



សាកលវិទ្យាល័យភូមិន្ទនីតិសាស្ត្រ និង វិទ្យាសាស្ត្រសេដ្ឋកិច្ច
Université Royale de Droit et des Sciences Economiques
Royal University of Law and Economics



សារណាបញ្ចប់ការសិក្សា

ការដោះស្រាយ វិវាទការងាររួមនៅកម្ពុជា

ស្រាវជ្រាវពីថ្ងៃទី ០៣ ខែ មេសា ឆ្នាំ ២០១៧ ដល់ថ្ងៃទី ៣១ ខែ ឧសភា ឆ្នាំ ២០១៧

ស្រាវជ្រាវដោយ

និស្សិតឈ្មោះ: **ក. យុត កន្ថាភិកា**

ក. ឥន្ទ ស្មីសិរេតនា

សាស្ត្រាចារ្យណែនាំ

លោកស្រី **ប៊ុយ ចិតា**

ថ្នាក់បរិញ្ញាបត្រ **នីតិសាស្ត្រ**

ជំនាន់ទី ២២ (អាហារូបករណ៍)

ឆ្នាំចូលសិក្សា

ឆ្នាំសរសេរសារណា

២០១៣

២០១៧

សេចក្តីថ្លែងអំណរគុណ

នាងខ្ញុំឈ្មោះ **ឃុត កន្ថិកា** និងនាងខ្ញុំឈ្មោះ **ឥន្ទ ស្មីសិរីភត្តា** ជានិស្សិតបរិញ្ញាបត្រផ្នែក នីតិសាស្ត្រជំនាន់ទី ២២ នៃសាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច សូមគោរព ធ្វើការរកិច្ច សម្តែងនូវការដឹងគុណ កត្តាជាច្រើន និងសូមថ្លែងអំណរគុណយ៉ាងជ្រាលជ្រៅចំពោះ៖

លោកឪពុក អ្នកម្តាយ ជាអ្នកមានគុណលើសលប់ ជាអ្នកផ្តល់កំណើត ផ្តល់ជាពន្លឺ ចិញ្ចឹម បីបាច់ថែរក្សា អប់រំទូន្មានប្រៀនប្រដៅប្រកបដោយព្រហ្មវិហារធម៌ អប់រំឲ្យកូនរស់នៅប្រកបដោយ គុណធម៌ សីលធម៌ ដោយសេចក្តីថ្លៃថ្នូរ តាំងពីកូននៅតូចរហូតដល់ពេលនេះ។ លោកទាំងពីរ បាន ទំនុកបម្រុងនូវរាល់ការរៀនសូត្រគ្រប់បែបយ៉ាង ដោយមិនខ្លាចភាពនឿយហត់ លំបាកនោះឡើយ គោលបំណងចង់ឲ្យកូនក្លាយជា មនុស្សដែលមានវិជ្ជាជីវៈមួយដ៏សមប្រកប និងមានជំនាញមួយ ច្បាស់លាស់។ ដោយសារតែក្តីស្រឡាញ់របស់អ្នកមានគុណ ដែលបានផ្តល់មកដល់រូបកូនទាំង កម្លាំងកាយ កម្លាំងចិត្ត ព្រមទាំងធនធាន ទើបកូនអាចមានឱកាសបន្តការសិក្សានៅសាកលវិទ្យាល័យ បញ្ចប់ការសិក្សាដោយជោគជ័យ។

ឯកឧត្តមសាកលវិទ្យាធិការ ដែលបានផ្តល់ឱកាសឲ្យយើងខ្ញុំអាចចូលរួមធ្វើសារណា បញ្ចប់ឆ្នាំសិក្សាថ្នាក់បរិញ្ញាបត្រនេះ ក៏ដូចជា សាកលវិទ្យាធិការរង ព្រឹទ្ធបុរស ព្រឹទ្ធបុរសរង និង លោក លោកស្រី ដែលជាសាស្ត្រាចារ្យនៃសាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋ កិច្ច ដែលបានលះបង់អស់ពីកម្លាំងកាយ និងកម្លាំងចិត្ត ដើម្បីធ្វើការបង្ហាត់បង្រៀន ការផ្តល់ជាមតិ យោបល់ ព្រមទាំងការទូន្មានដ៏ល្អៗដល់រូបយើងខ្ញុំ និងនិស្សិតគ្រប់ជំនាន់ទាំងអស់។

សូមថ្លែងអំណរគុណជាពិសេសជូនចំពោះ **លោកស្រីសាស្ត្រាចារ្យ ម៉ឺយ ធីតា** ដែលជា សាស្ត្រាចារ្យណែនាំ និងកែសម្រួលសារណារបស់យើងខ្ញុំទាំងពីរនាក់ ដោយលោកបានចំណាយ ពេលវេលាដ៏មានតម្លៃ យកចិត្តទុកដាក់ទាំងកម្លាំងកាយ និងកម្លាំងចិត្តបំផុតក្នុងការបង្ហាត់បង្ហាញ ការផ្តល់មតិយោបល់ណែនាំ និងជាដំបូន្មានល្អៗជាច្រើនមកដល់យើងខ្ញុំ ដើម្បីធ្វើការរៀបចំការ សរសេរសារណាឲ្យចេញជារូបរាងឡើង តាំងពីដើមរហូតដល់បានសម្រេចជាស្ថាពរ។

ជាចុងក្រោយ យើងខ្ញុំទាំងពីរ សូមលើកដៃប្រណមបូងសូងដល់វត្ថុស័ក្តិសិទ្ធិទាំងអស់ឲ្យ ជួយតាមថែរក្សា និងប្រសិទ្ធិពរជ័យ សិរីសួស្តី សព្វសាធុការ ចំពោះលោកអ្នកមានគុណទាំងអស់ សូមឲ្យបានជួបប្រទះតែសេចក្តីសុខ សុភមង្គល ទទួលបានជោគជ័យគ្រប់ការកិច្ច និងជួបតែពុទ្ធពរ ទាំង ៤ប្រការ គឺអាយុ វណ្ណៈ សុខៈ ពលៈ កុំបីឃ្លាងឃ្លាតឡើយ។

អារម្ភកថា

បន្ទាប់ពីបានសិក្សានៅសាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ចអស់ រយៈពេល ៤ឆ្នាំមក យើងខ្ញុំបានជាប់ចំណាត់ថ្នាក់នៅក្នុងការសរសេរសារណាបញ្ចប់ការសិក្សាឆ្នាំ ទី៤នេះ គឺដោយសារបានខិតខំប្រឹងប្រែង យកចិត្តទុកដាក់រៀនសូត្រទ្រឹស្តីទាំងឡាយតាមរយៈ សាស្ត្រាចារ្យ សៀវភៅអត្ថបទ ឯកសារ និងតាមរយៈការស្រាវជ្រាវផ្សេងៗទៀត។ នៅក្នុងដំណាក់ កាលសរសេរសារណានេះ យើងខ្ញុំបានខិតខំធ្វើការស្រាវជ្រាវ ប្រមូលនូវគ្រប់អត្ថបទច្បាប់សំខាន់ៗ និងស្រាវជ្រាវនូវគ្រប់ឯកសារផ្សេងៗ ដែលទាក់ទងទៅនឹងវិស័យការងារឲ្យអស់ពីកម្លាំងកាយចិត្ត ដើម្បីធ្វើការដកស្រង់នូវរាល់ព័ត៌មានផ្សេងៗ យកមកធ្វើជាសារណាបញ្ចប់ការសិក្សាដែលមានប្រធាន បទ **ការដោះស្រាយវិវាទការងាររួមនៅកម្ពុជា** ជូនសាកលវិទ្យាល័យ ដើម្បីធ្វើការវាយតម្លៃលើចំណេះ ដឹងរបស់យើងខ្ញុំទាំងពីរនាក់ដែលបានសិក្សាអស់រយៈពេល ៤ឆ្នាំ។

យើងខ្ញុំទាំងពីរនាក់ បានធ្វើការសម្រេចចិត្តជ្រើសរើសនូវប្រធានបទ ដែលទាក់ទងទៅនឹង វិស័យការងារនេះ គឺដោយសារតែយើងខ្ញុំមានការចាប់អារម្មណ៍ទៅនឹងវិស័យការងារនៅក្នុងប្រទេស កម្ពុជា ក៏ដូចជា បានសង្កេតឃើញនូវវិវាទការងាររួមដែលបានកើតឡើងរវាងកម្មករនិយោជិត និង និយោជក ជាញឹកញាប់។ មិនតែប៉ុណ្ណោះ យើងខ្ញុំក៏មានចំណាប់អារម្មណ៍នៅក្នុងការយល់ដឹងបន្ថែម នូវនីតិវិធីនៃការដោះស្រាយវិវាទការងាររួមដោយក្រុមប្រឹក្សាអាជ្ញាកណ្តាល ព្រមទាំងបញ្ហាកូដកម្ម ឬ ឡុកអៅ ដែលជាផលវិបាកកើតចេញមកពីវិវាទការងាររួមនេះផ្ទាល់។ ម៉្យាងទៀត ការសរសេរសារ ណាអំពីប្រធានបទនេះ គឺដើម្បីជាជំនួយទៅដល់មិត្តអ្នកអាន និងនិស្សិតគ្រប់រូបដែលមានបំណងក្នុង ការស្វែងយល់ទៅលើវិស័យការងារ ក៏ដូចជាយល់កាន់តែច្បាស់លាស់អំពី ដំណើរការក្នុងការដោះ ស្រាយវិវាទការងាររួមនៅកម្ពុជា ព្រមទាំងផលវិបាកដែលបានកើតចេញមកពីវិវាទការងាររួមដូចជា កូដកម្ម ឬ ឡុកអៅ ដែលបញ្ហាទាំងពីរក៏អាចប៉ះពាល់ទៅបុគ្គលពាក់ព័ន្ធដែលកើតចេញពីទំនាក់ទំនង គតិយុត្តនេះផងដែរ។

សារណានេះជាស្នាដៃដំបូងរបស់យើងខ្ញុំ យើងខ្ញុំជឿជាក់ថា ការសរសេររបស់យើងខ្ញុំពិតជា មានកង្វះខាតនូវចំណុចណាមួយ និងកំហុសឆ្គងដោយអចេតនាជាក់ជាពុំខាន។ ដូចនេះ យើងខ្ញុំ រីករាយស្វាគមន៍ចំពោះរាល់ការរិះគន់ និងការតិចៀនក្នុងន័យស្ថាបនាពីសំណាក់មិត្តអ្នកអានទាំង អស់ ដើម្បីកែលម្អនូវរាល់ការខ្វះខាត កំហុសឆ្គងដោយអចេតនារបស់យើងខ្ញុំ និងធ្វើឲ្យសារណា នេះមានលក្ខណៈល្អប្រសើរឡើង។

មាតិកា

ទំព័រ

សេចក្តីផ្តើម.....	១
-------------------	---

ជំពូកទី ១

បទប្បញ្ញត្តិ និង ស្ថាប័នជំនាញ

ផ្នែកទី១	បទប្បញ្ញត្តិទូទៅនៃវិវាទការងាររួម	៣
----------	--	---

កថាខណ្ឌទី១	វិធានគតិយុត្ត និងការបង្ការវិវាទការងាររួម	៤
------------	--	---

កថាខណ្ឌទី២	ប្រភេទនៃវិវាទការងាររួម	៩
------------	------------------------------	---

ផ្នែកទី ២	ស្ថាប័នជំនាញចូលរួមដោះស្រាយវិវាទការងាររួម	១១
-----------	--	----

កថាខណ្ឌទី១	ក្រសួងទទួលបន្ទុកវិស័យការងារ.....	១២
------------	----------------------------------	----

កថាខណ្ឌទី ២	ក្រុមប្រឹក្សាអាជ្ញាកណ្តាល.....	១៥
-------------	--------------------------------	----

កថាខណ្ឌទី៣	តុលាការ.....	១៧
------------	--------------	----

ជំពូកទី ២

នីតិវិធីនៃការដោះស្រាយវិវាទការងាររួម

ផ្នែកទី១	ដំណាក់ដំបូងនៃដំណើរការដោះស្រាយវិវាទការងាររួម.....	១៩
----------	--	----

កថាខណ្ឌទី១	ការចរចារវាងភាគី.....	២០
------------	----------------------	----

កថាខណ្ឌទី២	ការផ្សះផ្សាដោយអធិការការងារ.....	២០
------------	---------------------------------	----

ផ្នែកទី២	នីតិវិធីនៃការដោះស្រាយដោយក្រុមប្រឹក្សាអាជ្ញាកណ្តាល	២២
----------	---	----

កថាខណ្ឌទី១	ការបង្កើតនូវក្រុមអាជ្ញាកណ្តាល (ព្រូបសម្រាប់វិវាទការងាររួម).....	២៣
------------	---	----

កថាខណ្ឌទី២	ដំណើរការនៃការដោះស្រាយ.....	២៥
------------	----------------------------	----

កថាខណ្ឌទី៣	ដំណាក់កាលចុងក្រោយនៃការដោះស្រាយ	២៩
------------	--------------------------------------	----

ជំពូកទី ៣

ផលវិបាកកើតចេញពីវិវាទការងាររួម

ផ្នែកទី១	កូដកម្ម.....	៣៤
-----------------	---------------------	-----------

កថាខណ្ឌទី១	នីតិវិធីមុនពេលធ្វើកូដកម្ម.....	៣៥
កថាខណ្ឌទី២	វិធានអនុវត្តមុនពេលធ្វើកូដកម្ម.....	៣៧
កថាខណ្ឌទី៣	ពេលវេលាធ្វើកូដកម្ម.....	៤០
កថាខណ្ឌទី៤	គោលបំណងមិនស្របច្បាប់នៃកូដកម្ម	៤០
កថាខណ្ឌទី៥	អំពើខុសច្បាប់កើតមកពីកូដកម្ម	៤១
កថាខណ្ឌទី៦	អនីត្យានុកូលភាពនៃកូដកម្ម.....	៤៣

ផ្នែកទី២	ការធ្វើឡកអេសប៊ែរនិយោជក.....	៤៥
-----------------	------------------------------------	-----------

កថាខណ្ឌទី១	និយមន័យ.....	៤៥
កថាខណ្ឌទី២	នីតិវិធីមុនធ្វើឡកអេសប៊ែរ.....	៤៦
កថាខណ្ឌទី៣	ឡកអេសប៊ែរខុសច្បាប់.....	៤៧

ផ្នែកទី៣	ផលប៉ះពាល់កើតចេញពីកូដកម្ម និងឡកអេសប៊ែរ.....	៤៨
-----------------	---	-----------

កថាខណ្ឌទី១	ការប៉ះពាល់របស់កម្មករនិយោជិត	៤៨
កថាខណ្ឌទី២	ការប៉ះពាល់របស់និយោជក.....	៥២
កថាខណ្ឌទី៣	ការប៉ះពាល់ដល់សេដ្ឋកិច្ចជាតិ	៥៤

សេចក្តីសន្និដ្ឋាន.....		៥៦
-------------------------------	--	-----------

អនុសាសន៍.....		៥៨
----------------------	--	-----------

ឯកសារយោង

ឧបសម្ព័ន្ធ

សេចក្តីផ្តើម

ព្រះរាជាណាចក្រកម្ពុជា ជាប្រទេសមួយដែលបានស្ថិតនៅក្នុងសង្គ្រាមរ៉ាំរ៉ៃអស់រយៈកាលជាច្រើនទសវត្សរ៍ ជាពិសេសគឺនៅក្នុងសម័យកម្ពុជាប្រជាធិបតេយ្យ ដែលវិស័យផ្សេងៗនៅក្នុងប្រទេសត្រូវបានធ្លាក់ចុះស្ទើរទាំងស្រុង។ ក្រោយពីសង្គ្រាមរ៉ាំរ៉ៃនៅក្នុងប្រទេសបានបញ្ចប់ទៅ វិស័យនានានៅក្នុងព្រះរាជាណាចក្រកម្ពុជាក៏បានចាប់ផ្តើមមានការអភិវឌ្ឍន៍បន្តិចម្តងៗ ក្នុងនោះវិស័យសេដ្ឋកិច្ចក៏មានការរីកចម្រើនផងដែរ។ ក្នុងចំណោមវិស័យជាច្រើនដែលជាកត្តាក្នុងការជម្រុញវិស័យសេដ្ឋកិច្ចជាតិ វិស័យការងារ ក៏ជាវិស័យមួយដែលត្រូវបានចាត់ទុកជាវិស័យចាំបាច់មួយផងដែរ នៅក្នុងការជួយជម្រុញឲ្យវិស័យសេដ្ឋកិច្ចជាតិទាំងមូលឲ្យមានដំណើរការ និងមានការរីកចម្រើន។ ដោយមើលឃើញពីសារៈសំខាន់ ក៏ដូចជា ឥទ្ធិពលរបស់វិស័យការងារទៅលើកំណើនសេដ្ឋកិច្ចជាតិ ដូចនេះហើយទើបរាជរដ្ឋាភិបាលចាប់ផ្តើមមានការយកចិត្តទុកដាក់យ៉ាងខ្លាំង ទៅលើវិស័យការងារនេះដោយព្យាយាមជម្រុញឲ្យប្រជាពលរដ្ឋរបស់ខ្លួនមានការងារធ្វើ។ ស្របគ្នាជាមួយនឹងការរីកចម្រើនលូតលាស់យ៉ាងសន្លឹកនៃវិស័យការងារ នៅក្នុងកំណើនសេដ្ឋកិច្ចជាតិបញ្ហាទំនាស់ដែលកើតមាននៅក្នុងវិស័យការងារ ក៏ដូចជាវិវាទការងារក៏ចាប់ផ្តើមកើតមានឡើងព្រមជាមួយគ្នានោះដែរ។

ដោយអនុលោមតាមរដ្ឋធម្មនុញ្ញនៃព្រះរាជាណាចក្រកម្ពុជា រាជរដ្ឋាភិបាលបានធ្វើការបង្កើតច្បាប់ស្តីពីការងារ ដែលជាច្បាប់ដោយឡែក ឬច្បាប់ពិសេសមួយ ព្រមទាំងបទបញ្ញត្តិគតិយុត្តផ្សេងៗទៀតជាច្រើន ដែលសំដៅដល់ការគ្រប់គ្រងទៅលើវិស័យការងារនៅក្នុងប្រទេសកម្ពុជា។ ចំពោះការត្រួតពិនិត្យ ការគ្រប់គ្រងលើវិស័យការងារ ត្រូវបានប្រគល់ទៅឲ្យក្រសួងការងារ និងបណ្តុះបណ្តាលវិជ្ជាជីវៈ ជាអ្នកធ្វើការត្រួតពិនិត្យតាមដានទៅលើការអនុវត្តច្បាប់នេះឲ្យមានប្រសិទ្ធភាព។ ទន្ទឹមនឹងការតាមដាន ការត្រួតពិនិត្យ និងគ្រប់គ្រងទៅលើទំនាក់ទំនងផ្សេងៗដែលកើតមានឡើងនៅក្នុងវិស័យការងារ ច្បាប់ស្តីពីការងារ ក៏ត្រូវបានបង្កើតក្នុងគោលបំណងការពារមិនឲ្យមានការរំលោភបំពានគ្នា ដែលអាចបង្កឡើងជាជម្លោះ ឬវិវាទដែលកើតមានឡើងរវាងនិយោជក ជាមួយកម្មករនិយោជិតដោយនៅក្នុងច្បាប់ស្តីពីការងារនោះ បានធ្វើការកំណត់អំពីដំណោះស្រាយដែលទាក់ទងទៅនឹងវិវាទការងារ ព្រមទាំងស្ថាប័នមានសមត្ថកិច្ចសម្រាប់ធ្វើការដោះស្រាយវិវាទដែលបានកើតមានឡើងទាំងនោះផងដែរ។ ប៉ុន្តែយើងឃើញថា ទោះបីជាមានការបង្កើតឲ្យមានច្បាប់ស្តីពីការងារ និង បទបញ្ញត្តិគតិយុត្តដទៃទៀត ដែលមានចែងអំពីការគ្រប់គ្រងទំនាក់ទំនងរវាងកម្មករនិយោជិត និងនិយោជកនៅក្នុងវិស័យការងារ ព្រមទាំងមានស្ថាប័នមានសមត្ថកិច្ចក្នុងការត្រួតពិនិត្យលើការអនុវត្តច្បាប់ និង

បញ្ញត្តិទាំងនេះក្តី ក៏យើងឃើញថាការអនុវត្តច្បាប់របស់និយោជក ព្រមទាំងកម្មករនិយោជិតនៅមិនទាន់មានភាពត្រឹមត្រូវទាំងស្រុងនោះទេ ពោលគឺ នៅមានការរំលោភបំពានលើសិទ្ធិ និងផលប្រយោជន៍របស់កម្មករនិយោជិតដោយនិយោជកនៅឡើយ ដែលការរំលោភបំពានរវាងគ្នានេះបង្កើតទៅជាវិវាទការងារ។ ម្យ៉ាងទៀត នៅពេលដែលមានវិវាទការងារកើតមានឡើង គេតម្រូវឲ្យមានស្ថាប័នមានសមត្ថកិច្ចធ្វើការដោះស្រាយវិវាទការងារនោះផងដែរ ដើម្បីស្វែងរកនូវដំណោះស្រាយជូនភាគីវិវាទ។ ទោះបីជាមានការដោះស្រាយវិវាទការងារក៏ដោយ ក៏ភាគីនៅតែធ្វើការស្វែងរកដំណោះស្រាយរបស់ខ្លួនតាមរយៈការអនុវត្តសិទ្ធិធ្វើកូដកម្ម ឬឡុកអៅ ដែលបានអនុញ្ញាតដោយច្បាប់ស្តីពីការងារ។

ប៉ុន្តែ នៅក្នុងច្បាប់ស្តីពីការងារឆ្នាំ ១៩៩៧ នៃព្រះរាជាណាចក្រកម្ពុជាបានបែងចែកវិវាទការងារជាពីរប្រភេទគឺ វិវាទការងារបុគ្គល និងវិវាទការងាររួម។ ចំណែកឯ ស្ថាប័នមានសមត្ថកិច្ចក្នុងការដោះស្រាយ ក៏ដូចជានីតិវិធីនៃការដោះស្រាយប្រភេទវិវាទទាំងពីរខាងលើក៏មានលក្ខណៈខុសគ្នាដែរ។ នៅក្នុងការសរសេរសារណានេះ យើងខ្ញុំនឹងធ្វើការលើកឡើងតែអំពីនីតិវិធីដោះស្រាយវិវាទការងាររួមតែប៉ុណ្ណោះ ព្រមទាំងលើកអំពីបញ្ហាកូដកម្ម ឬ ឡុកអៅ ដែលបានកើតចេញមកពីវិវាទការងាររួមនេះ នៅពេលដែលភាគីណាមួយមិនពេញចិត្តទៅនឹងសេចក្តីសម្រេចរបស់ក្រុមប្រឹក្សាអាជ្ញាកណ្តាល។

ដូច្នេះ យើងខ្ញុំចង់យល់ដឹងបន្ថែមថា តើដំណើរការនៃការដោះស្រាយវិវាទការងាររួមត្រូវធ្វើឡើងដោយនីតិវិធីយ៉ាងដូចម្តេចខ្លះ? តើមានបញ្ហា ក៏ដូចជាផលវិបាកអ្វីខ្លះដែលបានកើតចេញពីវិវាទការងាររួម?

ដើម្បីបកស្រាយនូវបញ្ហាគតិយុត្តខាងលើនេះឲ្យបានក្បោះក្បាយ យើងខ្ញុំសូមធ្វើការបែងចែកជា ៣ជំពូក៖

- ជំពូកទី១៖ បទប្បញ្ញត្តិ និងស្ថាប័នជំនាញ
- ជំពូកទី២៖ នីតិវិធីដោះស្រាយដោយក្រុមអាជ្ញាកណ្តាល
- ជំពូកទី៣៖ ផលវិបាកដែលកើតចេញពីវិវាទការងាររួម។

ជំពូកទី ១

បទប្បញ្ញត្តិ និង ស្ថាប័នជំនាញ

ជាទូទៅវិវាទការងាររួម គឺអាចបណ្តាលមកពីលក្ខខណ្ឌការងារដែលមានដូចជា ប្រាក់ឈ្នួល ថិរវេលាធ្វើការ ការឈប់សម្រាកប្រចាំសប្តាហ៍ ការឈប់សម្រាក។ មិនតែប៉ុណ្ណោះ វាអាចជាការ អនុវត្តសិទ្ធិវិជ្ជាជីវៈ ដែលរួមមានការរើសអើងប្រឆាំងនឹងសហជីព ការបណ្តេញចេញដោយសារចូល ជាសមាជិកសហជីព ឬការចូលរួមក្នុងសកម្មភាពសហជីព ការកាត់ប្រាក់ភាគទានសហជីព ការធ្វើ កូដកម្ម ឬឡុកអៅ។ លើសពីនេះទៅទៀត វាអាចបណ្តាលមកពីការទទួលស្គាល់អង្គការវិជ្ជាជីវៈ ដែល រួមមានការបដិសេធរបស់សហជីព ឬសមាគមនិយោជក ក្នុងការចរចាជាមួយអ្នកផ្សេងនៅ ពេលច្បាប់តម្រូវឲ្យមានការចរចា ឬទទួលស្គាល់នៅកន្លែងធ្វើការ ចំពោះភាពតំណាងបំផុតរបស់ សហជីព។ ដើម្បីធ្វើការបង្ការ ក៏ដូចជាការពារបញ្ចៀសមិនឲ្យមានវិវាទការងារ កើតមានរវាង និយោជក និងកម្មករនិយោជិត ទើបគេបានបង្កើតឲ្យមានច្បាប់ស្តីពីការងារ ក៏ដូចជាអនុក្រឹត្យ បទបញ្ជា អនុសញ្ញារួម និងសេចក្តីសម្រេចរបស់ក្រុមប្រឹក្សាអាជ្ញាកណ្តាល ដែលជាច្បាប់ជាតិនៅក្នុង ការការពារសិទ្ធិ និងផលប្រយោជន៍របស់កម្មករនិយោជិត មិនឲ្យមានការរំលោភបំពានពីសំណាក់ និយោជក។ បន្ថែមពីនេះ អនុសញ្ញាអន្តរជាតិមួយចំនួន ក៏បានធ្វើការចូលរួមនៅក្នុងការបង្ការ និង ការពារសិទ្ធិរបស់កម្មករនិយោជិតផងដែរ។ លើសពីនេះទៅទៀត ការបង្ការ និងការការពារវិវាទ ការងាររួម ក៏ទាមទារឲ្យមានស្ថាប័នដែលមានសមត្ថកិច្ចចូលរួមចំណែក នៅក្នុងការត្រួតពិនិត្យទៅ លើការគោរពច្បាប់បទប្បញ្ញត្តិរបស់ភាគីទាំងសងខាង និងមានសមត្ថកិច្ចនៅក្នុងការដោះស្រាយ វិវាទការងារផងដែរ។

ផ្នែកទី ១ បទប្បញ្ញត្តិទូទៅនៃវិវាទការងាររួម

នៅក្នុងច្បាប់ស្តីពីការងារឆ្នាំ ១៩៩៧ បានឲ្យនិយមន័យនៃ វិវាទការងាររួម នៅត្រង់មាត្រា ៣០២ ថា “វិវាទការងាររួម គឺជាវិវាទដែលកើតឡើងរវាងនិយោជកម្នាក់ ឬច្រើននាក់ ជាមួយនឹង កម្មករនិយោជិតរបស់ខ្លួនមួយចំនួន ដែលមានការពាក់ព័ន្ធទៅនឹងលក្ខខណ្ឌការងារ ការប្រើប្រាស់ សិទ្ធិដែលប្រគល់ឲ្យទៅអង្គការវិជ្ជាជីវៈ ការត្រូវទទួលស្គាល់អង្គការវិជ្ជាជីវៈក្នុងសហគ្រាស បញ្ហា ដែលមានការទាក់ទងរវាងនិយោជក និងកម្មករនិយោជិត ហើយដោយសារតែវិវាទនេះបានធ្វើឲ្យ សហគ្រាសប្រព្រឹត្តទៅមិនបានស្រួល ឬធ្វើឲ្យខូចសន្តិសុខសង្គម”¹។ ដោយវិវាទការងាររួមជា

¹ មាត្រា ៣០២ នៃច្បាប់ស្តីពីការងារឆ្នាំ ១៩៩៧។

ប្រភេទវិវាទដែលមានការពាក់ព័ន្ធនឹងបុគ្គលច្រើនរូប ក៏ដូចជាអាចឈានទៅដល់ការប៉ះពាល់ដល់សន្តិសុខសង្គមនោះ រាជរដ្ឋាភិបាលកម្ពុជាបានធ្វើការបង្កើតនូវបទបញ្ញត្តិផ្សេងៗ ក្នុងគោលបំណងសំដៅបង្កើតឡើងនូវវិធានការផ្សេងៗ សម្រាប់ធ្វើការបង្ការ ក៏ដូចជាទប់ស្កាត់នូវវិវាទការងាររួមដែលកើតឡើងរវាងកម្មករនិយោជិត ជាមួយនឹងនិយោជក ព្រមទាំងបានកំណត់អំពីស្ថាប័នជំនាញដែលមាន សមត្ថកិច្ចនៅក្នុងការធ្វើការដោះស្រាយវិវាទការងាររួមផងដែរ។

កថាខណ្ឌទី ១ វិធានគតិយុត្ត និងការបង្ការវិវាទការងាររួម

នៅក្នុងទំនាក់ទំនងរវាងនិយោជក និងកម្មករនិយោជិត ត្រូវតែមានវិធានគតិយុត្តមួយចំនួនដើម្បីធ្វើការគ្រប់គ្រង ការពារសិទ្ធិ និងផលប្រយោជន៍របស់ភាគីទាំងសងខាង និងជៀសផុតអំពីការមិនបំពេញកាតព្វកិច្ចរបស់ភាគីណាមួយ។ ជាទូទៅ សហគ្រាសនីមួយៗតែងតែមិនមានបំណងឲ្យមានវិវាទកើតមាននៅក្នុងសហគ្រាសរវាងនិយោជក និងកម្មករនិយោជិត ព្រោះវាបានបណ្តាលឲ្យមានបញ្ហាជាច្រើនដែលធ្វើឲ្យមានលំបាកទៅដល់ភាគីទាំងសងខាង។ និយោជកតែងប្រកាន់យកនូវវិធានគតិយុត្តមួយចំនួន ដើម្បីធ្វើឲ្យប្រាកដថា ពុំបញ្ហាណាមួយដែលកើតឡើង ហើយបណ្តាលឲ្យក្លាយទៅជាវិវាទនោះទេ។

១. ប្រភពច្បាប់ជាតិ

១.១. រដ្ឋធម្មនុញ្ញនៃព្រះរាជាណាចក្រកម្ពុជា

រដ្ឋធម្មនុញ្ញនៃព្រះរាជាណាចក្រកម្ពុជា ត្រូវបានកំណត់ជា ច្បាប់កំពូលនៃព្រះរាជាណាចក្រកម្ពុជា ដោយច្បាប់ និងសេចក្តីសម្រេចទាំងឡាយនៃស្ថាប័ននានារបស់ក្រសួងត្រូវស្របទៅនឹងរដ្ឋធម្មនុញ្ញ។ រដ្ឋធម្មនុញ្ញនៃព្រះរាជាណាចក្រកម្ពុជា មានតួនាទីដ៏ចម្បងក្នុងវិស័យនីតិការងារ ដោយបានចែងជាគោលការណ៍មូលដ្ឋាន សម្រាប់គ្រប់គ្រងវិធានទាំងឡាយនៃនីតិការងារ។ ជាក់ស្តែង រដ្ឋធម្មនុញ្ញឆ្នាំ ១៩៩៣ នេះ បានចែងទាក់ទងទៅនឹងច្បាប់ស្តីពីការងារឆ្នាំ ១៩៩៧ នៅត្រង់មាត្រា ៣៦ មាត្រា ៣៧ និងមាត្រា ៤៦ នៅក្នុងបទប្បញ្ញត្តិរបស់ខ្លួនផងដែរ។ មាត្រា ៣៦ នៃរដ្ឋធម្មនុញ្ញនេះ បានចែងថា “ប្រជាពលរដ្ឋខ្មែរទាំងពីរភេទ មានសិទ្ធិជ្រើសរើសមុខរបរសមស្របតាមសមត្ថភាពរបស់ខ្លួនតាមសេចក្តីត្រូវការរបស់សង្គម។ ប្រជាពលរដ្ឋខ្មែរទាំងពីរភេទ មានសិទ្ធិទទួលបានប្រាក់បំណាច់ស្មើគ្នាចំពោះការងារដូចគ្នា។ ការងារមេផ្ទះមានតម្លៃស្មើគ្នានឹងកម្រៃ ដែលបានមកពីការងារដែលធ្វើនៅក្រៅផ្ទះ។ ប្រជាពលរដ្ឋខ្មែរទាំងពីរភេទ មានសិទ្ធិទទួលបានការធានារ៉ាប់រងសង្គម និងអត្ថប្រយោជន៍ខាងសង្គមកិច្ចដែលមានចែងក្នុងច្បាប់។ ប្រជាពលរដ្ឋខ្មែរទាំងពីរភេទ មានសិទ្ធិបង្កើតសហជីព និងចូលជាសមាជិកសហជីពនោះ។ ការរៀបចំ និងការប្រព្រឹត្តទៅនៃសហជីព នឹង

មានកំណត់នៅក្នុងច្បាប់^២ ក្រៅពីមាត្រា ៣៦ នៃច្បាប់កំពូលនេះ ក្នុងមាត្រា ៣៧ ក៏បានបញ្ញត្តិអំពីសិទ្ធិក្នុងការធ្វើកូដិកម្មផងដែរថា “សិទ្ធិក្នុងការធ្វើកូដិកម្ម និងធ្វើបាតុកម្មដោយសន្តិវិធី ត្រូវយកមកអនុវត្តនៅក្នុងក្របខ័ណ្ឌនៃច្បាប់^៣ មិនតែប៉ុណ្ណោះ មាត្រា ៤៦ វាក្យខ័ណ្ឌ ២ នៃច្បាប់នេះក៏បានចែងទាក់ទងទៅនឹងបញ្ញត្តិអំពីវិស័យការងារផងដែរថា “ត្រូវហាមឃាត់មិនឲ្យបានការបញ្ឈប់នារីពីការងារ ដោយមូលហេតុមានគតិ។ នារីមានសិទ្ធិឈប់សម្រាក នៅពេលសម្រាលកូនដោយទទួលប្រាក់បៀវត្ស និងដោយមានការធានារក្សាសិទ្ធិអតីតភាពការងារ និងអត្ថប្រយោជន៍សង្គមផ្សេងទៀត”^៤ តាមមាត្រាទាំងនេះ អាចបញ្ជាក់ឲ្យឃើញថា រដ្ឋធម្មនុញ្ញដែលជាច្បាប់កំពូលរបស់រដ្ឋនេះ បានការប្រកាសទទួលស្គាល់ និងការពារជូនប្រជាពលរដ្ឋខ្មែរទាំងពីរភេទនូវសិទ្ធិមួយចំនួនដូចជាសិទ្ធិទទួលបានប្រាក់បៀវត្ស ឬប្រាក់បំណាច់ស្មើគ្នាចំពោះការងារដូចគ្នា សិទ្ធិទទួលបានការលំហែមាតុភាពដែលជាការឈប់សម្រាក នៅពេលសម្រាលកូនដោយទទួលបានប្រាក់បៀវត្ស សិទ្ធិបង្កើតសហជីព និងចូលជាសមាជិកសហជីពនោះ ការហាមឃាត់មិនឲ្យមានការបញ្ឈប់នារីពីការងារដោយមូលហេតុមានគតិ ឬមាតុភាព ព្រមទាំងសិទ្ធិទទួលបានការធានារ៉ាប់រងសង្គម និងអត្ថប្រយោជន៍ខាងសង្គមកិច្ចផ្សេងៗទៀត។

១.២. ច្បាប់

ច្បាប់ ជាប្រភពសារវន្តនៃនីតិការងារ ជាពិសេសគឺច្បាប់ការងារដែលប្រកាសឲ្យប្រើនៅថ្ងៃទី ១៣ ខែមីនា ឆ្នាំ១៩៩៧។ ក្រោយពីបានផ្លាស់ប្តូរក្រមការងារចំនួនបីរួចមក ឆ្លងតាមរបបនយោបាយផ្សេងៗ ដែលប្រទេសការងារបានជួបប្រទះច្បាប់ការងារចុងក្រោយនេះមាន ៣៩៦មាត្រា និងចែកជា ១៩ ជំពូក។ យោងតាមមាត្រា ១៣ នៃច្បាប់ស្តីពីការងារ បានចែងថា បទប្បញ្ញត្តិនៃច្បាប់ស្តីពីការងារនេះ មានលក្ខណៈជាសេចក្តីបង្គាប់សាធារណៈ រៀបរៀងតែមានបដិបញ្ញត្តិបញ្ជាក់ច្បាស់លាស់។ ដូច្នេះ វិធានទាំងអស់ដែលកើតឡើងដោយការសម្រេចចិត្តជាឯកតោភាគីក្តី ដោយកិច្ចសន្យា ឬអនុសញ្ញាណាមួយក្តី ដែលមិនគោរពបទប្បញ្ញត្តិទាំងឡាយនៃច្បាប់នេះ ត្រូវទុកជាមោឃៈដោយពេញច្បាប់។ តាមរយៈខ្លឹមសារមាត្រាខាងលើ បានបញ្ជាក់ថា ច្បាប់ស្តីពីការងារ គឺមានចរិតលក្ខណៈ ជាសេចក្តីបង្គាប់សាធារណៈដែលធ្វើការការពារសិទ្ធិទៅដល់កម្មករនិយោជិតទាំងឡាយ និង តម្រូវឲ្យនិយោជកគោរពនូវបទប្បញ្ញត្តិក្នុងច្បាប់នេះឲ្យខានពុំបាន។ ក្នុងច្បាប់ស្តីពីការងារនេះ បានសម្តែងចេញនូវវិធានទាំងឡាយដែលពាក់ព័ន្ធទៅនឹង គោលការណ៍ជាមូលដ្ឋាននៃនីតិការងារ

² មាត្រា ៣៦ នៃរដ្ឋធម្មនុញ្ញនៃព្រះរាជាណាចក្រកម្ពុជាឆ្នាំ ១៩៩៣។

³ មាត្រា ៣៧ នៃរដ្ឋធម្មនុញ្ញនៃព្រះរាជាណាចក្រកម្ពុជាឆ្នាំ ១៩៩៣។

⁴ មាត្រា ៤៦ នៃរដ្ឋធម្មនុញ្ញនៃព្រះរាជាណាចក្រកម្ពុជាឆ្នាំ ១៩៩៣។

ជាអាទិ៍ គោលការណ៍នៃការមិនរើសអើងសេចក្តីបង្គាប់ជាសាធារណៈ ការហាមឃាត់ដាច់ខាតនូវការងារបង្ខំ ឬកាតព្វកិច្ច។

១.៣. បទបញ្ជារបស់រាជរដ្ឋាភិបាល

ជាទូទៅ វិវាទការងារដែលកើតមានក្នុងវិស័យការងារកើតឡើងដោយសារការខ្វែងគំនិតគ្នារវាងនិយោជក និងកម្មករនិយោជិត ដែលបណ្តាលមកពីកំណើនសកម្មភាពក្នុងវិស័យសេដ្ឋកិច្ចមានការកើនឡើងនូវកម្លាំងពលកម្ម និងទីផ្សារក្នុងស្រុក ព្រមទាំងការកើតមានឡើងនូវគម្លាតអំពីផលប្រយោជន៍របស់និយោជក និងកម្មករនិយោជិត។ ការខ្វែងគំនិតក្នុងវិស័យសេដ្ឋកិច្ចវិវាទការងារទាំងនេះជាទូទៅ គឺបណ្តាលមកពីនិយោជក និងកម្មករនិយោជិតមិនបានអនុវត្តតាមនិងរំលោភបំពានបទប្បញ្ញត្តិដែលមានចែងនៅក្នុងច្បាប់ស្តីពីការងារ ក៏ដូចជាបទប្បញ្ញត្តិដែលពាក់ព័ន្ធទៅនឹងច្បាប់ស្តីពីការងារដទៃទៀត។

នៅក្នុងវិស័យការងារ ទំនាស់ ឬវិវាទការងារអាចនឹងកើតមានឡើងគ្រប់ពេលទោះបីជាបញ្ហានៃវិវាទនោះមានលក្ខណៈធំ ឬតូចតាចក៏ដោយ។ ដើម្បីជួយនូវការសម្រាប់ការបង្ការវិវាទការងារដែលអាចនឹងកើតមានឡើង រាជរដ្ឋាភិបាលនៃព្រះរាជាណាចក្រកម្ពុជាបានចាត់វិធានការផ្សេងៗដូចជា ការបង្កើតនូវស្ថាប័នសម្រាប់បង្ការវិវាទការងារ និងបានធ្វើការចាត់ចែងបង្កើតយន្តការជាច្រើនទៀតតាមរយៈការណែនាំដែលមានចែងនៅក្នុងក្របខណ្ឌច្បាប់ស្តីពីការងារឆ្នាំ ១៩៩៧ ដែលមានលក្ខណៈទូលំទូលាយ ព្រមទាំងមានចែងនៅក្នុងបទបញ្ញត្តិផ្សេងៗទៀតដែលទាក់ទងទៅនឹងការបង្ការវិវាទការងាររួមនៅក្នុងព្រះរាជាណាចក្រកម្ពុជា។

ចំពោះស្ថាប័នសម្រាប់បង្ការវិវាទការងារ ច្បាប់បានកំណត់ឲ្យមានស្ថាប័នមួយចំនួនដែលត្រូវស្ថិតនៅក្រោមការគ្រប់គ្រងរបស់ ក្រសួងទទួលបន្ទុកវិស័យការងារ ក្នុងការបង្ការវិវាទដោយបានបង្កើតអធិការកិច្ចការងារ រដ្ឋបាលការងារ អធិការកិច្ចពេទ្យការងារ គណៈកម្មការប្រឹក្សាការងារ បេឡាជាតិរបបសន្តិសុខសង្គមជាដើម។

រីឯបទប្បញ្ញត្តិដែលពាក់ព័ន្ធនឹងការបង្ការវិវាទការងាររួមមានដូចជា៖

- អនុក្រឹត្យលេខ ៦២ អនក្របក ចុះថ្ងៃទី០៤ ខែកញ្ញា ឆ្នាំ២០០១ ស្តីពីការកែសម្រួលអនុក្រឹត្យលេខ ២៩ អនក្របក ចុះថ្ងៃទី២០ ខែឧសភា ឆ្នាំ១៩៩៩ និងអនុក្រឹត្យលេខ ៣៧ អនក្របក ចុះថ្ងៃទី២៨ ខែមេសា ឆ្នាំ១៩៩៩ ស្តីពីសមាសភាព និងការប្រព្រឹត្តទៅនៃគណៈកម្មការប្រឹក្សាការងារ

- ប្រកាសលេខ ២៧៧ សកបយ ចុះថ្ងៃទី១១ ខែតុលា ឆ្នាំ២០០៣ ស្តីពីតួនាទីចុះបញ្ជីការនៃ អង្គការវិជ្ជាជីវៈ

- ប្រកាសលេខ ៣១៣ សកបយ ចុះថ្ងៃទី២៧ ខែវិច្ឆិកា ឆ្នាំ២០០០ ស្តីពីតួនាទីភារកិច្ចរបស់ ប្រតិភូបុគ្គលិក និងសហជីព

- ប្រកាសលេខ ២៨៦ សកបយ ចុះថ្ងៃទី០៥ ខែវិច្ឆិកា ឆ្នាំ២០០១ ស្តីពីប្រតិភូបុគ្គលិកនៅក្នុង សហគ្រាស គ្រឹះស្ថាន

- ប្រកាសលេខ ៣០៥ សកបយ ចុះថ្ងៃទី២២ ខែវិច្ឆិកា ឆ្នាំ២០០១ ស្តីពីភាពតំណាងរបស់ អង្គការវិជ្ជាជីវៈ នៃកម្មករនិយោជិតនៅថ្នាក់សហគ្រាស គ្រឹះស្ថាន និង សិទ្ធិ ក្នុងការចរចាជា សមូហភាព ដើម្បីចុះអនុសញ្ញារួមនៅថ្នាក់សហគ្រាស គ្រឹះស្ថាន

- ប្រកាសលេខ ២៣៧ សកបយ ចុះថ្ងៃទី២៧ ខែកញ្ញា ឆ្នាំ២០០១ ស្តីពីការបង្កើតប៉ុស្តិ៍អធិការ កិច្ចការងារនៅតាមខណ្ឌនានានៃរាជធានីភ្នំពេញ

- សេចក្តីជូនដំណឹងលេខ ១៦ សកបយ ចុះថ្ងៃទី២៦ ខែកញ្ញា ឆ្នាំ២០០២ ស្តីពីការចុះបញ្ជីការ អង្គការវិជ្ជាជីវៈ និងការបញ្ជាក់ភាពជាតំណាងរបស់អង្គការវិជ្ជាជីវៈនៃកម្មករនិយោជិត។

១.៤. អនុសញ្ញារួមនៃការងារ

អនុសញ្ញារួមនៃការងារ គឺជាកិច្ចព្រមព្រៀងជាលាយលក្ខណ៍អក្សរ ដែលទាក់ទងដល់ បទប្បញ្ញត្តិទាំងឡាយដែលមានចែងក្នុងមាត្រា៩៦ កថាខ័ណ្ឌទី១ នៃច្បាប់ស្តីពីការងារ^៥ នៅក្នុង ច្បាប់ស្តីពីសហជីព ដែលបានបង្កើតឡើងនៅក្នុងឆ្នាំ ២០១៦ ក៏បានចែងអំពីបទប្បញ្ញត្តិដែលមាន ទាក់ទងទៅនឹងអនុសញ្ញារួមនៃការងារផងដែរ គឺនៅត្រង់ជំពូក ១៣ នៃច្បាប់នេះ។ នៅត្រង់មាត្រា ៦៩ នៃច្បាប់ស្តីពីសហជីពនេះបានចែងអំពីគោលបំណងនៃការបង្កើតឲ្យមាននូវអនុសញ្ញារួមនៃ ការងារ ដោយបានបញ្ញត្តិថា “គោលបំណងនៃអនុសញ្ញារួមគឺកំណត់លក្ខខណ្ឌការងារ លក្ខខណ្ឌ មុខរបរ និងលក្ខខណ្ឌផ្សេងៗរបស់បុគ្គលិកធ្វើការតាមផ្លូវអាកាស ផ្លូវសមុទ្រ និងកម្មករ និយោជិត ព្រមទាំងគ្រប់គ្រងទំនាក់ទំនងរវាងនិយោជក និងបុគ្គលិក កម្មករ និយោជិត ឬសហជីព ក៏ដូចជា រវាងសហជីព និងសមាគមនិយោជក។”^៦ ដូចនេះ អនុសញ្ញារួមនៃការងារត្រូវបានធ្វើឡើងក្នុងគោល បំណងកំណត់លក្ខខណ្ឌការងារ ក៏ដូចជាសម្រាប់គ្រប់គ្រងទំនាក់ទំនងរវាងនិយោជក និងកម្មករ និយោជិត ព្រមទាំងបានផ្តល់ជាផលប្រយោជន៍ផ្សេងៗដល់និយោជក និងកម្មករនិយោជិតផងដែរ។

^៥ មាត្រា ៩៦ នៃច្បាប់ស្តីពីការងារឆ្នាំ ១៩៩៧។

^៦ មាត្រា ៦៩ នៃច្បាប់ស្តីពីសហជីព ឆ្នាំ២០១៦។

១.៥. យុត្តិសាស្ត្រនៃក្រុមប្រឹក្សាអាជ្ញាកណ្តាល

ជាទូទៅ យុត្តិសាស្ត្ររបស់ក្រុមប្រឹក្សាអាជ្ញាកណ្តាល កើតចេញមកពីសេចក្តីបង្គាប់របស់ ក្រុមប្រឹក្សាអាជ្ញាកណ្តាល ដែលសេចក្តីបង្គាប់មួយចំនួនក្លាយជាអនុសញ្ញារួម និងមួយចំនួនបាន ក្លាយជាយុត្តិសាស្ត្រ។ សេចក្តីបង្គាប់របស់ក្រុមប្រឹក្សាអាជ្ញាកណ្តាល ដែលបានដោះស្រាយវិវាទអំពី ផលប្រយោជន៍នឹងត្រូវមកជំនួសអនុសញ្ញារួមនៃការងារ មានន័យថាសេចក្តីបង្គាប់ និងអនុសញ្ញារួម មានតម្លៃស្មើគ្នាដែលមានអានុភាពអនុវត្តទៅលើភាគីនៃវិវាទដូចគ្នា។ ទន្ទឹមនឹងគ្នានេះដែរ សេចក្តី បង្គាប់របស់ក្រុមប្រឹក្សាអាជ្ញាកណ្តាលមួយចំនួន ក៏បានយកមកអនុវត្តគ្នាដែលជាហេតុនាំឲ្យ សេចក្តីបង្គាប់នោះក្លាយជាយុត្តិសាស្ត្រ។

១.៦. បទបញ្ជាផ្ទៃក្នុង

បទបញ្ជាផ្ទៃក្នុង សំដៅទៅលើបទបញ្ជាផ្ទៃក្នុងរបស់សហគ្រាស គ្រឹះស្ថាន។ ករណីដែល សហគ្រាស គ្រឹះស្ថាន ដែលមានកម្មករនិយោជិតយ៉ាងតិច ០៨ នាក់ និយោជិតត្រូវរៀបចំឲ្យមាននូវ បទបញ្ជាផ្ទៃក្នុងរបស់សហគ្រាសមួយជាដរាប។ បទបញ្ជាផ្ទៃក្នុងនេះ ត្រូវអនុវត្តបទប្បញ្ញត្តិទូទៅនៃ ច្បាប់ការងារតាមប្រភេទសហគ្រាស គ្រឹះស្ថាន និងអនុសញ្ញារួមនៃការងារ ដែលស្តីពីលក្ខខណ្ឌ ទូទៅនៃកិច្ចសន្យាការងារ ការគិត និងការបើកប្រាក់ឈ្នួល និងកម្រៃបន្ទាប់បន្សំតារាណិកជារត្ន ពេលម៉ោងធ្វើការពេលឈប់សម្រាក ការអោយដំណឹងជាមុន និងតម្រូវលើកម្មករនិយោជិត។

២. ប្រភពច្បាប់អន្តរជាតិ

ក្រៅពីច្បាប់ជាតិហើយនោះ ច្បាប់អន្តរជាតិក៏ជាវិធានគតិយុត្តសំខាន់នៅក្នុងការធានាទៅ ដល់សិទ្ធិកម្មករនិយោជិត ដែលនិយោជកត្រូវតែគោរពអនុវត្តតាម។ ដោយប្រទេសកម្ពុជា បាន ក្លាយជាសមាជិកនៃអង្គការការងារពលកម្មអន្តរជាតិ (ILO) តាំងពីឆ្នាំ ១៩៦៩ ហើយរហូតមកដល់ បច្ចុប្បន្នបានផ្តល់បច្ចាប័នលើអនុសញ្ញាចំនួន ១២ រួចមកហើយ។ អនុសញ្ញាអន្តរជាតិនៃអង្គការ ការងារពលកម្មអន្តរជាតិ (ILO) ដែលកម្ពុជាបានផ្តល់បច្ចាប័ននោះមានដូចជា៖

- អនុសញ្ញាស្តីអំពីការងារបង្ខំ និងអនុសញ្ញាស្តីពីការលុបបំបាត់ការងារដោយបង្ខំ អនុសញ្ញា ទាំងនេះហាមដាច់ខាតជាទូទៅនូវការងារដោយបង្ខំ លើកលែងតែមានកាលៈទេសៈពិសេសដូច ជា ការបង្ខំឲ្យចូលធ្វើជាយោធា និងការបង្ខំឲ្យធ្វើការពេលជាប់ពន្ធនាគារដោយសារសាលក្រម តុលាការបានកំណត់។
- អនុសញ្ញាស្តីពីប្រាក់ឈ្នួលស្មើគ្នាដែលស្រ្តី និងបុរសត្រូវទទួលបានប្រាក់ឈ្នួលស្មើគ្នាចំពោះ ការងារដែលមានតម្លៃស្មើគ្នា។

- អនុសញ្ញាស្តីពីអាយុអប្បបរមា ដែលប្រទេសកម្ពុជាបានកំណត់អាយុអប្បបរមាឲ្យចូលធ្វើការ ទទួលប្រាក់ឈ្នួលមិនឲ្យមានអាយុតិចជាង ១៨ឆ្នាំឡើយ។

អនុសញ្ញានៃការងារនេះបង្កើតដោយមានមូលហេតុ ៣គឺ៖ ទី១ គឺមនុស្សធម៌ កម្មករ និយោជិត កាន់តែច្រើនឡើងៗ ហើយត្រូវបានគេកេងប្រវ័ញ្ចជិះជាន់ដោយពុំគិតពីសុខភាព ជីវភាព គ្រួសារ និងសេចក្តីសុខរបស់ពួកគេឡើយ។ ទី២ គឺនយោបាយ ដោយពុំគិតពីភ័ព្វវាសនារបស់ កម្មករនិយោជិត ដែលកាន់តែកើនឡើងតាមឧស្សាហូបនីយកម្មកម្មករ ទាំងនេះបង្កឲ្យមានវិបត្តិ សង្គម និងបដិវត្តន៍។ ទី៣ គឺសេដ្ឋកិច្ច គឺរាល់កំណែទម្រង់ខាងសង្គមកិច្ចតែងតែបង្កឲ្យមានផល វិបាកលើផ្ទៃផលិតកម្ម ដោយពុំអាចរៀបរាប់បានហើយ ធ្វើឲ្យខូចខាតផលប្រយោជន៍របស់ ឧស្សាហកម្ម ឬប្រទេសទាំងមូលតែម្តង ដែលត្រូវប្រឈមមុខនឹងប្រទេសដែលជាគូប្រកួតប្រជែង ទាំងឡើយ។

កថាខណ្ឌទី ២ ប្រភេទនៃវិវាទការងាររួម

ទោះបីជាមានវិធានគតិយុត្ត ក៏ដូចជាការបង្ការវិវាទការងាររួមយ៉ាងណាក្តី ក៏មិនអាចជៀស ផុតនៃការកើតឡើងនូវវិវាទរវាងនិយោជក និងកម្មករនិយោជិត ដូច្នេះទើបគេបានកំណត់អំពី សញ្ញាណនៃវិវាទថា តើអ្វីជាវិវាទការងាររួម វិវាទការងារបុគ្គល វិវាទអំពីសិទ្ធិ ឬវិវាទអំពីផល ប្រយោជន៍។ មិនតែប៉ុណ្ណោះ គេក៏បានរៀបចំនូវយន្តការចាំបាច់ និងនីតិវិធីក្នុងដោះស្រាយវិវាទរួម ដើម្បីស្វែងរកដំណោះស្រាយសមរម្យមួយសម្រាប់ភាគីទាំងសងខាង និងធ្វើការបញ្ចប់វិវាទ។

១. និយមន័យ

វិវាទការងាររួម គឺជាវិវាទដែលកើតឡើងរវាងនិយោជកម្នាក់ ឬច្រើននាក់ ជាមួយនឹងកម្មករ និយោជិតរបស់ខ្លួនមួយចំនួន ដែលមានការពាក់ព័ន្ធទៅនឹងលក្ខខណ្ឌការងារ ការប្រើប្រាស់សិទ្ធិ ដែលប្រគល់ឲ្យទៅអង្គការវិជ្ជាជីវៈ ការត្រូវទទួលស្គាល់អង្គការវិជ្ជាជីវៈក្នុងសហគ្រាស បញ្ហាដែល មានការទាក់ទងរវាងនិយោជក និងកម្មករនិយោជិត ហើយដោយសារតែវិវាទនេះបានធ្វើឲ្យ សហគ្រាសប្រព្រឹត្តទៅមិនបានស្រួល ឬធ្វើឲ្យខូចសន្តិសុខសង្គម។⁷ យើងសង្កេតឃើញថា វិវាទ ការងាររួម ជាវិវាទមួយដែលមានទំហំបញ្ហាមានលក្ខណៈធំជាងវិវាទការងារបុគ្គល ដែលមានការ ទាក់ទងទៅនឹងសិទ្ធិ និងផលប្រយោជន៍របស់កម្មករនិយោជិតជាច្រើនរូបទៅថ្ងៃអនាគត។

⁷ មាត្រា ៣០២ នៃច្បាប់ស្តីពីការងារ ឆ្នាំ ១៩៩៧។

ជាគោលការណ៍ គេបានធ្វើការបែងចែកវិវាទការងាររួម ជាវិវាទអំពីសិទ្ធិ និង វិវាទអំពីផលប្រយោជន៍។ ការបែងចែករវាងវិវាទអំពីសិទ្ធិ និង វិវាទអំពីផលប្រយោជន៍ គឺជាតួនាទីដ៏ចម្បងមួយរបស់ក្រុមប្រឹក្សាអាជ្ញាកណ្តាល ដោយសារតែការបែងចែកនេះ បានប៉ះពាល់យ៉ាងស៊ីជម្រៅទៅលើគោលការណ៍ច្បាប់ដែលអនុវត្តចំពោះវិវាទមួយ និងអនុភាពនៃសេចក្តីបង្គាប់ណាមួយ។ ប៉ុន្តែការកំណត់នេះ គឺជាកិច្ចការដ៏លំបាកមួយដែលជាធម្មតាតម្រូវឲ្យអាជ្ញាកណ្តាលធ្វើការឆ្លើយតបបញ្ហានានាដែលមានការស្មុគស្មាញ និងមានជំលោះ។ ផ្ទុយទៅវិញ យើងសង្កេតឃើញថា មិនមានបទប្បញ្ញត្តិច្បាប់ណាមួយចែងអំពីនិយមន័យជាក់លាក់នៃវិវាទអំពីសិទ្ធិ និងវិវាទអំពីផលប្រយោជន៍នោះឡើយ ដោយគ្រង់ចំណុចវិវាទនេះ គេបានផ្តល់សិទ្ធិឲ្យក្រុមប្រឹក្សាអាជ្ញាកណ្តាលជាអ្នកដោះស្រាយតាមឆន្ទានុសិទ្ធិរបស់ខ្លួនតាមរយៈសំណួរថា តើគោលការណ៍ច្បាប់អ្វី ដែលនឹងត្រូវយកមកអនុវត្តនៅក្នុងការកំណត់និយមន័យនេះ?

២. វិវាទអំពីសិទ្ធិ

វិវាទអំពីសិទ្ធិ គឺជាវិវាទទាក់ទងនឹងទៅនឹងសិទ្ធិរបស់កម្មករនិយោជិត ដែលមានចែងក្នុងច្បាប់ កិច្ចព្រមព្រៀង ឬអនុសញ្ញារួមណាមួយបានចែងអំពី ការទាមទារនោះ ហើយក្រុមប្រឹក្សាអាជ្ញាកណ្តាលនឹងធ្វើការដោះស្រាយវិវាទអំពីសិទ្ធិតាមផ្លូវច្បាប់។ មានន័យថា នៅពេលមានវិវាទអំពីសិទ្ធិរបស់កម្មករនិយោជិត ក្រុមប្រឹក្សាអាជ្ញាកណ្តាលនឹងធ្វើការឆ្លើយតប ឬដោះស្រាយដោយផ្អែកទៅលើច្បាប់ កិច្ចព្រមព្រៀង ឬអនុសញ្ញារួម ដែលមានចែងអំពីសិទ្ធិរបស់កម្មករនិយោជិត។

ឧទាហរណ៍ នៅក្នុងសេចក្តីបង្គាប់របស់អាជ្ញាកណ្តាលលេខ ២៥០/១៥ ចុះថ្ងៃទី០២ ខែតុលា ឆ្នាំ២០១៥ មានការទាមទាររបស់កម្មករនិយោជិត ដោយមិនឲ្យក្រុមហ៊ុនធ្វើការបង្ខំកម្មករនិយោជិតធ្វើការលើសពី១០ ម៉ោង ក្នុងមួយថ្ងៃនោះទេ។ ដោយផ្អែកទៅលើសេចក្តីជូនដំណឹងលេខ ៣០/១៥ ក.ប/ស.ជ.ណ នៃក្រសួងការងារ និងបណ្តុះបណ្តាលវិជ្ជាជីវៈ ក្រុមប្រឹក្សាអាជ្ញាកណ្តាលបានធ្វើការទទួលស្គាល់នូវការទាមទាររបស់កម្មករនិយោជិត ដោយលើកឡើងថា ការបន្ថែមម៉ោងធ្វើការលើស២ម៉ោង គឺជាការស្ម័គ្រចិត្តរបស់កម្មករនិយោជិត មិនមែនជាការបង្ខំរបស់និយោជកឡើយ។ ដូចនេះ វិវាទនេះ ជាវិវាទអំពីសិទ្ធិ។^៨

៣. វិវាទអំពីផលប្រយោជន៍

វិវាទអំពីផលប្រយោជន៍ គឺជាវិវាទទាក់ទងនឹងផលប្រយោជន៍របស់កម្មករនិយោជិតនាពេលអនាគត ដែលមិនមានចែងក្នុងច្បាប់ កិច្ចព្រមព្រៀង ឬអនុសញ្ញា រួមណាមួយបានចែងអំពី ការ

^៨ សេចក្តីបង្គាប់លេខ ២៥០/១៥ ចុះថ្ងៃទី០២ ខែតុលា ឆ្នាំ២០១៥ របស់ក្រុមអាជ្ញាកណ្តាល។

ទាមទារនោះ ហើយក្រុមប្រឹក្សាអាជ្ញាកណ្តាលនឹងធ្វើការដោះស្រាយវិវាទអំពីផលប្រយោជន៍តាមផ្លូវសមធម៌។ ពោលគឺ នៅពេលមានវិវាទអំពីផលប្រយោជន៍កើតឡើងរបស់កម្មករនិយោជិត ដែលជាធម្មតាមានការពាក់ព័ន្ធនឹងការទាមទារនៅថ្ងៃអនាគតរបស់កម្មករនិយោជិត ហើយពុំមានចែងក្នុងច្បាប់ កិច្ចព្រមព្រៀង ឬអនុសញ្ញារួម ក្រុមប្រឹក្សាអាជ្ញាកណ្តាលនឹងធ្វើការឆ្លងទៅតាមសមធម៌ និងមានតម្លាភាព ថាតើការទាមទាររបស់កម្មករនិយោជិតមានលក្ខណៈសមរម្យដែរឬទេ។

ឧទាហរណ៍ នៅក្នុងសេចក្តីបង្គាប់លេខ ៣១/១២ ចុះថ្ងៃទី០៩ ខែមីនា ឆ្នាំ២០១២ មានការទាមទារសុំឲ្យកម្មការិនីមានផ្ទៃពោះចេញមុន ១៥នាទីជារៀងរាល់ថ្ងៃ ដើម្បីជៀសវាងរបួសដែលអាចកើតមានបណ្តាលមកពីការជួល ជាដើម ដោយសារតែកម្មករផ្សេងទៀតចាកចេញដោយប្រញាប់នៅពេលតែមួយ។ ក្រុមប្រឹក្សាអាជ្ញាកណ្តាល បានបញ្ជាក់ថា មិនមានបទប្បញ្ញត្តិណាមួយក្នុងច្បាប់ស្តីពីការងារ អនុសញ្ញារួម ឬកិច្ចព្រមព្រៀងរវាងភាគីដែលអនុញ្ញាតឲ្យកម្មការិនីមានផ្ទៃពោះចាកចេញមុន ១៥នាទី ឬអាចឈប់ ២ ថ្ងៃដោយរក្សាអត្ថប្រយោជន៍ពេញសម្រាប់ការពិនិត្យផ្ទៃពោះ។ ហេតុនេះ វិវាទនេះគឺជាវិវាទផលប្រយោជន៍។^១

ផ្នែកទី ២ ស្ថាប័នជំនាញចូលរួមដោះស្រាយវិវាទការងាររួម

នៅពេលវិវាទការងាររួមមួយបានកើតមានឡើង គេត្រូវទាមទារឲ្យមាននូវការដោះស្រាយដែលមានច្រើនដំណាក់កាល។ ដើម្បីធ្វើការដោះស្រាយវិវាទការងាររួមដែលបានកើតមានឡើងឲ្យមានប្រសិទ្ធភាព មានដំណើរការប្រព្រឹត្តទៅបានល្អ ព្រមទាំងមានភាពយុត្តិធម៌ចំពោះភាគីទាំងសងខាងនោះ គឺទាមទារឲ្យមាននូវការចូលរួមដោះស្រាយវិវាទរួមពីគ្រប់ស្ថាប័នជំនាញមកពីគ្រប់ភាគីទាំងអស់។ ជាក់ស្តែង ស្ថាប័នជំនាញជាសេនាធិការរបស់រាជរដ្ឋាភិបាល ដែលមានតួនាទីយ៉ាងសំខាន់នៅក្នុងការសម្របសម្រួល រៀបចំយន្តការក្នុងការដោះស្រាយវិវាទផ្សេងៗសម្រាប់ឲ្យស្ថាប័នផ្សេងទៀតគោរព និងអនុវត្តតាមនោះគឺ ក្រសួងទទួលបន្ទុកវិស័យការងារ។ ចំណែកឯក្រុមប្រឹក្សាអាជ្ញាកណ្តាល ក៏ជាស្ថាប័នជំនាញមួយដែលមានតួនាទីក្នុងការដោះស្រាយ និងចេញសេចក្តីសម្រេច ដើម្បីឲ្យគូភាគីនៃវិវាទគោរព និងអនុវត្តតាម។ ក្រៅពីក្រសួងទទួលបន្ទុកការងារ និង ក្រុមប្រឹក្សាអាជ្ញាកណ្តាលហើយនោះ នៅមានស្ថាប័នជំនាញដែលវិវាទអាចធ្វើការដោះស្រាយបាននោះគឺ ស្ថាប័នតុលាការ ដែលជាស្ថាប័នយុត្តិធម៌ជាតិមួយ ដែលគូភាគីនៃវិវាទចាំបាច់ត្រូវតែប្រើប្រាស់នៅក្នុងករណីដែលមិនអាចស្វែងរកដំណោះស្រាយបាននៅដំណាក់កាលស្ថាប័នជំនាញទាំងពីរខាងលើ។

^១ សេចក្តីបង្គាប់លេខ ៣១/១២ ចុះថ្ងៃទី០៩ ខែមីនា ឆ្នាំ២០១២ របស់អាជ្ញាកណ្តាល។

កថាខណ្ឌទី ១ ក្រសួងទទួលបន្ទុកវិស័យការងារ

ក្រសួងការងារ បានដើរតួនាទីយ៉ាងសំខាន់ក្នុងវិស័យការងារនៅកម្ពុជា ដែលជាស្ថាប័នជំនាញមួយក្នុងការតាក់តែង រៀបចំនូវយន្តការមួយចំនួន សម្រាប់ធ្វើការដោះស្រាយវិវាទការងារនៅក្នុងប្រទេសកម្ពុជា។ នៅក្នុងក្រសួងការងារទៀតសោត រដ្ឋបាលការងារ និងអធិការការងារ មានតួនាទី និងសមត្ថកិច្ចយ៉ាងសំខាន់នៅក្នុងការត្រួតពិនិត្យការអនុវត្តច្បាប់ស្តីពីការងារឲ្យមានប្រសិទ្ធភាព។ រដ្ឋបាលការងារ ផ្តល់ជូននូវសេវាចំពោះនិយោជក និងកម្មករនិយោជិតព្រមទាំងអង្គការរបស់អ្នកទាំងនោះ ដើម្បីធ្វើការសម្រុះសម្រួល ផ្សះផ្សា ជួយដោះស្រាយនូវវិវាទការងាររួម។ ចំពោះអធិការការងារ មានភារកិច្ចក្នុងការធានាដល់ការអនុវត្តច្បាប់ការងារ និងអត្ថបទច្បាប់ដែលបានគ្រោងទុក ក៏ដូចជាច្បាប់ និងបទបញ្ជាច្បាប់ដទៃទៀត ដែលមិនទាន់បានចងក្រងហើយដែលមានការទាក់ទងដល់របបការងារ។ ម្យ៉ាងទៀត អធិការការងារក៏មានសមត្ថកិច្ចក្នុងការផ្តល់ដំណឹង និងជំនួយនូវបច្ចេកទេសចំពោះនិយោជក និងកម្មករនិយោជិតអំពីមធ្យោបាយដ៏មានប្រសិទ្ធភាព ដើម្បីគោរពបទបញ្ញត្តិច្បាប់ ហើយត្រួតពិនិត្យទៅលើការអនុវត្តច្បាប់ការងារ។ លើសពីនេះ អធិការការងារ មានអំណាចសំខាន់ក្នុងការដើរតួនាទីជាអ្នកផ្សះផ្សាវិវាទការងាររួមដែលត្រូវបានដាក់មកអធិការការងារ។

ក្រៅពីនេះ យោងតាមអនុក្រឹត្យលេខ ២៣៨ អនក្រ.បក ក្រសួងការងារ និងបណ្តុះបណ្តាលវិជ្ជាជីវៈ មានតួនាទី និងភារកិច្ចរបស់ក្រសួងការងារ និងបណ្តុះបណ្តាលវិជ្ជាជីវៈ ដូចជា៖

- ពង្រឹង និងជម្រុញការអនុវត្តច្បាប់ បទបញ្ញត្តិ និងអនុសញ្ញាអន្តរជាតិពាក់ព័ន្ធ ដើម្បីធានាបាននូវលក្ខខណ្ឌការងារល្អប្រសើរ និងរក្សាបាននូវភាពសុខដុមរមនានៃទំនាក់ទំនងវិជ្ជាជីវៈ
- ពង្រឹងសុខភាព និងសុវត្ថិភាពការងារនៅនឹងកន្លែងធ្វើការ ការពារទប់ស្កាត់ការប្រើប្រាស់កម្លាំងពលកម្មកុមារ និងលើកកម្ពស់សិទ្ធិពលករដែលធ្វើការនៅក្រៅប្រទេស
- ពង្រឹងនូវការអភិវឌ្ឍន៍ និងការអនុវត្តក្របខណ្ឌគុណវុឌ្ឍិនៅកម្ពុជា ស្តង់ដារជាតិ សមត្ថភាពកម្មវិធី និងឯកសារសិក្សាផ្នែកទៅលើសមត្ថភាព និងឯកសារធ្វើតេស្តបញ្ជាក់សមត្ថភាព ឲ្យបានទូទាំងព្រះរាជាណាចក្រកម្ពុជា ដើម្បីធ្វើការលើកកម្ពស់ប្រព័ន្ធអប់រំបណ្តុះបណ្តាលបច្ចេកទេស និងវិជ្ជាជីវៈឲ្យមានប្រសិទ្ធភាពខ្ពស់ និងមានការទទួលស្គាល់ជាសាធារណៈកម្រិតជាតិ និងអន្តរជាតិ
- ប្រែក្លាយការអប់រំបណ្តុះបណ្តាលបច្ចេកទេស និងវិជ្ជាជីវៈ ឲ្យស្របទៅតាមការវិវត្តនៃតម្រូវការក្នុងវិស័យឧស្សាហកម្ម និងសហគមន៍

- ពង្រឹងការអនុវត្តគោលការណ៍បណ្តុះបណ្តាលវិជ្ជាជីវៈ ប្រកបដោយសមធម៌ ដោយយកចិត្តទុកដាក់ជាពិសេសដល់ស្ត្រីភេទ ជនពិការ បាត់បង់ឱកាស ជនមានឱកាសតិចតួចក្នុងសង្គម យុវជនទីទល់ក្រ និងសិស្សដែលបានបោះបង់ការសិក្សា

- ផ្តល់សេវាការងារជាមូលដ្ឋានប្រសិទ្ធភាព ដូចជាការផ្ទេរផ្គត់ផ្គង់រវាងអ្នកស្វែងរកការងារធ្វើ និងកន្លែងការងារទំនេរ ដើម្បីបង្កើនប្រសិទ្ធភាពទីផ្សារការងារ

- ប្រមូល វិភាគ និងចងក្រងព័ត៌មានទីផ្សារការងារ ដើម្បីជាមូលដ្ឋានគ្រឹះក្នុងការផ្តល់សេវាការងារប្រកបដោយប្រសិទ្ធភាព ព្រមទាំងផ្តល់ជាប្រភពទិន្នន័យ ដល់អ្នករៀបចំគោលនយោបាយអ្នកផ្តល់ការអប់រំបណ្តុះបណ្តាលនិយោជក និងសាធារណៈជនទូទៅ

- អភិវឌ្ឍន៍គោលនយោបាយ និងបទបញ្ជានានា ដើម្បីចំណែកបង្កើនឱកាសទទួលបានការងារ និងបង្កើតការងារទាំងក្នុងប្រទេស និងក្រៅប្រទេសជូនប្រជាពលរដ្ឋកម្ពុជា

- ផ្តល់សេវាផ្នែកសន្តិសុខសង្គមប្រកបដោយប្រសិទ្ធភាព គម្លាត គណនេយ្យភាព និងទាន់ពេលវេលាសម្រាប់ជនទាំងឡាយ ដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារក្នុងគោលដៅក្នុងការជួយសម្រាលការលំបាកនានា នៅពេលជរាភាព ទុព្វលភាព មរណភាព ហានិភ័យការងារ ឬពេលជួបប្រទះយថាភាពផ្សេងៗទៀត ដូចជាជម្ងឺ និងមាតុភាព

- ពង្រឹងសមត្ថភាពស្ថាប័ន បង្កើនប្រសិទ្ធភាពការងារ និងផ្តល់សេវាជូនប្រជាពលរដ្ឋ

- ជម្រុញ និងលើកតម្កើនភាពជាដៃគូរវាងរដ្ឋ និងវិស័យឯកជន ដើម្បីធានាបាននូវការផ្គត់ផ្គង់ធនធានហិរញ្ញវត្ថុដើម្បីធ្វើការអភិវឌ្ឍន៍វិស័យការងារ និងបណ្តុះបណ្តាលវិជ្ជាជីវៈ

- ពង្រឹងភាពជាដៃគូជាមួយដៃគូអភិវឌ្ឍជាតិ និងអន្តរជាតិ

- លើកកម្ពស់សមធម៌យេនឌ័រ និងកាត់បន្ថយគម្លាតយេនឌ័រក្នុងវិស័យការងារ និងបណ្តុះបណ្តាលវិជ្ជាជីវៈ

- ក្រសួងការងារ និងបណ្តុះបណ្តាលវិជ្ជាជីវៈ មានអត្តនាយកដ្ឋានចំនួន ០៣ រួមជាមួយនឹងនាយកដ្ឋានចំនួន ១៦ និង មានអគ្គនាយកដ្ឋានចំនួន ០១។ នៅក្នុងចំណោមនាយកដ្ឋានទាំង ១៦ ក្នុងនោះមាននាយកដ្ឋានចំនួន ០២ ដែលស្ថិតនៅក្រោមការគ្រប់គ្រងដឹកនាំរបស់នាយកដ្ឋានការងារនៃក្រសួងការងារនោះគឺ នាយកដ្ឋានការងារ និងនាយកដ្ឋានវិវាទការងារ ដែលជានាយកដ្ឋានដែលដើរតួនាទីយ៉ាងសំខាន់ក្នុងការដោះស្រាយវិវាទការងារ និងធ្វើអធិការកិច្ចក៏ដូចជាការត្រួតពិនិត្យផ្សេងៗ ដែលនាយកដ្ឋានទាំងពីរនេះមានតួនាទីនិងភារកិច្ចរៀងៗខ្លួន។¹⁰

¹⁰ មាត្រា ៣ នៃអនុក្រឹត្យលេខ ៣៨ អនក្រ.បក ស្តីពីការរៀបចំ និងការប្រព្រឹត្តទៅរបស់ក្រសួងការងារ និងបណ្តុះបណ្តាលវិជ្ជាជីវៈ ចុះថ្ងៃទី១៤ ខែវិច្ឆិកា ឆ្នាំ២០១៤។

ក្រៅពីបញ្ញត្តិដែលមានចែងអំពីតួនាទី និងភារកិច្ចរបស់ក្រសួងការងារ និងបណ្តុះបណ្តាល វិជ្ជាជីវៈនៅក្នុងអនុក្រឹត្យលេខ ២៣៨ អនក្រ.បក ក៏បានបញ្ញត្តិអំពីអគ្គនាយកដ្ឋានផ្សេងៗទៀត ដែល ជានាយកដ្ឋានសម្រាប់បម្រើឲ្យការប្រព្រឹត្តទៅរបស់ក្រសួងការងារ និង បណ្តុះបណ្តាលវិជ្ជាជីវៈផង ដែរ។ ដោយប្រធានបទនេះធ្វើការផ្ដោតសំខាន់ទៅលើការបកស្រាយទៅលើ ការដោះស្រាយវិវាទ ការងារ ដូច្នេះយើងនឹងធ្វើការបកស្រាយ និងធ្វើការបង្ហាញអំពី អគ្គនាយកដ្ឋានការងារនៃក្រសួង ការងារ និងបណ្តុះបណ្តាលវិជ្ជាជីវៈណាដែលពាក់ព័ន្ធទៅនឹងដោះស្រាយវិវាទការងារតែប៉ុណ្ណោះ។ អគ្គនាយកដ្ឋានការងារទទួលបន្ទុកការងារទំនាក់ទំនង គ្រប់គ្រងអធិការកិច្ចការងារ វិវាទការងារ មុខរបរ និងហត្ថពលកម្ម ការងារកុមារ និងពេទ្យការងារ។¹¹ នៅក្នុងអគ្គនាយកដ្ឋានការងារមាន នាយកដ្ឋានដែលជាចំណុះចំនួនប្រាំ ក្នុងនោះមានតែនាយកដ្ឋានចំនួនមួយប៉ុណ្ណោះដែលពាក់ព័ន្ធ នឹងបញ្ហាវិវាទការងារ ពោលគឺនាយកដ្ឋានវិវាទការងារ។ នាយកដ្ឋានវិវាទការងារ មានតួនាទី និង ភារកិច្ចដូចតទៅ៖

- តាក់តែងបទប្បញ្ញត្តិ និងបទបញ្ជាដែលទាក់ទងទៅនឹងការការពារសិទ្ធិ និងផលប្រយោជន៍ របស់កម្មករនិយោជិតក្នុងពេលប្រកបវិជ្ជាជីវៈរបស់ខ្លួន
- ពង្រឹងការអនុវត្តច្បាប់ស្តីពីការងារ និងអនុសញ្ញាអន្តរជាតិនៅក្នុងសហគ្រាស គ្រឹះស្ថាន
- ដាក់ឲ្យដំណើរការនូវនីតិវិធីសម្រាប់ដោះស្រាយវិវាទការងារ
- ដោះស្រាយវិវាទការងារ
- តាមដាន និងជម្រុញការចរចាសមូហភាព ព្រមទាំងពិនិត្យ និងចុះបញ្ជីអង្គការវិជ្ជាជីវៈ និង អនុសញ្ញារួម ព្រមទាំងផ្តល់វិញ្ញាបនបត្របញ្ជាក់ភាពជាតំណាងនៃអង្គការសហជីពកម្មករ
- ទទួលបន្ទុកកិច្ចការលេខាធិការដ្ឋានក្រុមប្រឹក្សាអាជ្ញាកណ្តាល
- ទទួលបន្ទុកកិច្ចការលេខាធិការដ្ឋានគណៈកម្មការប្រឹក្សាការងារ
- អនុវត្តកិច្ចការផ្សេងៗដែលអគ្គនាយកប្រគល់ឲ្យ។

ម្យ៉ាងទៀត ក្រសួងការងារក៏បានបង្កើតគណៈកម្មការជំនាញមួយបន្ថែមទៀត ដើម្បីជាជំនួយ ដល់នាយកដ្ឋានវិវាទការងារក្នុងការដោះស្រាយវិវាទការងារ។ គណៈកម្មការជំនាញនោះត្រូវបានគេ ស្គាល់ឈ្មោះថា “គណៈកម្មការដោះស្រាយ និងទប់ស្កាត់កូដកម្ម បាតុកម្ម គ្រប់មុខសញ្ញា”។

¹¹ មាត្រា ១៤ នៃអនុក្រឹត្យលេខ ៣៨ អនក្រ.បក ស្តីពីការរៀបចំ និងការប្រព្រឹត្តទៅរបស់ក្រសួងការងារ និងបណ្តុះបណ្តាល វិជ្ជាជីវៈ ចុះថ្ងៃទី១៤ ខែវិច្ឆិកា ឆ្នាំ២០១៤។

កថាខណ្ឌទី ២ ក្រុមប្រឹក្សាអាជ្ញាកណ្តាល

ក្រៅពីក្រសួងទទួលបន្ទុកវិស័យការងារ ក្រុមប្រឹក្សាអាជ្ញាកណ្តាល គឺជាស្ថាប័នជាតិមួយដែលរួមចំណែកក្នុងការដោះស្រាយវិវាទការងាររួម តាមរយៈការជ្រុះជួញ និងការធ្វើជាអាជ្ញាកណ្តាល។ ក្រុមប្រឹក្សាមួយនេះ បានបង្កើតឡើងតាមច្បាប់ស្តីពីការងារ ចុះថ្ងៃទី១២ ខែមីនា ឆ្នាំ១៩៩៧ ត្រង់ជំពូកទី១២។ ជាដំបូង ស្ថាប័ននេះត្រូវបានបង្កើតឡើងតាមប្រកាសលេខ ៣៣៨ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី ១១ ខែធ្នូ ឆ្នាំ ២០០២។ ក្រោយមក ក្រុមប្រឹក្សាអាជ្ញាកណ្តាលបានចាប់ផ្តើមបើកការដោះស្រាយវិវាទទៅលើរឿងក្តីនៅក្នុងខែឧសភា ឆ្នាំ២០០៣ ហើយស្ថាប័ននេះមានអំណាចយ៉ាងទូលំទូលាយ ដូចដែលមានចែងនៅក្នុងច្បាប់ស្តីពីការងារ និងប្រកាសផ្សេងៗរបស់ក្រសួងការងារដែលពាក់ព័ន្ធទៅនឹងការដោះស្រាយវិវាទការងារនៅកម្ពុជា។ គោលបំណងរបស់ក្រុមប្រឹក្សាអាជ្ញាកណ្តាល គឺធ្វើការលើកកម្ពស់ប្រសិទ្ធភាពទំនាក់ទំនងវិជ្ជាជីវៈនៅប្រទេសកម្ពុជា តាមរយៈការផ្តល់ជាវេទិការសម្រាប់កម្មករនិយោជិត និង និយោជក ក្នុងការស្វែងរកនូវដំណោះស្រាយលើវិវាទការងារ ប្រកបដោយយុត្តិធម៌ និងសមធម៌។ ក្រុមប្រឹក្សាអាជ្ញាកណ្តាលដោះស្រាយវិវាទដោយផ្ទាល់ទាន់ពេលវេលា និងមានតម្លាភាពតាមរយៈការធ្វើសវនាការទៅលើវិវាទនោះ និងចេញសេចក្តីសម្រេចដែលមានតុល្យភាព មានហេតុផលត្រឹមត្រូវប្រកបដោយយុត្តិធម៌ សមធម៌ និងផ្អែកលើច្បាប់។ គួរបញ្ជាក់ផងដែរ ក្រុមប្រឹក្សាអាជ្ញាកណ្តាល មិនមែនជាតុលាការទេ គ្រាន់តែជាស្ថាប័នដែលទទួលបាននូវអំណាចក្នុងការធ្វើសេចក្តីសម្រេចដោយផ្អែកលើច្បាប់ និង គោលការណ៍សមធម៌ ដើម្បីដោះស្រាយវិវាទការងារដែលកើតមានឡើង។

ក្រុមប្រឹក្សាអាជ្ញាកណ្តាល មានសមាជិកចំនួនចាប់ពី ១៥នាក់¹² ហើយបច្ចុប្បន្នមានចំនួន ៣០រូប¹³ ដែលត្រូវបានតែងតាំងសម្រាប់រយៈពេលអាណត្តិមួយឆ្នាំ។ អាណត្តិនេះ ត្រូវបានបន្តរហូតដល់ពេលចេញប្រកាស តែងតាំងសមាជិកក្រុមប្រឹក្សាអាជ្ញាកណ្តាលអាណត្តិថ្មី។ សមាជិកក្រុមប្រឹក្សាអាជ្ញាកណ្តាល ត្រូវបានតែងតាំងដោយប្រកាសជារៀងរាល់ឆ្នាំ លើកលែងតែសមាជិកនោះស្លាប់ ឬលាឈប់ពីតំណែង ឬក្លាយជាជនអសមត្ថភាព មិនអាចបំពេញកាតព្វកិច្ចរបស់ខ្លួនជាអាជ្ញាកណ្តាលបាន ឬសមាជិកនោះ បានជាប់ពន្ធនាគារ ឬបានប្រព្រឹត្តកំហុសដែលបណ្តាលឲ្យសមាជិកនោះ លែងមានសិទ្ធិជាសមាជិកក្រុមប្រឹក្សាអាជ្ញាកណ្តាល ស្របតាមប្រការ ៦ នៃប្រកាសលេខ ០៩៩ សកបយ ចុះថ្ងៃទី២១ ខែមេសា ឆ្នាំ២០០៤ ឬសមាជិកនោះកាន់កាប់មុខងារដូចដែល

¹² ប្រការ ១ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

¹³ ប្រការ ១ នៃប្រកាស ៣២១ ក.ប/ប្រ.ក ស្តីពី ការតែងតាំងក្រុមប្រឹក្សាអាជ្ញាកណ្តាល អាណត្តិទី១៣ ចុះថ្ងៃទី២៧ ខែកក្កដា ឆ្នាំ២០១៥។

មានចែងក្នុងប្រការ ៧ នៃប្រកាសខាងលើផងដែរ។¹⁴ សមាជិកនីមួយៗ ក៏អាចត្រូវបានតែងតាំង សារជាថ្មីផងដែរ។

សមាជិកក្រុមប្រឹក្សាអាជ្ញាកណ្តាលមានសមាសភាពដូចតទៅ៖

- មួយភាគបីស្មើឡើងដោយក្រសួងទទួលបន្ទុកវិស័យការងារ
- មួយភាគបីស្មើឡើងដោយសមាគមនិយោជក ដែលជាសមាជិកពេញសិទ្ធិនៃគណៈកម្មការ ប្រឹក្សាការងារ
- មួយភាគបីស្មើឡើងដោយសហជីពកម្មករនិយោជិត (សហព័ន្ធសហជីព) ដែលជា សមាជិកពេញសិទ្ធិនៃគណៈកម្មការប្រឹក្សាការងារ។

សមាជិកក្រុមប្រឹក្សាអាជ្ញាកណ្តាល ត្រូវបានតែងតាំងឡើងដោយផ្អែកទៅតាមសំណើឈ្មោះ ដូចដែលបានរៀបរាប់ឡើងខាងលើ។ ករណីដែលតំណាងសមាគមនិយោជក នៅក្នុងគណៈកម្មការ ប្រឹក្សាការងារ មិនអាចធ្វើការឯកភាពគ្នាលើសំណើឈ្មោះសម្រាប់សមាជិកភាពក្រុមប្រឹក្សាអាជ្ញា កណ្តាលទេនោះ សមាគមនិយោជកនីមួយៗ ដែលមានតំណាងពេញសិទ្ធិនៅក្នុងគណៈកម្មការ ប្រឹក្សាការងារមានសិទ្ធិដាក់សំណើឈ្មោះក្នុងចំនួនស្មើគ្នា។ ករណីដែលតំណាងសហជីពកម្មករ និយោជិត (សហព័ន្ធសហជីព) នៅក្នុងគណៈកម្មការប្រឹក្សាការងារមិនអាចឯកភាពគ្នាលើសំណើ ឈ្មោះសម្រាប់សមាជិកភាពក្រុមប្រឹក្សាអាជ្ញាកណ្តាលទេ នោះសហជីពកម្មករនិយោជិតនីមួយៗ ដែលមានតំណាងពេញសិទ្ធិ នៅក្នុងគណៈកម្មការប្រឹក្សាការងារមានសិទ្ធិដាក់សំណើឈ្មោះក្នុង ចំនួនស្មើគ្នា។

ដើម្បីក្លាយជាក្រុមប្រឹក្សាអាជ្ញាកណ្តាលបាន គ្រប់សមាជិកក្រុមប្រឹក្សាអាជ្ញាកណ្តាលទាំងអស់ ត្រូវមានលក្ខណៈសម្បត្តិដូចតទៅ៖

១) គ្រប់សមាជិកទាំងអស់

- ត្រូវមានអាយុចាប់ពី ២៥ឆ្នាំឡើងទៅ
- ការទទួលស្គាល់អំពីលក្ខណៈសម្បត្តិផ្នែកសីលធម៌
- មានបទពិសោធន៍ការងារយ៉ាងតិចចំនួន ០៣ឆ្នាំ។

២) ចំពោះសមាជិកដែលត្រូវបានតែងតាំងតាមប្រការ ៣ ត្រង់ចំណុច ក នៃប្រកាសលេខ ០៩៩ សកបយ ចុះថ្ងៃទី២១ ខែមេសា ឆ្នាំ២០០៤ ត្រូវមាន៖

¹⁴ ប្រការ ២ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

- បរិញ្ញាបត្រផ្នែកច្បាប់ ឬមានគុណភាពផ្នែកច្បាប់ដែលប្រហាក់ប្រហែលដទៃទៀត
- មានចំណេះដឹងសមរម្យអំពីច្បាប់ស្តីពីការងារ និងបទបញ្ញត្តិផ្សេងៗទៀតសម្រាប់ប្រតិបត្តិច្បាប់នេះ។

៣) ចំពោះសមាជិកដែលត្រូវបានតែងតាំងតាមប្រការ ៣ ចំណុច ខ និងចំណុច គ នៃប្រកាសលេខ ០៩៩ សកបយ ចុះថ្ងៃទី២១ ខែមេសា ឆ្នាំ២០០៤ ត្រូវមាន៖

- ចំណេះដឹងសមរម្យអំពីច្បាប់ស្តីពីការងារ និងបទបញ្ញត្តិផ្សេងៗទៀតសម្រាប់ប្រតិបត្តិច្បាប់នេះ
- មានបទពិសោធន៍យ៉ាងតិចចំនួនមួយឆ្នាំនៅក្នុងវិស័យការងារ ឬការដោះស្រាយវិវាទការងារ។¹⁵

ទន្ទឹមនឹងលក្ខណៈសម្បត្តិ ដែលអាចក្លាយជាសមាជិកក្រុមប្រឹក្សាអាជ្ញាកណ្តាលនេះផងដែរ សមាជិកនៃក្រុមប្រឹក្សានេះ ក៏អាចមានវិសមិតភាព ឬមិនអាចត្រូវបានតែងតាំងជាសមាជិកនៃក្រុមប្រឹក្សាអាជ្ញាកណ្តាល ក្នុងករណីដែលសមាជិកទាំងនោះ ៖

- មានមុខងារជាបុគ្គលិកមន្ត្រីរាជការនៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា
- ជាម្ចាស់ ឬអ្នកគ្រប់គ្រងនៃសហគ្រាសណាមួយដែលជាសមាជិកនៃអង្គការនិយោជក ឬអ្នកដែលកាន់តំណែងផ្លូវការអង្គការនិយោជក ឬអ្នកដែលធ្លាប់កាន់កាប់តំណែងទាំងនេះ ក្នុងរយៈពេល ១២ខែមុន
- សមាជិកសហជីព ឬអ្នកដែលកាន់តំណែងផ្លូវការរបស់សហជីពណាមួយ ឬអ្នកដែលធ្លាប់កាន់កាប់តំណែងទាំងនេះក្នុងរយៈពេល ១២ខែមុន។¹⁶

កថាខណ្ឌទី ៣ តុលាការ

រដ្ឋធម្មនុញ្ញនៃព្រះរាជាណាចក្រកម្ពុជាបានចែងថា តុលាការកម្ពុជាដោះស្រាយគ្រប់ដណ្តប់ទៅលើរឿងក្តីទាំងអស់រួមទាំងរឿងក្តីរដ្ឋបាលផងដែរ។¹⁷ ប៉ុន្តែដោយសារតែកង្វះខាតនូវអ្នកជំនាញក៏ដូចជាចៅក្រមជំនាញ ទើបបច្ចុប្បន្ននេះព្រះរាជាណាចក្រកម្ពុជា ពុំទាន់បានបង្កើតតុលាការការងារសម្រាប់ធ្វើការដោះស្រាយតែទៅលើបញ្ហាវិវាទការងារតែមួយមុខនៅឡើយទេ។ នេះក៏មិន

¹⁵ ប្រការ ៦ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

¹⁶ ប្រការ ៧ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

¹⁷ មាត្រា ២១៨ថ្មី រាជ្យខណ្ឌ៣ នៃរដ្ឋធម្មនុញ្ញនៃព្រះរាជាណាចក្រកម្ពុជាឆ្នាំ ១៩៩៣ ។

មានន័យថា ប្រទេសកម្ពុជានឹងមិនបង្កើតតុលាការការងារនោះឡើយ។ ដោយយោងលើច្បាប់ការងារ ត្រង់ជំពូកទី១៧ មាត្រា ៣៨៨ ចែងថាការរៀបចំ និងការប្រព្រឹត្តទៅនៃតុលាការការងារ នឹងត្រូវកំណត់ដោយច្បាប់ ត្រង់មាត្រាគឺសម្ដៅដល់ការបង្កើតតុលាការការងារ។

ដោយតុលាការការងារមិនទាន់បានបង្កើត ទើបក្រសួងការងារ បានចេញប្រកាសលេខ ០២២/១៤ ក.ប/ស.ស.រ ស្តីពីការបង្កើតគណៈកម្មការរៀបចំយន្តការសម្រាប់កសាងសេចក្តីព្រាងច្បាប់ស្តីពីតុលាការការងារ ចុះថ្ងៃទី០៥ ខែកញ្ញា ឆ្នាំ២០១៤ ដែលមានសមាសភាពចូលរួមពីរដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ និងមន្ត្រីជំនាញរបស់ក្រសួងការងារ និងបណ្តុះបណ្តាលវិជ្ជាជីវៈ។ គណៈកម្មការនេះមានតួនាទីដូចជា៖

- រៀបចំតាក់តែងខ្លឹមសារសេចក្តីព្រាងច្បាប់ស្តីពីតុលាការការងារ
- ពិភាក្សាផ្ទៃក្នុងលើខ្លឹមសារសេចក្តីព្រាងច្បាប់ស្តីពីតុលាការការងារ
- សហការជាមួយស្ថាប័នពាក់ព័ន្ធ ដើម្បីធ្វើការស្រាវជ្រាវបទពិសោធន៍ច្បាប់ស្តីពីតុលាការការងារ ដើម្បីជាជំនួយស្មារតីក្នុងការកសាងច្បាប់នេះ។
- ពិគ្រោះយោបល់ ដើម្បីប្រមូលយោបល់គ្រប់ភាគីធ្វើឲ្យសេចក្តីព្រាងច្បាប់ខាងលើនេះមានភាពរលូនអាចទទួលយកបានទាំងអស់គ្នា និងអាចអនុវត្តបានប្រកបដោយប្រសិទ្ធភាពខ្ពស់
- លើកវិធានការណ៍ជម្រុញការកសាងច្បាប់ឲ្យបានឆាប់រហ័ស ទាន់ពេលវេលាជូនគណៈកម្មការដើម្បីរាយការណ៍ជូនរដ្ឋាភិបាល
- ទទួលភារកិច្ចផ្សេងៗទៀតដែលគណៈកម្មការប្រគល់ជូន។

ដូចនេះ ក្រោយពីបានសិក្សាបទប្បញ្ញត្តិទូទៅ និងស្ថាប័នជំនាញនៃវិវាទការងាររួម យើងសង្កេតឃើញថា នៅក្នុងវិស័យការងារ គេបានបង្កើតនូវច្បាប់ អនុក្រឹត្យ ប្រកាស បទបញ្ជារបស់រាជរដ្ឋាភិបាល ក្នុងគោលបំណងការពារសិទ្ធិ និងផលប្រយោជន៍របស់កម្មករនិយោជិត មិនឲ្យមានការរំលោភបំពានពីសំណាក់និយោជកនោះឡើយ និងបញ្ចៀសការកើតឡើងនូវវិវាទការងាររវាងនិយោជក និងកម្មករនិយោជិត។ ក្រៅពីច្បាប់ជាតិ ច្បាប់អន្តរជាតិក៏មានការចូលរួមនៅក្នុងការពារសិទ្ធិ និងផលប្រយោជន៍របស់កម្មករនិយោជិតតាមរយៈការបង្កើតនូវអនុសញ្ញាអន្តរជាតិ ដែលតម្រូវឲ្យរដ្ឋជាភាគីធ្វើការតាមដានការអនុវត្តរបស់និយោជកផងដែរ។ មិនតែប៉ុណ្ណោះ គេបានបង្កើតនូវស្ថាប័នដែលមានសមត្ថកិច្ចមួយចំនួន ដូចជា ក្រសួងទទួលបន្ទុកវិស័យការងារ ដែលមានអធិការការងារ និងរដ្ឋបាលការងារ មានតួនាទីត្រួតពិនិត្យការអនុវត្តច្បាប់របស់និយោជក ក្រុមប្រឹក្សាអាជ្ញាកណ្តាលមានសមត្ថកិច្ចនៅក្នុងការដោះស្រាយវិវាទការងារ និងតុលាការ។

ជំពូកទី ២

នីតិវិធីនៃការដោះស្រាយវិវាទការងាររួម

ព្រះរាជាណាចក្រកម្ពុជា បានបង្កើតច្បាប់ស្តីពីការងារនៅក្នុងឆ្នាំ ១៩៩៧ ដែលសំដៅទៅលើ ការគ្រប់គ្រងរាល់ទំនាក់ទំនងទាំងឡាយណាដែលកើតចេញពីកិច្ចសន្យាការងាររវាងនិយោជក និង កម្មករនិយោជិត ទោះបីជាកិច្ចសន្យានោះត្រូវបានបង្កើតឡើងដោយភាគីដែលមានសញ្ញាតិអ្វីក៏ ដោយឲ្យតែយកមកអនុវត្តនៅលើទឹកដីនៃព្រះរាជាណាចក្រកម្ពុជា។¹⁸ ច្បាប់ស្តីពីការងារឆ្នាំ ១៩៩៧ ក៏បានចែងអំពី នីតិវិធីសម្រាប់ធ្វើការដោះស្រាយវិវាទការងារដែលបានកើតមានឡើងរវាងកម្មករ និយោជិត និងនិយោជក ដោយបានបែងចែកប្រភេទ និងនីតិវិធីនៃការដោះស្រាយវិវាទការងារជាពីរ ប្រភេទផ្សេងពីគ្នាគឺ វិវាទការងារបុគ្គល និងវិវាទការងាររួម។

កម្មករនិយោជិតបង្កើតនូវសហជីព ដើម្បីផ្តល់ឲ្យពួកគេនូវឋានៈដែលមានសាមគ្គីភាព និង ភាពរឹងមាំថែមទៀតក្នុងការចរចាជាមួយនិយោជករបស់ពួកគេ។ នៅពេលដែលកម្មករនិយោជិត មួយក្រុមមានវិវាទការងាររួមកើតឡើង ដំបូងពួកគេព្យាយាមចរចាជាមួយនិយោជក ក្នុងគោល បំណង ដើម្បីបកស្រាយនូវការខ្វែងគំនិតគ្នារបស់ពួកគេជាមុនសិន ប៉ុន្តែមានពេលខ្លះការចរចាគ្នាពុំ ទទួលបានការស្រុះស្រួលគ្នា ក៏ដូចជាទទួលបាននូវការជោគជ័យនោះទេ។ មិនតែប៉ុណ្ណោះ ភាគី និយោជក ឬភាគីសហជីពកម្មករនិយោជិតអាចធ្វើការចាត់វិធានការផ្សេងៗដោយផ្ទាល់ ដើម្បីធ្វើការ បង្ខំឲ្យភាគីម្ខាងទៀតព្រមទទួលនូវការព្រមព្រៀងគ្នា។

ដោយសារតែ សារណានេះបានផ្តោតសំខាន់ទៅលើដំណើរការដោះស្រាយវិវាទការងាររួម ដូចនេះយើងខ្ញុំនឹងធ្វើការបកស្រាយតែទៅលើនីតិវិធីក្នុងការដោះស្រាយវិវាទការងាររួមតែប៉ុណ្ណោះ។

ផ្នែកទី ១ ដំណាក់ដំបូងនៃដំណើរការដោះស្រាយវិវាទការងាររួម

នៅក្នុងជំពូកទី១ យើងបានឃើញរួចមកហើយអំពីនិយមន័យនៃវិវាទការងាររួម ក៏ដូចជា ប្រភេទនៃវិវាទការងាររួម ដូចនេះដើម្បីកំណត់ឲ្យបានថាវិវាទមួយជាវិវាទការងាររួម គឺត្រូវមានការ ពិនិត្យជាមុនសិន ដោយការពិនិត្យទៅលើប្រភេទវិវាទការងារនេះ គឺជាសមត្ថកិច្ចរបស់រដ្ឋមន្ត្រី ក្រសួងទទួលបន្ទុកវិស័យការងារ។

¹⁸ មាត្រា ១ កថាខណ្ឌ ១ នៃច្បាប់ស្តីពីការងារឆ្នាំ ១៩៩៧។

កថាខណ្ឌទី ១ ការចរចាអនាគត

នៅពេលមានវិវាទការងាររួមកើតមានឡើង និយោជក ឬសមាគមនិយោជក ឬអ្នកតំណាង និយោជក និងភាគីកម្មករនិយោជិត ឬសហជីពកម្មករនិយោជិត ឬអ្នកតំណាងឲ្យកម្មករនិយោជិត មិនមែនធ្វើការដោះស្រាយវិវាទការងារដោយអធិការការងារតែម្តងនោះទេ ភាគីទាំងសងខាងអាច ធ្វើការសាកល្បងចរចាគ្នាទៅលើបញ្ហាវិវាទជាមុនសិន។ ជួនកាល ទោះបីជាការចរចារវាងភាគី ជាវិធីមួយដែលមិនមានប្រសិទ្ធភាព ឬមានលក្ខណៈជាកាតព្វកិច្ចយ៉ាងណាក្តី តែការចរចានេះ អាចជាវិធីសាស្ត្រមួយក្នុងការដោះស្រាយវិវាទការងារផងដែរ។ ដោយហេតុថា ភាគីទាំង សងខាងអាចចរចាគ្នាចំពោះមុខ ដើម្បីស្វែងរកនូវដំណោះស្រាយមួយសមស្រប ដែលអាចផ្តល់ នូវផលប្រយោជន៍ទៅដល់ភាគីទាំងសងខាង។ ប្រសិនបើ ការចរចាអាចធ្វើឡើងដោយជោគជ័យ ភាគីទាំងសងខាងនឹងចំណេញនូវពេលវេលា ប្រាក់កាក់មួយចំនួន ដោយមិនចាំបាច់បន្តនីតិវិធី ដោះស្រាយវិវាទរួមទៅមុខទៀតនោះទេ។ ម៉្យាងវិញទៀត ការបញ្ចប់វិវាទនៅត្រឹមដំណាក់កាល ចរចាគ្នានេះ អាចរក្សានូវទំនាក់ទំនងរវាងនិយោជក និងកម្មករនិយោជិតនៅដដែលផងដែរ។ ផ្ទុយ ទៅវិញ ប្រសិនបើវិវាទការងាររួមមិនអាចធ្វើការដោះស្រាយបាននោះ វិវាទការងារនេះនឹងត្រូវ បញ្ជូនមកអធិការការងារ ដើម្បីមានចំណាត់ការបន្ត។

កថាខណ្ឌទី ២ ការផ្សះផ្សាដោយអធិការការងារ

មុននឹងមានដំណាក់កាលនីតិវិធីនៃការផ្សះផ្សាដោយអធិការការងារ ភាគីវិវាទអាចមានការ ចរចារវាងភាគីនៃវិវាទជាមុនសិនក៏បាន ដើម្បីធ្វើការស្វែងរកដំណោះស្រាយទៅលើបញ្ហាវិវាទ។ ប្រសិនបើវិវាទនោះមិនអាចបញ្ចប់ដោយការចរចារវាងភាគី ទើបសមត្ថកិច្ចនៃការដោះស្រាយត្រូវ បញ្ជូនទៅដោះស្រាយនៅអធិការការងារជាបន្តទៀត។

១. ការទទួលពាក្យបណ្តឹង

ចំពោះការទទួលពាក្យបណ្តឹង អធិការការងារទទួលពាក្យបណ្តឹងវិវាទការងាររួម គឺត្រូវធ្វើជា លាយលក្ខណ៍អក្សរ ត្រូវមានបញ្ជាក់ឈ្មោះក្រុមហ៊ុន ឬសហគ្រាស និងឈ្មោះរបស់អ្នកចូលប្តឹង ហើយប្រសិនបើចំនួនអ្នកដែលប្តឹងមានចំនួនច្រើនពេក ពាក្យបណ្តឹងក៏អាចភ្ជាប់មកជាមួយនឹងបញ្ជី ឈ្មោះអ្នកចូលរួមប្តឹងមួយដោយឡែកបានដែរ។

២. ការចាត់តាំងផ្សះផ្សា

ក្រោយពីបានទទួលពាក្យបណ្តឹងពីភាគីណាមួយ អធិការការងារ ត្រូវរាយការណ៍ជូនទៅ រដ្ឋមន្ត្រីក្រសួងទទួលបន្ទុកវិស័យការងារ ដើម្បីធ្វើការចាត់តាំងអ្នកផ្សះផ្សាម្នាក់ ក្នុងរយៈពេល ៤៨

ម៉ោង។ បន្ទាប់មក អ្នកផ្សះផ្សាត្រូវធ្វើលិខិតអញ្ជើញទៅកាន់ភាគីទាំងអស់ ដើម្បីមកផ្តល់នូវព័ត៌មាន និងឯកសារជាភស្តុតាងនានា ដើម្បីធ្វើការផ្សះផ្សាវិវាទឲ្យបានសមស្រប។¹⁹

ចំពោះវិវាទការងាររួមដែលភាគីមិនបានធ្វើការប្តឹង ឬឲ្យដំណឹងមកកាន់អធិការការងារទេ នោះ រដ្ឋមន្ត្រីក្រសួងទទួលបន្ទុកវិស័យការងារ អាចចាត់ការផ្សះផ្សាតាមនីតិវិធីក្រោយពីបានទទួល ដំណឹងអំពីវិវាទការងាររួមនោះភ្លាមៗ។ វិវាទការងាររួមណាដែលមានការប៉ះពាល់ ឬអាចបណ្តាលឲ្យ ប៉ះពាល់ដល់សន្តិសុខ និងសណ្តាប់ធ្នាប់សាធារណៈ ក្រោយពីបានទទួលដំណឹងស្តីពីវិវាទនេះ អធិការការងារត្រូវធ្វើរបាយការណ៍ជាបន្ទាន់ជូនទៅរដ្ឋមន្ត្រីក្រសួងទទួលបន្ទុកវិស័យការងារ ដើម្បី ចាត់តាំងអ្នកផ្សះផ្សា និងចាត់ការធ្វើការផ្សះផ្សាភ្លាមៗ ចុះសាកសួរព័ត៌មាន និងធ្វើការផ្សះផ្សាដល់ ទីកន្លែងតែម្តង។

៣. ការផ្សះផ្សា

ក្នុងករណីដែលទទួលបានព័ត៌មានសព្វគ្រប់ពីភាគីទាំងអស់រួចហើយ អ្នកផ្សះផ្សាត្រូវធ្វើ លិខិតអញ្ជើញម្តងទៀតដល់ភាគីដែលពាក់ព័ន្ធទាំងអស់ ដើម្បីឲ្យចូលមកចូលរួមប្រជុំទាំងអស់គ្នា ដើម្បីធ្វើការផ្សះផ្សា។ ការផ្សះផ្សាត្រូវធ្វើឡើងក្នុងរយៈពេល ១៥ថ្ងៃ គិតចាប់ពីពេលបានទទួល សេចក្តីបង្គាប់ពីរដ្ឋមន្ត្រីក្រសួងទទួលបន្ទុកវិស័យការងារ។ ការផ្សះផ្សានេះអាចធ្វើឡើងបានតែតាម សំណូមពររួមនៃភាគីវិវាទតែប៉ុណ្ណោះ។²⁰

ចំពោះគ្រប់លិខិតអញ្ជើញដូចដែលបានរៀបរាប់ខាងលើនេះ ត្រូវផ្ញើជូនគ្រប់ភាគីនៃវិវាទ តាមសំបុត្រអនុសិដ្ឋ ដែលមានហត្ថលេខាបញ្ជាក់ថាបានទទួលហើយ ឬលិខិតផ្ទាល់ដែលដោយ មានចុះហត្ថលេខាបញ្ជាក់ថាបានទទួល។

ភាគីអាចឲ្យគេជួយអម ឬឲ្យគេធ្វើជាតំណាងរបស់ខ្លួនបាន។ ជនទាំងឡាយដែលអាចជួយ អម ឬធ្វើជាតំណាងរបស់ភាគីបាន លុះត្រាតែជននោះជាមនុស្សពេញវ័យដែលច្បាប់ទទួលស្គាល់ ហើយអាចសម្រេចកិច្ចការបានផង។ អ្នកផ្សះផ្សា ត្រូវធ្វើកំណត់ហេតុនៅរាល់ពេលធ្វើការប្រជុំ ផ្សះផ្សា ដោយមានបញ្ជាក់ច្បាស់លាស់ពីការយល់ព្រម ឬមិនយល់ព្រមសះជាដើម។ កំណត់ហេតុនេះត្រូវចុះទិដ្ឋាការដោយអ្នកផ្សះផ្សា ព្រមទាំងហត្ថលេខារបស់ភាគីដែលពាក់ព័ន្ធ និង

¹⁹ ប្រការ ២ នៃប្រកាសលេខ ៣១៧ សកបយ ស្តីពីនីតិវិធីនៃការដោះស្រាយវិវាទការងាររួម ចុះថ្ងៃទី២៩ ខែវិច្ឆិកា ឆ្នាំ ២០០១។

²⁰ ប្រការ ៣ នៃប្រកាសលេខ ៣១៧ សកបយ ស្តីពីនីតិវិធីនៃការដោះស្រាយវិវាទការងាររួម ចុះថ្ងៃទី២៩ ខែវិច្ឆិកា ឆ្នាំ ២០០១។

ត្រូវចម្លងចែកភាគីទាំងអស់។ ការព្រមព្រៀងសេះជា ដែលបានចុះហត្ថលេខាដោយភាគី និងបានចុះ ទិដ្ឋាការដោយអ្នកផ្សះផ្សាមានតម្លៃ និងអានុភាពដូចគ្នានឹងអនុសញ្ញារួមរវាងភាគី និងរវាងអ្នកដែល ឲ្យគេតំណាងខ្លួន។ អ្នកផ្សះផ្សាមានតួនាទីយ៉ាងសំខាន់ក្នុងការបង្កើត និងថែរក្សាសន្តិភាព ក្នុង ទំនាក់ទំនងការងាររវាងនិយោជក និងកម្មករនិយោជិត។ ដើម្បីធ្វើជាអ្នកផ្សះផ្សាប្រកបដោយប្រសិទ្ធ ភាព គេត្រូវមានទាំងគុណសម្បត្តិវិជ្ជាជីវៈ និងគុណសម្បត្តិផ្ទាល់ខ្លួនដូចខាងក្រោម៖

ការផ្សះផ្សា មិនមែនជាការងារធម្មតាដូចការងារក្នុងការិយាល័យនោះទេ ដូចនេះហើយអ្នក ផ្សះផ្សាខ្លួនឯងត្រូវតែមានការជឿជាក់ទៅលើតម្លៃ និងសារៈសំខាន់នានារបស់មុខរបរនេះ។ ទំនាស់ នីមួយៗមានលក្ខណៈប្លែកៗ និងជាបញ្ហាប្រឈមមុខទៅនឹងការច្នៃប្រឌិតរបស់អ្នកផ្សះផ្សា។ អ្នក ផ្សះផ្សាត្រូវតែអព្យាក្រឹត្យ មិនលម្អៀង ហើយមានអាការៈ និងអាកប្បកិរិយាហួតក្នុងរយៈពេលនៃ ដំណើរការផ្សះផ្សាទាំងមូល។ អ្នកផ្សះផ្សាត្រូវមានចិត្តខន្តី ជិតស្និទ្ធ មានការប្រាស្រ័យទាក់ទងល្អ ត្រងត្រាប់ស្តាប់ និងត្រូវចេះឆក់ឱកាស។ អ្នកផ្សះផ្សាក៏ត្រូវមាននូវសេចក្តីអត់ធ្មត់ទាំងផ្លូវកាយ និង ផ្លូវចិត្ត ប្រសព្វក្នុងការច្នៃប្រឌិតដោយខ្លួនឯងផងដែរ។ ទីបញ្ចប់វាពិតជាជួយបន្ថែមនូវបន្ថយភាពតានតឹង រវាងភាគីទាំងឡាយ ប្រសិនបើអ្នកផ្សះផ្សាពិតជាមានសុភវិនិច្ឆ័យនៅក្នុងខ្លួន។

ផ្នែកទី ២ នីតិវិធីនៃការដោះស្រាយដោយក្រុមប្រឹក្សាអាជ្ញាកណ្តាល

ក្នុងការដោះស្រាយដោយក្រុមប្រឹក្សាអាជ្ញាកណ្តាល គឺជាដំណើរការដោយស្ម័គ្រចិត្ត ឬ ដោយការតម្រូវ។ ការដោះស្រាយដោយក្រុមប្រឹក្សាអាជ្ញាកណ្តាលដោយស្ម័គ្រ កើតមាននៅពេល ដែលមានភាគីទាំងសងខាងឯកភាពគ្នា។

ច្បាប់ស្តីពីការងារឆ្នាំ ១៩៩៧ បានចែងនៅក្នុងមាត្រា ៣០៩ ថា “ក្នុងករណីដែលការផ្សះផ្សា ពុំបានសេះ វិវាទការងារត្រូវដោះស្រាយតាម៖

- ក- ឬមួយនីតិវិធីដែលមានចែងក្នុងអនុសញ្ញារួមអំពីអាជ្ញាកណ្តាលប្រសិនបើមាន
- ខ- ឬមួយនីតិវិធីផ្សេងទៀត ដែលមានការយល់ព្រមពីភាគីទាំងអស់នៃវិវាទ
- គ- ឬមួយក៏នីតិវិធី អំពីអាជ្ញាកណ្តាលដែលមានចែងក្នុងផ្នែកនេះ។”²¹

ដំណោះស្រាយវិវាទការងារដោយអាជ្ញាកណ្តាល គឺជានីតិវិធីសម្រាប់ធ្វើការដោះស្រាយ វិវាទការងាររួមណាដែលបានធ្វើការផ្សះផ្សាហើយតែមិនសេះ។ ស្ថាប័នដែលដំណើរការអាជ្ញា កណ្តាលនេះ មានឈ្មោះថា “ក្រុមប្រឹក្សាអាជ្ញាកណ្តាល” ដែលត្រូវបានបង្កើតឡើងដោយប្រកាស

²¹ មាត្រា ៣០៩ នៃច្បាប់ស្តីពីការងារឆ្នាំ ១៩៩៧។

របស់ក្រសួងទទួលបន្ទុកវិស័យការងារ។ ប្រកាសនេះ ត្រូវបានកំណត់ឲ្យមានលេខាធិការមួយដែលស្ថិតនៅក្រោមការគ្រប់គ្រងរបស់ក្រសួងទទួលបន្ទុកវិស័យការងារ ដែលទទួលបន្ទុកលើការជួយជ្រោមជ្រែងកិច្ចការរដ្ឋបាលដល់ក្រុមប្រឹក្សាអាជ្ញាកណ្តាល។

មុននឹងឈានចូលការដល់ការដោះស្រាយវិវាទការងារ ដែលបានបញ្ជូនមកក្រុមប្រឹក្សាអាជ្ញាកណ្តាលមានច្រើនដំណាក់កាលក្នុងការអនុវត្ត។ ដំណាក់កាលទាំងនោះ ត្រូវតែអនុវត្តទៅតាមនីតិវិធីរបស់អាជ្ញាកណ្តាលក៏ដូចជាក្រោមច្បាប់ និងបទដ្ឋានគតិយុត្តិផ្សេងៗ។

កថាខណ្ឌទី ១ ការបង្កើតក្រុមអាជ្ញាកណ្តាល (ព្រមសម្រាប់វិវាទការងាររួម)

ប្រសិនបើនីតិវិធីក្នុងការដោះស្រាយវិវាទការងាររួម មិនបានចែងនៅក្នុងអនុសញ្ញារួមនៃការងារ ឬមិនមានការព្រមព្រៀងគ្នាទេនោះ វិវាទការងាររួមនោះត្រូវធ្វើការដោះស្រាយដោយក្រុមប្រឹក្សាអាជ្ញាកណ្តាល។ រាល់វិវាទទាំងឡាយដែលបានបញ្ជូនទៅកាន់ក្រុមប្រឹក្សាអាជ្ញាកណ្តាលត្រូវបានដោះស្រាយដោយក្រុមអាជ្ញាកណ្តាល ដែលបង្កើតឡើងជាពិសេសសម្រាប់រឿងក្តីនោះ។ ចំពោះការចាប់ផ្តើម ក៏ដូចជាការបង្កើតក្រុមអាជ្ញាកណ្តាលនេះត្រូវអនុវត្តឲ្យស្របទៅតាមវិធាននៃនីតិវិធី ដែលបានកំណត់ទុកដូចដែលមានចែងនៅក្នុងច្បាប់ស្តីពីការងារឆ្នាំ ១៩៩៧ នៅក្នុងប្រកាសលេខ ០៩៩ សកបយ និងនៅក្នុងលិខិតបទដ្ឋានគតិយុត្តិផ្សេងៗទៀតដែលមានពាក់ព័ន្ធ។

១. ការជ្រើសរើសអាជ្ញាកណ្តាលដោយភាគីនៃវិវាទ (និយោជក និងកម្មករនិយោជិត)

ការជ្រើសរើសសមាជិកអាជ្ញាកណ្តាលដោយភាគីនៃវិវាទ គឺជាការជ្រើសរើសដែលធ្វើឡើងនៅក្រោយពេលដែលការផ្សះផ្សាមិនទទួលបានលទ្ធផលសះស្បើយ ពីអធិការការងារមករដ្ឋមន្ត្រីក្រសួងទទួលបន្ទុកវិស័យការងារ។ គួរបញ្ជាក់ផងដែរថា ការជ្រើសរើសរបស់ភាគីទាំងពីរនេះ គឺមានលក្ខណៈស្រដៀងគ្នាណាស់ គ្រាន់តែជាការជ្រើសរើសសមាជិកអាជ្ញាកណ្តាល ដែលធ្វើដោយនិយោជកតាមរយៈការស្នើដោយសមាគមនិយោជក ដែលជាសមាជិកពេញសិទ្ធិនៃគណៈកម្មការប្រឹក្សាការងារ។ ចំណែកឯការជ្រើសរើសសមាជិកអាជ្ញាកណ្តាល ដែលធ្វើដោយនិយោជកត្រូវធ្វើតាមរយៈការស្នើឡើងដោយសហជីពកម្មករនិយោជិត (សហព័ន្ធសហជីព) ដែលជាសមាជិកពេញសិទ្ធិ នៃគណៈកម្មការប្រឹក្សាការងារតែប៉ុណ្ណោះ។²²

²² ប្រការ ៣ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៥។

ក្នុងករណីដែលសហគ្រាសពីរ ឬច្រើនជាភាគីនៃវិវាទ ហើយពួកគេមិនអាចឈានទៅដល់ការព្រមព្រៀងក្នុងការជ្រើសរើសសមាជិកណាមួយ សមាជិកនេះនឹងត្រូវធ្វើការជ្រើសរើសដោយវិធីចាប់ឆ្នោត។ ដូចគ្នានេះដែរ ក្នុងករណីដែលសហជីព ឬក្រុមករនិយោជិតពីរប្រច្រើន ជាភាគីវិវាទ ហើយគេមិនមានការឯកភាពគ្នា ក្នុងការជ្រើសរើសសមាជិកណាម្នាក់នោះ សមាជិកមួយនោះនឹងត្រូវជ្រើសរើសតាមការចាប់ឆ្នោត។²³

បន្ទាប់ពីបានជ្រើសរើសបានអាជ្ញាកណ្តាល ដោយភាគីនៃវិវាទតាមនីតិវិធីរួចរាល់ហើយ លេខាធិការដ្ឋានត្រូវធ្វើការទាក់ទងនឹងអាជ្ញាកណ្តាលទាំងពីររូប អំពីលេខសំណុំរឿង និងភាគីនៃវិវាទ។ ករណីនេះ បុគ្គលដែលបានស្នើឡើងនេះ អាចដកខ្លួនចេញពីក្រុមអាជ្ញាកណ្តាលបានផងដែរ ប្រសិនបើបុគ្គលទាំងពីរនោះមិនអាចធ្វើជាអាជ្ញាកណ្តាលបានដោយមូលហេតុណាមួយ ឬមូលហេតុនីត្យានុកូល ដូចជាទំនាស់ផលប្រយោជន៍ជាដើម។

ចំពោះការជួយជ្រោមជ្រែង ក្នុងការជ្រើសរើសសមាជិកអាជ្ញាកណ្តាលរបស់លេខាធិការដ្ឋាន ដើម្បីឲ្យក្រុមអាជ្ញាកណ្តាលមួយមានអាជ្ញាកណ្តាលទាំងបីរូបបានក្នុងរយៈពេលកំណត់ ពេលគឺក្នុងរយៈពេលបីថ្ងៃប្រតិទិន បន្ទាប់ពីលេខាធិការដ្ឋានបានទទួលរបាយការណ៍មិនសះជាតាមរយៈការផ្សះផ្សា ហើយលេខាធិការដ្ឋានក៏ត្រូវតែជួយសម្រួលក្នុងការជ្រើសរើសនេះផងដែរ ប្រសិនបើភាគីនៃវិវាទមិនអាចឈានទៅដល់ការព្រមព្រៀង ក្នុងការជ្រើសរើសសមាជិកណាមួយ ឬសមាជិកអាជ្ញាកណ្តាលដែលបានជ្រើសរើសហើយមិនបានបំពេញភារកិច្ចរបស់ខ្លួន។

ខ. ការជ្រើសរើសអាជ្ញាកណ្តាលទី៣ ឬប្រធានក្រុមប្រឹក្សាអាជ្ញាកណ្តាល

ការជ្រើសរើសអាជ្ញាកណ្តាលទីបីនេះ គឺការជ្រើសរើសធ្វើជាប្រធានក្រុមអាជ្ញាកណ្តាល ដែលធ្វើឡើងបន្ទាប់ពីបានជ្រើសរើសអាជ្ញាកណ្តាលទាំងពីររូចរាល់ហើយ អាជ្ញាកណ្តាលទាំងពីរនឹងត្រូវមានការឆ្លងកាត់ការជួបពិភាក្សាគ្នាជាមុនសិន ទើបអាចធ្វើការជ្រើសរើសអាជ្ញាកណ្តាលទីបី ដែលមានឈ្មោះនៅក្នុងបញ្ជីឈ្មោះក្រុមប្រឹក្សាអាជ្ញាកណ្តាលបាន ហើយដែលត្រូវបានតែងតាំងដោយក្រសួងសង្គមកិច្ចការងារ បណ្តុះបណ្តាលវិជ្ជាជីវៈ និងយុវនីតិសម្បទា។²⁴ ចំពោះការពិភាក្សានេះ ក៏ត្រូវតែជូនដំណឹងទៅអាជ្ញាកណ្តាលទាំងពីរផងដែរ ក្នុងករណីដែលខ្លួនមិនអាចធ្វើជាអាជ្ញាកណ្តាលទីបីបាន ដោយរួមទាំងមូលហេតុនីត្យានុកូល ក៏ដូចជាទំនាស់ដែលមានការពាក់ព័ន្ធនឹងផលប្រយោជន៍ជាដើម។

²³ ប្រការ ១៣ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៥។

²⁴ វិធាន ៧ នៃវិធាននៃក្រុមប្រឹក្សាអាជ្ញាកណ្តាល

បន្ទាប់ពីនីតិវិធីបានដំណើរការទៅដោយរលូនហើយ អាជ្ញាកណ្តាលទី៣ ឬប្រធានក្រុមប្រឹក្សា អាជ្ញាកណ្តាល នឹងត្រូវធ្វើការជូនដំណឹងអំពីលេខសំណុំរឿង និងភាគីនៃវិវាទទៅកាន់លេខាធិការដ្ឋាន ដើម្បីឲ្យមន្ត្រីលេខាធិការដ្ឋានកត់ត្រា និងចងក្រងទុកតាមនីតិវិធី។

ការជ្រើសរើសអាជ្ញាកណ្តាលទីបី ឬប្រធានក្រុមប្រឹក្សាអាជ្ញាកណ្តាលនេះ អាចនឹងមានករណី ដែលមិនបានធ្វើការជ្រើសរើសដោយអាជ្ញាកណ្តាលទាំងពីរ ដោយសារតែមិនមានការឯកភាពគ្នា នោះអាជ្ញាកណ្តាលទីបីនេះ ត្រូវជ្រើសរើសឡើងដោយការចាប់ឆ្នោត²⁵ ដែលត្រូវមានការជួយ ជ្រោមជ្រែងពីលេខាធិការដ្ឋានដូចដែលបានរៀបរាប់ខាងលើ។

ការជ្រើសរើសដោយវិធីចាប់ឆ្នោតនេះ លេខាធិការដ្ឋានមានការរៀបចំដូចជា៖

- មន្ត្រីលេខាធិការដ្ឋានម្នាក់ ដែលត្រូវបានជ្រើសតាំង ត្រូវសរសេរឈ្មោះអាជ្ញាកណ្តាល នីមួយៗ ពីបញ្ជីដែលពាក់ព័ន្ធទៅលើក្រដាសសន្លឹកឆ្នោតផ្សេងៗគ្នា ដែលមិនអាចមាន លក្ខណៈ ណាមួយអាចសម្គាល់បាន សូម្បីដោយការស្ទាប ហើយយកក្រដាសទាំងនោះទៅដាក់ក្នុងប្រអប់ ស្រអាប់មួយ (មិនអាចមើលឃើញអ្វីដែលមាននៅខាងក្នុង) បន្ទាប់មកលូកយកក្រដាសមួយសន្លឹក ពីក្នុងប្រអប់នោះ

- ភាគីវិវាទ និងឈ្មោះអាជ្ញាកណ្តាល ដែលត្រូវបានជ្រើសរើសឲ្យមន្ត្រីលេខាធិការដ្ឋានចាប់ ឆ្នោត ធ្វើជាសមាជិកក្រុមប្រឹក្សាអាជ្ញាកណ្តាល នឹងត្រូវមានវត្តមានក្នុងការចូលរួមក្នុងដំណើរការ ចាប់ឆ្នោតនេះ តាមរយៈការជូនដំណឹងពីមន្ត្រីលេខាធិការដ្ឋានផងដែរ។

ដូចនេះ ក្រុមអាជ្ញាកណ្តាលមួយដែលមានលក្ខណៈពេញលេញបាន លុះត្រាតែមានការ អនុវត្តនីតិវិធីនៃការជ្រើសរើសទាំងបីខាងលើ។

កថាខណ្ឌទី ២ ដំណើរការនៃការដោះស្រាយ

១. ការកោះប្រជុំ

បន្ទាប់ពីក្រុមអាជ្ញាកណ្តាល បានអនុវត្តទៅតាមនីតិវិធីជ្រើសរើសចប់សព្វគ្រប់ហើយនោះ ក្រុមអាជ្ញាកណ្តាល ត្រូវចាប់ផ្តើមអនុវត្តនីតិវិធីដោះស្រាយវិវាទដែលលេខាធិការដ្ឋានបានបញ្ជូនមក ឲ្យជំនុំជម្រះបន្ទាប់ពីមានសមាជិកចំនួន ០៣រូប តាមលក្ខខណ្ឌកំណត់ហើយ។ បន្ទាប់ពីរយៈពេល ០៣ថ្ងៃប្រតិទិន ដែលក្រុមប្រឹក្សាអាជ្ញាកណ្តាលត្រូវបានបង្កើតឡើងហើយ សមាជិកក្រុមត្រូវជួបប្រជុំ

²⁵ ប្រការ ១២ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៥។

គ្នាមួយ ដែលការប្រជុំនេះគឺ ដើម្បីធ្វើសេចក្តីសម្រេចផ្សេងៗទាក់ទងទៅនឹងរឿងវិវាទ។²⁶ ការប្រជុំនេះ អាចធ្វើដោយការជួបសន្ទនាដោយផ្ទាល់ ឬក៏អាចធ្វើឡើងតាមរយៈការសន្ទនាគ្នាតាមទូរស័ព្ទក៏បាន។ ក្រោយពីការប្រជុំនេះ ចំពោះរាល់ការសម្រេចផ្សេងៗក្នុងកិច្ចប្រជុំក្រុមអាជ្ញាកណ្តាល ត្រូវជូនដំណឹង ទៅកាន់លេខាធិការដ្ឋានទាំងអស់។ បន្ទាប់ពីទទួលបានដំណឹងនេះ លេខាធិការដ្ឋានត្រូវជូនដំណឹង ទៅភាគីអំពីកាលបរិច្ឆេទ និងទីកន្លែង ដែលភាគីត្រូវមកបង្ហាញមុខនៅចំពោះមុខក្រុមអាជ្ញាកណ្តាល។ លើសពីនេះទៅទៀត ក្រុមអាជ្ញាកណ្តាលក៏ត្រូវអញ្ជើញភាគីវិវាទមកធ្វើការបកស្រាយ និងបង្ហាញ ដោយផ្ទាល់មាត់នូវការអះអាងរបស់ខ្លួននៅចំពោះមុខក្រុមអាជ្ញាកណ្តាល និងដាក់ជូននូវឯកសារ និងព័ត៌មានចាំបាច់ផ្សេងៗទៀត។²⁷ ចំពោះការដាក់ជូនឯកសារនេះ ភាគីនៃវិវាទមិនត្រូវដាក់ជូនទៅ ក្រុមប្រឹក្សាអាជ្ញាកណ្តាលដោយផ្ទាល់ទេ គឺត្រូវធ្វើទៅតាមរយៈលេខាធិការដ្ឋាននៃក្រុមប្រឹក្សាអាជ្ញា កណ្តាល។ ភាគីទាំងឡាយត្រូវផ្អាកនូវរាល់វិធានការរបស់ខ្លួនដូចជា កូដកម្ម ឬ ឡុកអៅ ឬវិធានការ ដទៃទៀតដែលអាចធ្វើឲ្យស្ថានភាពវិវាទកាន់តែធ្ងន់ធ្ងរ។ ភាគីទាំងនេះត្រូវតែចូលរួមគ្រប់កិច្ចប្រជុំ ទាំងឡាយ ដែលក្រុមប្រឹក្សាអាជ្ញាកណ្តាលបានអញ្ជើញឲ្យចូលរួម ហើយភាគីវិវាទអាចមកបង្ហាញ ខ្លួននៅចំពោះមុខក្រុមប្រឹក្សាអាជ្ញាកណ្តាលបានដោយផ្ទាល់ខ្លួន ឬដោយមានអ្នកអម ឬតំណាង ដោយមេធាវី ដែលជាសមាជិកនៃគណៈមេធាវីនៃព្រះរាជាណាចក្រកម្ពុជា ឬដោយបុគ្គលផ្សេង ទៀត ដែលបានទទួលការអនុញ្ញាតជាលាយលក្ខណ៍អក្សរពីភាគីនោះ តាមរយៈលិខិតផ្ទេរសិទ្ធិ។²⁸ ម៉្យាងទៀត អ្នកតំណាងនេះត្រូវតែជាមនុស្សដែលមានការយល់ដឹងខ្ពស់អំពីវិវាទការងារផងដែរ តែ ប្រសិនបើគូភាគីណាមួយបានជូនដំណឹងពីការដែលមិនបានចូលរួមសវនាការបាន ហើយបញ្ជាក់ថា ខ្លួនមានតំណាងទេ នោះលេខាធិការដ្ឋានត្រូវធ្វើការជូនដំណឹងទៅក្រុមអាជ្ញាកណ្តាលភ្លាម ដើម្បីឲ្យ ក្រុមអាជ្ញាកណ្តាលទាំងបីនាក់ធ្វើការពិភាក្សាក្នុងការសម្រេចថា គួរតែធ្វើការពន្យា ឬមិនពន្យា ឬ អាចបញ្ចប់ដំណើរការរបស់ខ្លួនដោយចេញសេចក្តីបង្គាប់តែម្តង។²⁹ វាជាការចាំបាច់ណាស់ដែល សិទ្ធិធ្វើការតំណាង ត្រូវផ្តល់ឲ្យលេខាធិការដ្ឋាននៅមុនពេលដែលសវនាការចាប់ផ្តើមនោះ។ ការ បញ្ចប់ដំណើរការដោយចេញសេចក្តីបង្គាប់នេះ គឺត្រូវមានការចំណាយសំណុំរឿងចេញពីបញ្ជី សំណុំរឿងលេខាធិការដ្ឋានក្រុមប្រឹក្សាអាជ្ញាកណ្តាល។

²⁶ មាត្រា ៣១០ នៃច្បាប់ស្តីពីការងារឆ្នាំ ១៩៩៧។

²⁷ ប្រការ ១៣ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

²⁸ ប្រការ ១៣ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

²⁹ សេចក្តីណែនាំអំពីការរៀបចំសំណុំរឿង ក្រុមប្រឹក្សាអាជ្ញាកណ្តាល។

នៅក្នុងករណីដែលកម្មករនិយោជិតណាម្នាក់ ត្រូវបានគេតម្រូវឲ្យចូលរួមក្នុងសវនាការក្នុងការជំនុំជម្រះរបស់ក្រុមប្រឹក្សាអាជ្ញាកណ្តាលក្នុងពេលម៉ោងធ្វើការ និយោជករបស់កម្មករនិយោជិតនោះ ត្រូវតែអនុញ្ញាតឲ្យកម្មករនិយោជិតនោះចូលរួម ដោយមិនឲ្យទទួលរងផលប៉ះពាល់អវិជ្ជមានដល់សិទ្ធិការងារទាំងឡាយដែលកម្មករនិយោជិតនោះមានឡើយ។³⁰ គួរបញ្ជាក់ផងដែរថា រាល់ការប្រជុំទាំងឡាយរបស់ក្រុមប្រឹក្សាអាជ្ញាកណ្តាលត្រូវធ្វើឡើងជាសម្ងាត់។³¹ ទោះបីជាទីស្នាក់ការនៃក្រុមប្រឹក្សាអាជ្ញាកណ្តាលនៅរាជធានីភ្នំពេញយ៉ាងណាក៏ដោយ ក៏ក្រុមប្រឹក្សាអាជ្ញាកណ្តាលអាចជួបប្រជុំនៅកន្លែងណាផ្សេងទៀតបានឲ្យតែស្ថិតនៅក្នុងទឹកដីនៃព្រះរាជាណាចក្រកម្ពុជា ដែលខ្លួនគិតថាសមរម្យ ដូចជា៖

- សម្រាប់ពិគ្រោះយោបល់នៅក្នុងចំណោមសមាជិករបស់ខ្លួន
- សម្រាប់ជួបភាគី សាក្សី ឬអ្នកជំនាញការ
- សម្រាប់ត្រួតពិនិត្យវត្ថុ ទ្រព្យសម្បត្តិដទៃទៀត ឬឯកសារ ឬការចុះពិនិត្យដល់កន្លែងផ្ទាល់។

ក្នុងករណីដូចខាងលើនេះ ក្រុមអាជ្ញាកណ្តាលត្រូវជូនដំណឹងដល់ភាគីពាក់ព័ន្ធអំពីទីកន្លែងថ្មីដែលបានជ្រើសរើសសម្រាប់សកម្មភាពរបស់ខ្លួន ពោលគឺដើម្បីជៀសវាងការអវត្តមានរបស់ភាគីក្នុងកិច្ចប្រជុំទាំងឡាយក៏ដូចជានៅក្នុងសវនាការជាដើម។³²

២. ការរៀបចំភស្តុតាង

ការរៀបចំភស្តុតាង ការរៀបចំឯកសារ ឬវត្ថុតាងដែលទាក់ទងទៅនឹងវិវាទ ត្រូវបានប្រគល់អំណាចឲ្យក្រុមប្រឹក្សាអាជ្ញាកណ្តាលក្នុងការកាន់កាប់។ ការរៀបចំភស្តុតាង ក្រុមប្រឹក្សាអាជ្ញាកណ្តាលអាចធ្វើការដឹកនាំស៊ើបអង្កេតណាមួយដែលមានការទាក់ទងនឹងសហគ្រាស ឬអង្គការវិជ្ជាជីវៈផ្សេងៗ ព្រមទាំងអាចតម្រូវឲ្យភាគីប្រគល់ជូននូវឯកសារ ឬព័ត៌មានខាងសេដ្ឋកិច្ច គណនេយ្យ ស្ថិតិ ហិរញ្ញវត្ថុ ឬរដ្ឋបាលដែលអាចមានប្រយោជន៍ក្នុងការបំពេញបេសកកម្មរបស់ខ្លួន ក្រុមអាជ្ញាកណ្តាលនេះអាចស្នើសុំឲ្យអ្នកជំនាញការមកជួយខ្លួនបាន។³³ មួយវិញទៀត ក្រុមអាជ្ញាកណ្តាលមានសេរីភាពនៅក្នុងការកំណត់អំពីភាពដែលអាចទទួលយកបាន ភាពពាក់ព័ន្ធ ភាពសំខាន់ និងទម្ងន់នៃភស្តុតាង និងមាន

³⁰ ប្រការ ១២ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

³¹ មាត្រា ៣១២ នៃច្បាប់ស្តីពីការងារឆ្នាំ ១៩៩៧ និង ប្រការ ២៩ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

³² ប្រការ ៥៦ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ ២០០៤។

³³ មាត្រា ៣១២ នៃច្បាប់ស្តីពីការងារឆ្នាំ ១៩៩៧ និង ប្រការ ២៩ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

សេរីភាពក្នុងការកំណត់ឲ្យភាគីណាមួយលើកភស្តុតាងមកបញ្ជាក់ទៀតផង។³⁴ គ្រប់សេចក្តីថ្លែង
ឯកសារ ឬព័ត៌មានផ្សេងទៀត ដែលបានប្រគល់ជូនក្រុមអាជ្ញាកណ្តាលដោយភាគីមួយ ត្រូវតែ
បញ្ជូនទៅភាគីម្ខាងទៀត។ ទន្ទឹមនឹងនេះ គ្រប់របាយការណ៍របស់អ្នកជំនាញការ ឬឯកសារ
ភស្តុតាងដែលក្រុមអាជ្ញាកណ្តាលបានយោង ដើម្បីធ្វើសេចក្តីសម្រេចនោះ ត្រូវតែបញ្ជូនទៅភាគី
វិវាទផងដែរ។ សមាជិកទាំងអស់នៃក្រុមអាជ្ញាកណ្តាល ត្រូវតែរក្សាជាអាថ៌កំបាំងនូវរាល់ព័ត៌មាន
និងឯកសារដែលខ្លួនបានទទួល ព្រមទាំងអង្គហេតុណាមួយដែលខ្លួនបានដឹងក្នុងពេលបំពេញ
ភារកិច្ច។³⁵ ប៉ុន្តែមានករណីលើកលែងដែរ ចំពោះគ្រប់សេចក្តីថ្លែងការណ៍ឯកសារ ឬព័ត៌មាន
ផ្សេងៗទៀត ដែលប្រគល់ជូនក្រុមអាជ្ញាកណ្តាលដោយភាគីមួយត្រូវតែបញ្ជូនទៅភាគីម្ខាងទៀត
និងគ្រប់របាយការណ៍របស់អ្នកជំនាញការ ឬឯកសារ ភស្តុតាងដែលក្រុមអាជ្ញាកណ្តាលយោង
ដើម្បីធ្វើសេចក្តីសម្រេចដែលត្រូវតែបញ្ជូនទៅភាគីនៃវិវាទ។³⁶

៣. អំណាចយុត្តាធិការ និងសំណង

ចំពោះអំណាចយុត្តាធិការនេះ ត្រូវបានផ្តល់សិទ្ធិយ៉ាងទូលាយទៅដល់ក្រុមប្រឹក្សាអាជ្ញាកណ្តាល
ក្នុងការសម្រេចសេចក្តី និងការដោះស្រាយវិវាទការងាររួមដែលដាក់មកខ្លួនតាមរយៈ៖

- ឬមួយនីតិវិធី ដែលមានចែងក្នុងអនុសញ្ញារួមអំពីអាជ្ញាកណ្តាល ប្រសិនបើមាន
- ឬមួយនីតិវិធីផ្សេងទៀត ដែលមានការយល់ព្រមពីភាគីទាំងអស់នៃវិវាទ
- ឬមួយនីតិវិធី អំពីអាជ្ញាកណ្តាលដែលមានចែងក្នុងផ្នែកនេះ។³⁷

ក្រុមប្រឹក្សាអាជ្ញាកណ្តាល មានសមត្ថកិច្ចនៅក្នុងការពិចារណាទៅលើវិវាទមួយត្រឹមត្រូវតែ
កម្រិតបញ្ហាទាំងឡាយណាដែលមានក្នុងកំណត់ហេតុមិនសះជា រួមទាំងបញ្ហាជាផលលំបាកផ្ទាល់
នៃវិវាទនោះដែលកើតឡើងក្រោយការធ្វើកំណត់ហេតុ។³⁸ ម៉្យាងទៀត ក្រុមប្រឹក្សាអាជ្ញាកណ្តាលក៏
មានសិទ្ធិ និងអំណាចក្នុងការសម្រេចសេចក្តីឲ្យភាគីនៃវិវាទផ្តល់នូវសំណងរដ្ឋប្បវេណី ឬសំណង
ការខូចខាតដែលមានលក្ខណៈត្រឹមត្រូវ និងយុត្តិធម៌ដោយរួមទាំងការ៖

- បញ្ជាឲ្យទទួលយកកម្មករនិយោជិត ដែលបានបណ្តេញចេញឲ្យចូលមកធ្វើការវិញ នៅក្នុង
តំណែងចាស់ ឬតំណែងសមរម្យណាមួយ

³⁴ ប្រការ ២៥ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

³⁵ ប្រការ ២៧ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

³⁶ ប្រការ ២៣ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

³⁷ មាត្រា ៣០៩ នៃច្បាប់ស្តីពីការងារឆ្នាំ ១៩៩៧។

³⁸ ប្រការ ២៣ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

- បញ្ជាឲ្យបង់ប្រាក់ជាបន្ទាន់នូវប្រាក់ដែលត្រូវបង់
- បញ្ជាឲ្យបញ្ឈប់ជាបន្ទាន់នូវកូដកម្ម ឬឡូកអេល ដែលកំពុងធ្វើឡើងដោយភាគីនៃវិវាទ
- បញ្ជាឲ្យបញ្ឈប់ជាបន្ទាន់នូវរាល់ការប្រព្រឹត្តទាំងឡាយណាដែលមិនស្របច្បាប់ ឬដែលត្រូវហាមឃាត់ដោយរួមទាំងអំពើសងសឹក និងអំពើផ្សេងៗទៀតក្រៅពីអំពើសងសឹក
- បញ្ជាឲ្យធ្វើការចរចា
- បញ្ជាឲ្យអនុវត្តតាមដំណោះស្រាយក្រោមប្រការ ៣០ នៃប្រកាសនេះ
- បង្កើតលក្ខខណ្ឌទាំងឡាយសម្រាប់អនុសញ្ញារួម
- សងការខូចខាតផ្សេងទៀតតាមការសមស្រប។³⁹

ថ្វីត្បិតតែក្រុមអាជ្ញាកណ្តាលមានអំណាចច្រើនដូចចំណុចដែលបានរៀបរាប់ខាងលើទាំងអស់ក៏ពិតមែន ក៏អំណាចអាជ្ញាកណ្តាលនេះនៅមានកម្រិតដែរ។ ចំណុចនេះគឺសំដៅទៅលើរាល់សេចក្តីសម្រេចរបស់អាជ្ញាកណ្តាល ប្រសិនបើអាជ្ញាកណ្តាលមួយមិនអាចរកបាននូវសម្លេងភាគច្រើនជាងកម្រិតនេះទេនោះ ត្រូវគោរពទៅតាមសម្លេងភាគច្រើន។

កថាខណ្ឌទី ៣ ដំណាក់កាលចុងក្រោយនៃការដោះស្រាយ

ឆ្លងកាត់នូវដំណាក់កាលជាច្រើន នៃការដោះស្រាយដោយក្រុមអាជ្ញាកណ្តាលរួចមកហើយនោះ ក្រុមអាជ្ញាកណ្តាលក៏មានសមត្ថកិច្ចក្នុង ការចេញនូវសេចក្តីបង្គាប់ដែលកើតចេញពីដំណោះស្រាយនៃវិវាទរវាងភាគី ក្នុងគោលបំណងបញ្ចប់នូវវិវាទរវាងភាគីទាំងសងខាង និងធ្វើការគោរពនូវសេចក្តីបង្គាប់របស់ក្រុមអាជ្ញាកណ្តាល។

១. ការចេញសេចក្តីបង្គាប់

សេចក្តីបង្គាប់របស់ក្រុមអាជ្ញាកណ្តាលគឺជាឈ្មោះផ្លូវការនៃសេចក្តីសម្រេចជាលាយលក្ខណ៍អក្សររបស់ក្រុមប្រឹក្សាអាជ្ញាកណ្តាល។ សេចក្តីសម្រេចចុងក្រោយ របស់ក្រុមអាជ្ញាកណ្តាលដែលពាក់ព័ន្ធនឹងវិវាទការងារ ត្រូវក្លាយជាសេចក្តីបង្គាប់របស់ក្រុមប្រឹក្សាអាជ្ញាកណ្តាល។ ចំពោះការចេញសេចក្តីបង្គាប់នេះ ត្រូវធ្វើឡើងក្នុងរយៈពេល ១៥ថ្ងៃ ដោយគិតចាប់ពីថ្ងៃដែលបានបង្កើតក្រុមអាជ្ញាកណ្តាលបានទទួលសំណុំរឿង។ ក្នុងរយៈពេល ១៥ថ្ងៃនេះ ជារយៈពេលដែលខ្លីបំផុតក្នុងការសម្រេច ដោយធ្វើការចេញសេចក្តីបង្គាប់របស់ក្រុមប្រឹក្សាអាជ្ញាកណ្តាល ប្រសិនបើប្រៀបធៀបជាមួយការចេញសេចក្តីបង្គាប់របស់ ស្ថាប័នដោះស្រាយវិវាទការងាររួមនៅប្រទេសដទៃទៀត។⁴⁰

³⁹ ប្រការ ៣៤ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

⁴⁰ គង់ ផល្លៈ, មជ្ឈតកម្មការងារនៅកម្ពុជា: ច្បាប់ និងការអនុវត្ត, (ឆ្នាំ២០១០)។

ក្នុងករណីដែលមានការជួបប្រទះនូវសំណុំរឿង ឬបញ្ហាវិវាទដែលមានភាពស្មុគស្មាញ ហើយ ទាមទារនូវការវិភាគ និងការសិក្សាពីចំណុចវិវាទរយៈពេលយូរ ក្រុមអាជ្ញាកណ្តាលនឹងស្នើសុំការ ពន្យារពេលនៃការចេញសេចក្តីបង្គាប់របស់ខ្លួន ដើម្បីធានាបានថា សេចក្តីបង្គាប់របស់អាជ្ញា កណ្តាលបានសម្រេចដោយផ្អែកទៅលើមូលដ្ឋានច្បាប់ និងភស្តុតាងត្រឹមត្រូវ។⁴¹

១.១. សេចក្តីបង្គាប់មុនការបង្កើតអនុស្សារណៈយោគយល់គ្នា ថ្ងៃទី ២៨

ខែកញ្ញា ឆ្នាំ២០១០

ក. សេចក្តីបង្គាប់ទាក់ទងនឹងផលប្រយោជន៍

ក្នុងដំណាក់កាលនៃការចេញសេចក្តីបង្គាប់ ក្រុមអាជ្ញាកណ្តាលត្រូវធ្វើការពិនិត្យមើលទៅ លើអនុស្សារណៈនៃការយោគយល់គ្នារវាងភាគីជាមុនសិន។ ប្រសិនបើភាគីនិយោជក និងកម្មករ និយោជិត ពុំមានអនុស្សារណៈនៃការយោគយល់គ្នាទេនោះ ក្រុមអាជ្ញាកណ្តាលអាចឲ្យភាគីវិវាទ ធ្វើការព្រមព្រៀងគ្នាជាមុនក្នុងដំណើរការសវនាការថា តើភាគីវិវាទព្រមទទួលយកសេចក្តីបង្គាប់ជា សេចក្តីបង្គាប់ជាប់កាតព្វកិច្ច ឬសេចក្តីបង្គាប់មិនជាប់កាតព្វកិច្ច។ ប្រសិនបើ ភាគីទាំងសងខាង បានព្រមព្រៀងថា ទទួលយកសេចក្តីបង្គាប់ជាប់កាតព្វកិច្ច នោះសេចក្តីបង្គាប់ទាក់ទងនឹង ផលប្រយោជន៍ត្រូវតែជាប់កាតព្វកិច្ច។ ប៉ុន្តែប្រសិនបើ ភាគីទាំងសងខាងបានយល់ព្រមទទួលយក ជាសេចក្តីបង្គាប់មិនជាប់កាតព្វកិច្ចនោះ សេចក្តីបង្គាប់ទាក់ទងនឹងផលប្រយោជន៍នឹងមិនជាប់ កាតព្វកិច្ច ហើយភាគីទាំងសងខាងមានរយៈពេល ៨ថ្ងៃ ក្នុងការប្តឹងទាស់។

ខ. សេចក្តីបង្គាប់ទាក់ទងនឹងសិទ្ធិ

ដូចគ្នានឹងសេចក្តីបង្គាប់ដែលទាក់ទងនឹងផលប្រយោជន៍ សេចក្តីបង្គាប់ទាក់ទងនឹងសិទ្ធិនឹង ត្រូវជាប់កាតព្វកិច្ច ហើយភាគីទាំងសងត្រូវតែអនុវត្ត។ ប្រសិនបើ ភាគីបានជ្រើសរើសយកសេចក្តី បង្គាប់មិនជាប់កាតព្វកិច្ច សេចក្តីសម្រេចរបស់ក្រុមអាជ្ញាកណ្តាលនឹងក្លាយទៅជាសេចក្តីបង្គាប់មិន ជាប់កាតព្វកិច្ច ហើយភាគីមានសិទ្ធិក្នុងការប្តឹងទាស់ក្នុងរយៈពេល ៨ថ្ងៃ។

ជារួមមក ក្នុងករណីដែលគ្មានអនុស្សារណៈនៃការយោគយល់គ្នាទេ ប្រសិនបើក្រុមប្រឹក្សា អាជ្ញាកណ្តាលចេញជាសេចក្តីជាប់កាតព្វកិច្ច ហើយត្រូវជាប់កាតព្វកិច្ចទាំងអស់ ទោះបីជាមានវិវាទ អំពីផលប្រយោជន៍ក្នុងនោះក៏ដោយ។ ប៉ុន្តែ ប្រសិនបើក្រុមប្រឹក្សាអាជ្ញាកណ្តាលចេញសេចក្តីបង្គាប់ ជាសេចក្តីបង្គាប់មិនជាប់កាតព្វកិច្ចវិញ សេចក្តីបង្គាប់នោះនឹងមិនជាប់កាតព្វកិច្ចទាំងអស់។

⁴¹ ស្ទ្រីនៃ អ៊ែម អូស្ទ័រមីឡឺវ, ដំណោះស្រាយវិវាទក្រៅប្រព័ន្ធតុលាការ: ប្រទេសកម្ពុជា, (បោះពុម្ពលើកទី២, ខែមករា ឆ្នាំ ២០១០)។

១.២. សេចក្តីបង្គាប់បង្គាប់ពីការបង្កើតអនុស្សាវរណៈយោគយល់គ្នា

ក. សេចក្តីបង្គាប់ទាក់ទងនឹងផលប្រយោជន៍

ដោយយោងតាមអនុស្សាវរណៈនៃការយោគយល់គ្នា ចុះថ្ងៃទី២៨ ខែកញ្ញា ឆ្នាំ២០១០^{៤២} សមាគមនិយោជក និងសហជីពរបស់កម្មករនិយោជិត បានបង្កើតអនុស្សាវរណៈនេះឡើង ក្នុងគោលបំណង ធ្វើឲ្យប្រសើរឡើងនូវទំនាក់ទំនងវិជ្ជាជីវៈនៅក្នុងឧស្សាហកម្មកាត់ដេរសំលៀកបំពាក់នៅកម្ពុជា។ នៅក្នុងអនុស្សាវរណៈនៃការយោគយល់គ្នានេះ មិនបានចែងថា វិវាទទាំងឡាយណាដែលទាក់ទងអំពីផលប្រយោជន៍ ក្រុមអាជ្ញាកណ្តាលត្រូវចេញសេចក្តីបង្គាប់ជាប់កាតព្វកិច្ចនោះទេ មានន័យថា ប្រសិនបើវិវាទអំពីផលប្រយោជន៍ វាមិនមែនជាសេចក្តីបង្គាប់មិនជាប់កាតព្វកិច្ចនោះទេ។ ចំពោះសេចក្តីបង្គាប់នេះ ភាគីទាំងសងខាងមានរយៈពេល ៨ថ្ងៃ នៅក្នុងការប្តឹងទាស់ទៅនឹងសេចក្តីសម្រេចនេះ។ នៅក្នុងករណីនេះ សេចក្តីបង្គាប់ពិតប្រាកដបានបង្កើតអនុស្សាវរណៈនេះឡើង ក្នុងគោលបំណងនៃវិជ្ជាជីវៈនៅក្នុងឧស្សាហកម្មកាត់ដេរសំលៀកបំពាក់នៅកម្ពុជា។

ខ. សេចក្តីបង្គាប់ទាក់ទងនឹងសិទ្ធិ

ផ្អែកតាមអនុស្សាវរណៈ ចុះថ្ងៃទី២៨ ខែកញ្ញា ឆ្នាំ២០១០ ដដែលនេះ បានកំណត់ថា ចំពោះវិវាទទាំងឡាយណា ដែលទាក់ទងអំពីសិទ្ធិ សេចក្តីសម្រេចដែលទាក់ទងនឹងសិទ្ធិចេញដោយក្រុមអាជ្ញាកណ្តាលត្រូវតែជាសេចក្តីបង្គាប់ជាប់កាតព្វកិច្ច មានន័យថា សេចក្តីបង្គាប់នេះនឹងត្រូវចូលជាធរមានភ្លាមៗ ហើយភាគីទាំងសងខាងត្រូវតែគោរព និងអនុវត្តតាម។

២. អានុភាពនៃសេចក្តីបង្គាប់

នៅពេលក្រុមអាជ្ញាកណ្តាលបានចេញនូវសេចក្តីបង្គាប់ទាក់ទងនឹងវិវាទ គេត្រូវកំណត់ឲ្យបាននូវអនុភាពរបស់សេចក្តីបង្គាប់នោះ ដើម្បីតម្រូវឲ្យភាគីនៃវិវាទធ្វើការគោរពតាមសេចក្តីបង្គាប់នោះ។ ដូចនេះ ក្រុមអាជ្ញាកណ្តាលបានកំណត់សេចក្តីបង្គាប់ជា ២ប្រភេទ គឺសេចក្តីបង្គាប់ជាប់កាតព្វកិច្ច និង សេចក្តីបង្គាប់មិនជាប់កាតព្វកិច្ច។

២.១. សេចក្តីបង្គាប់ជាប់កាតព្វកិច្ច

សេចក្តីបង្គាប់ជាប់កាតព្វកិច្ច គឺជាសេចក្តីបង្គាប់ទាំងឡាយណាដែលភាគីណាមួយនៃវិវាទបានធ្វើការព្រមព្រៀងគ្នាជាលាយលក្ខណ៍អក្សរ ដែលមានអានុភាពអនុវត្តទៅលើភាគីនៃវិវាទទាំងសងខាង និងត្រូវចូលជាស្ថាពរភ្លាមៗ ប្រសិនបើភាគីវិវាទបានព្រមព្រៀងធ្វើដំណោះស្រាយដោយក្រុមអាជ្ញាកណ្តាលដែលជាប់កាតព្វកិច្ច ឬប្រសិនបើភាគីវិវាទ បានបង្កើតនូវអនុស្សាវរណៈយោគ

⁴² សូមមើលឧបសម្ព័ន្ធ។

យល់គ្នាតម្រូវឲ្យក្រុមអាជ្ញាកណ្តាលចេញសេចក្តីសម្រេចជាប់កាតព្វកិច្ច សេចក្តីបង្គាប់របស់ ក្រុមប្រឹក្សាអាជ្ញាកណ្តាលនឹងអាចត្រូវដាក់ឲ្យអនុវត្តភ្លាមៗបាន។ ចំពោះការជំទាស់ទៅនឹងសេចក្តី បង្គាប់នេះ មិនអាចអនុញ្ញាតឲ្យអនុវត្តបានឡើយ។

២.២. សេចក្តីបង្គាប់មិនជាប់កាតព្វកិច្ច

សេចក្តីបង្គាប់មិនជាប់កាតព្វកិច្ច គឺជាសេចក្តីបង្គាប់ទាំងឡាយណាដែលភាគីនៃវិវាទណា មួយដែលមិនពេញចិត្តនឹងសេចក្តីបង្គាប់នោះ មានសិទ្ធិក្នុងការដាក់ពាក្យប្តឹងទាស់ទៅនឹងសេចក្តី បង្គាប់ជាលាយលក្ខណ៍អក្សរក្នុងរយៈពេល ៨ថ្ងៃប្រតិទិន បន្ទាប់ពីថ្ងៃជូនដំណឹងអំពីសេចក្តីបង្គាប់ នោះ។ មានន័យថា ភាគីនីមួយៗ មានសិទ្ធិក្នុងការដាក់ពាក្យបណ្តឹងជំទាស់ទៅលេខាធិការដ្ឋាន របស់ក្រុមប្រឹក្សាអាជ្ញាកណ្តាលក្នុងរយៈពេល ៨ថ្ងៃ ក្រោយថ្ងៃចេញសេចក្តីបង្គាប់ ហើយការដាក់ ពាក្យបណ្តឹងជំទាស់នេះ ធ្វើឲ្យសេចក្តីបង្គាប់មិនអាចអនុវត្តបានឡើយ។⁴³

ក្នុងករណីដែលសេចក្តីបង្គាប់មិនជាប់កាតព្វកិច្ចបានផុតរយៈពេលនៃការប្តឹងទាស់ សេចក្តី បង្គាប់នោះនឹងត្រូវចូលជាស្ថាពរ ហើយភាគីនៃវិវាទត្រូវតែអនុវត្តតាម។ ផ្ទុយទៅវិញ ប្រសិនបើ មានភាគីណាមួយធ្វើការបដិសេធមិនអនុវត្តតាមសេចក្តីបង្គាប់នោះ ភាគីម្ខាងទៀតមានសិទ្ធិស្នើសុំ ទៅតុលាការមានសមត្ថកិច្ចទទួលស្គាល់ និងអនុវត្តសេចក្តីបង្គាប់នោះបាន។ ភាគីដែលបានស្នើសុំ ឲ្យទទួលស្គាល់ និងស្នើឲ្យមានការអនុវត្តសេចក្តីបង្គាប់ ត្រូវដាក់ជូនតុលាការនូវសេចក្តីបង្គាប់ច្បាប់ ចម្លងដែលបញ្ជាក់ថា ត្រឹមត្រូវមួយច្បាប់។⁴⁴ តាមគោលការណ៍ច្បាប់ តុលាការកម្ពុជាត្រូវអនុវត្ត សេចក្តីបង្គាប់របស់ក្រុមប្រឹក្សាអាជ្ញាកណ្តាលឲ្យដូចសេចក្តីបង្គាប់របស់តុលាការដែរ លើកលែងតែ សេចក្តីបង្គាប់នេះ មានភាពមិនត្រឹមត្រូវដោយមានភាពមិនប្រក្រតីគួរឲ្យកត់សម្គាល់ផ្នែកនីតិវិធី ឬ ដោយសារតែក្រុមប្រឹក្សាអាជ្ញាកណ្តាល ចេញសេចក្តីបង្គាប់ដែលហួសពីសិទ្ធិអំណាចផ្លូវច្បាប់របស់ ខ្លួនតែប៉ុណ្ណោះ។⁴⁵

ចំពោះសេចក្តីបង្គាប់អាជ្ញាកណ្តាល ដែលដោះស្រាយវិវាទទាក់ទងនឹងផលប្រយោជន៍ នឹង មានឋានៈជាកិច្ចព្រមព្រៀងអនុសញ្ញារួម ពោលគឺមានឋានៈស្មើគ្នា ហើយមានប្រសិទ្ធិភាពអនុវត្ត រយៈពេលមួយឆ្នាំ ចាប់តាំងពីថ្ងៃចូលជាស្ថាពរ លើកលែងតែភាគីវិវាទបានព្រមព្រៀងគ្នាលើការធ្វើ

⁴³ ប្រការ ៥០ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

⁴⁴ ប្រការ ៥៦ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

⁴⁵ ស្ទ្រីនៃ អ៊ែម អូស្ទ័រមីឡើវ៉េ, ដំណោះស្រាយវិវាទក្រៅប្រព័ន្ធតុលាការ: ប្រទេសកម្ពុជា, (បោះពុម្ពលើកទី២, ខែមករា ឆ្នាំ ២០១០)។

អនុសញ្ញារួមថ្មីមួយ ដើម្បីដាក់ជំនួសសេចក្តីបង្គាប់នោះ។⁴⁶ គួរបញ្ជាក់ផងដែរ សេចក្តីបង្គាប់នេះ មិនអាចកែប្រែបានក្នុងរយៈពេលមួយឆ្នាំ។ មិនតែប៉ុណ្ណោះ សេចក្តីបង្គាប់នេះនៅតែមានប្រសិទ្ធិ ភាព អនុវត្តដែល បន្ទាប់ពីរយៈពេល១ឆ្នាំនេះ បើភាគីណាមួយមិនបានជូនដំណឹង ៣ខែមុនទៅ ភាគីម្ខាងទៀតថា ខ្លួនមិនចង់អនុវត្តតាមសេចក្តីបង្គាប់នោះទៀតទេ។⁴⁷ ម៉្យាងទៀត នៅពេលដែល សេចក្តីបង្គាប់ដែលត្រូវបានជំនួសដោយអនុសញ្ញារួម និងក្លាយជាស្ថាពរ សេចក្តីបង្គាប់នោះនឹងត្រូវ រក្សា ទុកជាឯកសារ ព្រមទាំងត្រូវមានការចុះបញ្ជីការឲ្យស្របតាមនីតិវិធីស្តីពីអនុសញ្ញារួម។ គួរ បញ្ជាក់ថា ចំពោះវិវាទអំពីផលប្រយោជន៍ មិនអាចប្តឹងទៅតុលាការបានទេ ដូច្នេះភាគីវិវាទអាច ចាត់វិធានការ កូដកម្ម ឬឡូកអៅ ដើម្បីបង្ខំឲ្យភាគីម្ខាងទៀតអនុវត្តតាមច្បាប់ អនុសញ្ញារួម ឬ សេចក្តីបង្គាប់។

ដូចនេះ យើងសង្កេតឃើញថា នៅពេលដែលមានវិវាទរួមកើតមានរវាងកម្មករនិយោជិត និងនិយោជក ត្រូវទាមទារឲ្យឆ្លងកាត់ដំណាក់កាលចរចារវាងភាគីវិវាទ (មិនមែនជាកាតព្វកិច្ច) ការ ផ្សះផ្សាយដោយអធិការការងារជាកាតព្វកិច្ច ហើយជាចុងក្រោយនោះត្រូវធ្វើការដោះស្រាយដោយ ក្រុមប្រឹក្សាអាជ្ញាកណ្តាលដែលជាសេនាធិការរបស់ក្រសួងការងារ និងបណ្តុះបណ្តាលវិជ្ជាជីវៈ ដើម្បីស្វែងរកនូវដំណោះស្រាយរវាងភាគី។ ក្រុមប្រឹក្សាអាជ្ញាកណ្តាល នឹងត្រូវចាត់ការដោះស្រាយ វិវាទតាមនីតិវិធីដែលបានកំណត់ និងធ្វើការចេញសេចក្តីបង្គាប់ ដើម្បីឲ្យភាគីទាំងសងខាងគោរព និងអនុវត្ត ហើយសេចក្តីបង្គាប់របស់ក្រុមប្រឹក្សាអាជ្ញាកណ្តាលមាន សេចក្តីបង្គាប់ជាប់កាតព្វកិច្ច និងសេចក្តីបង្គាប់មិនជាប់កាតព្វកិច្ច។ ក្រោយពីមានការចេញសេចក្តីសម្រេចដោយក្រុមប្រឹក្សាអាជ្ញា កណ្តាលរួច យើងសង្កេតឃើញថា វិវាទការងាររួមមិនប្រាកដថាទទួលបានភាពជោគជ័យនោះទេ ភាគីដែលមិនពេញចិត្តនឹងសេចក្តីបង្គាប់នឹងធ្វើការស្វែងរកដំណោះស្រាយបន្តទៀត ដោយអនុវត្ត សិទ្ធិកូដកម្ម ឬឡូកអៅរបស់ពួកគេ។

⁴⁶ ប្រការ ៤៣ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

⁴⁷ ប្រការ ៤៤ នៃប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ២០០៤។

ជំពូកទី ៣

ផលវិបាកកើតចេញពីវិធានការងាររួម

ទោះបីជាមានការដោះស្រាយដោយក្រុមប្រឹក្សាអាជ្ញាកណ្តាលយ៉ាងណាក្តី រដ្ឋធម្មនុញ្ញនៃព្រះរាជាណាចក្រកម្ពុជា និងច្បាប់ស្តីពីការងារ បានធ្វើការអនុញ្ញាតឲ្យភាគីវិវាទចាត់នូវវិធានការក្នុងកម្ម ឬ អ្នកឡៅ ក្នុងករណីដែលភាគីម្ខាងមិនបានអនុវត្តទៅតាមច្បាប់ អនុសញ្ញារួម ឬសេចក្តីបង្គាប់ នោះភាគីម្ខាងទៀតអាចអនុវត្តវិធានការក្នុងកម្ម ឬឡៅ ដើម្បីបង្ខំឲ្យភាគីម្ខាងនោះ អនុវត្តនូវសេចក្តីបង្គាប់នោះ។ ចំពោះភាគីដែលមានបំណងក្នុងការធ្វើក្នុងកម្ម ឬឡៅ ភាគីត្រូវធ្វើការគោរពទៅតាមលក្ខខណ្ឌ ឬ នីតិវិធីដែលមានចែងក្នុងច្បាប់ស្តីពីការងារជាមុនសិន បើមិនដូច្នោះ ការធ្វើក្នុងកម្ម ឬ ឡៅ នឹងក្លាយជាក្នុងកម្មមិនស្របច្បាប់។ ជួនកាល ការអនុវត្តក្នុងកម្មរបស់កម្មករនិយោជិត អាចធ្វើឲ្យមានដំណោះស្រាយរវាងភាគីទាំងពីរ ដើម្បីបញ្ចប់នូវបញ្ហាវិវាទ ហើយទទួលបាននូវលទ្ធផលល្អសម្រាប់ជាប្រយោជន៍របស់កម្មករនិយោជិត និងនិយោជក។ ផ្ទុយទៅវិញ ការចាត់នូវវិធានការក្នុងកម្ម ឬឡៅនេះ ក៏ពុំបានស្តែងបញ្ជាក់ថា បញ្ហានៃវិវាទការងារនឹងត្រូវបានបញ្ចប់ដោយងាយស្រួល ឬ អាចទទួលបានដំណោះស្រាយនោះទេ វាអាចធ្វើឲ្យបញ្ហានោះនៅតែកើតមានឡើង ឬអាចបណ្តាលឲ្យបញ្ហាវិវាទនោះកាន់តែមានភាពធ្ងន់ធ្ងរជាងមុនទៅទៀត។ ម៉្យាងទៀត ការអនុវត្តក្នុងកម្ម ឬឡៅ អាចធ្វើឡើងដោយខុសពីនីតិវិធីដែលមានចែងក្នុងច្បាប់ស្តីពីការងារ ឆ្នាំ១៩៩៧ ដែលបណ្តាលឲ្យមានផលវិបាកយ៉ាងធ្ងន់ធ្ងរប៉ះពាល់ទៅដល់ផលប្រយោជន៍របស់កម្មករនិយោជិត ឬនិយោជក ព្រមទាំងមានការផលប៉ះពាល់ទៅដល់សង្គម និងប្រជាពលរដ្ឋដទៃទៀត។

ផ្នែកទី ១ ក្នុងកម្ម

យោងតាមមាត្រា៣២ នៃរដ្ឋធម្មនុញ្ញព្រះរាជាណាចក្រកម្ពុជា ប្រជាពលរដ្ឋខ្មែរគ្រប់រូបមានសេរីភាព និងករណីយកិច្ចដូចគ្នាទាំងអស់ដោយឥតប្រកាន់ពូជសាសន៍ ពណ៌សម្បុរ ភេទ ភាសាជំនឿ សាសនា និន្នាការនយោបាយ ដើមកំណើតជាតិ ឋានៈសង្គម ធនធាន ឬស្ថានភាពដទៃទៀតឡើយ។ មិនតែប៉ុណ្ណោះ ក្នុងមាត្រា ៣៧ នៃរដ្ឋធម្មនុញ្ញព្រះរាជាណាចក្រកម្ពុជា បានចែងថា ប្រជាពលរដ្ឋខ្មែរ មានសិទ្ធិក្នុងការធ្វើក្នុងកម្ម និងធ្វើបាតុកម្មដោយសន្តិវិធី ត្រូវយកមកអនុវត្តក្នុងក្របខ័ណ្ឌនៃច្បាប់ ពោលគឺប្រជាពលរដ្ឋអាចប្រើប្រាស់សិទ្ធិធ្វើក្នុងកម្មរបស់ខ្លួន លុះត្រាតែត្រូវបានធ្វើដោយសន្តិវិធី និង ត្រឹមត្រូវតាមលក្ខខណ្ឌនៃនីតិវិធីដែលមានចែងក្នុងច្បាប់។

កូដកម្ម គឺជាការឈប់ធ្វើការងារដោយកម្មករនិយោជិតមួយក្រុម ដែលមានការព្រមព្រៀង ហើយបានធ្វើឡើងនៅក្នុងសហគ្រាសមួយ ឬគ្រឹះស្ថានមួយ ក្នុងគោលបំណងដើម្បីទទួលបាននូវ ដំណោះស្រាយដោយយុត្តិធម៌ ចំពោះការទាមទាររបស់កម្មករនិយោជិតពីនិយោជក ហើយក៏ជា លក្ខខណ្ឌដើម្បីចូលធ្វើការវិញ។⁴⁸ ការធ្វើកូដកម្មនេះ គឺជាសកម្មភាពមួយដែលកម្មករនិយោជិត ឈប់ធ្វើការងារក្នុងរយៈពេលខ្លី នៅក្នុងបរិវេណនៃកន្លែងធ្វើការងារដោយគ្មានសម្តែងនូវអំពើហិង្សា ណាមួយគួរឲ្យកត់សម្គាល់ឡើយ ក្នុងគោលបំណងទាមទារនូវសិទ្ធិដែលកម្មករនិយោជិតចង់បាន តាមលក្ខខណ្ឌសមស្របមួយ ដែលមិនមែនជាការដង្ហែកក្បួនជាក្រុមទៅទីកន្លែងផ្សេងនោះទេ។

កថាខណ្ឌទី ១ នីតិវិធីមុនពេលធ្វើកូដកម្ម

ផ្អែកតាមមាត្រា ៣៧ នៃរដ្ឋធម្មនុញ្ញព្រះរាជាណាចក្រកម្ពុជា បានផ្តល់សិទ្ធិឲ្យប្រជាពលរដ្ឋ មានសិទ្ធិក្នុងការធ្វើកូដកម្មពិតមែន តែសិទ្ធិក្នុងការធ្វើកូដកម្មរបស់ប្រជាពលរដ្ឋត្រូវបានកម្រិតនៅ ក្នុងច្បាប់ស្តីពីការងារ មានន័យថា មុននឹងកម្មករនិយោជិតសម្រេចចិត្តធ្វើកូដកម្ម លុះត្រាតែពួកគាត់ បានធ្វើការគោរពនូវលក្ខខណ្ឌមួយចំនួន ឬ នីតិវិធីដែលបានបញ្ញត្តិយ៉ាងច្បាស់លាស់នៅក្នុងច្បាប់ ស្តីពីការងារជាក់ហ័ត។

សិទ្ធិធ្វើកូដកម្ម គឺជាសិទ្ធិឯកត្តជនរបស់កម្មករនិយោជិតម្នាក់ៗ គ្រាន់តែសិទ្ធិនេះត្រូវបាន កម្មករនិយោជិតប្រើជាមួយ ដើម្បីទាមទារសិទ្ធិ និងផលប្រយោជន៍រួមរបស់ក្រុមពួកគេណាមួយ។ គួរ បញ្ជាក់ថា សិទ្ធិនេះពុំមែនជារបស់សហជីព ឬថ្នាក់ដឹកនាំសហជីពឡើយ គ្រាន់តែសហជីពទទួល បានសិទ្ធិជាតំណាងរបស់កម្មករនិយោជិតប៉ុណ្ណោះ។ យោងតាមមាត្រា ៣២៣ នៃច្បាប់ស្តីពីការងារ បានបញ្ញត្តិថា កូដកម្មត្រូវប្រកាសឲ្យធ្វើតាមនីតិវិធីដែលកំណត់ជាក់លាក់ យោងតាមលក្ខន្តិកៈរបស់ សហជីព ហើយលក្ខន្តិកៈនេះត្រូវចែងអំពីការអនុម័តដោយការបោះឆ្នោតជាសម្ងាត់ស្តីពីការសម្រេច ធ្វើកូដកម្ម។⁴⁹ សម្រាប់សហជីពមូលដ្ឋាន ឬសហជីពដែលបានចុះបញ្ជីកានៅគ្រឹះស្ថានសហគ្រាស មុននឹងសម្រេចអនុវត្តសិទ្ធិកូដកម្មថ្នាក់ដឹកនាំសហជីពត្រូវធ្វើការកោះប្រជុំ ដើម្បីស្នើសុំការអនុម័ត យល់ព្រមពីកម្មករនិយោជិតដែលជាសមាជិករបស់ខ្លួន ពាក់ព័ន្ធទៅនឹងការធ្វើកូដកម្មនេះ។ សម្លេង នៃការសម្រេចធ្វើកូដកម្ម ឬមិនអនុវត្តសិទ្ធិកូដកម្មនេះគឺអាស្រ័យទៅលើលក្ខន្តិកៈរបស់សហជីព។ ដោយការអនុម័តបោះឆ្នោតជាសម្ងាត់សម្រេចធ្វើកូដកម្មនេះ សហជីពកម្មករនិយោជិតត្រូវធ្វើការ បើកកិច្ចប្រជុំ ដោយត្រូវកំណត់ចំនួនភាគច្រើនជាចំនួនភាគច្រើនជាចំនួន (ចំនួនយ៉ាងតិច ៥០%+១)

⁴⁸ មាត្រា ៣១៨ នៃច្បាប់ស្តីពីការងារ ឆ្នាំ១៩៩៧។

⁴⁹ មាត្រា ៣២៣ នៃច្បាប់ស្តីពីការងារ ឆ្នាំ១៩៩៧។

- សមាគមនិយោជក (ប្រសិនបើក្នុងកម្មវិធីមានការប៉ះពាល់ដល់ផ្នែកសកម្មភាពខ្លះ ឬវិស័យសកម្មភាពមួយ)
- ក្រសួងទទួលបន្ទុកវិស័យការងារ ក្នុងរយៈពេលប្រាំពីរថ្ងៃ គិតតែថ្ងៃធ្វើការ (អំឡុងពេលជូនដំណឹង)។ នៅក្នុងអំឡុងពេលនៃការជូនដំណឹងមុន រដ្ឋមន្ត្រីក្រសួងទទួលបន្ទុកវិស័យការងារ ត្រូវរិះរកយ៉ាងសកម្មនូវរាល់មធ្យោបាយ ដោយគិតទាំងកិច្ចសហការជាមួយក្រសួងពាក់ព័ន្ធ ដើម្បីធ្វើការផ្សះផ្សាររវាងភាគីវិវាទ។ រាល់ការកោះអញ្ជើញត្រូវតែមានវត្តមានទៅតាមការកោះអញ្ជើញនោះ។⁵³

កថាខណ្ឌទី ២ និរោធអនុវត្តមុនពេលធ្វើកូដកម្ម

ជាគោលការណ៍ នៅក្នុងអំឡុងពេលនៃការជូនដំណឹងមុនពេលធ្វើកូដកម្ម និយោជក ឬអ្នកតំណាងនិយោជក និង អ្នកដឹកនាំសហជីព ត្រូវធ្វើការបើកកិច្ចប្រជុំ ដើម្បីធ្វើការកំណត់ និងរៀបចំឡើងនូវសេវាពីរជាចាំបាច់ដូចជា សេវាអប្បបរមា និងសេវាជាសារវន្ត នៅក្នុងសហគ្រាស ឬគ្រឹះស្ថានដែលមានកូដកម្មជាមុនឲ្យបានត្រឹមត្រូវ ក្នុងគោលបំណងជៀសវាងអំពីការខូចខាតដែលអាចកើតឡើងក្នុងសហគ្រាស។ ម្យ៉ាងទៀត នៅពេលដែលនិយោជក និងសហជីពកម្មករនិយោជិតបង្កើតនូវអនុសញ្ញារួម អនុសញ្ញារួមនោះត្រូវតែមានចែងអំពី នីតិវិធីដោះស្រាយវិវាទការងារមួយឲ្យបានច្បាស់លាស់ ដើម្បីធានាឲ្យបាននូវសេវាអប្បបរមា សេវាជាសារវន្ត សេវាផ្សេងៗ និងសណ្តាប់ធ្នាប់សាធារណៈឲ្យបានរួចជាស្រេច។⁵⁴

១. សេវាអប្បបរមា

នៅក្នុងអំឡុងពេលនៃការជូនដំណឹងមុន ភាគីវិវាទត្រូវតែចូលរួមប្រជុំ ដើម្បីរៀបចំបង្កើតសេវាអប្បបរមាក្នុងសហគ្រាសដែលមានធ្វើកូដកម្ម ដើម្បីធានាដល់ការការពារបឋមភ័ណ្ឌ និងគ្រឿងបរិក្ខាររបស់សហគ្រាស។ ក្នុងអំឡុងពេលកិច្ចពិភាក្សានៃការបង្កើតសេវាអប្បបរមានេះ បើគ្មានការព្រមព្រៀងរវាងភាគីទេ ក្រសួងទទួលបន្ទុកវិស័យការងារ នឹងមានសមត្ថកិច្ចធ្វើការកំណត់នូវសេវាអប្បបរមានេះ។⁵⁵ ការរៀបចំបង្កើតនូវសេវាអប្បបរមានេះ គឺសំដៅទៅលើ ការការពារទៅលើគ្រឿងម៉ាស៊ីន និងសម្ភារៈផ្សេងៗទៀតដែលជាកម្មសិទ្ធិរបស់និយោជកក្នុងសហគ្រាស ដើម្បីជៀសវាងនូវការខូចខាតមួយចំនួនកើតឡើងដោយសារការមិនបានប្រើប្រាស់នូវគ្រឿងម៉ាស៊ីន និងសម្ភារៈទាំងនោះ នៅក្នុងពេលធ្វើកូដកម្ម។ អាស្រ័យដូចនេះ ច្បាប់ស្តីពីការងារ បានតម្រូវឲ្យភាគី

⁵³ មាត្រា ៣២៥ នៃច្បាប់ស្តីពីការងារ ឆ្នាំ១៩៩៧។
⁵⁴ មាត្រា ៧៤ នៃច្បាប់ស្តីពីសហជីព ឆ្នាំ២០១៦។
⁵⁵ មាត្រា ៣២៦ នៃច្បាប់ស្តីពីការងារ ឆ្នាំ១៩៩៧។

វិវាទដូចជា សហជីពកម្មករនិយោជិត និង និយោជក ឬ អ្នកតំណាងរបស់កម្មករនិយោជក ត្រូវតែ ចូលរួមនៅក្នុងកិច្ចពិភាក្សាស្តីពីការព្រមព្រៀង សម្រាប់ការបង្កើតឲ្យមាននូវសេវាអប្បបរមាក្នុង សហគ្រាស ក្នុងគោលបំណងជៀសវាងនូវផលប៉ះពាល់ដូចជា ការខាតបង់របស់និយោជក។ ក្នុង ករណី កិច្ចប្រជុំនេះមិនសម្រេចបានលទ្ធផល មានន័យថា គ្មានការព្រមព្រៀងណាមួយអាចសម្រេច បាន ក្រសួងទទួលបន្ទុក វិស័យការងារ នឹងធ្វើការកំណត់លើសេវាអប្បបរមានេះ។

មួយវិញទៀត សហគ្រាសនោះ ត្រូវមានកាតព្វកិច្ចក្នុងការកេណ្ឌកម្មករនិយោជិតមួយចំនួន សម្រាប់បម្រើ កម្រិតសេវាអប្បបរមារបស់គ្រឹះស្ថានឲ្យមានប្រសិទ្ធភាព។ ក្នុងករណីដែលកម្មករ និយោជិតដែលត្រូវបានកេណ្ឌ ដើម្បីឲ្យធានានូវសេវាអប្បបរមានេះមិនបានបង្ហាញខ្លួនទេនោះ កម្មករនិយោជិតនោះនឹងត្រូវចាត់ទុកថាបានប្រព្រឹត្តកំហុសធ្ងន់។

២. សេវាជាសារវន្ត

ក្រៅពីសេវាអប្បបរមា ច្បាប់ស្តីពីការងារ បានកំណត់អំពីសេវាជាសារវន្ត ដែលតម្រូវឲ្យអ្នក ដឹកនាំសហជីពធ្វើការជូនដំណឹងក្នុងរយៈពេលយ៉ាងតិច ១៥ថ្ងៃ ដោយគិតតែថ្ងៃធ្វើការ។ យោងតាម មាត្រា ៣២៧ នៃច្បាប់ស្តីពីការងារ បានចែងអំពី សេវាជាសារវន្ត សំដៅទៅលើសេវាដែលមានការ ប៉ះពាល់យ៉ាងខ្លាំង អាចនាំឲ្យមានគ្រោះថ្នាក់ ឬមុខជាអាចនាំឲ្យមានគ្រោះថ្នាក់ដល់ជីវិត សន្តិសុខ ឬ សុខភាពរបស់ប្រជាជនទាំងមូល ឬមួយផ្នែក។⁵⁶ ហេតុដូច្នេះនេះ ប្រសិនបើកូដកម្មមានការប៉ះពាល់ ដល់សេវាជាសារវន្ត ដោយមានការផ្អាកសកម្មភាពនៃសេវានេះ អ្នកដឹកនាំសហជីពមានកាតព្វកិច្ច ក្នុងការជូនដំណឹងមុនពេលធ្វើកូដកម្មក្នុងរយៈពេល ១៥ថ្ងៃ គិតតែថ្ងៃធ្វើការ ដែលរយៈពេលនៃការ ជូនដំណឹងនេះមានរយៈពេលយូរជាងការជូនដំណឹងមុនជាទូទៅ។ ដោយហេតុថា ការធ្វើសកម្មភាព កូដកម្មដែលមិនបានកំណត់នូវសេវាជាសារវន្តជាមុននេះ បានធ្វើឡើងក្នុងសហគ្រាសអាចបង្កឲ្យ មានការខូចខាតធ្ងន់ធ្ងរចំពោះ សន្តិសុខ និងសុខភាពប្រជាជន ព្រមទាំងបង្កឲ្យមានការខូចខាតទៅ ដល់និយោជកផងដែរ។ មួយវិញទៀត ក្នុងអំឡុងពេលនៃការជូនដំណឹងមុនរយៈពេល១៥ថ្ងៃ មុន ពេលធ្វើកូដកម្ម ក្រសួងទទួលបន្ទុកវិស័យការងារ ត្រូវកំណត់សេវាជាសារវន្តអប្បបរមា ដែលត្រូវនឹង រក្សាទុក ដើម្បីការពារ បង្ការមិនឲ្យមានគ្រោះថ្នាក់ដល់ជីវិត សុខភាព ឬសន្តិសុខរបស់មនុស្ស ដែល បណ្តាលមកពីកូដកម្ម។ ដោយក្រសួងទទួលបន្ទុកវិស័យការងារ ត្រូវធ្វើការកោះអញ្ជើញសហជីព កម្មករនិយោជិត ដែលបានប្រកាសធ្វើកូដកម្ម ឲ្យមកធ្វើការផ្តល់នូវយោបល់របស់ខ្លួនអំពីសេវា ទាំងឡាយដែលនឹងត្រូវរក្សាទុកនោះ។

⁵⁶ មាត្រា ៣២៧ នៃច្បាប់ស្តីពីការងារ ឆ្នាំ១៩៩៧។

មិនតែប៉ុណ្ណោះ សហគ្រាសត្រូវមានកាតព្វកិច្ចក្នុងការកេណ្ឌកម្មករនិយោជិតមួយចំនួន សម្រាប់បម្រើកម្រិតសេវាសាវ័ន្តអប្បបរមារបស់សហគ្រាសឲ្យមានប្រសិទ្ធភាព។ ក្នុងករណីដែល កម្មករនិយោជិតដែលត្រូវបានកេណ្ឌ ដើម្បីឲ្យធានានូវសេវាអប្បបរមានេះមិនបានបង្ហាញខ្លួន ឬ អវត្តមាន កម្មករនិយោជិតនោះនឹងត្រូវចាត់ទុកថាបានប្រព្រឹត្តកំហុសធ្ងន់។

៣. អនុភាពនៃកូដកម្ម

ការធ្វើកូដកម្ម កម្មករនិយោជិតត្រូវធានាឲ្យបានថា ការធ្វើកូដកម្ម ត្រូវប្រព្រឹត្តឡើងដោយ សន្តិវិធី ពោលគឺ កម្មករនិយោជិតដែលបានចូលរួមធ្វើកូដកម្ម មិនត្រូវបង្កឲ្យមានអំពើហិង្សាណា មួយកើតឡើង ឬ ធ្វើការដង្ហែក្បួនទៅទីកន្លែងផ្សេងៗ ក្រៅពីនៅក្នុង ឬ ក្រៅបរិវេណនៃរោងចក្រ សហគ្រាសរបស់ខ្លួនឡើយ។ ប្រសិនបើកម្មករនិយោជិត បានបង្កឲ្យមានអំពើហិង្សាក្នុងពេលធ្វើ កូដកម្ម នឹងត្រូវចាត់ទុកថាមានកំហុសធ្ងន់ អាចធ្វើការដាក់ទណ្ឌកម្ម ដោយគិតទាំងការព្យួរការងារ ឬ ការបញ្ឈប់ពីការងារជាបទរំលោភ។⁵⁷

ការអនុវត្តសិទ្ធិធ្វើកូដកម្ម គឺជាសិទ្ធិសេរីភាពរបស់កូដករសម្រាប់ទាមទារនូវលក្ខខណ្ឌរបស់ ខ្លួន ដើម្បីមានជំនឿស្រាយ ហើយជំនឿស្រាយនោះក៏ជាលក្ខខណ្ឌនៃការត្រលប់ចូលធ្វើការ វិញផងដែរ។ តាមគោលការណ៍សិទ្ធិ និងសេរីភាព កម្មករដែលមិនមែនជាកូដករ មានសេរីភាព ពេញលេញក្នុងការបំពេញការងាររបស់ខ្លួន ហើយរដ្ឋត្រូវធានាថា សិទ្ធិ និងសេរីភាពរបស់កម្មករ ដែលមិនមែនជាកូដករនេះ ត្រូវបានការពារទល់នឹងការគំរាមកំហែង និងការបង្ខំ។

នៅក្នុងអំឡុងពេលកូដកម្ម កិច្ចសន្យាការងាររបស់កម្មករនិយោជិតដែលជាកូដករ នឹងត្រូវព្យួរ ក្នុងចំណោមការធ្វើកូដកម្ម។ កិច្ចសន្យាត្រូវបានព្យួរនាំឲ្យការកាត់កាត់នៃការងារ រួមទាំងប្រាក់ឈ្នួល មិនត្រូវបានផ្តល់ជូនក្នុងអំឡុងពេលកូដកម្ម។⁵⁸ ចំពោះអាណត្តិរបស់សហជីពរបស់កម្មករនិយោជិត មិនត្រូវបានព្យួរក្នុងអំឡុងពេលធ្វើកូដកម្មទេ ដោយហេតុថា គេតម្រូវឲ្យសហជីពរបស់ កម្មករ និយោជិត អាចរក្សាការទំនាក់ទំនងជាមួយនិយោជក ឬ អ្នកតំណាងនិយោជក។ ចំណែកឯ និយោជក មិនត្រូវធ្វើការដាក់ទណ្ឌកម្មអ្វីមួយទៅលើកម្មករនិយោជិតណាម្នាក់ដោយយកលេសនៃ ការធ្វើកូដកម្មរបស់សាមីខ្លួននោះទេ។ មិនតែប៉ុណ្ណោះ និយោជកមិនអាចធ្វើការជ្រើសរើសកម្មករ និយោជិតផ្សេងមកធ្វើការជំនួសកម្មករដែលចូលរួមធ្វើកូដកម្មនោះទេ លើកលែងតែក្នុងករណីការ ជ្រើសរើសនោះ ធ្វើឡើងក្នុងគោលបំណងធានាសេវាអប្បបរមាដែលកម្មករនិយោជិតជាប់កេណ្ឌក្នុង

⁵⁷ មាត្រា ៣៣០ នៃច្បាប់ស្តីពីការងារ ឆ្នាំ១៩៩៧។

⁵⁸ មាត្រា ៣៣២ នៃច្បាប់ស្តីពីការងារ ឆ្នាំ១៩៩៧។

សេវានេះ មិនមកបង្ហាញខ្លួន។⁵⁹ ម៉្យាងទៀត ប្រសិនបើនិយោជកបានរំលោភបំពានលើការហាមឃាត់ខាងលើ ត្រូវចាត់ទុកថាជាកំហុសរបស់និយោជក ដោយតម្រូវឲ្យនិយោជក មានកាតព្វកិច្ចបើកប្រាក់បៀវត្សឲ្យកម្មករនិយោជិតជាកូដករទាំងអស់នៅក្នុងរយៈពេលធ្វើកូដកម្ម។ ិនតែប៉ុណ្ណោះ និយោជកមិនអាចធ្វើការជ្រើសរើសកម្មករនិយោជិតផ្សេងមកធ្វើការជំនួសកម្មករដែលចូលរួមធ្វើកូដកម្មនោះទេ លើកលែងតែក្នុងករណីការជុ

កថាខណ្ឌទី ៣ ពេលវេលាធ្វើកូដកម្ម

ទោះបីជាកម្មនិយោជិតមានគោលបំណងក្នុងការធ្វើកូដកម្មស្របច្បាប់ក៏ដោយ ក៏កូដកម្មនោះអាចក្លាយទៅជាកូដកម្មមិនស្របច្បាប់បានដែរ ដោយមូលហេតុពេលវេលានៃការធ្វើកូដកម្ម។ ជាគោលការណ៍ លុះត្រាតែបានប្រើនូវរាល់មធ្យោបាយសន្តិវិធីទាំងឡាយឲ្យអស់ពីលទ្ធភាពក្នុងការដោះស្រាយវិវាទការងារនោះ ទើបកូដកម្មអាចអនុវត្តទៅបាន ។ ក្រៅពីគោលការណ៍ទូទៅទាំងនេះ ច្បាប់ស្តីពីការងារឆ្នាំ ១៩៩៧ បានកំណត់អំពីពេលវេលាដែលកម្មករនិយោជិតអាចធ្វើកូដកម្មដោយស្របច្បាប់បាន គឺនៅពេលដែលនិយោជក មិនបានធ្វើការអនុវត្តទៅតាមសេចក្តីបង្គាប់របស់ក្រុមប្រឹក្សាអាជ្ញាកណ្តាល។ ម៉្យាងទៀត នៅពេលដែលភាគីម្ខាងបានធ្វើបណ្តឹងទាស់ទៅនឹងសេចក្តីបង្គាប់របស់ក្រុមប្រឹក្សាអាជ្ញាកណ្តាល ឬ នៅពេលដែលក្រុមប្រឹក្សាអាជ្ញាកណ្តាលមិនបានចេញនូវសេចក្តីបង្គាប់នៅក្នុងរយៈពេលកំណត់ដែលបានចែងក្នុងមាត្រា ៣១៩ និងមាត្រា ៣២០ នៃច្បាប់ស្តីពីការងារ គឺបានចាត់ទុកជាពេលវេលាធ្វើកូដកម្មដោយស្របច្បាប់។

រាល់វិវាទទាំងឡាយណា ដែលស្ថិតនៅក្រោមសមត្ថកិច្ចរបស់ក្រុមប្រឹក្សាអាជ្ញាកណ្តាល កូដកម្មមិនត្រូវបានគេអនុញ្ញាតឲ្យធ្វើឡើយ ដរាបណាគ្មានករណីដូចខាងលើបានកើតឡើង។ មានន័យថា កូដកម្មមិនត្រូវបានអនុញ្ញាតឲ្យប្រព្រឹត្តក្នុងអំឡុងពេលភាគីវិវាទបានធ្វើការផ្សះផ្សា ឬ នៅពេលដែល ក្រុមអាជ្ញាកណ្តាលកំពុងដំណើរការក្នុងការដោះស្រាយវិវាទការងាររួមនោះទេ។ ក្នុងករណី ក្រុមប្រឹក្សាអាជ្ញាកណ្តាលបានចេញនូវសេចក្តីបង្គាប់ ដើម្បីបញ្ជាឲ្យកម្មករនិយោជិតបញ្ឈប់កូដកម្ម មុនពេលដែលមានការទាមទារត្រូវបានជំនុំជម្រះ ក្រុមប្រឹក្សាអាជ្ញាកណ្តាលក៏អាចចេញសេចក្តីបង្គាប់ថា និយោជកត្រូវទទួលកម្មករឲ្យចូលធ្វើការវិញ ឬ រងចាំឲ្យមានការដោះស្រាយដោយក្រុមប្រឹក្សាអាជ្ញាកណ្តាលផងដែរ។

⁵⁹ មាត្រា ៣៣៤ នៃច្បាប់ស្តីពីការងារ ឆ្នាំ១៩៩៧។

កថាខណ្ឌទី ៤ គោលបំណងមិនស្របច្បាប់នៃក្នុងកម្ម

យោងតាមមាត្រា ៣២១ នៃច្បាប់ស្តីពីការងារ បានបញ្ជាក់យ៉ាងច្បាស់លាស់អំពីគោលបំណងពីរមិនស្របច្បាប់នៃក្នុងកម្ម គឺការតវ៉ាប្រឆាំងនឹងការបកស្រាយនូវវិធានគតិយុត្ត ឬ បទបញ្ជាផ្សេងៗដែលមានប្រភពចេញពីច្បាប់ បទបញ្ជា អនុសញ្ញារួម ឬ សេចក្តីបង្គាប់របស់ក្រុមប្រឹក្សាអាជ្ញាកណ្តាល និង ការសើរើឡើងវិញនូវអនុសញ្ញារួម ឬ សេចក្តីបង្គាប់របស់ក្រុមប្រឹក្សាអាជ្ញាកណ្តាល ដែលភាគីទាំងសងខាងបានធ្វើការព្រមព្រៀងអនុវត្ត ហើយដែលអនុសញ្ញារួម ឬ ដំណោះស្រាយរបស់អាជ្ញាកណ្តាលនោះពុំទាន់ផុតកំណត់នៅឡើយ។^{៦០} មានន័យថា ប្រសិនបើកម្មករនិយោជិតចង់ប្រើប្រាស់សិទ្ធិធ្វើក្នុងកម្មរបស់ខ្លួន ក្នុងគោលបំណងធ្វើការតវ៉ាប្រឆាំងឲ្យមានការបកស្រាយនូវវិធានគតិយុត្តទាំងឡាយណា ឬ បទបញ្ជា ឬ អនុសញ្ញារួម ឬ សេចក្តីបង្គាប់របស់ក្រុមប្រឹក្សាអាជ្ញាកណ្តាលនោះកម្មករនិយោជិតមិនអាចធ្វើទៅបានឡើយ។ មួយវិញទៀត ប្រសិនបើក្នុងកម្មធ្វើឡើងក្នុងគោលបំណងសើរើឡើងវិញនូវអនុសញ្ញារួម ឬ សេចក្តីបង្គាប់របស់ក្រុមប្រឹក្សាអាជ្ញាកណ្តាលដែលភាគីបានធ្វើការព្រមព្រៀងហើយ នោះក្នុងកម្មមិនអាចអនុវត្តបានឡើយ ដោយហេតុជាគោលបំណងមិនស្របច្បាប់។

កថាខណ្ឌទី ៥ អំពើខុសច្បាប់កើតក្នុងកម្ម

ជាទូទៅ នៅពេលមានក្នុងកម្មកើតឡើង មិនប្រាកដថា ក្នុងកម្មនោះសុទ្ធតែធ្វើឡើងដោយសន្តិវិធីទាំងអស់នោះទេ គឺអាចមានអំពើខុសច្បាប់មួយចំនួនដែលអាចកើតឡើង ក្នុងពេលធ្វើក្នុងកម្មផងដែរ។ អំពើខុសច្បាប់ គឺជាសកម្មភាពមួយចំនួនដែលបានប្រព្រឹត្តផ្ទុយពីច្បាប់ ដែលធ្វើឲ្យមានគ្រោះថ្នាក់ទៅដល់សង្គម ឬ មានគ្រោះថ្នាក់ទៅដល់អាយុជីវិតរបស់អ្នកដទៃ ព្រមទាំងសង្គមប្រជាជាតិទាំងមូល ឬ មួយផ្នែកដូចជា ធ្វើឲ្យខូចនូវសណ្តាប់ធ្នាប់សាធារណៈ បង្កឲ្យមានហានិភ័យដល់សង្គម បង្កឲ្យមានអំពើហិង្សា ធ្វើឲ្យមានការបំផ្លិចបំផ្លាញទ្រព្យសម្បត្តិឯកជន និងទ្រព្យសម្បត្តិសាធារណៈ និងបង្កឲ្យមានភាពចលាចលជាដើម។

១. ហិង្សា

នៅពេលមានក្នុងកម្មកើតឡើង វាតែងតែមានអំពើហិង្សាកើតឡើងដែលធ្វើឲ្យមានការខូចខាតទៅដល់សណ្តាប់ធ្នាប់សាធារណៈ ព្រមទាំងកើតមាននូវព្យសនកម្មទៅដល់ប្រជាជនផងដែរ។ ការកើតមាននូវអំពើហិង្សានេះ គឺដោយសារតែមានការញុះញង់ពីជនខិលខូចមួយចំនួន ឬ ពីក្នុងករណីដែលចង់ឲ្យមានអំពើហិង្សាកើតឡើងនៅពេលដែលសហជីព និង កម្មករនិយោជិតធ្វើក្នុងកម្ម

^{៦០} មាត្រា ៣២១ នៃច្បាប់ស្តីពីការងារ ឆ្នាំ១៩៩៧។

ដើម្បីបានទទួលនូវផលប្រយោជន៍ពីការប្រើអំពើហិង្សានោះ។ ជាធម្មតា ក្នុងអំឡុងពេលធ្វើកូដកម្មនេះ ហើយមានអំពើហិង្សាកើតមានឡើង សមត្ថកិច្ចនឹងធ្វើការបង្ក្រាបក្រុមកូដកម្ម ឬ បំបែកហ្វូងកូដកម្មតែស្របពេលជាមួយគ្នានោះ។ វានឹងអាចមានជនឆ្លៀតឱកាសមួយចំនួនធ្វើការបំផ្លិចបំផ្លាញទ្រព្យសម្បត្តិ ឬ ប្រព្រឹត្តនូវអំពើលួច ឆក់ ឬនាំទ្រព្យសម្បត្តិរបស់សហគ្រាសជាដើម ដែលកត្តានេះអាចធ្វើឲ្យមានការប្តឹងទៅតុលាការពីបទព្រហ្មទណ្ឌទៀតផង។ លើសពីនេះ សកម្មភាពរបស់សហជីពមួយចំនួនបានអនុវត្តខុសពីច្បាប់ ដោយបានញុះញង់អុជអាណត ឬបានគំរាមកំហែង ឬបានទប់ស្កាត់ដោយហិង្សា ឬបង្ខិតបង្ខំកម្មករនិយោជិតដែលពុំមែនជាកូដកម្មមិនឲ្យធ្វើការតាមគ្រប់មធ្យោបាយ ដើម្បីធ្វើកូដកម្ម។⁶¹ សកម្មភាពទាំងនេះ ត្រូវបានចាត់ទុកថា ការធ្វើកូដកម្មរបស់កម្មករនិយោជិតនោះគឺជាអំពើខុសច្បាប់។

ជាក់ស្តែង នៅដើមឆ្នាំ២០១៤ កម្មករនិយោជិតនៃរោងចក្រកាត់ដេរប្រហែល ៥០០ រោងចក្របានធ្វើកូដកម្មទាមទារការតំឡើងប្រាក់ខែអប្បបរមារបស់ខ្លួនរហូតដល់ ១៦០ ដុល្លារក្នុងមួយខែ ដែលក្នុងពេលធ្វើកូដកម្មនោះ បានបណ្តាលឲ្យមានអំពើហិង្សាកើតមានឡើង។ មិនតែប៉ុណ្ណោះ យោងតាមសម្តីរបស់លោក ជួន នវិន្ទ ស្នងការរងនគរបាលរាជធានីភ្នំពេញ បានបញ្ជាក់ថា ក្នុងអំឡុងពេលមន្ត្រីមានសមត្ថកិច្ចបានធ្វើការបង្ក្រាបក្រុមកូដកម្ម វាបានបណ្តាលឲ្យមានមនុស្សគ្រោះថ្នាក់ដល់ជីវិតចំនួន ៤ នាក់ និងមានអ្នករងរបួសចំនួន ២០នាក់ ដែលគេមិនច្បាស់ថាជាក្រុមកូដកម្ម ឬ ជាប្រជាជនចូលរួមធ្វើកូដកម្មនោះទេ។⁶²

២. ការបំផ្លិចបំផ្លាញទ្រព្យសម្បត្តិ

ជាគោលការណ៍ ច្បាប់ស្តីពី ការងារ បានកំណត់ថា កូដកម្ម ត្រូវធ្វើឡើងដោយស្របច្បាប់ និងដោយសន្តិវិធី ដែលកម្មករនិយោជិតត្រូវឈប់នៅផ្ទះសំរាកមិនមកធ្វើការ ឬអាចប្រមូលផ្តុំធ្វើឡើងនៅក្នុងបរិវេណដែលខ្លួនកំពុងធ្វើការ និងមិនអនុញ្ញាតឲ្យធ្វើនៅក្រៅបរិវេណរោងចក្រដែលខ្លួនធ្វើការនោះឡើយ។ ការកំណត់ដូចខាងលើ ក្នុងគោលបំណងបញ្ចៀសនូវរាល់សកម្មភាពដែលបានបង្កឲ្យមានព្យសនកម្ម មានការប៉ះពាល់ដល់សណ្តាប់ធ្នាប់សាធារណៈ ដូចជា មានការបិទផ្លូវ សាធារណៈបង្កឲ្យមានភាពកកស្ទះ ឬធ្វើការរាំងខ្ទប់ផ្លូវចូល និងផ្លូវចេញពីបរិវេណសហគ្រាស គ្រឹះស្ថាន ឬ ភាព

⁶¹ មាត្រា ៦៥ នៃច្បាប់ស្តីពីសហជីព ឆ្នាំ២០១៦។

⁶² The Associated Press, *Violence erupts in Cambodia as labor dispute intensifies; four deaths*, [អំពើហិង្សាកើតឡើងនៅកម្ពុជាដោយសារវិវាទការងារបណ្តាលឲ្យស្លាប់៤នាក់] (CBS Interactive Inc., ២០១៤), <http://www.cbsnews.com/news/violence-erupts-in-cambodia-as-labor-dispute-intensifies/> ។

អសន្តិសុខក្នុងសង្គម ការបំផ្លិចបំផ្លាញនូវទ្រព្យសម្បត្តិរបស់សហគ្រាស ទ្រព្យសម្បត្តិសាធារណៈ និងទ្រព្យសម្បត្តិកងធនរបស់ប្រជាពលរដ្ឋដែលរស់នៅក្បែរកន្លែងធ្វើកូដកម្ម។⁶³

ផ្អែកតាមសារព័ត៌មាន Cambodia Daily បានធ្វើការចុះផ្សាយនៅក្នុងឆ្នាំ២០០២ អំពីការធ្វើកូដកម្មរបស់កម្មករនិយោជិត ដែលបណ្តាលឲ្យមានការបំផ្លិចបំផ្លាញនូវទ្រព្យសម្បត្តិរបស់ក្រុមហ៊ុនផ្ទាល់ ដោយកម្មករនិយោជិតបានទាញក្លោងទ្វាររបស់ក្រុមហ៊ុន Goldfame Enterprises International Knitters Ltd និងបានធ្វើការដុតបំផ្លាញអាគាររបស់ក្រុមហ៊ុននេះអស់៨០ភាគរយផងដែរ។ កូដកម្មនេះ បានកើតឡើងដោយកម្មករនិយោជិតចោទប្រកាន់ថា ក្រុមហ៊ុនបានរារាំងខុសច្បាប់នូវការព្យាយាមបង្កើតសហជីពរបស់កម្មករនិយោជិត។⁶⁴

ដូចនេះ យើងសង្កេតឃើញថា ការធ្វើកូដកម្មដែលខុសពីនីតិវិធីដែលមានចែងក្នុងច្បាប់បានធ្វើឲ្យកូដកម្មនោះប្រែក្លាយជាកូដកម្មមិនស្របច្បាប់ ហើយបុគ្គលដែលបានប្រព្រឹត្តនូវកូដកម្មខុសច្បាប់នោះ អាចទទួលការផ្តន្ទាទោសដោយតុលាការ ព្រមទាំងអាចត្រូវបានទាមទារឲ្យមាននូវសំណងទៅដល់និយោជក ដែលវាកើតចេញពីអំពើរបស់ខ្លួនដែលធ្វើឲ្យមានការខូចខាតនូវទ្រព្យសម្បត្តិរបស់សហគ្រាស។

៣. ការប្រែក្លាយនៃកូដកម្ម

នៅក្នុងអំឡុងឆ្នាំ២០១៤ គេបានសង្កេតឃើញមានការធ្វើកូដកម្មជាច្រើន ដែលកើតចេញពីការទាមទារនូវលក្ខខណ្ឌទូទៅនៃការងារ និងទាមទារឲ្យមានការតម្លើងប្រាក់ឈ្នួលរបស់កម្មករនិយោជិត។ ដោយមូលហេតុថា កូដកម្មជានិយោជិតសាស្ត្រចុងក្រោយដែលកម្មករនិយោជិតអនុវត្ត ដើម្បីធ្វើការស្វែងរកនូវដំណោះស្រាយសមរម្យមួយ ឬ ទទួលបានការអនុវត្តន៍ពីរាជរដ្ឋាភិបាល ដើម្បីឲ្យមានការចរចាមួយរវាងភាគីវិវាទទាំងពីរ ស្វែងរកនូវដំណោះស្រាយដែលជាប្រយោជន៍ទៅដល់ភាគីទាំងសងខាងផងដែរ។ ផ្ទុយទៅវិញ ការធ្វើកូដកម្មទាំងអស់មិនប្រាកដថា ទទួលបានការដោះស្រាយមានលទ្ធផលមួយដ៏សមស្រប ត្រឹមត្រូវនោះទេ កូដកម្មមួយចំនួន នៅមិនទាន់មានការដោះស្រាយដែលជាហេតុនាំឲ្យមាន ការធ្វើកូដកម្មបន្តរបស់កម្មករនិយោជិត។ លើសពីនេះទៅទៀត នៅពេលដែលកម្មករនិយោជិតមិនទាន់បានទទួលបានដំណោះស្រាយ ការធ្វើកូដកម្មរបស់កម្មករនិយោជិតក៏មានការប្រែក្លាយពីកូដកម្មទៅជា កុបកម្ម ឬ បាតុកម្ម ដែលបណ្តាលឲ្យមានការប៉ះពាល់ទៅដល់សណ្តាប់ធ្នាប់

⁶³ មាត្រា ៦៥ នៃច្បាប់ស្តីពីសហជីព ឆ្នាំ២០១៦។

⁶⁴ [Saing Soenthrith](#) និង [Jody McPhillips](#), *Illegal Strike Leads to Fire At Factory*, [កូដកម្មខុសច្បាប់ធ្វើឲ្យមានការដុតរោងចក្រ] (Cambodia Daily, ២០០២), <https://www.cambodiadaily.com/archives/illegal-strike-leads-to-fire-at-factory-30683/>

សាធារណៈ បង្កឲ្យមានអសន្តិសុខក្នុងសង្គម។ ចំណុចទាំងនេះ អាចស្តែងចេញពីការផ្ទុះកំហឹងរបស់ កម្មករនិយោជិត ដែលនិយោជកមិនបានធ្វើការស្វែងរកដំណោះស្រាយចំពោះបញ្ហាវិវាទ ឬ អាចមាន ការញុះញង់ពីជនខឹងខូចមួយចំនួនដែលចង់ឲ្យមានការកើតឡើងនូវកូដកម្ម។

កថាខណ្ឌទី ៦ អនីត្យានុកូលភាពនៃកូដកម្ម

អនីត្យានុកូលភាពនៃកូដកម្ម គឺសំដៅទៅលើភាពខុសច្បាប់នៃការធ្វើកូដកម្មដែលប្រព្រឹត្ត ផ្ទុយពីការកំណត់ក្នុងច្បាប់។ ដោយនៅក្នុងរដ្ឋធម្មនុញ្ញនៃព្រះរាជាណាចក្រកម្ពុជា និងច្បាប់ស្តីពី ការងារ បានប្រកាសផ្តល់សិទ្ធិទៅដល់កម្មករនិយោជិតក្នុងការអនុវត្តសិទ្ធិកូដកម្មរបស់ខ្លួន ហើយ សិទ្ធិនេះត្រូវអនុវត្តនៅក្នុងដែនកំណត់របស់ច្បាប់តែប៉ុណ្ណោះ។ ច្បាប់ស្តីពីការងារ បានកំណត់អំពី កូដកម្មខុសច្បាប់ ដែលសំដៅទៅលើ កូដកម្មដែលបានកើតឡើងដោយមិនអនុវត្តតាមនីតិវិធី ឬ ជា កូដកម្មដែលមិនធ្វើដោយសន្តិវិធី។ មិនតែប៉ុណ្ណោះ ច្បាប់ក៏បានកំណត់អំពីសមត្ថកិច្ចដែលអាចធ្វើ ការកំណត់ពីស្ថានភាពនៃការធ្វើកូដកម្មមួយបាន គឺមានតែតុលាការអាជ្ញាធរតំណាងតែមួយគត់ ដែលមាន សមត្ថកិច្ចក្នុងការកំណត់អំពីសកម្មភាពស្របច្បាប់ ឬមិនស្របច្បាប់នៃការធ្វើកូដកម្ម និងជាស្ថាប័ន តែមួយគត់ក្នុងការផ្ដន្ទាទោសដាក់ទណ្ឌកម្មលើបុគ្គលណាដែលប្រព្រឹត្តផ្ទុយពីច្បាប់។

១. សមត្ថកិច្ច

សមត្ថកិច្ច គឺជាអាជ្ញាធរដែលមានមាតិកាអំណាចផ្នែករដ្ឋបាល មានតួនាទី និងកាតព្វកិច្ចក្នុង ការត្រួតពិនិត្យ ការពារសុវត្ថិភាព និងផ្តល់សេវាសាធារណៈជូនដល់ប្រជាពលរដ្ឋ។ ដូចនេះ នៅ ពេលមានកូដកម្មកើតមានឡើង អាជ្ញាធរមានសមត្ថកិច្ចត្រូវមានកាតព្វកិច្ចក្នុងការត្រួតពិនិត្យ មើលការ ខុសត្រូវ បង្ក្រាបរាល់អំពើហិង្សាដែលកើតមានឡើងក្នុងកូដកម្ម និង ធានាថែរក្សាសុវត្ថិភាពទៅដល់ កូដករ ឬ អ្នកចូលរួមកូដករ ជាពិសេសប្រជាពលរដ្ឋដែលរស់នៅក្បែរកន្លែងធ្វើកូដកម្ម។ ទោះបីជា កូដកម្មដែលធ្វើឡើងជាកូដកម្មខុសច្បាប់យ៉ាងណាក្តី អាជ្ញាធរមានសមត្ថកិច្ចត្រូវធានាឲ្យបាននូវ សុវត្ថិភាព បញ្ចៀសរាល់អំពើឆាបឆង ឬ អំពើហិង្សាទាំងឡាយដែលអាចកើតមាន ដែលអាច ប៉ះពាល់ដល់សន្តិសុខ និងសណ្តាប់ធ្នាប់សាធារណៈ។

ប៉ុន្តែ ជួនកាល យើងសង្កេតឃើញថា ទោះបីជាអាជ្ញាធរមានសមត្ថកិច្ចជាអ្នកមើលការខុស ត្រូវទៅលើការធ្វើកូដកម្មយ៉ាងណា ក៏អំពើហិង្សា និងការបំផ្លិចបំផ្លាញនៅតែកើតមានក្នុងពេលធ្វើ កូដកម្មរបស់កម្មករនិយោជិត។ ម៉្យាងទៀត នៅពេលអាជ្ញាធរមានសមត្ថកិច្ចធ្វើការបង្ក្រាបនូវអំពើ ហិង្សា ឬ បង្ក្រាបហ្វូងកូដករ ពេលខ្លះវាបណ្តាលឲ្យកើតមាននូវការបង្ករបួសស្នាមទៅដល់កូដករ ឬ អាជ្ញាធរមានសមត្ថកិច្ច ឬ ប៉ះពាល់ដល់ប្រជាពលរដ្ឋដែលមានលំនៅឋាននៅក្បែរនោះផងដែរ។

ហេតុដូច្នេះនេះ អាជ្ញាធរមានសមត្ថកិច្ចត្រូវគោរពនូវកាតព្វកិច្ចរបស់ខ្លួន មិនត្រូវរំលោភអំណាច គាបសង្កត់ទៅដល់កូដករ ឬ ប្រើអំពើហិង្សាដល់ក្រុមកូដករឡើយ។

២. អនុសាសន៍ការប្រកាសអត្ថបទនុកូលភាពនៃកូដកម្ម

ក្នុងករណីដែល កូដកម្មត្រូវបានគុណការមានសមត្ថកិច្ចប្រកាសថា ជាកូដកម្មខុសច្បាប់ នោះកូដករទាំងអស់ត្រូវវិលត្រឡប់ចូលមកធ្វើការវិញក្នុងរយៈពេល ៤៨ម៉ោង គិតចាប់ពីពេលដែល ចេញនូវសេចក្តីសម្រេចនេះ។ ចំពោះកម្មករនិយោជិតទាំងឡាយណា ដែលមិនបានចូលធ្វើការវិញ មុនពេលផុតកំណត់ ៤៨ម៉ោងនេះ ហើយគ្មានហេតុផលត្រឹមត្រូវណាមួយអាចបញ្ជាក់ទេនោះ កម្មករនិយោជិតទាំងនោះត្រូវចាត់ទុកថា បានប្រព្រឹត្តនូវកំហុសធ្ងន់។⁶⁵

ផ្ទុយទៅវិញ ច្បាប់ស្តីពីការងារបានកំណត់ថា និយោជកមិនត្រូវដាក់ទណ្ឌកម្មអ្វីមួយទៅលើ កម្មករនិយោជិត ដោយលើកឡើងថា កម្មករនិយោជិតបានចូលរួមធ្វើកូដកម្មឡើយ។ ប្រសិនបើ និយោជកបានបំពានទៅលើចំណុចនេះ និយោជកត្រូវទទួលខុសត្រូវដូចជា ការទទួលខុសត្រូវផ្នែក ព្រហ្មទណ្ឌ ដោយត្រូវផ្ដន្ទាទោសឲ្យបង់ពិន័យជាប្រាក់ពី ៦១ថ្ងៃ ទៅ ៩០ថ្ងៃនៃប្រាក់ឈ្នួលយោង ប្រចាំថ្ងៃ ឬ រហូតដល់មានការផ្ដន្ទាទោសដាក់ពន្ធនាគារពី៦ថ្ងៃ ទៅ ១ខែ។ ក្រៅពីនេះ និយោជក អាចទទួលខុសត្រូវជាសំណងរដ្ឋប្បវេណី ដែលត្រូវយកមកអនុវត្តទៅលើនិយោជកដែលបាន ជ្រើសរើសយកកម្មករនិយោជិតថ្មី មកធ្វើការជំនួសកម្មករនិយោជិតដែលបានចូលរួមធ្វើកូដកម្ម។ ក្នុងករណីនេះ និយោជកត្រូវធ្វើការបើកប្រាក់ឈ្នួល ឲ្យទៅកម្មករនិយោជិតដែលជាកូដករទាំងអស់ ក្នុងរយៈពេលធ្វើកូដកម្ម។⁶⁶

ផ្នែកទី ២ ការធ្វើឡកអៅរបស់និយោជក

ជាការពិតណាស់ រដ្ឋធម្មនុញ្ញនៃព្រះរាជាណាចក្រកម្ពុជា និងច្បាប់ស្តីពីការងារ បានផ្តល់ សិទ្ធិជូនកម្មករនិយោជិតអនុវត្តសិទ្ធិកូដកម្មរបស់ខ្លួន ដូច្នេះ ច្បាប់ក៏បានផ្តល់សិទ្ធិជូននិយោជក ដើម្បីធ្វើឡកអៅ ដែលជាប្រតិកម្មតបទៅនឹងកូដកម្មរបស់កម្មករនិយោជិតផងដែរ។ ច្បាប់ស្តីពីការងារ បានការពារយ៉ាងជាក់លាក់នូវសិទ្ធិរបស់និយោជក ក្នុងការធ្វើឡកអៅប្រឆាំងនឹងកម្មករនិយោជិត របស់ខ្លួននៅក្នុងវិវាទការងារ។⁶⁷

⁶⁵ ហ៊ែល ចំរើន, *នីតិការងារ* (ភ្នំពេញ៖ ហ្វូណនបោះពុម្ពផ្សាយ, ២០០៥)។

⁶⁶ មាត្រា ៣៣៤ នៃច្បាប់ស្តីពី ការងារ ឆ្នាំ១៩៩៧។

⁶⁷ មាត្រា ៣១៩ នៃច្បាប់ស្តីពី ការងារ ឆ្នាំ១៩៩៧។

កថាខណ្ឌទី ១ និយមន័យ

មាត្រា ៣១៨ នៃច្បាប់ស្តីពីការងារ បានកំណត់និយមន័យឡកអៅ សំដៅទៅលើ ការបិទទាំងស្រុង ឬ ផ្នែកណាមួយនៃសហគ្រាស ឬ គ្រឹះស្ថានណាមួយ ដោយភាគីនិយោជកនៅក្នុងពេលមានវិវាទការងារកើតឡើង។ វិធានការនេះ ត្រូវចាត់ឡើងជាកិច្ចបង្ការ ក្នុងគោលបំណងកាត់បំបាត់ការគំរាមធ្វើកូដកម្ម ឬ ដើម្បីឆ្លើយតបទៅនឹងចលនាកូដកម្មមួយចំណែកដែលធ្វើឲ្យខូចដល់ដំណើរការប្រព្រឹត្តទៅរបស់សហគ្រាស។ ជារូបភាពបញ្ញាសនៃកូដកម្ម ឡកអៅ គឺការព្យួរជាងកតោភាគីនូវការប្រតិបត្តិការកិច្ចសន្យាការងារដោយនិយោជក ដើម្បីដាក់សំពាធមកលើកម្មករនិយោជិត។

កថាខណ្ឌទី ២ នីតិវិធីមុនធ្វើឡកអៅ

ដោយហេតុថា សិទ្ធិធ្វើឡកអៅ ត្រូវបានដាក់ដោយច្បាប់ឲ្យស្ថិតនៅក្នុងស្ថានភាពដូចគ្នានឹងសិទ្ធិធ្វើកូដកម្ម ទើបសិទ្ធិធ្វើឡកអៅនេះអនុញ្ញាតឲ្យនិយោជកបិទសហគ្រាសនៅក្នុងអំឡុងពេល ឬ មុនធ្វើកូដកម្មក៏បានឲ្យតែគោរពតាមបទប្បញ្ញត្តិទាំងឡាយដែលគ្រប់គ្រងសិទ្ធិធ្វើកូដកម្ម។ ច្បាប់ស្តីពីការងារ ពុំបានចែងពីលក្ខខណ្ឌអនុវត្តសិទ្ធិឡកអៅជាពិសេសនោះឡើយ ពោលគឺគ្រាន់តែបញ្ជាក់ថាសិទ្ធិធ្វើឡកអៅ ត្រូវអនុវត្តតាមបទប្បញ្ញត្តិទាំងឡាយដូចគ្នានឹងសិទ្ធិធ្វើកូដកម្មផងដែរ។^{៦៨} នេះអាចបញ្ជាក់បានថា ដើម្បីអនុវត្តនូវសិទ្ធិឡកអៅ និយោជកត្រូវគោរពតាមនីតិវិធីមួយចំនួនដូចនឹងកូដកម្ម ដូចជា ការជូនដំណឹងមុន និង អន្តរាគមន៍ក្នុងការងារនៃឡកអៅជាដើម។

ដូចគ្នានឹងការធ្វើកូដកម្មដែរ ការធ្វើឡកអៅដោយនិយោជក ក៏តម្រូវឲ្យមានការជូនដំណឹងទៅដល់សហជីពកម្មករនិយោជិត និងក្រសួងទទួលបន្ទុកវិស័យការងារផងដែរ។ ការធ្វើឡកអៅរបស់និយោជក ត្រូវធ្វើការជូនដំណឹងមុនក្នុងរយៈពេលយ៉ាងតិចប្រាំពីរថ្ងៃ គិតតែថ្ងៃធ្វើការ ហើយត្រូវតម្កល់ទុកនៅក្នុងសហគ្រាស ឬគ្រឹះស្ថានរបស់ខ្លួន។ ការជូនដំណឹងមុន ត្រូវបញ្ជាក់ឲ្យបានច្បាស់លាស់នូវការទាមទារទាំងឡាយដែលជាមូលដ្ឋាននៃការធ្វើឡកអៅ។ នៅក្នុងអំឡុងពេលនៃការជូនដំណឹងមុន រដ្ឋមន្ត្រីក្រសួងទទួលបន្ទុកវិស័យការងារ ត្រូវធ្វើការរិះរកយ៉ាងសកម្មនូវរាល់មធ្យោបាយ ដោយគិតទាំងកិច្ចសហការជាមួយក្រសួងពាក់ព័ន្ធ ដើម្បីធ្វើការផ្សះផ្សាររវាងភាគីមានវិវាទ។ ភាគីទាំងអស់ត្រូវតែមានវត្តមានតាមការកោះអញ្ជើញរបស់រដ្ឋមន្ត្រីក្រសួងទទួលបន្ទុកវិស័យការងារ។

ការធ្វើឡកអៅរបស់និយោជក តម្រូវឲ្យមានការអនុវត្តដូចនឹងការធ្វើកូដកម្មត្រង់ចំណុចនេះដោយហេតុថា ឡកអៅ សំដៅទៅលើ ការបិទសហគ្រាសទាំងមូល ឬមួយផ្នែករបស់និយោជក

^{៦៨} ហ៊ុល ចំរើន, *នីតិការងារ* (ភ្នំពេញ៖ ហ្វូណនបោះពុម្ពផ្សាយ, ២០០៥)។

ដែលអាចទាក់ទងទៅនឹងផលប្រយោជន៍របស់កម្មករនិយោជិត។ ប្រសិនបើ និយោជកធ្វើឡើងក្នុងការប្រឆាំងនឹងកម្មករនិយោជិត មិនមានការជូនដំណឹងមុននោះទេ កម្មករនិយោជិតនឹងត្រូវខូចខាតផលប្រយោជន៍ ដោយការបាត់បង់ការងារក្នុងរយៈពេលខ្លី ឬ វែង បាត់បង់ប្រាក់ចំណូលរបស់ពួកគេ និងការខូចខាតផ្សេងៗទៀត។ ដូចនេះ ការធ្វើឡើងក្នុងការត្រូវបានតម្រូវឲ្យមានការជូនដំណឹងដូចគ្នាទៅនឹងការធ្វើកូដកម្មផងដែរ។

កថាខណ្ឌទី ៣ ឡើងក្នុងសង្គម

ឡើងក្នុងសង្គមដោយខុសច្បាប់ សំដៅទៅលើឡើងក្នុងដែលបន្តធ្វើដោយនិយោជកនៅក្រោយពេលតុលាការបានសម្រេចថា ឡើងក្នុងដែលបានកើតឡើងពីមុនជាឡើងក្នុងសង្គម។⁶⁹ ការធ្វើឡើងក្នុងជាវិធានការមួយដែលត្រូវចាត់ឡើងជាកិច្ចបង្ការ ដើម្បីកាត់បំបាត់ ការគំរាមធ្វើកូដកម្ម ឬដើម្បីឆ្លើយតបទៅនឹងចលនាកូដកម្មមួយចំណែក ដែលធ្វើឲ្យខូចដល់ដំណើរការប្រព្រឹត្តទៅរបស់សហគ្រាស។ ដោយហេតុថា ឡើងក្នុងជាប្រតិកម្មតបតចំពោះកូដកម្ម ឡើងក្នុងអាចកើតមានឡើងព្រមគ្នា ឬមុនពេលធ្វើកូដកម្ម។ ជាការពិត ឡើងក្នុងដែលមានព្រមគ្នានឹងកូដកម្ម មានចរិតជាកិច្ចការពារ កូដកម្មដោយផ្នែក (កូដកម្មដែលប៉ះពាល់តែសកម្មភាពមួយផ្នែករបស់សហគ្រាស) ដែលធ្វើឲ្យប៉ះពាល់ដល់បុគ្គលិកមួយចំនួន ពុំបង្កើតបានជាតម្រូវការផ្នែកបច្ចេកទេស ដែលជាមូលហេតុត្រឹមត្រូវសម្រាប់បិទទ្វារសហគ្រាសទាំងស្រុងឡើយ។ ឡើងក្នុង ជាវិធានការដាក់សំពាធសំដៅបន្ទាយការឈប់ធ្វើការងារឲ្យហួសពីអានុភាពនៃកូដកម្ម និង បង្កឲ្យមានទំនាស់ប្រឆាំងគ្នាក្នុងចំណោមបុគ្គលិកដោយត្រូវប៉ះពាល់ដល់ប្រយោជន៍របស់អ្នកមិនមែនជាកូដករ។ ប្រសិនបើកូដកម្មមិនខុសច្បាប់ទេ ឬមិនរំលោភបំពានទេ ឬសណ្តាប់ធ្នាប់នៅសហគ្រាសពុំត្រូវបានគំរាមកំហែងទេ នោះសេចក្តីសម្រេចបិទសហគ្រាសនឹងពុំមានមូលដ្ឋានសហគុណឡើយ និងគួរតែខុសច្បាប់។⁷⁰ ចំណែកឯ ឡើងក្នុងដែលកើតមានឡើងមុនកូដកម្ម គឺជាឡើងក្នុងសម្រាប់បង្ការ ឬសម្រាប់សម្អាតដែលផ្ទុយពីឡើងក្នុងសម្រាប់ការពារ។ ការបិទសហគ្រាសមុនកាល ដោយពុំមានមូលហេតុត្រឹមត្រូវថា គ្មានលទ្ធភាពដំណើរការប្រព្រឹត្តទៅរបស់សហគ្រាស ឬគ្រឹះស្ថាន ក្នុងពេលដែលកូដកម្មគ្រាន់តែលើកឡើងជាគំរោងប៉ុណ្ណោះ នោះការបិទសហគ្រាសដែលជាឆន្ទៈកាត់បំបាត់នូវការត្រៀមធ្វើកូដកម្មនោះ គួរតែជាកំហុស។⁷¹ ចំពោះឡើងក្នុងសង្គមនេះ និយោជកនឹងត្រូវបានព្រមានជាលាយលក្ខណ៍អក្សរ ហើយ

⁶⁹ មាត្រា ៩៣ នៃច្បាប់ស្តីពី សហជីព ឆ្នាំ២០១៦។

⁷⁰ ហ៊ុល ចំរើន, *នីតិការងារ* (ភ្នំពេញ៖ ហ្វូណនបោះពុម្ពផ្សាយ, ២០០៥)។

⁷¹ ហ៊ុល ចំរើន, *នីតិការងារ* (ភ្នំពេញ៖ ហ្វូណនបោះពុម្ពផ្សាយ, ២០០៥)។

កថាខណ្ឌទី ១ ការប៉ះពាល់របស់កម្មករនិយោជិត

ជាការពិតណាស់ ការធ្វើកូដកម្ម អាចផ្តល់នូវផលប្រយោជន៍មួយចំនួនទៅដល់កម្មករនិយោជិត ដើម្បីទាមទារអ្វីមួយ ឬ តវ៉ាទៅនឹងសកម្មភាពនៅក្នុងសហគ្រាសរបស់ខ្លួន។ ប៉ុន្តែនៅពេលមានកូដកម្ម ឬឡូកអៅ កម្មករនិយោជិត គឺជាបុគ្គលចម្បងដែលនឹងអាចប្រឈមមុខទៅនឹងផលវិបាកផ្សេងៗ ដូចជា ការខាតបង់ការងារ ការព្យួរការងារ ការកាត់ប្រាក់ឈ្នួល ឬ ប្រាក់រង្វាន់ប្រចាំថ្ងៃ ដែលបណ្តាលឲ្យមានការខ្វះខាតក្នុងជីវភាពគ្រួសារ ឬអាចបណ្តាលឲ្យពិការងារជាដើម។

១. ការបាត់បង់ការងារ

ការធ្វើកូដកម្មបានធ្វើឲ្យកម្មករនិយោជិតប្រឈមមុខនឹងការបាត់បង់ការងារ ដោយសារតែកម្មករនិយោជិតបានធ្វើកូដកម្មខុសពីនីតិវិធីមានចែងក្នុងច្បាប់ ឬ ដោយការចាត់ទុកថាមានកំហុសធ្ងន់ដោយការធ្វើកូដកម្ម ដូចជា ការបង្កឲ្យមានអំពើហិង្សាក្នុងពេលធ្វើកូដកម្ម ការមិនបង្ហាញខ្លួន ឬមិនចូលធ្វើការវិញ មុនពេលផុតកំណត់សែសិបប្រាំបីម៉ោងនេះ ហើយមានហេតុផលត្រឹមត្រូវក្រោយពីបានប្រកាសថា ជាកូដកម្មនោះជាកូដកម្មខុសច្បាប់។⁷³

ការបង្កឲ្យមានអំពើហិង្សាក្នុងពេលធ្វើកូដកម្ម បានផ្តល់នូវសន្ទុះកម្មចំពោះជនរងគ្រោះ ឬភាគីម្ខាងទៀត ហើយបុគ្គលដែលបានបង្កអាចនឹងត្រូវបានដាក់ទណ្ឌកម្ម ដោយគិតទាំងការព្យួរការងារ ឬ ការបញ្ឈប់ពីការងារជាបទរំលោភ។ លើសពីនេះ អ្នកដែលបានបង្កឲ្យមានអំពើហិង្សានេះអាចត្រូវទទួលខុសត្រូវផ្នែកព្រហ្មទណ្ឌ⁷⁴ និងការទទួលខុសត្រូវផ្នែករដ្ឋប្បវេណី⁷⁵ ដោយកម្មករនិយោជិតអាចត្រូវផ្ដន្ទាទោស ឬ ផ្តល់ជាសំណងការខូចខាត និងសោហ៊ុយជម្ងឺចិត្តទៅដល់និយោជកផងដែរ។ ប្រសិនបើកូដកម្មនៅតែមិនព្រមចូលធ្វើការ ហើយគ្មានអំនះអំនាងណាមួយ ដើម្បីធ្វើការអះអាងទេនោះ ត្រូវចាត់ទុកជាកំហុសធ្ងន់ ដោយនិយោជកមានសិទ្ធិក្នុងការរំលាយកិច្ចសន្យាការងារដែលបានបង្កើតជាមួយកម្មករនិយោជិត ដោយមិនចាំបាច់ផ្តល់ជាសំណងដល់កម្មករនិយោជិតទេ។

២. ការព្យួរការងារ និងប្រាក់ឈ្នួល

ការធ្វើកូដកម្មជាមូលហេតុមួយក្នុងចំណោមមូលហេតុដែលកម្មករនិយោជិតត្រូវបានព្យួរកិច្ចសន្យាការងារដោយនិយោជក។ ដោយការព្យួរកិច្ចសន្យាការងារនេះ អាចមកពីសកម្មភាពមួយចំនួនរបស់កម្មករនិយោជិត ឬ ខ្លះទៀតអាចកើតចេញពីឆន្ទៈផ្ទាល់របស់និយោជក។ ការធ្វើកូដកម្មនេះ

⁷³ មាត្រា ៣៣៧ នៃច្បាប់ស្តីពីការងារ ឆ្នាំ១៩៩៧។

⁷⁴ មាត្រា ៤៥៦ និងមាត្រា ៤៥៧ នៃក្រមព្រហ្មទណ្ឌ ឆ្នាំ២០០៧។

⁷⁵ មាត្រា ៧៤៧ នៃក្រមរដ្ឋប្បវេណី ឆ្នាំ២០១១។

ជាមូលហេតុមួយ ដែលកិច្ចសន្យាការងាររបស់កម្មករនិយោជិតត្រូវបានព្យួររហូតដល់ក្នុងកម្មត្រូវបានបញ្ចប់។ ហេតុនេះ ការកាត់ការងារ និងប្រាក់ឈ្នួលមិនត្រូវបានផ្តល់ឲ្យទេក្នុងពេលធ្វើក្នុងកម្មពីព្រោះកម្មករពុំបានចូលធ្វើការក្នុងអំឡុងពេលនោះទេ។ គួរបញ្ជាក់ថា ក្រោយពេលដែលក្នុងកម្មត្រូវបានបញ្ចប់ កម្មករនិយោជិតអាចត្រូវបានទទួលឲ្យមកធ្វើការងាររបស់ខ្លួនដូចធម្មតាឡើងវិញទោះបីជាកិច្ចសន្យាការងារនោះត្រូវបានព្យួរក៏ដោយ តែអាណត្តិរបស់កម្មករនិយោជិតមិនត្រូវបានព្យួរឡើយ។

ដោយហេតុថា កិច្ចសន្យាការងាររបស់កម្មករនិយោជិតដែលសម្រេចចូលរួមធ្វើក្នុងកម្មត្រូវបានព្យួរជាបណ្តោះអាសន្ននៅក្នុងអំឡុងពេលធ្វើក្នុងកម្ម^{៧៦} មានន័យថាកម្មករនិយោជិតមិនមានកាតព្វកិច្ចបំពេញការងារ ហើយក៏មិនមានសិទ្ធិទទួលបានប្រាក់ឈ្នួលផងដែរ។ ក្នុងករណីនេះ សហគ្រាសអាចកាត់ប្រាក់ឈ្នួលកម្មករនិយោជិតណាមួយដែលបានចូលរួមធ្វើក្នុងកម្ម ដោយកាត់ទៅតាមចំនួនថ្ងៃដែលបានធ្វើក្នុងកម្ម។ ក្រៅពីនេះ ច្បាប់បានហាមឃាត់ដាច់ខាតមិនឲ្យនិយោជកដាក់ទណ្ឌកម្មអ្វីផ្សេងទៀតទៅលើកម្មករនិយោជិតដោយសារការធ្វើក្នុងកម្មទេ។

៣. ការកាត់ប្រាក់រង្វាន់

ជាទូទៅ នៅតាមសហគ្រាសនីមួយៗ តែងតែមានការផ្តល់ជូននូវប្រាក់រង្វាន់ទៅដល់កម្មករនិយោជិតជារួម ឬ ណាម្នាក់ ដើម្បីជាការលើកទឹកចិត្តចំពោះកម្មករនិយោជិតក្នុងការបំពេញការងារក្នុងរោងចក្រ ឬ សហគ្រាសបានល្អ។ ប្រាក់រង្វាន់ សំដៅទៅលើប្រាក់ដែលនិយោជកបានផ្តល់ទៅឲ្យកម្មករនិយោជិតណាដែលបានខិតខំប្រឹងប្រែងធ្វើការងារក្នុងរោងចក្រ ដែលធ្វើឲ្យសង្វាក់ផលិតកម្មរបស់សហគ្រាសមានដំណើរការល្អប្រសើរ ការមកធ្វើការងារទៀងទាត់ ជាពិសេសផ្តល់ទៅឲ្យកម្មករនិយោជិតណា ដែលបានជាប់ឈ្មោះជាកម្មករនិយោជិត ឆ្នើមនៅក្នុងរោងចក្រដែលមិនបានឈប់សម្រាក។ យោងតាមសេចក្តីជូនដំណឹងលេខ ០៤១/១១ ក.ប/ស.ជ.ណ ចុះថ្ងៃទី០៧ ខែមីនា ឆ្នាំ២០១១^{៧៧} សមាគមនិយោជកបានព្រមព្រៀងសម្រេចផ្តល់ប្រាក់រង្វាន់ជូនកម្មករនិយោជិតសម្រាប់ការមកធ្វើការទៀងទាត់ ដោយបានផ្តល់ជូនយ៉ាងតិចចំនួន ៧ ដុល្លារក្នុងមួយខែ ក្នុងវិស័យវាយនភ័ណ្ឌកាត់ដេរ និងផលិតស្បែកជើងទាំងអស់។ ដូចនេះ ប្រសិនបើកម្មករនិយោជិតធ្វើក្នុងកម្ម មិនបានបំពេញការងារក្នុងសហគ្រាស នោះប្រាក់រង្វាន់នឹងត្រូវបានកាត់ផ្តាច់ដូចការកំណត់។

^{៧៦} មាត្រា ៣៣២ នៃច្បាប់ស្តីពីការងារ ឆ្នាំ១៩៩៧។

^{៧៧} សូមមើលឧបសម្ព័ន្ធ។

៤. ការចុះថយនៃសេដ្ឋកិច្ចគ្រួសារ

ដោយសារតែប្រទេសកម្ពុជា មានការវិនិយោគទុនបានបង្កើតជារោងចក្រ សហគ្រាសតូចធំ ជាច្រើន ទើបធ្វើឲ្យប្រជាពលរដ្ឋខ្មែរទទួលបានការងារធ្វើ ជៀសផុតពីភាពក្រលំបាក។ ម៉្យាងទៀត អ្នកដែលមកធ្វើជាកម្មករនិយោជិតនៅតាមរោងចក្រ ឬ សហគ្រាស ភាគច្រើនជាអ្នកដែលមកពី បណ្តាខេត្តនានា ដែលមានជីវភាពលំបាក ហើយត្រូវមានបន្ទុកចិញ្ចឹមគ្រួសារ ទើបធ្វើឲ្យពួកគេងាក មករកការងារមួយសមរម្យ ដើម្បីផ្គត់ផ្គង់ដល់ជីវភាពគ្រួសាររបស់ពួកគេ និងធ្វើឲ្យជីវភាពគ្រួសារ មានភាពប្រសើរឡើង។

ផ្ទុយមកវិញ ប្រសិនបើកម្មករនិយោជិតចូលរួមធ្វើកូដកម្មខុសច្បាប់ កម្មករនិយោជិតទាំង នោះត្រូវបានបញ្ឈប់ពីការងារ ហើយពួកគេនឹងត្រូវប្រឈមមុខទៅនឹងផលវិបាកជាច្រើនទៀត ជា ពិសេសជីវភាពរស់នៅក្នុងគ្រួសារ។ ការប្រឈមមុខជាមួយនឹងបញ្ហាចំពោះមុខ ជាពិសេសក្នុង ជីវភាពរស់នៅមានដូចជា៖

- ការបង់ថ្លៃផ្ទះជួល
- ការបង់ថ្លៃទឹកភ្លើង
- ការចំណាយលើអាហារ
- ការជួយសម្រាល ឬ ទ្រទ្រង់ជីវភាពគ្រួសារនៅស្រុកកំណើត
- ការចំណាយទៅលើការសិក្សារបស់កូន
- ការចំណាយលើសម្ភារៈជាប្រចាំថ្ងៃ ជាដើម។

ការបាត់បង់ការងាររបស់កម្មករនិយោជិត បានជះឥទ្ធិពលខ្លាំងទៅដល់ជីវភាពគ្រួសាររបស់ ពួកគេ។ ដោយវាបានធ្វើឲ្យជីវភាពក្នុងគ្រួសារមានភាពប្រែប្រួល មានភាពធ្លាក់ចុះ រហូតអាចដល់ លក្ខណៈដុនដាបជាងមុនទៅទៀត។ មួយវិញទៀត ចំណូលក្នុងគ្រួសារជាធាតុមួយសំខាន់ ប្រសិនបើ បាត់បង់នូវចំណូលប្រចាំថ្ងៃក្នុងគ្រួសារ អាចធ្វើឲ្យគ្រួសារមានការជួបប្រទះភាពច្របូកច្របល់ ដែល អាចឈានទៅដល់ការបែកបាក់សាមគ្គីភាពក្នុងគ្រួសារ អាចមានការប្រើប្រាស់អំពើហិង្សាក្នុងគ្រួសារ ឬអាចឈានទៅដល់ការបែកបាក់ក្នុងគ្រួសារ (ការលែងលះ) ទៀតផង។ ក្នុងករណីដែលកម្មករ និយោជិតជាមេគ្រួសារ ឬ មានកូនក្នុងបន្ទុក ពួកគាត់នឹងមិនអាចបញ្ជូនកូនទៅសិក្សានៅសាលារៀន ឡើយ ព្រោះការសិក្សាត្រូវការចំណាយប្រាក់ចំនួនលើសម្ភារៈសិក្សាមួយចំនួនដូចជា សៀវភៅ សំលៀកបំពាក់ជាងកសិករ មធ្យោបាយធ្វើដំណើរ និងការចំណាយផ្សេងៗទៀត ពួកគាត់នឹងត្រូវ

បង្ខំចិត្តឲ្យកូនឈប់រៀន ប្រសិនបើពួកគាត់បានបាត់បង់ការងារ។ វាក៏ជាបញ្ហាមួយដែលធ្វើឲ្យកុមារទាំងនោះមិនអាចក្រេបយកចំណេះដឹងឲ្យបានជ្រៅជ្រះនោះទេ ពួកគេក៏អាចត្រូវបង្ខំចិត្តទៅរកការងារធ្វើទាំងនៅជាអនីតិជន ដើម្បីសម្រួលបន្ទុកក្នុងគ្រួសារផងដែរ។ ជាងនេះទៅទៀត វាអាចប៉ះពាល់ទៅដល់ស្ត្រី និងកុមារយ៉ាងខ្លាំងដោយសារតែភាពគ្មានការងារធ្វើ និងគួបផ្សំទៅនឹងអសមត្ថភាពនូវចំណេះដឹងខាងវិជ្ជាជីវៈ ដែលបណ្តាលឲ្យជនទាំងនោះងាយរងនូវគ្រោះថ្នាក់បំផុតដូចជា ការឆបោក ការកេងប្រវ័ញ្ច ការរំលោភបំពានផ្សេងៗទៀត។

៥. គ្រោះថ្នាក់ផ្ទាល់ខ្លួន

កូដកម្មបានធ្វើកម្មករនិយោជិតផ្ទាល់ជួបប្រទះនូវបញ្ហាប្រឈមជាច្រើនដូចជា ការបាត់បង់ការងារ មានវិបត្តិសេដ្ឋកិច្ចក្នុងគ្រួសារ។ មិនតែប៉ុណ្ណោះ ការធ្វើកូដកម្មរបស់កម្មករនិយោជិតក៏អាចទាក់ទងទៅនឹងសុវត្ថិភាពផ្ទាល់ខ្លួនផងដែរ។ ជូនកាល ការធ្វើកូដកម្មអាចជាកូដកម្មខុសច្បាប់ បង្កឲ្យមានអំពើហិង្សាកើតមានឡើងទៅលើកម្មករនិយោជិតជាកូដករ ឬមិនមែនជាកូដករ ឬជាប្រជាពលរដ្ឋដែលរស់នៅក្បែរនោះក្នុងពេលធ្វើកូដកម្ម។ បញ្ហានេះ គឺជាមូលហេតុធំមួយដែលបណ្តាលឲ្យកម្មករនិយោជិត ឬអ្នកមិនមែនជាកូដករ ឬប្រជាពលរដ្ឋណាម្នាក់ ឬច្រើននាក់ បានទទួលរងនូវរបួសស្រាល ឬធ្ងន់ ពិសេសនោះអាចឈានទៅដល់ការបាត់បង់ជីវិតទៀតផង។ ជាញឹកញាប់ យើងអាចសង្កេតឃើញថា បញ្ហាដែលកើតមានខាងលើអាចបណ្តាលមកពីមានការប៉ះទង្គិចពីសំណាក់សមត្ថកិច្ច និងកូដករ ដោយសមត្ថកិច្ចមានតួនាទីក្នុងការបង្ក្រាបកូដកម្ម រក្សាសណ្តាប់ធ្នាប់ក្នុងសង្គម រៀបរាងភាពចលាចល។

កថាខណ្ឌទី ២ ការប៉ះពាល់របស់និយោជក

កូដកម្ម ឬឡូកអៅ ជាបញ្ហាព្រួយបារម្ភចំបងសម្រាប់ទំនាក់ទំនងវិជ្ជាជីវៈរវាងក្រុមហ៊ុន និងកម្មករនិយោជិត។ ការធ្វើកូដកម្ម ឬឡូកអៅ បានផ្តល់ផលប៉ះពាល់ដល់កម្មករនិយោជិតជាច្រើនព្រមទាំងនិយោជកផងដែរ។ ក្នុងពេលមានកូដកម្ម និយោជកជាជនរងគ្រោះដោយសារតែកម្មករនិយោជិត បានធ្វើការទាមទារទៅលើចំណុចមួយចំនួនដែលខ្លួនចង់បាននៅក្នុងសហគ្រាស។

១. ការរំលោភបំពានច្បាប់ដល់កម្មករ

ការស្វែងរកចំណេញរបស់រោងចក្រ សហគ្រាសនីមួយៗ គឺកើតឡើងដោយដំណើរការនៃការផលិតបានគ្រប់គ្រាន់តាមការបញ្ជាទិញ និងការផលិតបានទាន់ពេលវេលា ដោយគ្មានការយឺតយ៉ាវក្នុងការនាំចេញ។ ចំណុចទាំងអស់នេះអាចដំណើរការទៅបាន វាទាមទារឲ្យសហគ្រាសនោះមានបុគ្គលិកគ្រប់គ្រាន់ ដើម្បីបំពេញការងារឲ្យបានពេញលេញនៅគ្រប់ផ្នែកទាំងអស់របស់សហគ្រាស

ពេលគឺ ផ្នែកនីមួយៗត្រូវមានភាពតភ្ជាប់គ្នាទៅវិញទៅមក ទើបធ្វើឲ្យចង្វាក់ផលិតកម្មនៃសហគ្រាសមានភាពល្អប្រសើរឡើង។ ផ្ទុយទៅវិញ ប្រសិនបើ សហគ្រាសនោះបានរងនូវការធ្វើកូដកម្មរបស់កម្មករនិយោជិតនៅក្នុងផ្នែកណាមួយ ឬទាំងមូលនៃសហគ្រាស សហគ្រាសនោះនឹងប្រឈមមុខនឹងការផលិតនាំចេញជាក់ជាមិនខាន ពីព្រោះកម្មករនិយោជិតមួយចំនួនមិនបានមកបំពេញការងារប្រចាំថ្ងៃរបស់ខ្លួននៅក្នុងផ្នែកដែលខ្លួនទទួលខុសត្រូវ ដែលបណ្តាលឲ្យដំណើរការនៃការផលិតពុំអាចបន្តទៅមុខបាន ឬ អាចមានភាពយឺតយ៉ាវនៃផលិតផល ឬអាចធ្វើឲ្យមានការផលិតត្រូវបានបិទទាំងស្រុង។

២. ការខាតបង់ប្រាក់ចំណូល

នៅពេលមានកូដកម្ម ឬឡុកអៅ និយោជកមិនត្រឹមតែត្រូវប្រឈមមុខទៅនឹងការរាំងស្ទះនូវចង្វាក់ផលិតកម្មនោះទេ និយោជកត្រូវប្រឈមមុខនឹងវិបត្តិសេដ្ឋកិច្ចយ៉ាងធ្ងន់ធ្ងរ មានការខាតបង់ប្រាក់ចំណូលរបស់ខ្លួន ដោយសារតែការផលិតនូវការនាំចេញមានភាពមិនប្រក្រតី មិនអាចធ្វើការផ្គត់ផ្គង់នូវសេវាផលិតផលរបស់ខ្លួនឲ្យបានទាន់ពេលវេលា។

លើសពីនេះទៀត នៅពេលមានការខាតបង់ប្រាក់ចំណូលនៅក្នុងសហគ្រាស និយោជកនឹងគ្មានប្រាក់គ្រប់គ្រាន់ ដើម្បីធ្វើការចំណាយសម្រាប់ការផ្គត់ផ្គង់សេវាផ្សេងៗទៀត ដូចជា ការបង់ពន្ធការបង់ថ្លៃទឹក-ភ្លើង ប្រាក់ខែរបស់កម្មករនិយោជិតដែលមិនបានធ្វើកូដកម្ម ត្រូវចំណាយលើសម្ភារៈគ្រឿងចក្រក្នុងសហគ្រាសផ្សេងៗទៀត។ ចំពោះការខាតបង់ប្រាក់ចំណូលរបស់សហគ្រាសនេះនឹងអាចឈានទៅដល់ការបិទសហគ្រាសទាំងមូលតែម្តង ប្រសិនបើចង្វាក់ផលិតកម្មរបស់សហគ្រាសត្រូវបានរាំងស្ទះ។

៣. ការបាត់បង់ដៃគូពាណិជ្ជកម្ម

ជាទូទៅ សហគ្រាសនីមួយៗតែងតែមានដៃគូក្នុងវិស័យពាណិជ្ជកម្មរបស់ខ្លួនដែលជាធាតុសំខាន់មួយ ដើម្បីធ្វើឲ្យដំណើរការពាណិជ្ជកម្មរបស់ខ្លួនមានភាពជោគជ័យ និងមានភាពរលូន ដោយដៃគូពាណិជ្ជកម្មរបស់ខ្លួន គឺសំដៅទៅលើអ្នកបញ្ជាទិញផលិតផលក្នុងសហគ្រាសនោះ។ ប៉ុន្តែនិយោជកនឹងអាចជួបប្រទះនឹងបញ្ហាបាត់បង់ដៃគូពាណិជ្ជកម្មរបស់ខ្លួន ប្រសិនបើក្នុងសហគ្រាសនោះមានការធ្វើកូដកម្ម ឬឡុកអៅ ដែលបណ្តាលឲ្យផលិតកម្មនៅក្នុងសហគ្រាសមានភាពយឺតយ៉ាវក្នុងការផលិត ឬមានការផ្អាកនូវផលិតកម្មក្នុងសហគ្រាសតែម្តង។ ការផលិតនូវផលិតផលរបស់សហគ្រាសនោះមានភាពយឺតយ៉ាវ ជាហេតុធ្វើឲ្យការនាំចេញផលិតផលទៅអ្នកបញ្ជាទិញរបស់ខ្លួននឹងត្រូវបានពន្យារពេល និងធ្វើឲ្យដំណើរការពាណិជ្ជកម្មរបស់អ្នកបញ្ជាទិញទៀតសោតនោះ នឹងត្រូវ

មានការលំបាក ដូចជា ភាពយឺតយ៉ាវក្នុងការផ្គត់ផ្គង់ទំនិញរបស់ខ្លួនទៅតាមទីផ្សារ ឬអតិថិជនជាដើម។ ម៉្យាងទៀត ការខាតបង់ប្រាក់ចំណូល ក៏ជាចំណុចមួយដែលធ្វើឲ្យសហគ្រាសនោះបាត់បង់ដៃគូពាណិជ្ជកម្មផងដែរ ពីព្រោះនៅពេលសហគ្រាសមួយមានការរាំងស្ទះចង្វាក់ផលិតកម្ម ក៏ដូចជាការក្ស័យធន បានធ្វើឲ្យដៃគូពាណិជ្ជកម្មបាត់បង់នូវទំនុកចិត្ត ការជឿទុកចិត្តក្នុងការបណ្តាក់ទុនក្នុងមុខជំនួញនេះ។

ជាក់ស្តែង នៅក្នុងឆ្នាំ ២០១២ រោងចក្រ តៃ យ៉ាង ជាម្ចាស់រោងចក្រវាយនភ័ណ្ឌកាត់ដេរសំលៀកបំពាក់ ត្រូវបានបិទទ្វាររោងចក្រ ដោយសារតែម៉ាកល្បី Gap និង Levi's បានកាត់ការបញ្ចេញពីរោងចក្រតៃ យ៉ាង ក្នុងចំនួន ២០% ប៉ុណ្ណោះ។ អ្នកគ្រប់គ្រងក្នុងរោងចក្រ បានបញ្ជាក់ថា ការធ្លាក់ចុះនៃការបញ្ចេញ គឺមកពីការធ្វើកូដកម្មរបស់កម្មករនិយោជិត ទាមទារប្រាក់ឈ្នួល និងទាមទារលក្ខខណ្ឌការងារពិនិយោជក។⁷⁸

កថាខណ្ឌទី ៣ ការប៉ះពាល់ដល់សេដ្ឋកិច្ចជាតិ

១. ការបាត់បង់នូវការវិនិយោគ

នៅក្នុងប្រទេសមួយ ដែលជាប្រទេសមានសក្តានុពលក្នុងផ្នែកសេដ្ឋកិច្ច និងជាប្រទេសដែលមានស្ថេរភាព មានសន្តិសុខល្អ ប្រទេសនោះនឹងមានការកើនឡើងនូវចំនួននៃអ្នកវិនិយោគបរទេសដែលធ្វើការបណ្តាក់ទុន បើកសហគ្រាសជាដើម។ ប្រទេសកម្ពុជា ជាប្រទេសកំពុងអភិវឌ្ឍន៍ដែលទាមទារនូវការរៀបចំ ពង្រឹងនៅគ្រប់វិស័យទាំងអស់ ជាពិសេសគឺ វិស័យពាណិជ្ជកម្ម ដែលជាវិស័យមួយចំបងក្នុងការធ្វើឲ្យសេដ្ឋកិច្ចប្រទេសជាតិមានការរីកចម្រើន។ ក្នុងរយៈពេលកន្លងមកនេះ យើងសង្កេតឃើញថា មានអ្នកវិនិយោគជាច្រើនបានធ្វើការវិនិយោគ ក្នុងប្រទេសកម្ពុជាដែលធ្វើឲ្យសេដ្ឋកិច្ចជាតិមានការរីកចម្រើន តាមរយៈការប្រមូលពន្ធដូចជា ការបង់ពន្ធលើប្រាក់ចំណេញ ពន្ធលើការនាំចេញ-ចូល ប្រាក់ចំណូលតាមរយៈការចុះបញ្ជីពាណិជ្ជកម្មជាដើម។

ផ្ទុយទៅវិញ កូដកម្ម ឬឡុកអៅ មិនត្រឹមតែផ្តល់នូវផលអវិជ្ជមានទៅដល់កម្មករនិយោជិត និងនិយោជកតែប៉ុណ្ណោះនោះទេ វាបានផ្តល់នូវផលអវិជ្ជមានទៅដល់សេដ្ឋកិច្ចរបស់ជាតិថែមទៀត

⁷⁸ Mom Kunthear និង Shane Worell, *Factory Strikes leads to cut in orders*, [កូដកម្មក្នុងរោងចក្រធ្វើឲ្យមានការកាត់នូវការបញ្ចេញ] (The Phnom Penh Post, ២០១២)។

ផង។ ប្រសិនបើ កូដកម្មនៅតែបន្តកើតមានឡើងកាន់តែច្រើន នោះវានឹងធ្វើឲ្យការវិនិយោគនៅ ប្រទេសកម្ពុជាមានការធ្លាក់ចុះជាលំដាប់ ដោយភាពបាត់បង់នូវទំនុកចិត្តក្នុងវិស័យវិនិយោគរបស់ វិនិយោគិនបរទេស។ មួយវិញទៀត អ្នកវិនិយោគទាំងនោះនឹងអាចងាកទៅរកប្រទេសដទៃទៀត ដែលមានស្ថេរភាព សន្តិសុខល្អ ដើម្បីធ្វើការបណ្តាក់ទុនក្នុងវិស័យពាណិជ្ជកម្មរបស់ខ្លួនឲ្យមានភាព ល្អប្រសើរជាងនេះ។ លើសពីនេះទៅទៀត ការធ្វើកូដកម្មអាចធ្វើឲ្យអ្នកវិនិយោគបរទេសដែលមាន បំណងចង់ធ្វើការវិនិយោគនៅកម្ពុជា មានការភ័យខ្លាច មិនហ៊ានធ្វើការបណ្តាក់ទុននៅកម្ពុជា ពីព្រោះពួកគេអាចដឹងអំពីស្ថានភាពរីកដុះដាលនៃការធ្វើកូដកម្មរបស់កម្ពុករនិយោជិត។

២. ការបាត់បង់ឱកាសការងាររបស់ប្រជាពលរដ្ឋ

ការវិនិយោគរបស់វិនិយោគិនបរទេស ក៏បានផ្តល់នូវឱកាសការងារទៅដល់ប្រជាពលរដ្ឋខ្មែរ ជាច្រើន ជាពិសេសអ្នកដែលរស់នៅតាមតំបន់ជនបទ ហើយមានជីវភាពគ្រួសារក្រលំបាក។ សន្ទុះ ការកើនឡើងនៃការងាររបស់ប្រជាពលរដ្ឋខ្មែរ បានកើតឡើងដោយសារតែមានការវិនិយោគ ការ បង្កើតនូវក្រុមហ៊ុន សហគ្រាស រោងចក្រជាដើម ដែលវាជួយសម្រួលបន្ទុករបស់រដ្ឋមួយចំនួនធំតាម រយៈការផ្តល់ការងារជូនប្រជាពលរដ្ឋ។ ប៉ុន្តែប្រសិនបើ មានការធ្លាក់ចុះនៃការវិនិយោគ ប្រជាពលរដ្ឋ នឹងអាចប្រឈមមុខនឹងការបាត់បង់ការងារ បាត់បង់ប្រាក់ចំណូលសម្រាប់ផ្គត់ផ្គង់ជីវភាពគ្រួសារ ហើយវាអាចធ្វើឲ្យកំណើននៃភាពក្រីក្រមានការកើនឡើងដែលជាបន្ទុករបស់រដ្ឋ។ នៅពេលដែលរដ្ឋ បានបាត់បង់នូវប្រាក់ចំណូលជាតិ តាមរយៈការធ្លាក់ចុះនៃការវិនិយោគ ប្រទេសនឹងមិនអាចឈាន ទៅរកការអភិវឌ្ឍន៍បាននោះទេ។

យើងសង្កេតឃើញថា វិវាទការងាររួម បានធ្វើឲ្យមានការកើតចេញជាកូដកម្ម ឬ ឡុកអៅ ដែលកូដកម្ម ឬ ឡុកអៅ នោះ មិនសុទ្ធតែជាកូដកម្ម ឬ ឡុកអៅស្របច្បាប់នោះទេ។ ដោយហេតុថា នៅក្នុងព្រឹត្តិការណ៍ទាំងនោះអាចមានអំពើខុសច្បាប់ ដូចជា អំពើហិង្សា អំពើបំផ្លិចបំផ្លាញទ្រព្យ សម្បត្តិឯកជន ឬ សាធារណៈ និងអំពើផ្សេងៗទៀត ដែលបានកើតចេញពីកំហឹងរបស់កម្មករ និយោជិត ឬ និយោជក។ ការធ្វើកូដកម្ម ឬ ឡុកអៅនោះ មិនអាចស្វែងរកនូវដំណោះស្រាយល្អរវាង ភាគីវិវាទទាំងស្រុងនោះទេ វាអាចបណ្តាលឲ្យបញ្ហាដែលកើតឡើងមានលក្ខណៈធ្ងន់ធ្ងរលើសដើម ថែមទៀតផង។ ចំពោះបញ្ហាទាំងនោះគឺ ការខាតបង់របស់កម្មករនិយោជិត និយោជក និងប៉ះពាល់ ទៅដល់ផលប្រយោជន៍ជាតិ ដោយសារតែអំពើខុសច្បាប់កើតចេញពីកូដកម្ម ឬ ឡុកអៅ។

សេចក្តីសន្និដ្ឋាន

ឆ្លងកាត់នូវការស្រាវជ្រាវ និង ការវិភាគទៅលើប្រធានបទ «ការដោះស្រាយវិវាទការងាររួមនៅកម្ពុជា» ខាងលើ បានធ្វើឲ្យយើងខ្ញុំមានចំណេះដឹងជាច្រើន បន្ថែមពីលើការសិក្សារបស់យើងខ្ញុំដែលបានសិក្សាកន្លងមក។ ដូចដែលបានរៀបរាប់ខាងលើ នៅប្រទេសកម្ពុជាបានធ្វើការរៀបរៀងនូវច្បាប់ស្តីពីការងារ ដូចជា លិខិតបទដ្ឋានគតិយុត្តជាច្រើនទៀត ដើម្បីធ្វើការការពារ គ្រប់គ្រងនូវទំនាក់ទំនងរវាងនិយោជក និងកម្មករនិយោជិត។ ដោយច្បាប់ស្តីពីការងារនេះ មានលក្ខណៈជាសេចក្តីបង្គាប់សាធារណៈ ដែលមានគោលបំណង ធ្វើការការពារនូវសិទ្ធិរបស់កម្មករនិយោជិត មិនឲ្យមានការរំលោភបំពានទៅលើសិទ្ធិកម្មករនិយោជិតពីសំណាក់និយោជក ហើយនិយោជកមានកាតព្វកិច្ចគោរពនូវច្បាប់ស្តីពីការងារនេះឲ្យខានពុំបាន។ ប៉ុន្តែ យើងសង្កេតឃើញថា ទោះបីជាមានច្បាប់ ឬលិខិតបទដ្ឋានគតិយុត្ត ធ្វើការការពារយ៉ាងណាក្តី ក៏នៅតែមានបញ្ហាជាវិវាទរវាងកម្មករនិយោជិត និងនិយោជក កើតមានឡើង ដែលវាទាមទារឲ្យមានការដោះស្រាយពីសំណាក់ស្ថាប័នមានសមត្ថកិច្ច ជាពិសេស ក្រុមប្រឹក្សាអាជ្ញាកណ្តាល។

យើងសង្កេតឃើញថា នៅពេលដែលមានវិវាទការងាររួមកើតមានរវាងភាគីនិយោជក និងកម្មករនិយោជិត ត្រូវឆ្លងកាត់យន្តការនៃការផ្សះផ្សាដោយអធិការងារដែលជាសេនាធិការដ៏សំខាន់

របស់ក្រសួងការងារ និងបណ្តុះបណ្តាលវិជ្ជាជីវៈ។ ប៉ុន្តែ ជួនកាល វិវាទការងាររួមទាំងនោះមិនអាចធ្វើការបញ្ចប់ដោយដំណាក់កាលផ្សះផ្សាបាននោះទេ ដែលត្រូវឆ្លងកាត់យន្តការនូវដំណាក់កាលបន្ថែមទៀត នៃការដោះស្រាយវិវាទការងាររួមដែលជាសមត្ថកិច្ចផ្តាច់មុខរបស់ក្រុមប្រឹក្សាអាជ្ញាកណ្តាល។ នៅក្នុងនីតិវិធីក្រុមប្រឹក្សាអាជ្ញាកណ្តាលនោះទៀតសោត ក្រុមប្រឹក្សាអាជ្ញាកណ្តាលមានសមត្ថកិច្ចនៅក្នុងការកោះប្រជុំ ក៏ដូចជាការបើកសវនា ដើម្បីធ្វើការដោះស្រាយទៅលើវិវាទរួមនេះ និងមានសមត្ថកិច្ចក្នុងការចេញសេចក្តីបង្គាប់ដែលពាក់ព័ន្ធទៅនឹងវិវាទនោះ ដើម្បីឲ្យភាគីវិវាទធ្វើការគោរពតាម។ ប្រសិនបើ វិវាទទាក់ទងនឹងសិទ្ធិ សេចក្តីបង្គាប់របស់ក្រុមអាជ្ញាកណ្តាលនោះជាសេចក្តីបង្គាប់ជាប់កាតព្វកិច្ច និងត្រូវជាសេចក្តីបង្គាប់បិទផ្លូវតវ៉ា ថែមទាំងអាចស្នើឲ្យតុលាការចេញដីកាអនុវត្ត ក្នុងករណីភាគីមិនអនុវត្តតាមសេចក្តីបង្គាប់នោះ។ ប្រសិនបើ វិវាទទាក់ទងនឹងផលប្រយោជន៍ សេចក្តីបង្គាប់នោះជាសេចក្តីបង្គាប់មិនជាប់កាតព្វកិច្ច និងមានរយៈពេល ៨ថ្ងៃ ក្នុងការប្តឹងទាស់ បើមិនដូច្នោះ នឹងត្រូវចូលជាធរមាន។ ក្នុងករណីនេះ ច្បាប់ស្តីពីការងារបានផ្តល់សិទ្ធិឲ្យកម្មករនិយោជិតអនុវត្តសិទ្ធិកូដកម្ម និងផ្តល់សិទ្ធិឲ្យនិយោជក អនុវត្តសិទ្ធិឡុកឡៅរបស់ខ្លួន ប្រសិនបើភាគីណាមួយមិនពេញចិត្តនឹងសេចក្តីបង្គាប់ ឬដើម្បីបង្ខំឲ្យភាគីម្ខាងទៀតអនុវត្តនូវសេចក្តីបង្គាប់នោះ។

នេះបញ្ជាក់ឲ្យឃើញថា សេចក្តីបង្គាប់របស់ក្រុមប្រឹក្សាអាជ្ញាកណ្តាលមានលក្ខណៈត្រឹមត្រូវ និងសមធម៌មែនពិត តែជៀសមិនផុតអំពីការមិនពេញចិត្ត និងការមិនអនុវត្តតាមសេចក្តីបង្គាប់នោះដែលធ្វើឲ្យភាគីត្រូវអនុវត្តសិទ្ធិកូដកម្ម ឬឡុកឡៅរបស់ខ្លួន។ ការអនុវត្តសិទ្ធិកូដកម្ម ឬ ឡុកឡៅនេះក៏មិនប្រាកដថា បានអនុវត្តទៅតាមច្បាប់កំណត់នោះទេ ហើយក៏មិនប្រាកដថា អាចដោះស្រាយនូវបញ្ហាខាងលើបាននោះដែរ ដោយហេតុថា កម្មករនិយោជិតបានប្រើប្រាស់អំពើខុសច្បាប់មួយចំនួនដូចជា អំពើហិង្សា អំពើបំផ្លិចបំផ្លាញទ្រព្យសម្បត្តិឯកជន និងសាធារណៈ ឬអំពើផ្សេងៗទៀត ដែលបង្កឲ្យមានភាពចលាចល និងរីករក្នុងពេលធ្វើកូដកម្មជាដើម។ ដោយចំណុចទាំងអស់នេះហើយ ទើបយើងអាចនិយាយបានថា វិវាទការងាររួមបានផ្តល់នូវផលអវិជ្ជមានដូចជា ការធ្វើកូដកម្មខុសច្បាប់ ឬឡុកឡៅកើតមានឡើង។ ជាមួយគ្នានេះផងដែរ ការធ្វើកូដកម្ម ឬឡុកឡៅនេះ ក៏បានបណ្តាលឲ្យមានផលប៉ះពាល់ទៅដល់ភាគីទាំងសងខាងមិនថា កម្មករនិយោជិត ឬនិយោជកឡើយ ព្រមទាំងបានផ្តល់ផលអវិជ្ជមានទៅដល់សង្គមជាតិថែមទៀតផង។ កម្មករនិយោជិត នឹងត្រូវជួបប្រទះផលវិបាកមួយចំនួនដូចជា ការបាត់បង់ប្រាក់ឈ្នួល ការបាត់បង់ការងារ ជួបវិបត្តិសេដ្ឋកិច្ចក្នុងគ្រួសារ ហើយស្របពេលជាមួយគ្នានេះ និយោជកក៏បានជួបប្រទះនូវផលវិបាកដូចជា ការរាំងស្ទះនូវចង្វាក់ផលិតកម្ម ការបាត់បង់ដៃគូពាណិជ្ជកម្ម ការខាតបង់ប្រាក់ចំណូលជាដើម។

អនុសាសន៍

ក្រោយពីយើងខ្ញុំបានធ្វើការសិក្សា និងស្រាវជ្រាវអំពី ការដោះស្រាយវិវាទការងាររួមនៅកម្ពុជា រួចមក យើងខ្ញុំសង្កេតឃើញថា ការដោះស្រាយវិវាទការងាររួមមានការឆ្លងកាត់ជាច្រើនដំណាក់កាល ជាពិសេស ដំណាក់កាលដោះស្រាយដោយក្រុមប្រឹក្សាអាជ្ញាកណ្តាល។ ការដោះស្រាយវិវាទការងាររួមដោយក្រុមប្រឹក្សាអាជ្ញាកណ្តាល ទទួលបានយុត្តិធម៌ និងសមធម៌ ពិតប្រាកដមែន តែមិនអាចបញ្ជាក់ថា វាមិនមានចំណុចខ្វះខាត ឬ ផលវិបាកនោះទេ។ យើងខ្ញុំសូមធ្វើការស្នើឲ្យមានការពន្លឿននូវនីតិវិធីនៃការបង្កើតនូវតុលាការការងារ ដែលមានសមត្ថកិច្ចដោះស្រាយទាំងវិវាទការងារបុគ្គល និងវិវាទការងាររួម ពីព្រោះក្រុមប្រឹក្សាអាជ្ញាកណ្តាលមិនមានអំណាចចាប់បង្ខំឲ្យភាគីអនុវត្តសេចក្តីបង្គាប់ ដូចតុលាការនោះទេ ហើយដែលវាធ្វើឲ្យភាគីត្រូវរកដំណោះស្រាយតាមរយៈការធ្វើកូដកម្ម ឬឡូកអៅ។ ម៉្យាងទៀត ទាក់ទងទៅនឹងការធ្វើកូដកម្មដោយភាគីកម្មករនិយោជិត សហជីពកម្មករនិយោជិតត្រូវមានភារៈកិច្ចក្នុងការណែនាំ ក៏ដូចជាការផ្តល់ជាយោបល់ លើកឡើងជាផលអវិជ្ជមានទៅដល់កម្មករនិយោជិតដែលមានបំណងធ្វើកូដកម្ម ដើម្បីកាត់បន្ថយនូវការធ្វើកូដកម្ម។ លើសពីនេះ យើងត្រូវធ្វើការកាត់បន្ថយនូវការប្រើប្រាស់អំពើខុសច្បាប់ដូចជា អំពើហិង្សា អំពើធ្វើឲ្យខូចខាតទ្រព្យសម្បត្តិជាដើម ក្នុងពេលធ្វើកូដកម្ម ដោយផ្តល់ជាការអប់រំផ្នែកចំណេះដឹងទាក់ទងទៅនឹងច្បាប់ស្តីពីការងារ ឲ្យបានទូលំទូលាយទៅដល់កម្មករនិយោជិត ដែលគួរតែជាបន្ទុករបស់ក្រសួង ឬ និយោជកផ្ទាល់។ ដោយហេតុថា កម្មករនិយោជិតភាគច្រើន មកពីខេត្ត ឬ តំបន់ជាចម្រុះយាល

ដែលមិនអាចមានការយល់ដឹងបានអំពីផលវិបាកនៃការធ្វើកូដកម្មឡើយ។ លើសពីនេះ ត្រូវមានការពិន័យ ឬទណ្ឌកម្មយ៉ាងតឹងរ៉ឹង ចំពោះជនដែលបានធ្វើការញុះញង់កម្មករនិយោជិតឲ្យអនុវត្តនូវកូដកម្ម ហើយឈានទៅរកអំពើហិង្សាក្នុងពេលធ្វើកូដកម្ម។

ដូចនេះ យើងសង្ឃឹមថា តុលាការការងារនឹងត្រូវបានបង្កើតឡើងក្នុងពេលខាងមុខនេះ ដែលជួយសម្រួលទៅដល់នីតិវិធីនៃការដោះស្រាយវិវាទការងាររួមនៅកម្ពុជា ហើយដែលមានអំណាចក្នុងការចាប់បង្ខំឲ្យភាគីធ្វើការអនុវត្តសេចក្តីបង្គាប់នោះឲ្យបានល្អប្រសើរ។ ម៉្យាងទៀត យើងខ្ញុំក៏សង្ឃឹមថា ក្រសួងការងារ និងទទួលបណ្តុះបណ្តាលវិជ្ជាជីវៈ ឬម្ចាស់សហគ្រាស នឹងផ្តល់នូវការអប់រំទូលំទូលាយតាមរយៈការធ្វើសិក្ខាសិលា ទាក់ទងទៅនឹងច្បាប់ស្តីពីការងារ ជាពិសេសអំពីការអនុវត្តសិទ្ធិកូដកម្មរបស់ខ្លួន ។

ឯកសារយោង

១. ច្បាប់

- រដ្ឋធម្មនុញ្ញនៃព្រះរាជាណាចក្រកម្ពុជា ថ្ងៃទី២៤ ខែកញ្ញា ឆ្នាំ១៩៩៣
- ក្រមព្រហ្មទណ្ឌ ឆ្នាំ ២០១០
- ក្រមរដ្ឋប្បវេណី ឆ្នាំ ២០០៧
- ច្បាប់ស្តីពី ការដាក់ឱ្យអនុវត្តក្រមរដ្ឋប្បវេណី ឆ្នាំ២០១១
- ច្បាប់ស្តីពី ការងារ លេខជស/រកម/០៣៧៩/០១ ថ្ងៃទី១០ ខែមករា ឆ្នាំ១៩៩៧
- ច្បាប់ស្តីពី សហជីព ឆ្នាំ២០១៦
- អនុក្រឹត្យលេខ ៣៨ អនក្រ.បក ស្តីពីការរៀបចំ និងការប្រព្រឹត្តទៅរបស់ក្រសួងការងារ និងបណ្តុះបណ្តាលវិជ្ជាជីវៈ ចុះថ្ងៃទី១៤ ខែវិច្ឆិកា ឆ្នាំ២០១៤
- ប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល ចុះថ្ងៃទី២១ ខែមេសា ឆ្នាំ ២០០៤
- ប្រកាសលេខ ៣១៧ សកបយ ស្តីពីនីតិវិធីនៃការដោះស្រាយវិវាទការងាររួម ចុះថ្ងៃទី២៩ ខែវិច្ឆិកា ឆ្នាំ២០០១
- ប្រកាសលេខ ៣២១ ក.ប/ប្រ.ក ស្តីពីការតែងតាំងក្រុមប្រឹក្សាអាជ្ញាកណ្តាល អាណត្តិទី៣ ចុះថ្ងៃទី២៧ ខែកក្កដា ឆ្នាំ២០១៥
- សេចក្តីជូនដំណឹងលេខ ០៤១/១១ ក.ប/ស.ជ.ណ ចុះថ្ងៃទី០៧ ខែមីនា ឆ្នាំ២០១១ របស់ ក្រសួងការងារ និងបណ្តុះបណ្តាលវិជ្ជាជីវៈ
- សេចក្តីបង្គាប់លេខ ២៥០/១៥ ចុះថ្ងៃទី០២ ខែតុលា ឆ្នាំ២០១៥ របស់ក្រុមអាជ្ញាកណ្តាល
- សេចក្តីបង្គាប់លេខ ៣១/១២ ចុះថ្ងៃទី០៩ ខែមីនា ឆ្នាំ២០១២ របស់ក្រុមអាជ្ញាកណ្តាល

២. សៀវភៅ

- គង់ ផល្លៈ, មជ្ឈតកម្មការងារនៅកម្ពុជា: ច្បាប់ និងការអនុវត្ត, (ឆ្នាំ២០១០)
- ស្ទីវីន អ៊ែម អូស្ទ័រមីឡីរ៉េ, ដំណោះស្រាយវិវាទក្រៅប្រព័ន្ធតុលាការ: ប្រទេសកម្ពុជា, (បោះពុម្ពលើកទី២, ខែមករា ឆ្នាំ២០១០)
- ហ៊ែល ចំរើន, នីតិការងារ (ភ្នំពេញ៖ ហ្វូណនបោះពុម្ពផ្សាយ, ២០០៥)

៣. សារព័ត៌មាន

- The Associated Press, *Violence erupts in Cambodia as labor dispute intensifies; four dead*, [អំពើហិង្សាកើតឡើងនៅកម្ពុជាដោយសារវិវាទការងារបណ្តាលឲ្យស្លាប់៤នាក់] (CBS Interactive Inc., ២០១៤), <http://www.cbsnews.com/news/violence-erupts-in-cambodia-as-labor-dispute-intensifies/>
- [Saing Soenthrith](#) និង [Jody McPhillips](#), *Illegal Strike Leads to Fire At Factory*, [ក្នុងកម្មខុសច្បាប់ធ្វើឲ្យមានការដុតរោងចក្រ] (Cambodia Daily, ២០០២), <https://www.cambodiadaily.com/archives/illegal-strike-leads-to-fire-at-factory-30683/>
- Mom Kunthear និង Shane Worell, *Factory Strikes leads to cut in orders*, [ក្នុងកម្មក្នុងរោងចក្រធ្វើឲ្យមានការកាត់នូវការបញ្ជាទិញ] (The Phnom Penh Post, ២០១២) <http://www.phnompenhpost.com/national/factory-strikes-lead-cut-orders>

៤. វិវិធីសាស្ត្រ

- វិវិធីសាស្ត្រ: <http://arbitrationcouncil.org/> ចូលមើលថ្ងៃទី១៨ ខែមិថុនា ឆ្នាំ២០១៧

បញ្ជីឧបសម្ព័ន្ធ

- ឧបសម្ព័ន្ធទី១៖ ប្រកាសលេខ ០៩៩ សកបយ ស្តីពីក្រុមប្រឹក្សាអាជ្ញាកណ្តាល
- ឧបសម្ព័ន្ធទី២៖ ប្រកាសលេខ ៣១៧ សកបយ ស្តីពីនីតិវិធីនៃការដោះស្រាយវិវាទការងាររួម
- ឧបសម្ព័ន្ធទី៣៖ ប្រកាសលេខ ៣២១ ក.ប/ប្រ.ក ស្តីពីការតែងតាំងក្រុមប្រឹក្សាអាជ្ញាកណ្តាល
អាណត្តិទី១៣
- ឧបសម្ព័ន្ធទី៤៖ សេចក្តីជូនដំណឹងលេខ ០៤១/១១ ក.ប/ស.ជ.ណ របស់ក្រសួងការងារ និង
បណ្តុះបណ្តាលវិជ្ជាជីវៈ
- ឧបសម្ព័ន្ធទី៥៖ អានុស្សាវរណៈនៃការយោគយល់គ្នា ស្តីពីការធ្វើឲ្យប្រសើរឡើងនូវទំនាក់ទំនង
វិជ្ជាជីវៈនៅក្នុងឧស្សាហកម្មកាត់ដេរសំលៀកបំពាក់

អនុសារណៈនៃការយោគយល់គ្នា

ស្តីពីការធ្វើឱ្យប្រសើរឡើងនូវទំនាក់ទំនងវិជ្ជាជីវៈនៅក្នុងឧស្សាហកម្មកាត់ដេរសំលៀកបំពាក់

នៅសណ្ឋាគារសាន់ទេ ភ្នំពេញ

នាថ្ងៃទី២៨ ខែកញ្ញា ឆ្នាំ២០១០

ដើម្បីជាប្រយោជន៍ដល់ការលើកកម្ពស់ទំនាក់ទំនងវិជ្ជាជីវៈ ប្រកបដោយសុខដុមរមនានៅកម្ពុជា យើងខ្ញុំដែលជាភាគី ចុះហត្ថលេខាខាងក្រោមដែលតំណាងឱ្យ កម្មករនិយោជិត និង និយោជក នៅក្នុងឧស្សាហកម្មកាត់ដេរសំលៀកបំពាក់ បានប្តេជ្ញាចិត្តនៅថ្ងៃនេះដើម្បីធ្វើឱ្យប្រសើរឡើងនូវទំនាក់ទំនងវិជ្ជាជីវៈនៅក្នុងឧស្សាហកម្មកាត់ដេរសំលៀកបំពាក់នេះ ។ កិច្ចព្រមព្រៀងដ៏ឧឡារឹកនេះ ត្រូវបានចាត់ទុកជា "អនុសារណៈនៃការយោគយល់គ្នា" រីឯ "MoU" ដែលបានព្រម ព្រៀងគ្នា ដោយឆន្ទៈសេរី ដោយភាពស្មោះត្រង់ ហើយ គួរភាគីប្តេជ្ញាចិត្តថានឹងគោរព និង ប្រកាន់ភ្ជាប់នូវគោលការណ៍ សំខាន់ៗមួយចំនួន និង ត្រូវអនុវត្តតាមគោលការណ៍ទាំងនេះទៅតាមជំហាន និង ចំណាត់ការជាក់លាក់មួយចំនួន ។

អនុសារណៈនៃការយោគយល់គ្នានេះ ចំពោះនិយោជក គ្របដណ្តប់ទៅលើ សមាជិកបច្ចុប្បន្ន និង អនាគត របស់ សហគមន៍រោងចក្រកាត់ដេរនៅកម្ពុជា ។ អនុសារណៈនេះ ចំពោះសហជីព គ្របដណ្តប់ទៅលើ សហភាពសហជីព និង សហព័ន្ធសហជីពដែលបានចុះហត្ថលេខាលើអនុសារណៈនេះ ហើយក៏គ្របដណ្តប់ទៅលើ សមាជិកបច្ចុប្បន្ន និង អនាគត របស់ពួកគេ នៅថ្នាក់សហព័ន្ធសហជីព និង ថ្នាក់សហគ្រាស ។

ភាគីដែលចុះហត្ថលេខាខាងក្រោមនេះត្រូវលើកទឹកចិត្ត និង លើកកម្ពស់នូវស្មារតីនៃអនុសារណៈនេះ ទៅដល់ និយោជក និង កម្មករនិយោជិតទាំងអស់ ដែលមិនមែនជាភាគីហត្ថលេខីនៃ MoU នេះ ។

គួរភាគីយល់ព្រមចាត់ទុក MoU នេះ គឺជាកញ្ចប់ទាំងមូល ដែលប្រកាន់និមួយៗនៃអនុសារណៈនេះ មិនអាចត្រូវបានអាន ឬ យោងដាច់ដោយឡែកពីគ្នានោះទេ ។ យន្តការត្រួតពិនិត្យដែលបានយល់ព្រមនៅក្នុងនេះត្រូវត្រួតពិនិត្យមើលនូវភាព ជាប់ទាក់ទងគ្នាជាមួយអនុសារណៈនេះទាំងមូល ។ ប្រសិនបើ ភាគីណាមួយ តាមរយៈយន្តការត្រួតពិនិត្យដែលកំណត់នៅ ក្នុងកិច្ចព្រមព្រៀងនេះ រកឃើញថា មានការបំពានទៅលើអនុសារណៈដោយភាគីណាមួយ ដែលធ្វើឱ្យមិនអាចអនុវត្ត បាន ខណៈនោះ គួរភាគីអាចជ្រើសរើសប្រកាសមោឃភាពនៃ MoU នេះ ។ ប៉ុន្តែគួរភាគី ព្រមព្រៀងថានឹងមិនប្រកាស មោឃភាព MoU នេះ រហូតដល់រយៈពេលយ៉ាងហោចណាស់ក៏១ឆ្នាំដែរ បន្ទាប់ពី ការចុះហត្ថលេខានៅលើអនុសារណៈ នេះ ។

អត្ថបទនេះ ចែងអំពីគោលការណ៍ និង ការប្តេជ្ញាចិត្តនានា ។

១) គួរភាគី យល់ព្រមប្រកាន់ខ្ជាប់នូវការគោរពច្បាប់ជាតិ

២) ភាគីទាំងពីរ គាំទ្រចំពោះអនុសញ្ញារួម ដើម្បីសម្រេចនូវភាពប្រាកដប្រជា និងការដែលអាចព្យាករណ៍ទុកបាន និងដើម្បី ការពារសិទ្ធិ និង អាណត្តិ ព្រមទាំង លក្ខខណ្ឌនៃការបំពេញការងារ សម្រាប់ភាគីទាំងពីរ ។

៣) ភាគីទាំងពីរ គាំទ្រចំពោះ ភាពជាតំណាងបំផុត ថាជា ភ្នាក់ងារតែមួយគត់ដែលមានសិទ្ធិផ្តាច់មុខក្នុងការចរចា តំណាងឱ្យកម្មករនិយោជិតទាំងអស់នៅក្នុងសហគ្រាស ។ សហជីពដែលមានសហជីពភាគតិច អាចចូលរួមនៅក្នុងដំណើរការនេះ បានតាមការជ្រើសរើស ប៉ុន្តែជាមួយនិងកម្មករនិយោជិតទាំងអស់ត្រូវគោរពសិទ្ធិអំណាចរបស់សហជីពដែលមានភាពជាតំណាងបំផុត និង មិនមានសិទ្ធិផ្ទេរ ឬធ្វើឱ្យខានដល់ការចរចា ឬជំនាស់ ចំពោះ អនុសញ្ញារួមដែលធ្វើឡើងដោយសហជីពដែលមានភាពជាតំណាងបំផុតនោះឡើយ ។

៤) អនុសញ្ញារួមដែលចរចាដោយសហជីពមានភាពជាតំណាងបំផុត អនុវត្តចំពោះកម្មករនិយោជិតទាំងអស់ នៅក្នុងសហគ្រាស ហើយក្នុងកម្ម ឬឡកអៅ មិនគួរត្រូវបានអនុញ្ញាតឱ្យធ្វើដោយក្រុមណាមួយ នៅក្នុងអាណត្តិនៃអនុសញ្ញារួមបានឡើយ ។ គ្មានការទាមទារបន្ថែមទៀត ត្រូវធ្វើឡើងដោយភាគីណាមួយនៅក្នុងអំឡុងពេលនៃអាណត្តិរបស់អនុសញ្ញារួម នេះទេ ។

៥) វិវាទណាមួយដែលកើតឡើងក្នុងអំឡុងពេលនៃអាណត្តិរបស់អនុសញ្ញារួម នឹងត្រូវដោះស្រាយទៅតាមនីតិវិធីវិវាទក្នុងពេលវេលាមួយឱ្យបានឆាប់ ដោយចងកាតព្វកិច្ចសេចក្តីសំរេចនៃអាជ្ញាកណ្តាល ចំពោះវិវាទទាំងឡាយណាដែលទាក់ទងអំពីសិទ្ធិ ។ មិនមានក្នុងកម្មណាមួយត្រូវកើតឡើងដោយសារវិវាទអំពីសិទ្ធិនោះទេ ។

៦) នៅពេលមិនមានអនុសញ្ញារួម គួរភាគីត្រូវយល់ព្រមប្រើប្រាស់នីតិវិធីវិវាទរបស់ជាតិ និងទទួលយកការចងកាតព្វកិច្ចនៃសេចក្តីសំរេចរបស់អាជ្ញាកណ្តាល ចំពោះវិវាទទាក់ទងនឹងសិទ្ធិ នៅពេលណា ការសម្រុះសម្រួលមិនអាចដោះស្រាយបញ្ហាបាន ។ គួរភាគីយល់ព្រមគោរពអនុវត្តតាមដំណើរការដោះស្រាយវិវាទ និងមិនធ្វើក្នុងកម្ម ឬឡកអៅ នៅក្នុងដំណើរការដោះស្រាយវិវាទឡើយ ។ នៅពេលសេចក្តីសំរេចរបស់អាជ្ញាកណ្តាល ធ្វើឡើងទាក់ទងវិវាទអំពីសិទ្ធិ និយោជក និងកម្មករនិយោជិត ព្រមទាំងតំណាងរបស់ខ្លួន សុខចិត្តទទួលយកជាសេចក្តីសំរេចចុងក្រោយ និង ជាប់កាតព្វកិច្ចជាមួយពួកគេ ។ នៅពេលភាគីណាមួយខកខានមិនបានគោរពតាមកិច្ចព្រមព្រៀងនេះ នោះ ក្នុងកម្ម ឬ ឡកអៅ អាចធ្វើទៅបានជាជំរើសចុងក្រោយបំផុត ។

ចំណាត់ការនៃការអនុវត្តន៍: សហភាពសហជីព សហព័ន្ធសហជីព និង សមាគម GMAC និង រោងចក្រជាសមាជិក យល់ព្រមទទួលយកជំហានដូចខាងក្រោមដើម្បីអនុវត្តន៍ MoU នេះ ដោយភាពស្មោះត្រង់:

១) ប្រព័ន្ធព័ត៌មាន និង ការផ្សព្វផ្សាយ

- ចេញនូវសេចក្តីប្រកាសព័ត៌មានរួមនៅពេលកិច្ចព្រមព្រៀងបានចុះហត្ថលេខារួចជាភាសា ខ្មែរ ចិន និង

អង្គជំនុំជម្រះ ហើយបន្ទាប់មកធ្វើការចែកចាយទៅឱ្យប្រព័ន្ធព័ត៌មានជាតិ និង អន្តរជាតិដែលពាក់ព័ន្ធ

- ដាក់បញ្ចូល MoU និង សេចក្តីប្រកាសព័ត៌មានទៅលើគេហទំព័ររបស់ GMAC និង សហជីព
- ដោយមានការយល់ព្រមពីគូភាគី ILO អាចមានវិធានការជូនដំណឹងជាសាធារណៈតាមរយៈ ព្រឹត្តិប័ត្រព័ត៌មាន គេហទំព័រ កាសែត ... ។ល។

២) ផ្តល់ព័ត៌មានដល់ សហជីព និង និយោជក

- សហជីពត្រូវធ្វើឯកសារថតចម្លងនៃ MoU ដែលបានចុះហត្ថលេខារួចទៅឱ្យសហព័ន្ធសហជីពនិមួយៗ និង សហជីពនៅថ្នាក់សហគ្រាស ចំណែក GMAC ត្រូវធ្វើឯកសារថតចម្លងនៃ MoU ដែលបានចុះហត្ថលេខា រួចទៅឱ្យអ្នកគ្រប់គ្រងទូទៅ និង អ្នកគ្រប់គ្រងជាន់ខ្ពស់ដែលទទួលខុសត្រូវផ្នែកធនធានមនុស្សនៅឯ រោងចក្រដែលជាសមាជិកនិមួយៗ
- ដោយមានជំនួយពី ILO អភិវឌ្ឍន៍វិធីប័ណ្ណរឿងរ៉ាវសំរាប់អប់រំ និង ផ្សព្វផ្សាយដដែលៗ ដែល GMAC និង សហភាពសហជីព និង សហព័ន្ធសហជីព អាចធ្វើឱ្យសមាជិកនានា
- បិទកិច្ចព្រមព្រៀង រឿងរ៉ាវអនុសាសន៍ដល់ដែលបានចុះហត្ថលេខារួចហើយ នៅកន្លែងទីផ្សារសាធារណៈណាមួយ នៅក្នុងរោងចក្រ ។
- លើកទឹកចិត្តដល់ កម្មករនិយោជិត និង និយោជក នៅថ្នាក់សហគ្រាស ឱ្យមានការពិភាក្សាគ្នា បង្កើតឡើង វិញ និង ចុះហត្ថលេខាលើ MoU នៅថ្នាក់សហគ្រាសនោះ

៣) ផ្តល់ព័ត៌មានជូនរាជរដ្ឋាភិបាលតាមរយៈ

- តាមនាមឱ្យគ្រប់ភាគីទាំងអស់ ILO ត្រូវធ្វើច្បាប់ថតចម្លងនៃ MoU ទៅឱ្យក្រសួងការងារ និង បណ្តុះបណ្តាលវិជ្ជាជីវៈ នៅថ្នាក់មជ្ឈិម និង នៅថ្នាក់ខេត្ត ក្រសួងពាណិជ្ជកម្ម ក្រសួងសង្គមកិច្ច អតីតយុទ្ធជន និង យុវនីតិសម្បទា និង អាជ្ញាធរនានានៃរដ្ឋាភិបាលតាមការសម្រប ។
- តាមនាមឱ្យគ្រប់ភាគីទាំងអស់ ILO ត្រូវចាត់វិធានការធានាថា មន្ត្រីនានារបស់ក្រសួងការងារ ដែល ពាក់ព័ន្ធជាមួយ ការដោះស្រាយវិវាទ និង អធិការកិច្ចការងារ បានយល់ដឹង និង ជ្រាបច្បាស់ អំពី ខ្លឹមសារនៃ MoU នេះ ។
- ដោយមានការយល់ព្រមពីគូភាគី ILO អាចមានវិធានការដើម្បីធានាថា ក្រសួងការងារ និង ភ្នាក់ងារ របស់រដ្ឋាភិបាលនានា បានយល់ជ្រាបអំពី MoU នេះ ។

៤) ផ្តល់ព័ត៌មានជូនក្រុមប្រឹក្សាអាជ្ញាកណ្តាល

- តាមនាមឱ្យគ្រប់ភាគីទាំងអស់ II.O ត្រូវធ្វើច្បាប់ថតចម្លងនៃ Mol' ដែលបានចុះហត្ថលេខារួចហើយ ទៅឱ្យក្រុមប្រឹក្សាអាជ្ញាកណ្តាល ហើយស្នើទៅលេខាធិការដ្ឋាននៃក្រុមប្រឹក្សាអាជ្ញាកណ្តាលនេះ ធ្វើការធានាថា ភាគីនានាដែលគ្របដណ្តប់ដោយ Mol ទាំងនេះ បានយល់ជ្រាបអំពីខ្លឹមសាររបស់វា ។

ការរៀបរាប់ខាងលើ អនុវត្តទៅលើចំណុចទី ១ រហូតដល់ចំណុចទី ៦ នៃកិច្ចព្រមព្រៀងនេះ ។

៧) គួរភាគីយល់ព្រមធ្វើការស្រាវជ្រាវរួមគ្នាផ្អែកលើការពិតទៅលើការកើតមានជាទូទៅ និង ប្រភេទ លក្ខណៈ នៃកិច្ចសន្យាការងារដែលមានចរិយាល័យនៅក្នុងឧស្សាហកម្មកាត់ដេរសំលៀកបំពាក់ ។ ផ្អែកលើមូលដ្ឋាននៃការស្រាវជ្រាវនេះ គួរភាគីយល់ព្រមត្រួតពិនិត្យលើការកើតនូវការប្រើប្រាស់កិច្ចសន្យាមានចរិយាល័យកំណត់ ចំពោះ តែមូលហេតុសមស្របតាមផ្លូវច្បាប់ ដូចជា វដ្តនៃអាជីវកម្ម ការងារតាមរដូវកាល និង ហេតុផលដទៃទៀតដែលពាក់ព័ន្ធ ។

ចំណាត់ការនៃការអនុវត្ត៖ II.O ត្រូវពង្រាងនូវលក្ខខណ្ឌយោង (TORs) សំរាប់ការស្រាវជ្រាវនេះ ដោយមានការពិនិត្យ និង យល់ព្រម ដោយ សហជីព និង GMAC ។ ការស្រាវជ្រាវនេះនឹងត្រូវបញ្ចប់ក្នុងរយៈពេលមិនលើសពី ២ខែ ក្រោយពីមានការព្រមព្រៀងលើ TORs ហើយរបាយការណ៍ នឹងត្រូវផ្ញើឱ្យ សហជីព និង GMAC ក្នុងរយៈពេលមិនលើសពី ១ខែ បន្ទាប់ពីការស្រាវជ្រាវត្រូវបានបញ្ចប់ ។ គួរភាគីយល់ព្រមជួបគ្នាក្នុងចន្លោះពេល១ខែ ក្រោយពីបានទទួលរបាយការណ៍ដើម្បីធ្វើការពិភាក្សាអំពីការរកឃើញ ហើយធ្វើការកំណត់នូវវិធានការដែលជាគោលនយោបាយបន្ថែម ប្រសិនបើមាន ។

៨) គួរភាគីយល់ព្រមចាប់ផ្តើមធ្វើកិច្ចសន្ទនាអំពីគោលនយោបាយជាតិស្តីពីផលិតភាព ។

ចំណាត់ការនៃការអនុវត្ត៖ និយោជក និងសហជីព ដែលបានចុះហត្ថលេខាខាងក្រោម ដោយមានកិច្ចសហការជាមួយភ្នាក់ងារពាក់ព័ន្ធរបស់រដ្ឋាភិបាលនានា ស្ថាប័នបណ្តុះបណ្តាល និង អង្គការជាតិ និង អន្តរជាតិ ប្តេជ្ញាចិត្តថានឹងស្វែងរកឱកាស និង ធ្វើការចូលរួមដោយភាពស្មោះត្រង់ នៅក្នុងកិច្ចសន្ទនាជាតិ ដើម្បីកែលម្អផលិតភាព ។


៩) គួរភាគីយល់ព្រមពិភាក្សាអំពីដំណើរការជ្រើសរើសអាជ្ញាកណ្តាល ក្នុងគោលបំណងដើម្បីធានាឱ្យមានទំនុកចិត្តនៅក្នុងក្រុមប្រឹក្សាអាជ្ញាកណ្តាលដោយភាគីទាំងអស់ ។

ចំណាត់ការនៃការអនុវត្ត៖ ស្ថិតនៅក្រោមបរិយាកាសនៃកម្មវិធីអភិបាលកិច្ចមូលដ្ឋានរបស់ធនាគារពិភពលោក ដែលផ្តល់មូលនិធិដល់ក្រុមប្រឹក្សាអាជ្ញាកណ្តាល គណៈកម្មការប្រឹក្សាយោបល់ត្រីភាគី ត្រូវបានបង្កើតឡើង ។ គណៈកម្មការនេះ អាចមានបំណងពិភាក្សាអំពីដំណើរការនៃការជ្រើសរើសអាជ្ញាកណ្តាល ។

យន្តការត្រួតពិនិត្យ: គូភាគីយល់ព្រមជួបគ្នា ចំនួន ៤ ដង ក្នុង១ឆ្នាំ ដើម្បីពិនិត្យស៊ើប និង ត្រួតពិនិត្យ ចំពោះការអនុវត្តន៍ នៃ MoU នេះ ។ គូភាគីត្រូវព្យាយាម ដោយភាពស្មោះត្រង់ ដើម្បីដោះស្រាយនូវភាពខ្វែងគំនិតក្នុងកិច្ចព្រមព្រៀងដែលអាចកើតមាន ឡើងនៅក្នុងអំឡុងពេលអាជ្ញាប័ណ្ណកាលនៃ MoU នេះ ។

ធនធាននៃការអនុវត្តន៍: កិច្ចព្រមព្រៀងនេះ ចូលជាធរមាន ចាប់ពីថ្ងៃទី០១ ខែមករា ឆ្នាំ២០១១ តទៅ ។ ចំពោះ សិទ្ធិបញ្ចប់នូវកិច្ចព្រមព្រៀងនេះ ដូចមានចែងនៅក្នុងកិច្ចព្រមព្រៀងនេះ ត្រូវចូលជាធរមាន នៅក្រោយថ្ងៃទី ០១ ខែ តុលា ឆ្នាំ ២០១១ ។


ចុះហត្ថលេខាក្នុងនាម GMAC



កាលបរិច្ឆេទ: ថ្ងៃទី២៨ ខែកញ្ញា ឆ្នាំ២០១០


លោក វ៉ាន់ សូអៀង ប្រធាន

ចុះហត្ថលេខាក្នុងនាមសហភាពសហជីព សហព័ន្ធសហជីព និង សហជីពជាសមាជិកនៅថ្នាក់សហគ្រាស

១. 


ឈ្មោះសហភាព វិសហព័ន្ធ:

អ្នកស្រី ម៉ម ញឹម
សម្ព័ន្ធសហព័ន្ធសហជីពការងារជាតិកម្ពុជា (CNC)

២. 


ឈ្មោះសហភាព វិសហព័ន្ធ:

លោក សោម អូន
សភាសម្ព័ន្ធសហជីពជាតិកម្ពុជា (NACC)

៣. 


ឈ្មោះសហភាព វិសហព័ន្ធ:

លោក វង្ស សុវណ្ណ
សហភាពសហព័ន្ធសហជីពជាតិកម្ពុជា (CCTU)

៤. 

ឈ្មោះសហភាព វិសហព័ន្ធ:

លោក អាត់ ឆន់
សហភាពការងារកម្ពុជា (CLC)

៥. 

ឈ្មោះសហភាព វិសហព័ន្ធ:

លោក វ៉ង ឈុន
សហភាពសហជីពកម្ពុជា (CCU)

៦. 

ឈ្មោះសហភាព វិសហព័ន្ធ:

លោក ហង្ស សុវិធារ៍
សហព័ន្ធសហជីពយុវជនខ្មែរ (KYFTU)

អនុស្សាវរណៈនៃការយោគយល់គ្នា

ស្តីពីការធ្វើឱ្យប្រសើរឡើងនូវទំនាក់ទំនងវិជ្ជាជីវៈនៅក្នុងវិស័យវាយតម្លៃហេតុការណ៍សំលៀកបំពាក់

ធ្វើនៅសណ្ឋាគារកាំបូឌីយ៉ាណា

ថ្ងៃទី ០៣ ខែតុលា ឆ្នាំ២០១២

ដើម្បីជាប្រយោជន៍ដល់ការលើកកម្ពស់ភាពសុខដុមរមនានៅក្នុងទំនាក់ទំនងវិជ្ជាជីវៈ នៅក្នុងប្រទេសកម្ពុជា យើងខ្ញុំដែលជាភាគីហត្ថលេខីខាងក្រោម ដែលតំណាងឱ្យកម្មករនិយោជិត និងនិយោជកនៅក្នុងវិស័យឧស្សាហកម្ម កាត់ដេរសំលៀកបំពាក់ បានប្តេជ្ញាចិត្តនៅថ្ងៃនេះ ក្នុងការធ្វើឱ្យប្រសើរឡើងនូវទំនាក់ទំនងវិជ្ជាជីវៈនៅក្នុងវិស័យ នេះ។ កិច្ចព្រមព្រៀងដ៏ឱឡារីកនេះ ដែលហៅថា “អនុស្សាវរណៈនៃការយោគយល់គ្នា” ឬជា “MoU” ដែលបានព្រមព្រៀងគ្នា ដោយឆន្ទៈសេរី ដោយភាពស្មោះត្រង់ ហើយគូភាគីប្តេជ្ញាចិត្តថា នឹងគោរព និងប្រកាន់ ខ្ជាប់នូវគោលការណ៍សំខាន់ៗមួយចំនួន និងត្រូវអនុវត្តតាមគោលការណ៍ទាំងនេះ ទៅតាមជំហាន និងចំណាត់ការ ជាក់លាក់មួយចំនួន។

ចំពោះភាគីនិយោជក MoU នេះ គ្របដណ្តប់ទៅលើសមាជិកបច្ចុប្បន្ន និងអនាគតរបស់សមាគមរោង ចក្រកាត់ដេរនៅកម្ពុជា “GMAC”។ ចំពោះភាគីសហជីព MoU នេះគ្របដណ្តប់ទៅលើសហភាពសហជីព និង សហព័ន្ធសហជីព ដែលបានចុះហត្ថលេខាលើ MoU នេះ និងសមាជិកបច្ចុប្បន្ន និងអនាគតរបស់ពួកគេដែលជា សហជីពនៅថ្នាក់សហគ្រាស។ រាល់សហភាពសហជីព និងសហព័ន្ធសហជីព ដែលបានចុះបញ្ជីកា អាចជ្រើសរើស ចូលរួមជាភាគីនៅក្នុង MoU នេះបាន តាមរយៈការផ្តល់ព័ត៌មានជាលាយល័ក្ខណ៍អក្សរជូនលេខាធិការដ្ឋាន នៃ ក្រុមប្រឹក្សាអាជ្ញាកណ្តាល ដោយចម្លងជូន GMAC និងសហភាពសហជីពដែលជាភាគីហត្ថលេខីនៃ MoU នេះ។

ភាគីដែលចុះហត្ថលេខាខាងក្រោមនេះត្រូវលើកទឹកចិត្ត និងលើកកម្ពស់នូវស្មារតីនៃ MoU នេះ ទៅដល់ និយោជកនិងកម្មករនិយោជិតទាំងអស់ ដែលមិនមែនជាភាគីហត្ថលេខីនៃ MoU នេះ។ GMAC ដោយមានការគាំ ទ្រពីសហជីពនានា នឹងខិតខំប្រឹងប្រែងជាពិសេស ដើម្បីពង្រីកដែនគ្របដណ្តប់នៃ MoU នេះ ដល់រោងចក្រកាត់ដេរ សំលៀកបំពាក់ និងផលិតស្បែកជើងទាំងអស់ ដែលបានចុះបញ្ជីកានៅបេឡាជាតិរបបសន្តិសុខសង្គម។

គូភាគីយល់ព្រមចាត់ទុក MoU នេះ គឺជាកញ្ចប់ទាំងមូលដែលប្រកាន់និមួយៗរបស់វា មិនអាចត្រូវបានអាន ឬយោងដាច់ដោយឡែកពីគ្នានោះទេ។ យន្តការត្រួតពិនិត្យដែលបានយល់ព្រមនៅក្នុងឯកសារនេះ ត្រូវត្រួតពិនិត្យ មើលការគោរព MoU នេះទាំងមូល។ តាមរយៈយន្តការត្រួតពិនិត្យដែលកំណត់នៅក្នុងកិច្ចព្រមព្រៀងនេះ ប្រសិន



បើភាគីណាមួយត្រូវបានរកឃើញថា បានបំពានទៅលើ MoU នេះ ដែលបណ្តាលឱ្យវាមិនអាចយកមកអនុវត្តបាន ពេលនោះ គូភាគីអាចជ្រើសរើសយកការប្រកាសមោឃភាពនៃ MoU នេះ។ ប៉ុន្តែ គូភាគីព្រមព្រៀងថា នឹងមិន ប្រកាសមោឃភាព MoU នេះឡើយ ក្នុងអំឡុងពេលយ៉ាងហោចណាស់ក៏១ឆ្នាំដែរ បន្ទាប់ពីការចុះហត្ថលេខា នៅលើ MoU នេះ។

ខាងក្រោមនេះ គឺជាគោលការណ៍ និងការប្តេជ្ញាចិត្តនានា។

- ១) គូភាគីយល់ព្រមប្រកាន់ខ្ជាប់នូវការគោរពច្បាប់ជាតិ។
- ២) ភាគីទាំងពីរគាំទ្រចំពោះអនុសញ្ញារួម ដើម្បីទទួលបាននូវភាពប្រាកដប្រជា និងការដែលអាចព្យាករណ៍ទុកបាន និង ដើម្បីការពារសិទ្ធិ និងលក្ខខណ្ឌការងារសម្រាប់ភាគីទាំងពីរ។
- ៣) ភាគីទាំងពីរគាំទ្រចំពោះភាពជាតំណាងបំផុតរបស់សហជីពថា ជាភ្នាក់ងារតែមួយគត់ដែលមានសិទ្ធិផ្តាច់មុខ ក្នុងការចរចាតំណាងឱ្យកម្មករនិយោជិតទាំងអស់នៅក្នុងសហគ្រាស។ សហជីពដែលមានសមាជិកភាគតិច អាចចូល រួមនៅក្នុងដំណើរការនេះបានតាមការជ្រើសរើស ប៉ុន្តែជាមួយនឹងកម្មករនិយោជិតទាំងអស់ ត្រូវគោរពសិទ្ធិអំណាច របស់សហជីពដែលមានភាពជាតំណាងបំផុត និងមិនមានសិទ្ធិផ្ដួចផ្ដើម ឬធ្វើឱ្យខានដល់ការចរចា ឬជំទាស់ ចំពោះ អនុសញ្ញារួមដែលធ្វើឡើងដោយសហជីព ដែលមានភាពជាតំណាងបំផុតនោះឡើយ។
- ៤) អនុសញ្ញារួមដែលចរចាដោយសហជីពដែលមានភាពជាតំណាងបំផុត អនុវត្តចំពោះកម្មករនិយោជិតទាំងអស់ នៅក្នុងសហគ្រាស ហើយក្នុងកម្ម ឬឡកអៅ មិនត្រូវបានអនុញ្ញាតឱ្យធ្វើដោយក្រុមណាមួយឡើយនៅក្នុងអាណត្តិ នៃអនុសញ្ញារួមនោះ។ ភាគីមិនអាចធ្វើការទាមទារបន្ថែមទៀតឡើយ នៅក្នុងអំឡុងពេលនៃអាណត្តិរបស់ អនុសញ្ញារួមនេះ។
- ៥) វិវាទណាមួយដែលកើតឡើងក្នុងអំឡុងពេលនៃអាណត្តិរបស់អនុសញ្ញារួម នឹងត្រូវដោះស្រាយទៅតាមនីតិ វិធីវិវាទ ក្នុងពេលវេលាមួយដ៏ឆាប់រហ័ស ដោយសេចក្តីសម្រេចរបស់ក្រុមប្រឹក្សាអាជ្ញាកណ្តាលចំពោះវិវាទអំពីសិទ្ធិ ត្រូវចងកាតព្វកិច្ច។ មិនមានក្នុងកម្មណាមួយអាចត្រូវធ្វើឡើងដោយសារវិវាទអំពីសិទ្ធិឡើយ។
- ៦) នៅពេលមិនទាន់មានអនុសញ្ញារួម គូភាគីយល់ព្រមប្រើប្រាស់នីតិវិធីវិវាទរបស់ជាតិ និងទទួលយកការចង កាតព្វកិច្ចចំពោះសេចក្តីសម្រេចរបស់ក្រុមប្រឹក្សាអាជ្ញាកណ្តាលសម្រាប់វិវាទអំពីសិទ្ធិ នៅពេលណាការផ្សះផ្សា មិនអាចដោះស្រាយបញ្ហាបាន។ គូភាគីយល់ព្រមគោរពអនុវត្ត តាមដំណើរការដោះស្រាយវិវាទ និងមិនធ្វើក្នុងកម្ម ឬឡកអៅ នៅក្នុងពេលដែលការដោះស្រាយវិវាទកំពុងដំណើរការឡើយ។ នៅពេលសេចក្តីសម្រេចរបស់

ក្រុមប្រឹក្សាអាជ្ញាកណ្តាលធ្វើឡើងទាក់ទងវិវាទអំពីសិទ្ធិ និងយោជក និងកម្មករនិយោជិត ព្រមទាំងតំណាងរបស់ខ្លួន សុខចិត្តទទួលយកជាសេចក្តីសម្រេចចុងក្រោយ និងជាប់កាតព្វកិច្ចសម្រាប់ពួកគេ។ នៅពេលភាគីណាមួយខកខាន មិនបានគោរពកិច្ចព្រមព្រៀងនេះ នោះក្នុងកម្ម ឬឡកអៅ អាចធ្វើទៅបានជាជម្រើសចុងក្រោយបំផុត។

ចំណាត់ការនៃការអនុវត្ត៖ សហភាពសហជីព សហព័ន្ធសហជីព និងសមាគម GMAC រោងចក្រជាសមាជិក យល់ ព្រមទទួលយកជំហានដូចខាងក្រោមដើម្បីអនុវត្ត MoU នេះដោយភាពស្មោះត្រង់៖

១) បណ្តាញសារព័ត៌មាន និងការផ្សព្វផ្សាយ

- ចេញសេចក្តីប្រកាសព័ត៌មានជាភាសា ខ្មែរ ចិន និងអង់គ្លេស នៅពេលកិច្ចព្រមព្រៀងត្រូវបានចុះហត្ថលេខា រួច ហើយចែកចាយទៅឱ្យបណ្តាញសារព័ត៌មានជាតិ និងអន្តរជាតិដែលពាក់ព័ន្ធ។
- បង្ហោះ MoU និងសេចក្តីប្រកាសព័ត៌មាននៅលើគេហទំព័ររបស់ GMAC និងសហជីព
- ដោយមានការយល់ព្រមពីគូភាគី អង្គការពលកម្មអន្តរជាតិ “ILO” អាចមានវិធានការជូនដំណឹងជា សាធារណៈ តាមរយៈព្រឹត្តិប័ត្រព័ត៌មាន គេហទំព័រ កាសែត... ។ល។

២) ផ្តល់ព័ត៌មានដល់សហជីព និងនិយោជក

- សហជីពត្រូវធ្វើឯកសារថតចម្លងនៃ MoU ដែលបានចុះហត្ថលេខារួចទៅឱ្យសហព័ន្ធសហជីពនីមួយៗ និង សហជីព នៅក្នុងថ្នាក់សហគ្រាស ចំណែក GMAC ត្រូវធ្វើឯកសារថតចម្លងនៃ MoU ដែលបានចុះ ហត្ថលេខារួចទៅឱ្យអ្នកគ្រប់គ្រងទូទៅ និងអ្នកគ្រប់គ្រងជាន់ខ្ពស់ ដែលទទួលខុសត្រូវផ្នែកធនធានមនុស្ស នៅតាមរោងចក្រដែលជាសមាជិកនីមួយៗ។
- ដោយមានជំនួយពី ILO ផលិតខិតប័ណ្ណ ឬសំភារៈសម្រាប់អប់រំ និងផ្សព្វផ្សាយដទៃទៀតដែល GMAC និង សហភាពសហជីព និងសហព័ន្ធសហជីពអាចធ្វើឱ្យសមាជិកនានា។
- បិទកិច្ចព្រមព្រៀង ឬក៏ MoU គំរូដែលបានចុះហត្ថលេខារួចហើយ នៅទីស្នាក់ការកណ្តាល ណាមួយ នៅក្នុង រោងចក្រ។
- លើកទឹកចិត្តដល់កម្មករនិយោជិត និងនិយោជកនៅថ្នាក់សហគ្រាសឱ្យមានការពិភាក្សាគ្នាបង្កើតឡើងវិញ និងចុះហត្ថលេខាលើ MoU នេះនៅថ្នាក់សហគ្រាសនោះ។

៣) ផ្តល់ព័ត៌មានជូនរាជរដ្ឋាភិបាលកម្ពុជា

- តាងនាមឱ្យគ្រប់ភាគីទាំងអស់ ILO ត្រូវធ្វើច្បាប់ថតចម្លងនៃ MoU ទៅឱ្យក្រសួងការងារ និងបណ្តុះបណ្តាលវិជ្ជាជីវៈ នៅថ្នាក់មជ្ឈិម និងនៅថ្នាក់ខេត្ត ក្រសួងពាណិជ្ជកម្ម ក្រសួងសង្គមកិច្ច អតីតយុទ្ធជន និងយុវនីតិសម្បទា និងអាជ្ញាធរនានានៃរាជរដ្ឋាភិបាល តាមការសម្រប។
- តាងនាមឱ្យគ្រប់ភាគីទាំងអស់ ILO ត្រូវចាត់វិធានការដើម្បីធានាថា មន្ត្រីនានារបស់ក្រសួងការងារ និងបណ្តុះបណ្តាលវិជ្ជាជីវៈដែលពាក់ព័ន្ធជាមួយការដោះស្រាយវិវាទ និងអធិការកិច្ចការងារ បានយល់ដឹង និងជ្រាបច្បាស់អំពីខ្លឹមសារនៃ MoU នេះ។
- ដោយមានការយល់ព្រមពីគូភាគី ILO អាចមានវិធានការដើម្បីធានាថា ក្រសួងការងារ និងបណ្តុះបណ្តាលវិជ្ជាជីវៈនិងភ្នាក់ងារនានារបស់រដ្ឋាភិបាល បានយល់ជ្រាបអំពី MoU នេះ។

៤) ផ្តល់ព័ត៌មានជូនក្រុមប្រឹក្សាអាជ្ញាកណ្តាល

- ធ្វើច្បាប់ថតចម្លងនៃ MoU ដែលបានចុះហត្ថលេខាហើយទៅឱ្យក្រុមប្រឹក្សាអាជ្ញាកណ្តាល ហើយស្នើទៅលេខាធិការដ្ឋានក្រុមប្រឹក្សាអាជ្ញាកណ្តាលនេះ ធ្វើការធានាថា ភាគីនានាដែលគ្របដណ្តប់ដោយ MoU នេះ បានជ្រាបអំពីខ្លឹមសាររបស់វា។

ការរៀបរាប់ខាងលើ អនុវត្តទៅលើចំណុចទី ១ ដល់ចំណុចទី ៦ នៃកិច្ចព្រមព្រៀងនេះ។

៧) គូភាគីធ្វើកំណត់សម្គាល់លើសេចក្តីសម្រេចរបស់គណៈកម្មការប្រឹក្សាការងារ ដែលបង្កើតក្រុមការងារមួយ ពិនិត្យលើបញ្ហាភិក្ខុសន្យាការងារដែលមានកំណត់ថិរវេលា និងភិក្ខុសន្យាការងារដែលមានថិរវេលាមិនកំណត់។ គូភាគីយល់ព្រមធ្វើការងារដោយភាពស្មោះត្រង់ ដើម្បីដោះស្រាយបញ្ហានេះនៅក្នុងក្រុមការងារនេះ។

៨) គូភាគីយល់ព្រមចាប់ផ្តើមធ្វើកិច្ចសន្ទនាអំពីគោលនយោបាយជាតិស្តីពីផលិតភាព។

ចំណាត់ការនៃការអនុវត្ត៖ និយោជក និងសហជីពដែលបានចុះហត្ថលេខាខាងក្រោម ដោយមានកិច្ចសហការជាមួយភ្នាក់ងារពាក់ព័ន្ធរបស់រដ្ឋាភិបាលនានា ស្ថាប័នបណ្តុះបណ្តាល និងអង្គការជាតិ និងអន្តរជាតិ ប្តេជ្ញាចិត្តថា នឹងស្វែងរកឱកាស និងធ្វើការចូលរួមដោយភាពស្មោះត្រង់ នៅក្នុងកិច្ចសន្ទនាថ្នាក់ជាតិដើម្បីបង្កើនផលិតភាព។

៩) គូភាគីយល់ព្រមពិភាក្សាអំពីដំណើរការជ្រើសរើសអាជ្ញាកណ្តាល ក្នុងគោលបំណងដើម្បីធានាឱ្យមានទំនុកចិត្តនៅក្នុងក្រុមប្រឹក្សាអាជ្ញាកណ្តាលដោយភាគីទាំងអស់។


ចំណាត់ការនៃការអនុវត្ត: ស្ថិតនៅក្រោមក្របខ័ណ្ឌនៃគម្រោងអភិបាលកិច្ចល្អប្រសើររបស់ធនាគារពិភពលោក ដែលផ្តល់មូលនិធិដល់ក្រុមប្រឹក្សាអាជ្ញាកណ្តាល គណៈកម្មការប្រឹក្សាយោបល់ត្រីភាគីមួយត្រូវបានបង្កើតឡើង ។ គណៈកម្មការនេះអាចពិភាក្សាអំពីដំណើរការនៃការជ្រើសរើសអាជ្ញាកណ្តាល ។

ចំណាត់ការនៃការអនុវត្តទាំងមូល: គួរកត់យល់ព្រមជួបគ្នារៀងរាល់ ៣ខែម្តង ដើម្បីពិនិត្យឡើងវិញ និងពង្រឹង ការអនុវត្ត MoU នេះ ។ មូលនិធិក្រុមប្រឹក្សាអាជ្ញាកណ្តាលនឹងត្រូវបានអញ្ជើញឱ្យផ្តល់ព័ត៌មានស្តីពីការអនុវត្ត MoU នេះ ។ គួរកត់ត្រូវៗយោងដោយភាពស្មោះត្រង់ ដើម្បីដោះស្រាយនូវភាពខ្វែងគំនិតគ្នាដែលអាចកើតមានឡើង នៅក្នុងអាណត្តិរបស់ MoU នេះ ។


ពេលវេលានៃការអនុវត្ត: កិច្ចព្រមព្រៀងនេះត្រូវចូលជាធរមានចាប់ពីថ្ងៃចុះហត្ថលេខា រហូតដល់ថ្ងៃទី២ ខែតុលា ឆ្នាំ២០១៤ ។

ចុះហត្ថលេខាក្នុងនាម GMAC


កាលបរិច្ឆេទ: ថ្ងៃទី៣ ខែតុលា ឆ្នាំ២០១២



លោក វ៉ាន់ ស៊ីអៀង

ចុះហត្ថលេខាក្នុងនាមសហភាពសហជីព សហព័ន្ធសហជីព និងសហជីពជាសមាជិកនៅថ្នាក់សហគ្រាស


ឈ្មោះសហភាព ឬសហព័ន្ធ


ឈ្មោះសហភាព ឬសហព័ន្ធ


ឈ្មោះសហភាព ឬសហព័ន្ធ


ឈ្មោះសហភាព ឬសហព័ន្ធ

លោក សោម អ៊ុន

សភាសម្ព័ន្ធសហជីពជាតិកម្ពុជា (NACC)

លោក ជួន មុំផល

សហភាពសហព័ន្ធសហជីពជាតិកម្ពុជា (CCTU)


លោក អាត់ ធន់

សហភាពការងារកម្ពុជា (CLC)


លោក យ៉ឹង ឈុន

សហភាពជាតិនៃកម្ពុជា (CNC)

ឈ្មោះសហភាព ឬសហព័ន្ធ



ឈ្មោះសហភាព ឬសហព័ន្ធ



ឈ្មោះសហភាព ឬសហព័ន្ធ



ឈ្មោះសហភាព ឬសហព័ន្ធ

លោក អ៊ូ សុផាត

សហភាពពលកម្មជាតិកម្ពុជា (NLC)

លោកស្រី យ៉ាង សុភ័ណ្ឌ

សម្ព័ន្ធសហជីពកម្ពុជា (CATU)

លោក សាត់ ឈាងហ្សូ

សហភាពជាតិកម្ពុជាការពារកម្មករ (CNCLP) *in*

លោក ម៉ាន់ សេងហាក់

សហជីពសេរីកម្មករនៃព្រះរាជាណាចក្រកម្ពុជា
(FTUWKC)



ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ
និងយុវនីតិសម្បទា

លេខ : ៣១៧ សកបយ.

រាជធានីភ្នំពេញ, ថ្ងៃទី ២៩ ខែ វិច្ឆិកា ឆ្នាំ២០០១

ប្រកាស

ស្តីពី

នីតិវិធីនៃការដោះស្រាយវិវាទការងាររួម

រដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ០២ / នស/៩៤ ចុះថ្ងៃទី ២០ ខែកក្កដា ឆ្នាំ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ ជស/រកម/០៣៩៧/០១ ចុះថ្ងៃទី ១៣ ខែ មិថុនា ឆ្នាំ១៩៩៧ ដែលប្រកាសអោយប្រើច្បាប់ស្តីពីការងារ
- បានឃើញព្រះរាជក្រមលេខ នស/រកម/០៦៩៩/០៦ ចុះថ្ងៃទី ១៧ ខែ មិថុនា ឆ្នាំ១៩៩៩ ដែលប្រកាសអោយប្រើច្បាប់ស្តីពីការបង្កើតក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា
- បានឃើញអនុក្រឹត្យលេខ ៨៧ អនក្រ/បក ចុះថ្ងៃទី០៤ ខែ តុលា ឆ្នាំ១៩៩៩ ស្តីពីការរៀបចំ និងការប្រព្រឹត្តិទៅរបស់ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ។

សម្រេច

ប្រការ១.- ចំពោះការដោះស្រាយវិវាទការងាររួម បើក្នុងអនុសញ្ញារួមមិនបានគ្រោងនីតិវិធីសំរាប់ការដោះស្រាយទេ គ្រប់រឿងវិវាទត្រូវតែភាគីណាមួយប្តឹងទៅអធិការកិច្ចការងារ ។

នាយកដ្ឋានអធិការកិច្ចការងារ នៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ស្ថិតនៅអាគារលេខ ២៨ វិថីសម្តេចព្រះធម្មសិខិតអ៊ុក " ផ្លូវលេខ ១៨៤ " សង្កាត់ជ័យជំនះ ខណ្ឌ

ជូនពេញ មានសមត្ថកិច្ចទទួលខុសត្រូវដោះស្រាយវិវាទការងាររួម ដែលកើតមាននៅរាជធានីភ្នំពេញ ។

មន្ទីរសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ខេត្ត-ក្រុងដទៃទៀត មានសមត្ថកិច្ចទទួលខុសត្រូវដោះស្រាយវិវាទការងាររួម ដែលកើតមាននៅខេត្ត-ក្រុងរៀងៗខ្លួន ។

ប្រការ២. ក្រោយពីបានទទួលបណ្តឹងរបស់ភាគីណាមួយ អធិការការងារត្រូវរាយការណ៍ជូនរដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ដើម្បីចាត់តាំងអ្នកផ្សះផ្សាម្នាក់ក្នុងរយៈពេល៤៨ ម៉ោង ។ បន្ទាប់មកអ្នកផ្សះផ្សាត្រូវធ្វើលិខិតអញ្ជើញទៅភាគីទាំងអស់មកជួល់នូវព័ត៌មាន និងឯកសារជាភស្តុតាង នានា ដើម្បីផ្សះផ្សាវិវាទអោយបានសមស្រប ។

ការសាកសួរព័ត៌មានបន្ថែម ត្រូវធ្វើឡើងមួយភាគីម្តងៗ ដាច់ដោយឡែកពីគ្នា ។ គ្រប់ពេលសាកសួរ ព័ត៌មានបន្ថែមត្រូវធ្វើកំណត់ហេតុទុកជាឯកសារ ដោយមានចុះហត្ថលេខាអ្នកផ្សះផ្សា និងភាគីដែលផ្តល់ព័ត៌មាននោះផង ។

ភាគីទាំងពីរត្រូវតែចូលរួមប្រជុំតាមការអញ្ជើញរបស់អ្នកផ្សះផ្សា ។

បើភាគីណាមួយមិនចូលរួមប្រជុំទេនោះ អ្នកផ្សះផ្សាត្រូវរាយការណ៍ ជូនរដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ដើម្បីចាត់វិធានការទៅតាមច្បាប់ស្តីពីការងារ ។

ប្រការ៣. ក្នុងករណីដែលបានទទួលព័ត៌មានសព្វគ្រប់ពីភាគីទាំងអស់ហើយ អ្នកផ្សះផ្សាត្រូវធ្វើលិខិតអញ្ជើញម្តងទៀតអោយភាគីដែលពាក់ព័ន្ធទាំងអស់មកចូលរួមប្រជុំជាមួយគ្នា ដើម្បីធ្វើការផ្សះផ្សា ។

ការផ្សះផ្សាត្រូវធ្វើក្នុងរយៈពេល ១៥ ថ្ងៃ គិតចាប់ពីពេលបានទទួលសេចក្តីបង្គាប់ពីរដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ។ ការផ្សះផ្សានេះអាចធ្វើឡើងវិញបានតែតាមសំណូមពររួមនៃភាគីវិវាទ ។

ភាគីទាំងពីរត្រូវតែចូលរួមប្រជុំតាមការអញ្ជើញរបស់អ្នកផ្សះផ្សា ។ បើភាគីណាមួយមិនចូលរួមប្រជុំទេនោះ អ្នកផ្សះផ្សាត្រូវរាយការណ៍ជូនរដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ដើម្បីចាត់វិធានការទៅតាមច្បាប់ស្តីពីការងារ ។

ប្រការ៤. លិខិតអញ្ជើញដែលមានចែងក្នុងប្រការ២ និងប្រការ៣ ខាងលើ ត្រូវធ្វើជូនភាគីវិវាទតាមសំបុត្រអនុសិដ្ឋ ដែលមានហត្ថលេខាបញ្ជាក់ថាបានទទួលហើយ ឬលិខិតជូនផ្ទាល់ដៃដោយមានចុះហត្ថលេខាថាបានទទួល ។

ប្រការ៥. ភាគីវិវាទអាចអោយគេជួយអម ឬអោយគេតំណាងខ្លួនបាន ។ ជនទាំងឡាយដែលអាចជួយអម ឬធ្វើជាតំណាងរបស់ភាគីវិវាទបាន នេះត្រូវតែជនទាំងនោះជាមនុស្សពេញវ័យដែលច្បាប់ទទួលស្គាល់ ហើយអាចសំរេចកិច្ចការបានផង ។

ប្រការ៦. ត្រូវធ្វើកំណត់ហេតុនៅរាល់ពេលប្រជុំផ្សះផ្សា ដោយមានបញ្ជាក់ច្បាស់លាស់ពីការយល់ព្រម ឬមិនយល់

ព្រមសះជាដើម។ កំណត់ហេតុនោះត្រូវចុះទិដ្ឋាការដោយអ្នកផ្សះផ្សាព្រមទាំងហត្ថលេខារបស់ភាគីដែល
ពាក់ព័ន្ធ និងត្រូវចម្លងចែកភាគីទាំងអស់។

ប្រការ៧.- ការព្រមព្រៀងសះជាដែលបានចុះហត្ថលេខាដោយភាគី និងបានចុះទិដ្ឋាការដោយអ្នកផ្សះផ្សា មានតម្លៃ
និងអនុភាពដូចគ្នា និងអនុសញ្ញារួមរវាងភាគី និងរវាងអ្នកដែលអោយគេតំណាងខ្លួន។ ប៉ុន្តែប្រសិនបើភាគី
តំណាងកម្មករនិយោជិតពុំមែនជាអង្គការសហជីពវិជ្ជាជីវៈណាមួយទេ ការព្រមព្រៀងនេះមិនជំទាស់ទាំងចំ-
ពោះអង្គការសហជីពនោះ ទាំងចំពោះកម្មករនិយោជិតដែលអោយគេតំណាងខ្លួន។

ប្រការ៨.- ចំពោះវិវាទការងាររួមដែលភាគីពុំបានប្តឹង ឬអោយដំណឹងមកអធិការកិច្ចការងារទេនោះ រដ្ឋមន្ត្រីក្រសួង
សង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា អាចចាត់ការផ្សះផ្សាតាមនីតិវិធីដែលកំណត់
ក្នុងប្រការ២ ប្រការ៣ ប្រការ៤ ប្រការ៥ និងប្រការ៦ ខាងលើ ក្រោយពីបានដំណឹងពីវិវាទនេះភ្លាម។

ប្រការ៩.- វិវាទការងាររួមណាដែលមានការប៉ះពាល់ ឬអាចបណ្តាលអោយប៉ះពាល់ដល់សន្តិសុខ និងសណ្តាប់ធ្នាប់
សាធារណៈអធិការកិច្ចការងារ ក្រោយពីបានទទួលដំណឹងស្តីពីវិវាទនេះ ត្រូវធ្វើរបាយការណ៍ជាបន្ទាន់ជូនរដ្ឋ-
មន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ដើម្បីចាត់តាំងអ្នកផ្សះផ្សា និង
ចាត់ការធ្វើការផ្សះផ្សាភ្លាមៗ ចុះសាកសួរព័ត៌មាន និងធ្វើការផ្សះផ្សាដល់ទីកន្លែងតែម្តង។

ប្រការ១០.- បើមានអនុសញ្ញាបានគ្រោងពីនីតិវិធីច្បាស់លាស់ សំរាប់ដោះស្រាយវិវាទការងាររួមហើយនោះ វិវាទ
ការងាររួមត្រូវតែដោះស្រាយតាមនីតិវិធីនៃអនុសញ្ញានេះ។

ប្រការ១១.- ចំពោះវិវាទការងាររួមដែលផ្សះផ្សាមិនព្រមសះជា អ្នកផ្សះផ្សាត្រូវរាយការណ៍ជាបន្ទាន់ ជូនរដ្ឋមន្ត្រី
ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ដើម្បីមានវិធានការដោះស្រាយបន្ត។

ប្រការ១២.- ប្រកាសរបស់ក្រសួងសង្គមកិច្ច ការងារ និងអតីតយុទ្ធជន លេខ ៨៦២ សកអ ចុះថ្ងៃទី ១២ ខែ វិច្ឆិកា
ឆ្នាំ១៩៩៦ និង លេខ ១៤៤ សកអ. ចុះថ្ងៃទី ២១ ខែ មេសា ឆ្នាំ១៩៩៧ ត្រូវចាត់ទុកជានិរាករណ៍។

ប្រការ១៣.- ប្រកាសនេះមានប្រសិទ្ធភាពអនុវត្តចាប់ពីថ្ងៃចុះហត្ថលេខាតទៅ។

មធ្យោបាយ

- ក្រសួងព្រះបរមរាជវាំង
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចនាយករដ្ឋមន្ត្រី
 - មន្ទីរការគណៈរដ្ឋមន្ត្រី
 - គ្រប់ក្រសួងពាក់ព័ន្ធ
- “ ដើម្បីជូនជ្រាប ”

- អគ្គនាយកដ្ឋាន ការងារ និងបណ្តុះបណ្តាលវិជ្ជាជីវៈ
 - អគ្គនាយកដ្ឋានកិច្ចការរដ្ឋបាល និងហិរញ្ញវត្ថុ
 - គ្រប់មន្ទីរសង្គមកិច្ច ការងារ បណ្តុះបណ្តាលវិជ្ជាជីវៈ
និងយុវនីតិសម្បទា ខេត្ត-ក្រុង
- “ ដើម្បីផ្សព្វផ្សាយ និងអនុវត្ត ”

- សមាគមនិយោជក
 - សហព័ន្ធសហជីព
- “ ដើម្បីជ្រាប ”

- គ្រប់បណ្តាញវិទ្យុ និងទូរទស្សន៍ “ ដើម្បីផ្សព្វផ្សាយ ”
- រាជកិច្ច
- កាលប្បវត្តិ និងឯកសារ



អ៊ិត សំហេង



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

លេខ ៣១៧ គ.ប/ប.ក

ប្រកាស

ស្តីពី

ការតែងតាំងក្រុមប្រឹក្សាអាជ្ញាកណ្តាល អាណត្តិទី១៣

រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ ជស/រកម/០៣៩៧/០១ ចុះថ្ងៃទី១៣ ខែមីនា ឆ្នាំ១៩៩៧ ដែលប្រកាសឱ្យប្រើច្បាប់ស្តីពីការងារ
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ២៨៣អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីការរៀបចំ និងការប្រព្រឹត្តទៅរបស់ក្រសួងការងារ និងបណ្តុះបណ្តាលវិជ្ជាជីវៈ
- បានឃើញប្រកាសលេខ១៤១សកបយ ចុះថ្ងៃទី០៧ ខែមិថុនា ឆ្នាំ២០០២ ស្តីពីការបង្កើតគណៈកម្មការប្រឹក្សាគម្រោងដោះស្រាយវិវាទការងារនៅកម្ពុជា
- បានឃើញប្រកាសលេខ០៩៩សកបយ ចុះថ្ងៃទី២១ ខែមេសា ឆ្នាំ២០០៤ ស្តីពីក្រុមប្រឹក្សាអាជ្ញាកណ្តាល
- បានឃើញប្រកាសលេខ១៣០កប/ប្រក ចុះថ្ងៃទី១៦ ខែមិថុនា ឆ្នាំ២០១៤ ស្តីពីការតែងតាំងក្រុមប្រឹក្សាអាជ្ញាកណ្តាល
- បានឃើញលិខិតលេខ ACFOM/២/១៥ ចុះថ្ងៃទី១៨ ខែឧសភា ឆ្នាំ២០១៥ របស់នាយកប្រតិបត្តិស្តីទីមូលនិធិក្រុមប្រឹក្សាអាជ្ញាកណ្តាល ស្តីពីសំណើសុំតែងតាំងអាជ្ញាកណ្តាលសម្រាប់ក្រុមប្រឹក្សាអាជ្ញាកណ្តាល អាណត្តិទី១៣

សម្រេច

ប្រការ១.-

ត្រូវបានតែងតាំងសមាសភាពក្រុមប្រឹក្សាអាជ្ញាកណ្តាល អាណត្តិទី១៣ ដែលមានសមាសភាពដូចខាងក្រោម៖

I-សមាជិកដែលស្នើឡើងដោយក្រសួងការងារ និងបណ្តុះបណ្តាលវិជ្ជាជីវៈ ៖

- | | | |
|------------|--------------------|--|
| ១- លោក | អាំង អេងថុន | សមាជិកគណៈមេធាវីនៃព្រះរាជាណាចក្រកម្ពុជា |
| ២- ឯកឧត្តម | សុខ ម៉ាឃើង | ទីប្រឹក្សាក្រសួងសាធារណការ និងដឹកជញ្ជូន |
| ៣- លោក | គង់ ដង្ហូរ | សមាជិកគណៈមេធាវីនៃព្រះរាជាណាចក្រកម្ពុជា |

- ៤- លោក គឹម យ៉ាតដារីន្ទ សមាជិកគណៈមេធាវីនៃព្រះរាជាណាចក្រកម្ពុជា
- ៥- លោក ម៉ែន ម៉ុនឈា សមាជិកគណៈមេធាវីនៃព្រះរាជាណាចក្រកម្ពុជា
- ៦- លោក ម៉ែន និម្មិត នាយកប្រតិបត្តិស្តីទីនៃមូលនិធិក្រុមប្រឹក្សាអាជ្ញាកណ្តាល
- ៧- លោក ព្យាន សុមុនិន្ទ ទីប្រឹក្សាច្បាប់ជាន់ខ្ពស់ នៅ HBS Law Firm
- ៨- លោក តាំង ទ្រី សមាជិកគណៈមេធាវីនៃព្រះរាជាណាចក្រកម្ពុជា
- ៩- លោក រុន សារ៉ាម នាយកប្រតិបត្តិនៃអង្គការជំនួយផ្នែកច្បាប់នៃកម្ពុជា
- ១០- លោក កុយ នាម សមាជិកគណៈមេធាវីនៃព្រះរាជាណាចក្រកម្ពុជា

II-សមាជិកដែលស្នើឡើងដោយសហគមន៍យោធិក ÷

- ១- លោកស្រី ឈឹម គីម្ស សមាជិកគណៈមេធាវីនៃព្រះរាជាណាចក្រកម្ពុជា
- ២- លោក ម៉ោម ហ្វូណារិន្ទ ប្រធានការិយាល័យមេធាវី ប៊ីអេនជី (BNG Legal)
- ៣- លោក អ៊ុន សុទ្ធី សមាជិកគណៈមេធាវីនៃព្រះរាជាណាចក្រកម្ពុជា
- ៤- លោកស្រី សេង ចួចហ៊ុន ប្រធានការិយាល័យមេធាវីនៃក្រុមមេធាវីអាស៊ីកម្ពុជា
- ៥- ឯកឧត្តម គង់ វណ្ណនា អគ្គលេខាធិការរងនៃគណៈកម្មាធិការជាតិទន្លេមេគង្គកម្ពុជា
- ៦- លោក លី តែសេង សមាជិកគណៈមេធាវីនៃព្រះរាជាណាចក្រកម្ពុជា
- ៧- លោក ម៉ារ សំបូរណា សមាជិកគណៈមេធាវីនៃព្រះរាជាណាចក្រកម្ពុជា
- ៨- លោក អ៊ុក រី សមាជិកគណៈមេធាវីនៃព្រះរាជាណាចក្រកម្ពុជា
- ៩- ឯកឧត្តម កៅ ថាច អគ្គនាយកនៃធនាគារអភិវឌ្ឍន៍ជនបទ
- ១០- លោកស្រី យូ ស្នួនធី សមាជិកគណៈមេធាវីនៃព្រះរាជាណាចក្រកម្ពុជា

III-សមាជិកដែលស្នើឡើងដោយសហជីព កម្មករនិយោជិត (សហព័ន្ធសហជីព) ÷

- ១- លោកស្រី អាន វិរៈ សមាជិកគណៈមេធាវីនៃព្រះរាជាណាចក្រកម្ពុជា
 - ២- លោក លីម សុវណ្ណា សមាជិកគណៈមេធាវីនៃព្រះរាជាណាចក្រកម្ពុជា
 - ៣- លោក អន ណន ទីប្រឹក្សារបស់សហគមន៍សិទ្ធិកម្មករ
 - ៤- លោក រ៉ែន កៅ ដែលមានទីតាំងនៅទីក្រុង វ៉ាស៊ីនតោនឌីស៊ី (សហរដ្ឋអាមេរិក)
 - ៥- លោក ហួន ជុនឌី សមាជិកគណៈមេធាវីនៃព្រះរាជាណាចក្រកម្ពុជា
 - ៦- លោក សុខ វណ្ណស៊ុន ប្រធានកម្មវិធីនៃមជ្ឈមណ្ឌលអប់រំច្បាប់សម្រាប់សហគមន៍
 - ៧- លោក សុខ សុផល មន្ត្រីកម្មវិធីច្បាប់នៃសហគមន៍អឺរ៉ុប (ផ្នែកអភិបាលកិច្ច)
 - ៨- លោកស្រី ស៊ុន គឹមសាន សមាជិកគណៈមេធាវីនៃព្រះរាជាណាចក្រកម្ពុជា
 - ៩- ឯកឧត្តម ទួន ស៊ុផាន សមាជិកគណៈមេធាវីនៃព្រះរាជាណាចក្រកម្ពុជា និងជាអនុប្រធាន
 - ១០- លោក វង្ស វណ្ណា ក្រុមប្រឹក្សាអ្នកច្បាប់ នៃទីស្តីការគណៈរដ្ឋមន្ត្រី
- សាស្ត្រាចារ្យផ្នែកច្បាប់

ប្រការ២-

យោងតាមមាត្រា៣១២ នៃច្បាប់ស្តីពីការងារ ក្រុមប្រឹក្សាអាជ្ញាកណ្តាល មានភារកិច្ចដូចតទៅ ៖

- ១- ក្រុមប្រឹក្សាអាជ្ញាកណ្តាលគ្មានភារកិច្ចពិនិត្យបញ្ជាក់ទេ ក្រៅពីបញ្ហាដែលមានបញ្ជាក់ក្នុង កំណត់ហេតុមិនព្រមសះជា ឬបញ្ហាដែលកើតក្រោយការធ្វើកំណត់ហេតុ ជាផលវិបាកផ្ទាល់នៃការវិវាទនោះតែប៉ុណ្ណោះ។
- ២- ក្រុមប្រឹក្សានេះ ដោះស្រាយជាផ្លូវច្បាប់ចំពោះការវិវាទដែលទាក់ទងនឹងការបកស្រាយ និងការអនុវត្តបញ្ញត្តិច្បាប់ ឬអនុសញ្ញារួមណាមួយ។ ក្រុមប្រឹក្សានេះដោះស្រាយដោយសមធម៌ ចំពោះការវិវាទឡើងទាំងអស់។
- ៣- ក្រុមប្រឹក្សាអាជ្ញាកណ្តាលមានអំណាចធំទូលាយ ដើម្បីស៊ើបអង្កេតស្ថានភាពសេដ្ឋកិច្ច នៃសហគ្រាស និងស្ថានភាពខាងសង្គមកិច្ចនៃកម្មករនិយោជិត ដែលជាសាមីខ្លួនក្នុងការវិវាទ។
- ៤- ក្រុមប្រឹក្សានេះមានអំណាចអង្កេតគ្រប់យ៉ាងនៅទីកន្លែងសហគ្រាស ឬអង្គការវិជ្ជាជីវៈផ្សេងៗ ព្រមទាំងអាចមានអំណាចចាត់ឱ្យភាគីជូនឯកសារ ឬព័ត៌មានខាងសេដ្ឋកិច្ច គណនេយ្យ ស្ថិតិ ហិរញ្ញវត្ថុ ឬរដ្ឋបាល ដែលមានប្រយោជន៍ក្នុងការបំពេញបេសកកម្មខ្លួន។ ក្រុមប្រឹក្សានេះ អាចសុំឱ្យអ្នកជំនាញការជួយបានទៀតផង។
- ៥- សមាជិកនៃក្រុមប្រឹក្សាអាជ្ញាកណ្តាលត្រូវលាក់អាចកំបាំងវិជ្ជាជីវៈចំពោះព័ត៌មាន និងឯកសារទាំងឡាយ ដែលគេបានជូនមកឱ្យខ្លួនពិនិត្យ និងចំពោះហេតុការណ៍ទាំងអស់ ដែលខ្លួនបានដឹងក្នុងការបំពេញបេសកកម្មខ្លួន។
- ៦- ការប្រជុំនៃក្រុមប្រឹក្សាអាជ្ញាកណ្តាលត្រូវប្រព្រឹត្តទៅដោយបិទទ្វារ។

ប្រការ៣-

កិច្ចដំណើរការ អំណាចយុត្តាធិការ ការចេញសេចក្តីបង្គាប់របស់ក្រុមប្រឹក្សាអាជ្ញាកណ្តាល ត្រូវអនុវត្តតាមបទប្បញ្ញត្តិនៃប្រកាសលេខ០៩៩សកបយ. ចុះថ្ងៃទី២១ ខែមេសា ឆ្នាំ២០០៤ ព្រមទាំងវិធាននៃនីតិវិធីដែលជាឧបសម្ព័ន្ធនៃប្រកាសលេខ០៩៩ នេះផង។

ប្រការ៤-

សមាជិកនៃក្រុមប្រឹក្សាអាជ្ញាកណ្តាលមានអាណត្តិមួយឆ្នាំដោយគិតចាប់ពីថ្ងៃទី០១ ខែឧសភា ឆ្នាំ ២០១៥។

ប្រការ៥-

នាយកខុទ្ទកាល័យ អគ្គនាយកនៃអគ្គនាយកដ្ឋានរដ្ឋបាល និងហិរញ្ញវត្ថុ អគ្គនាយកនៃអគ្គនាយកដ្ឋានការងារ និងសាមីខ្លួនដូចមានចែងក្នុងប្រការ១ ត្រូវទទួលបន្ទុកអនុវត្តប្រកាសនេះឱ្យមានប្រសិទ្ធភាពចាប់ពីថ្ងៃចុះហត្ថលេខាតទៅ។



រាជធានីភ្នំពេញ ថ្ងៃទី ២៧ ខែ កក្កដា ឆ្នាំ ២០១៥

អ៊ិត សំហេង

កន្លែងទទួល ៖

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រីប្រចាំការ
- គ្រប់ក្រសួង-ស្ថាប័នពាក់ព័ន្ធ
- “ដើម្បីជូនជ្រាប”
- គ្រប់មន្ទីរការងារ និងបណ្តុះបណ្តាលវិជ្ជាជីវៈ រាជធានី-ខេត្ត
- “ដើម្បីផ្សព្វផ្សាយ និងអនុវត្ត”
- គ្រប់សមាគមនិយោជក
- គ្រប់សហព័ន្ធសហជីព
- “ដើម្បីជូនជ្រាប”
- រាជកិច្ច
- ឯកសារ-កាលប្បវត្តិ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច ការងារ បណ្តុះបណ្តាលវិជ្ជាជីវៈ
និងយុវនីតិសម្បទា

លេខ : ០៩៩ សគបយ.

រាជធានីភ្នំពេញ, ថ្ងៃទី ២១ ខែ មេសា ឆ្នាំ ២០០៤

ប្រកាស

ស្តីពី

ក្រុមប្រឹក្សារាជ្យាគណៈ

ដើម្បីក្រសួងសេដ្ឋកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា

- បានឃើញព្រះរាជក្រឹត្យនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ ជស/រកម/០៣៩៧/០១ ចុះថ្ងៃទី ១៣ ខែ មីនា ឆ្នាំ ១៩៩៧ ដែលប្រកាសអោយប្រើច្បាប់ស្តីពីការងារ
- បានឃើញព្រះរាជក្រមលេខ នស/រកម/០៦៩៩/០៦ ចុះថ្ងៃទី ១៧ ខែ មិថុនា ឆ្នាំ ១៩៩៩ ដែលប្រកាស អោយប្រើច្បាប់ស្តីពីការបង្កើតក្រសួងសេដ្ឋកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា
- បានឃើញអនុក្រឹត្យលេខ ៨៧ អនក្រ/បក ចុះថ្ងៃទី ០៤ ខែ តុលា ឆ្នាំ ១៩៩៩ ស្តីពីការរៀបចំ និងការប្រព្រឹត្តទៅរបស់ក្រសួងសេដ្ឋកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ។

ជំពូក ១

សមាសភាពក្រុមប្រឹក្សាអាជ្ញាកណ្តាល

ប្រការ១:- ប្រកាសនេះកំណត់ការបង្កើតក្រុមប្រឹក្សាអាជ្ញាកណ្តាលមួយដែលមានសមាជិកយ៉ាងតិច ១៥ រូប ដោយអនុលោមតាមមាត្រា ៣១៧ នៃច្បាប់ស្តីពីការងារ ។

ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ត្រូវចេញប្រកាសតែងតាំងសមាជិកក្រុមប្រឹក្សាអាជ្ញាកណ្តាលជារៀងរាល់ឆ្នាំ ។ ប្រកាសតែងតាំងសមាជិកក្រុមប្រឹក្សាអាជ្ញាកណ្តាលរៀងរាល់ឆ្នាំ ត្រូវចេញយ៉ាងតិច១៤ថ្ងៃមុនពេលបញ្ចប់អាណត្តិ ។

ប្រការ២:- អាណត្តិនៃសមាជិកក្រុមប្រឹក្សាអាជ្ញាកណ្តាលមានរយៈពេលមួយឆ្នាំ ។ សមាជិកក្រុមប្រឹក្សាអាជ្ញាកណ្តាលម្នាក់ៗ ត្រូវបានតែងតាំងដោយប្រកាសរៀងរាល់ឆ្នាំ លើកលែងតែ៖


- ក. សមាជិកនោះស្លាប់ លាលែងពីតំណែង ឬ ក្លាយជាជនអសមត្ថភាពមិនអាចបំពេញភារកិច្ចរបស់ខ្លួនជាអាជ្ញាកណ្តាល ឬ
- ខ. សមាជិកនោះត្រូវបានជាប់ពន្ធពិបទព្រហ្មទណ្ឌ ឬ បានប្រព្រឹត្តិកំហុសដែលបណ្តាលឱ្យសមាជិករូបនោះលែងមានសិទ្ធិជាសមាជិកក្រុមប្រឹក្សាអាជ្ញាកណ្តាល ស្របតាមប្រការ៦ នៃប្រកាសនេះ ឬ
- គ. សមាជិកនោះកាន់កាប់មុខងារដែលមានចែងក្នុងប្រការ ៧ នៃប្រកាសនេះ ។

ក្នុងករណីដែលសមាជិកក្រុមប្រឹក្សាអាជ្ញាកណ្តាលណាម្នាក់មិនត្រូវបានតែងតាំងសារជាថ្មីឡើងវិញ ដូចមានចែងក្នុងកថាខណ្ឌ ក ខ និង គ ខាងលើ នោះសមាជិកថ្មីត្រូវស្នើឡើងដោយស្ថាប័នដែលបានស្នើសមាជិកដែលចេញនោះនឹងត្រូវបានតែងតាំងស្របតាមនីតិវិធីដែលមានចែងក្នុងប្រកាសនេះ ។

ប្រសិនបើនៅចុងបញ្ចប់អាណត្តិ ប្រកាសមិនបានចេញស្របតាមប្រការ ១ ខាងលើទេ សមាជិកក្រុមប្រឹក្សាអាជ្ញាកណ្តាលមួយរូបៗត្រូវបានចាត់ទុកថាត្រូវបានតែងតាំងសារជាថ្មីឡើងវិញសំរាប់អាណត្តិមួយឆ្នាំបន្តទៀត ។

ប្រការ៣:- សមាជិកក្រុមប្រឹក្សាអាជ្ញាកណ្តាលមានសមាសភាពដូចតទៅ ៖

- ក- មួយភាគបីស្នើឡើងដោយក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ។
- ខ- មួយភាគបីស្នើឡើងដោយសមាគមនិយោជក ដែលជាសមាជិកពេញសិទ្ធិនៃគណៈកម្មការប្រឹក្សាការងារ ។



គ- មួយភាគបីស្ទើរឡើងដោយសហជីពកម្មករនិយោជិត (សហព័ន្ធសហជីព) ដែលជាសមាជិក
ពេញសិទ្ធិនៃគណៈកម្មការប្រឹក្សាការងារ ។

សមាជិកក្រុមប្រឹក្សាអាជ្ញាកណ្តាលត្រូវបានតែងតាំងឡើងដោយផ្អែកតាមសំណើឈ្មោះខាងលើ ។

ប្រការ៤៖ ករណីដែលតំណាងសមាគមនិយោជកនៅក្នុងគណៈកម្មការប្រឹក្សាការងារមិនអាចឯកភាពគ្នាលើសំណើ
ឈ្មោះសំរាប់សមាជិកភាពក្រុមប្រឹក្សាអាជ្ញាកណ្តាលទេ សមាគមនិយោជកនីមួយៗដែលមានតំណាង
ពេញសិទ្ធិនៅក្នុងគណៈកម្មការប្រឹក្សាការងារមានសិទ្ធិដាក់សំណើឈ្មោះក្នុងចំនួនស្មើគ្នា ។

ប្រការ៥៖ ករណីដែលតំណាងសហជីពកម្មករនិយោជិត (សហព័ន្ធ) នៅក្នុងគណៈកម្មការប្រឹក្សាការងារមិនអាច
ឯកភាពគ្នាលើសំណើឈ្មោះសំរាប់សមាជិកភាពក្រុមប្រឹក្សាអាជ្ញាកណ្តាលទេ សហជីពកម្មករនិយោជិត
នីមួយៗ (សហព័ន្ធ) ដែលមានតំណាងពេញសិទ្ធិនៅក្នុងគណៈកម្មការប្រឹក្សាការងារមានសិទ្ធិដាក់សំណើ
ឈ្មោះក្នុងចំនួនស្មើគ្នា ។

ប្រការ៦៖ សមាជិករបស់ក្រុមប្រឹក្សាអាជ្ញាកណ្តាលត្រូវមានលក្ខណៈសម្បត្តិដូចតទៅ៖

ក- គ្រប់សមាជិកទាំងអស់ត្រូវមាន៖-

- អាយុយ៉ាងតិច២៥ឆ្នាំ
- ការទទួលស្គាល់អំពីលក្ខណៈសម្បត្តិផ្នែកសីលធម៌
- បទពិសោធន៍ពាក់ព័ន្ធនឹងការងារយ៉ាងតិចបីឆ្នាំ ។

ខ- សមាជិកដែលត្រូវបានតែងតាំងតាមប្រការ៣ ចំណុច ក ខាងលើត្រូវមាន៖

- បរិញ្ញាបត្រផ្នែកច្បាប់ ឬ មានគុណសម្បត្តិផ្នែកច្បាប់ដែលប្រហាក់ប្រហែលដទៃទៀត
- ចំណេះដឹងសមរម្យអំពីច្បាប់ស្តីពីការងារ និងបទបញ្ជាផ្សេងៗទៀតសំរាប់ប្រតិបត្តិ
ច្បាប់នេះ ។

គ- សមាជិកដែលត្រូវបានតែងតាំងតាមប្រការ៣ ចំណុច ខ និងចំណុច គ ខាងលើត្រូវមាន៖

- ចំណេះដឹងសមរម្យអំពីច្បាប់ស្តីពីការងារ និងបទបញ្ជាផ្សេងៗទៀតសំរាប់ប្រតិបត្តិ
ច្បាប់នេះ
- បទពិសោធន៍យ៉ាងតិចមួយឆ្នាំក្នុងវិស័យការងារ ឬការដោះស្រាយវិវាទការងារ ។

ប្រការ៧៖ បុគ្គលដែលមិនអាចត្រូវបានតែងតាំងជាសមាជិកក្រុមប្រឹក្សាអាជ្ញាកណ្តាលមានដូចតទៅ៖

- ក- បុគ្គលិកមន្ត្រីរាជការនៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ។
- ខ- ម្ចាស់ ឬ អ្នកគ្រប់គ្រងនៃសហគ្រាសណាមួយដែលជាសមាជិកនៃអង្គការនិយោជក ឬ អ្នក
ដែលកាន់តំណែងផ្លូវការរបស់អង្គការនិយោជកណាមួយ ឬ អ្នកដែលធ្លាប់កាន់កាប់តំណែងទាំង

នេះក្នុងរយៈពេល ១២ខែមុន ។

គ- សមាជិកសហជីព ឬ អ្នកដែលកាន់តំណែងផ្លូវការរបស់សហជីពណាមួយ ឬ អ្នកដែលធ្លាប់កាន់
កាប់តំណែងទាំងនេះក្នុងរយៈពេល ១២ខែមុន ។

ប្រការ៨:- សមាជិកក្រុមប្រឹក្សាអាជ្ញាកណ្តាលត្រូវបានទទួលការតែងតាំង ដោយមិនប្រកាន់រើសអើងដោយមូល
ហេតុ សញ្ជាតិ ឬ ដោយមូលហេតុផ្សេងៗ ដូចមានចែងក្នុងមាត្រា ៣១ កថាខណ្ឌ ២ នៃរដ្ឋធម្មនុញ្ញនៃ
ព្រះរាជាណាចក្រកម្ពុជា ។

ប្រការ៩:- ទោះបីអាណត្តិរបស់សមាជិកណាម្នាក់បានចប់ហើយក៏ដោយ ក៏សមាជិករូបនោះត្រូវបន្តការងាររបស់ខ្លួន
នៅក្នុងក្រុមអាជ្ញាកណ្តាល ដែលខ្លួនត្រូវបានជ្រើសរើសអោយចូលកាលពីមុនពេលផុតអាណត្តិរបស់ខ្លួន
រហូតដល់សេចក្តីបង្គាប់អាជ្ញាកណ្តាលត្រូវបានធ្វើឡើង ឬ ដំណើរការសំរេចសេចក្តីនៃអាជ្ញាកណ្តាលត្រូវ
បានបញ្ចប់ ។

ប្រការ១០:- សមាជិកណាម្នាក់នៃក្រុមប្រឹក្សាអាជ្ញាកណ្តាលដែលទទួលមរណភាព ឬ ក្លាយជាជនអសមត្ថភាព ឬ
លាលែងពីតំណែងជាសមាជិកក្រុមប្រឹក្សាអាជ្ញាកណ្តាលក្នុងអំឡុងពេលនៃអាណត្តិរបស់ខ្លួន ឬ សមាជិក
នោះត្រូវជាប់ពិន្ទុពិន័យព្រហ្មទណ្ឌ ឬ បានប្រព្រឹត្តកំហុសដែលបណ្តាលអោយសមាជិករូបនោះលែងមាន
សិទ្ធិជាសមាជិកក្រុមប្រឹក្សាអាជ្ញាកណ្តាល ស្របតាមប្រការ ៦ នៃប្រកាសនេះ ឬ សមាជិកនោះកាន់
កាប់មុខងារណាមួយដែលមានចែងក្នុងប្រការ ៧ នៃប្រកាសនេះ នឹងត្រូវជំនួសដោយសមាជិកថ្មីសំរាប់
រយៈពេលដែលនៅសល់ក្នុងអាណត្តិនោះ។ សមាជិកថ្មីនោះត្រូវបានស្នើឈ្មោះដោយស្ថាប័ន ឬ អង្គការ
វិជ្ជាជីវៈដែលបានបញ្ជូនឈ្មោះសមាជិកដែលចាកចេញនោះ ហើយត្រូវបានតែងតាំងស្របតាមនីតិវិធី
ដែលមានចែងក្នុងប្រកាសនេះ។

ប្រការ១១:- សមាជិកក្រុមប្រឹក្សាអាជ្ញាកណ្តាលត្រូវបំពេញមុខងារដោយឯករាជ្យទាំងស្រុង និងនៅក្នុងរង្វង់នៃ
អំណាចរបស់ខ្លួន ដូចដែលមានចែងក្នុងមាត្រា៣១២ នៃច្បាប់ស្តីពីការងារ ។ គ្មានបុគ្គលណាម្នាក់ត្រូវ
ផ្តល់ការណែនាំដល់ក្រុមប្រឹក្សាអាជ្ញាកណ្តាល ឬ ដល់សមាជិកក្រុមប្រឹក្សាអាជ្ញាកណ្តាលទាក់ទងនឹងការ
ដោះស្រាយវិវាទឡើយ។ សមាជិកក្រុមប្រឹក្សាអាជ្ញាកណ្តាលត្រូវតែមានភាពមិនលំអៀង ។

ជំពូក ២

សមាសភាពក្រុមអាជ្ញាកណ្តាល

ប្រការ១២:- វិវាទការងាររួមទាំងឡាយដែលដាក់ជូនក្រុមប្រឹក្សាអាជ្ញាកណ្តាលស្របតាមមាត្រា ៣០៩ នៃច្បាប់ស្តីពី
ការងារ ត្រូវដោះស្រាយដោយក្រុមអាជ្ញាកណ្តាលមួយ ដែលត្រូវបង្កើតឡើងសំរាប់តែការដោះស្រាយ

វិវាទនោះ ។ សេចក្តីបង្គាប់ដែលចេញដោយក្រុមអាជ្ញាកណ្តាលណាមួយត្រូវចាត់ទុកជាសេចក្តីបង្គាប់របស់ក្រុមប្រឹក្សាអាជ្ញាកណ្តាល ។ ក្រុមអាជ្ញាកណ្តាលនីមួយៗត្រូវមានសមាជិកបីរូបដែលជ្រើសចេញពីក្រុមប្រឹក្សាអាជ្ញាកណ្តាល ដូចខាងក្រោម៖-

- ក- សមាជិកមួយរូបមកពីសមាសភាពដូចមានចែងក្នុងប្រការ៣ ចំណុច ២ ខាងលើ ហើយត្រូវបានជ្រើសរើសដោយសហគ្រាសដែលជាភាគីវិវាទ
- ខ- សមាជិកមួយរូបមកពីសមាសភាពដូចមានចែងក្នុងប្រការ៣ ចំណុច ៣ ខាងលើ ហើយត្រូវបានជ្រើសរើសដោយសហជីព ឬ ក្រុមកម្មករនិយោជិតដែលជាភាគីនៃវិវាទ
- គ- សមាជិកមួយរូបដែលត្រូវធ្វើជាប្រធានក្រុមអាជ្ញាកណ្តាល និងដែលត្រូវបានជ្រើសរើសចេញពីសមាសភាពដូចមានចែងក្នុងប្រការ ៣ ចំណុច ក ខាងលើ ដោយមានការឯកភាពពីសមាជិកទាំងពីរខាងលើ ។ នៅក្នុងករណីដែលសមាជិកទាំងពីររូបនេះមិនឯកភាពគ្នាក្នុងការជ្រើសរើសសមាជិកទីបីនៃក្រុមអាជ្ញាកណ្តាល ការជ្រើសរើសនេះត្រូវធ្វើតាមការចាប់ឆ្នោតក្នុងចំណោមសមាសភាពដូចមានចែងក្នុងប្រការ ៣ ចំណុច ក ។

ប្រការ១៣: ក្នុងករណីដែលសហគ្រាសពីរ ឬ ច្រើនជាភាគីនៃវិវាទ ហើយពួកគេមិនអាចឈានទៅដល់ការព្រមព្រៀងក្នុងការជ្រើសរើសសមាជិកណាមួយ សមាជិកនេះនឹងត្រូវជ្រើសរើសដោយការចាប់ឆ្នោត ។ ដូចគ្នានឹងនេះដែរ ក្នុងករណីដែលសហជីព ឬ ក្រុមកម្មករនិយោជិតពីរ ឬ ច្រើន ជាភាគីវិវាទ ហើយគេមិនមានការឯកភាពគ្នាក្នុងការជ្រើសរើសសមាជិកណាម្នាក់នោះ សមាជិកមួយនោះនឹងត្រូវជ្រើសរើសតាមការចាប់ឆ្នោត ។

ប្រការ១៤: ក្នុងករណីដែលកម្មករនិយោជិតណាម្នាក់ ត្រូវបានគេតម្រូវអោយចូលរួមក្នុងសវនាការជំនុំជម្រះរបស់ក្រុមអាជ្ញាកណ្តាលក្នុងពេលម៉ោងធ្វើការ និយោជករបស់កម្មករនិយោជិតនោះត្រូវតែអនុញ្ញាតអោយកម្មករនិយោជិតនោះចូលរួមដោយមិនអោយទទួលផលប៉ះពាល់ជាអវិជ្ជមានដល់សិទ្ធិការងារទាំងឡាយ ដែលកម្មករនិយោជិតនោះមានឡើយ ។

ប្រការ១៥: សមាជិកម្នាក់ៗនៃក្រុមអាជ្ញាកណ្តាលត្រូវបដិសេធខ្លួនឯងពីក្រុមអាជ្ញាកណ្តាលដែលខ្លួនត្រូវបានជ្រើសរើសប្រសិនបើពេលដែលកើតមានឡើងចោទជាមន្ទិលសង្ស័យសមស្របអំពីភាពមិនលំអៀង ឬ ឯករាជ្យភាពរបស់ខ្លួន រួមមានទំនាក់ទំនងជិតស្និទ្ធជាមិត្តភក្តិ ឬ អាជីពជាមួយសមាជិកដទៃទៀតនៃក្រុមអាជ្ញាកណ្តាល ឬ ជាមួយភាគីណាមួយ ឬ ដោយមានផលប្រយោជន៍ផ្ទាល់ខ្លួន ឬ ផលប្រយោជន៍អាជីពផ្ទាល់ពីលទ្ធផលនៃរឿងក្តីនោះ ។

ប្រការ១៦: ការដែលសមាជិកនៃក្រុមអាជ្ញាកណ្តាលណាដែលពុំបដិសេធខ្លួនឯងតាមបទបញ្ញត្តិដែលមានចែងក្នុង
ប្រការ ១៥ ខាងលើ អាចត្រូវបានយកធ្វើជាហេតុផលសំរាប់អនុវត្តបញ្ញត្តិដែលមានចែងក្នុងប្រការ ៤៧
នៃប្រកាសនេះ ដែលទាក់ទងនឹងការពុំទទួលស្គាល់សេចក្តីបង្គាប់ ។

ប្រការ១៧: ក្នុងករណីដែលសមាជិកណាម្នាក់ក្នុងក្រុមអាជ្ញាកណ្តាលមិនអាចបំពេញមុខងាររបស់ខ្លួនបានដោយសារ
ហេតុផលស្របច្បាប់ ឬ ដោយហេតុផលជាក់ស្តែងណាមួយ ត្រូវជ្រើសរើសអាជ្ញាកណ្តាលថ្មីមកជំនួស
ដោយផ្អែកតាមប្រការ ១២ និង ១៣ ខាងលើ ។

ជំពូក ៣

ដំណើរការអាជ្ញាកណ្តាល

ប្រការ១៨: ក្រុមអាជ្ញាកណ្តាលត្រូវអញ្ជើញភាគីវាទមកបុគ្គលិកស្រាយបង្ហាញដោយផ្ទាល់មាត់នូវការអះអាងរបស់ខ្លួន
នៅចំពោះមុខក្រុមអាជ្ញាកណ្តាល និងដាក់ជូននូវឯកសារ និងព័ត៌មានចាំបាច់ផ្សេងៗទៀត ។

ប្រការ១៩: ភាគីវាទអាចមកបង្ហាញខ្លួននៅចំពោះមុខក្រុមអាជ្ញាកណ្តាលដោយផ្ទាល់ខ្លួន ឬ ដោយមានអ្នកអម ឬ
តំណាងដោយមេធាវីដែលជាសមាជិកនៃគណៈមេធាវីនៃព្រះរាជាណាចក្រកម្ពុជា ឬ ដោយបុគ្គលផ្សេង
ទៀតដែលបានទទួលការអនុញ្ញាតជាលាយល័ក្ខអក្សរពីភាគីនោះ ។

ប្រការ២០: ក្នុងអំឡុងពេលនៃដំណើរការរបស់ក្រុមអាជ្ញាកណ្តាល ភាគីវាទទាំងឡាយត្រូវផ្អាករាល់វិធានការវាទ
ដូចជា កូដកម្ម ឬ ឡុកអៅ (ដូចមានចែងក្នុងមាត្រា ៣១៨ នៃច្បាប់ស្តីពីការងារ) ឬវិធានការដទៃ
ទៀតដែលអាចធ្វើអោយស្ថានភាពវាទកាន់តែធ្ងន់ធ្ងរ។ ភាគីទាំងនេះត្រូវតែចូលរួមគ្រប់កិច្ចប្រជុំទាំង
ឡាយដែលក្រុមអាជ្ញាកណ្តាលបានអញ្ជើញអោយចូលរួម ។

ប្រការ២១: ក្នុងករណីភាគីណាមួយបានទទួលការអញ្ជើញត្រឹមត្រូវហើយ តែបែរជាខកខានមិនបានមកបង្ហាញខ្លួន
នៅចំពោះមុខក្រុមអាជ្ញាកណ្តាលដោយគ្មានបង្ហាញមូលហេតុត្រឹមត្រូវ ក្រុមអាជ្ញាកណ្តាលអាចបន្ត
ដំណើរការរបស់ខ្លួនក្នុងពេលដែលភាគីនោះអវត្តមាន ឬ អាចបញ្ចប់ដំណើរការអាជ្ញាកណ្តាលដោយចេញ
ជាសេចក្តីបង្គាប់ ។

ប្រការ២២: ទីស្នាក់ការនៃក្រុមប្រឹក្សាអាជ្ញាកណ្តាលគឺនៅភ្នំពេញ។ តែទោះជាយ៉ាងណាក៏ដោយក្រុមអាជ្ញាកណ្តាល
អាចជួបប្រជុំនៅកន្លែងណាផ្សេងទៀតក៏បាននៅក្នុងព្រះរាជាណាចក្រកម្ពុជាដែលខ្លួនគិតថា សមរម្យ
សំរាប់ពិគ្រោះយោបល់នៅក្នុងចំណោមសមាជិករបស់ខ្លួន សំរាប់ជួបជាមួយភាគី សាក្សី ឬ អ្នកជំនាញ
ការសំរាប់ត្រួតពិនិត្យវត្ថុ ទ្រព្យសម្បត្តិដទៃទៀត ឬ ឯកសារ ឬ ការចុះពិនិត្យដល់ទីកន្លែងផ្ទាល់។ នៅ

ក្នុងករណីបែបនេះក្រុមអាជ្ញាកណ្តាលត្រូវជូនដំណឹងដល់ភាគីពាក់ព័ន្ធអំពីទីកន្លែងថ្មីដែលបានជ្រើសរើស
សំរាប់សកម្មភាពរបស់ខ្លួននេះ ។

ប្រការ២៣:- ភាសាដែលត្រូវប្រើក្នុងដំណើរការរបស់ក្រុមអាជ្ញាកណ្តាល គឺភាសាខ្មែរ ។ ភាគីណាមួយដែលមាន
បំណងនិយាយភាសាផ្សេងក្រៅពីភាសាខ្មែរទៅក្រុមអាជ្ញាកណ្តាល ឬ មានសាក្សីដែលមិនចេះ
និយាយភាសាខ្មែរ ភាគីនោះត្រូវនាំមកជាមួយខ្លួននូវអ្នកជំនាញបកប្រែម្នាក់ចូលរួមក្នុងដំណើរការ
អាជ្ញាកណ្តាល ។

ប្រការ២៤:- ក្រុមអាជ្ញាកណ្តាលមានអំណាចក្នុងការស៊ើបពត៌មានអំពីស្ថានភាពសេដ្ឋកិច្ចនៃសហគ្រាស និងស្ថានភាព
សង្គមនៃកម្មករនិយោជិតដែលពាក់ព័ន្ធនៅក្នុងវិវាទ ។ ក្រុមនេះអាចដឹកនាំការស៊ើបអង្កេតណាមួយដែល
មានការទាក់ទងនឹងសហគ្រាស ឬ អង្គការវិជ្ជាជីវៈផ្សេងៗ ព្រមទាំងអាចតម្រូវអោយភាគីប្រគល់ជូននូវ
ឯកសារ ឬ ពត៌មានខាងសេដ្ឋកិច្ច គណនេយ្យ ស្ថិតិ ហិរញ្ញវត្ថុ ឬរដ្ឋបាលដែលអាចមានប្រយោជន៍ក្នុងការ
បំពេញបេសកកម្មរបស់ខ្លួន ។ ក្រុមអាជ្ញាកណ្តាលនេះអាចសុំអោយអ្នកជំនាញការជួយបានទៀតផង ។

ប្រការ២៥:- ក្រុមអាជ្ញាកណ្តាលត្រូវមានសេរីភាពក្នុងការកំណត់អំពីភាពដែលអាចទទួលយកបាន ភាពពាក់ព័ន្ធ ភាព
សំខាន់ និងទំងន់នៃភស្តុតាង និងមានសេរីភាពក្នុងការកំណត់អោយភាគីណាមួយលើកភស្តុតាងមក
បញ្ជាក់ទៀតផង ។

ប្រការ២៦:- ក្រុមអាជ្ញាកណ្តាលមានអំណាចក្នុងការសាកសួរសាក្សី បើសិនជាយល់ឃើញថាសមស្រប ។ ក្រុមអាជ្ញា
កណ្តាលត្រូវកំណត់អំពីថ្ងៃ ពេលវេលា និងទីកន្លែងសំរាប់សាកសួរសាក្សី ។ ភាគីវិវាទទាំងអស់មានសិទ្ធិ
ក្នុងការសាកសួរសាក្សីនៅចំពោះមុខក្រុមអាជ្ញាកណ្តាល ។

ប្រការ២៧:- គ្រប់សេចក្តីថ្លែង ឯកសារ ឬ ពត៌មានផ្សេងទៀតដែលប្រគល់ជូនក្រុមអាជ្ញាកណ្តាលដោយភាគីមួយត្រូវ
តែបញ្ជូនទៅភាគីមួយទៀត ។ ទន្ទឹមនឹងនេះដែរ គ្រប់របាយការណ៍របស់អ្នកជំនាញការ ឬ ឯកសារ
ភស្តុតាងដែលក្រុមអាជ្ញាកណ្តាលយោងដើម្បីធ្វើសេចក្តីសម្រេច ត្រូវតែបញ្ជូនទៅភាគីវិវាទផងដែរ ។
ក្រុមអាជ្ញាកណ្តាលមានអំណាចក្នុងការចេញសេចក្តីសម្រេចសមស្រប ដើម្បីការពារដល់ភាពអាចកំបាំងនៃ
ពត៌មាននេះ ។

ប្រការ២៨:- លើកលែងករណីដូចមានចែងក្នុងប្រការ ២៧ ខាងលើ សមាជិកទាំងអស់នៃក្រុមអាជ្ញាកណ្តាលត្រូវតែ
រក្សាជាអាទិកំបាំងនូវរាល់ពត៌មាន និងឯកសារដែលខ្លួនបានទទួលព្រមទាំងអង្គហេតុណាមួយដែលខ្លួន
បានដឹងក្នុងពេលបំពេញភារកិច្ច ។

ប្រការ២៩:- ការប្រជុំទាំងឡាយរបស់ក្រុមអាជ្ញាកណ្តាលត្រូវធ្វើឡើងជាសម្ងាត់ ។

ប្រការ៣០:-ក្រុមអាជ្ញាកណ្តាលអាចអញ្ជើញភាគីវាទទាំងអស់ជាលើកចុងក្រោយ ដើម្បីជួយអោយពួកគេឈានទៅដល់ដំណោះស្រាយមួយ ។ ប្រការនេះមិនអាចនាំអោយមានការពន្យារពេលហួសពីរយៈពេលកំណត់ដែលមានចែងក្នុងមាត្រា ៣១៣ នៃច្បាប់ស្តីពីការងារឡើយ លើកលែងតែភាគីទាំងពីរប្រមូលគ្នាចំពោះការពន្យារពេលនោះ ។ ការប្រមូលគ្នាវាងភាគីវាទក្នុងអំឡុងពេលនៃដំណើរការក្រុមអាជ្ញាកណ្តាលអាចធ្វើជាកម្មវត្ថុនៃសេចក្តីបង្គាប់អាជ្ញាកណ្តាលបាន ។

ប្រការ៣១:-ដំណើរការរបស់អាជ្ញាកណ្តាលត្រូវអនុវត្តតាមវិធាននៃនីតិវិធីរបស់ក្រុមប្រឹក្សាអាជ្ញាកណ្តាលដែលជាឧបសម្ព័ន្ធនៃប្រកាសនេះ ។

ក្រុមប្រឹក្សាអាជ្ញាកណ្តាលអាចចេញសេចក្តីណែនាំដើម្បីសម្រួលដំណើរការអាជ្ញាកណ្តាល ។ សេចក្តីណែនាំមិនត្រូវផ្ទុយនឹងច្បាប់ស្តីពីការងារ ប្រកាសនេះ ឬ វិធាននីតិវិធីនានាឡើយ ។ សេចក្តីណែនាំត្រូវមានការយល់ព្រមពីសមាជិកទាំងអស់នៃក្រុមប្រឹក្សាអាជ្ញាកណ្តាល ។ ប្រសិនបើសមាជិកទាំងអស់មិនមានការព្រមព្រៀងគ្នាទេ សេចក្តីណែនាំត្រូវធ្វើឡើងតាមមតិភាគច្រើនដាច់ខាតនៃសមាជិកទាំងអស់ក្នុងប្រភេទនីមួយៗនៃប្រភេទទាំងបីដែលមានចែងក្នុងប្រការ៣ ខាងលើ ។


ជំពូក ៤

អំណាចយុត្តាធិការ និង សំណង

ប្រការ៣២:-ក្រុមអាជ្ញាកណ្តាលត្រូវសម្រេចសេចក្តីលើវិវាទការងាររួមដែលដាក់មកខ្លួន ដោយយោងទៅតាមមាត្រា ៣០៩ នៃច្បាប់ស្តីពីការងារ ។

ប្រការ៣៣:-អំណាចរបស់ក្រុមអាជ្ញាកណ្តាលក្នុងការពិចារណាទៅលើវិវាទមួយ ត្រូវកំរិតត្រឹមតែបញ្ហាទាំងឡាយណាដែលមានក្នុងកំណត់ហេតុនៃការផ្សះផ្សាមិនបានសះជា រួមទាំងបញ្ហាជាផលវិបាកផ្ទាល់នៃវិវាទនោះដែលកើតឡើងក្រោយការធ្វើកំណត់ហេតុ ។

ប្រការ៣៤:-ចំពោះបញ្ហាដែលបានដាក់ជូនក្រុមអាជ្ញាកណ្តាល ក្រុមនេះមានសិទ្ធិ និងអំណាចក្នុងការសម្រេចអោយភាគីវាទផ្តល់សំណងយ៉ាងពេញលេញចំពោះរាល់ការបំពានបទបញ្ញត្តិ ដែលមាននៅក្នុងច្បាប់ស្តីពីការងារ បទបញ្ញត្តិអនុវត្តច្បាប់ស្តីពីការងារ អនុសញ្ញារួម ឬ ក្នុងកាតព្វកិច្ចផ្សេងទៀតដែលកើតចេញពីទំនាក់ទំនងវិជ្ជាជីវៈរវាងនិយោជក និងកម្មករនិយោជិត ។ ក្នុងដែនអនុវត្តន៍នៃច្បាប់ស្តីពីការងារ និងប្រកាសនេះ ក្រុមអាជ្ញាកណ្តាលមានសិទ្ធិ និងអំណាចក្នុងការសម្រេចអោយភាគីវាទផ្តល់នូវសំណងរដ្ឋប្បវេណី ឬសំណងខូចខាតដែលមានលក្ខណៈត្រឹមត្រូវ និងយុត្តិធម៌ដោយរួមទាំងការ :-



- ក- បញ្ហាអោយទទួលយកកម្មករនិយោជិតដែលបានបណ្តេញចេញអោយចូលមកធ្វើការវិញ នៅក្នុងតំណែងចាស់ ឬតំណែងសមរម្យណាមួយ
- ខ- បញ្ហាអោយបង់ប្រាក់ជាបន្ទាន់នូវប្រាក់ដែលត្រូវបង់
- គ- បញ្ហាអោយបញ្ឈប់ជាបន្ទាន់នូវកូដកម្ម ឬឡូកអៅដែលកំពុងធ្វើឡើងដោយភាគីវាទ
- ឃ- បញ្ហាអោយបញ្ឈប់ជាបន្ទាន់រាល់ការប្រព្រឹត្តទាំងឡាយណាដែលមិនស្របច្បាប់ ឬដែល ត្រូវហាមឃាត់ ដោយរួមទាំងអំពើសងសឹក និងអំពើផ្សេងៗទៀតក្រៅពីអំពើសងសឹក
- ង- បញ្ហាអោយធ្វើការចរចា
- ច- បញ្ហាអោយអនុវត្តតាមដំណោះស្រាយក្រោមប្រការ ៣០ នៃប្រកាសនេះ
- ឆ- បង្កើតលក្ខខណ្ឌទាំងឡាយសំរាប់អនុសញ្ញារួម
- ជ- សងការខូចខាតផ្សេងៗទៀតតាមការសមស្រប ។

ប្រការ៣៥:- ក្រុមប្រឹក្សាអាជ្ញាកណ្តាល អាចជូនដំណឹងអំពីសេចក្តីបង្គាប់របស់ខ្លួនទៅនាយកដ្ឋានអធិការកិច្ចការងារ ឬមន្ទីរសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទាខេត្ត-ក្រុង ដើម្បីជួយចាត់វិធាន ការក្នុងការអនុវត្តសេចក្តីបង្គាប់នោះ ។

ជំពូក ៥

សេចក្តីបង្គាប់អាជ្ញាកណ្តាល

ប្រការ៣៦:- ក្រុមអាជ្ញាកណ្តាលត្រូវព្យាយាមអោយបានសម្លេងឯកច្ឆន្ទក្នុងការសំរេចសេចក្តីរបស់ខ្លួន ។ ប្រសិនបើ សម្លេងឯកច្ឆន្ទមិនអាចរកបានទេក្រុមអាជ្ញាកណ្តាលត្រូវធ្វើសេចក្តីសំរេចរបស់ខ្លួនតាមសម្លេងភាគច្រើន ។

ប្រការ៣៧:- ក្រុមអាជ្ញាកណ្តាលត្រូវកត់ត្រារាល់សេចក្តីសំរេចរបស់ខ្លួន ក្នុងសេចក្តីបង្គាប់មួយដែលត្រូវចុះហត្ថលេខា របស់អាជ្ញាកណ្តាលទាំង ០៣ រូប ។ ក្នុងករណីដែលអាជ្ញាកណ្តាលណាម្នាក់មិនឯកភាពនឹងសេចក្តីសំរេច តាមមតិភាគច្រើននោះ គាត់អាចកត់ត្រាយោបល់ជំទាស់របស់គាត់ធ្វើជាឧបសម្ព័ន្ធមួយក្នុងសេចក្តីបង្គាប់ នោះ ។

ប្រការ៣៨:- សេចក្តីបង្គាប់អាជ្ញាកណ្តាលត្រូវចែងអំពី :-

- ក- ឈ្មោះរបស់អាជ្ញាកណ្តាលទាំង ០៣ រូប
- ខ- ឈ្មោះ អាសយដ្ឋាន និងទីកន្លែងធ្វើការ ឬកន្លែងស្នាក់នៅពិតប្រាកដរបស់ភាគី
- គ- សេចក្តីសង្ខេបស្តីពីនីតិវិធី
- ឃ- សេចក្តីពិពណ៌នាអំពីបណ្តឹង និងបណ្តឹងតប ប្រសិនបើមាន


 231

ង- ហេតុផលនៃការសំរេចដែលចែងនៅក្នុងសេចក្តីបង្គាប់ ព្រមទាំងសេចក្តីយោងទៅនឹងបញ្ញត្តិ ពាក់ព័ន្ធទាំងឡាយដែលមានចែងក្នុងច្បាប់ស្តីពីការងារ បទបញ្ញត្តិសំរាប់អនុវត្តច្បាប់ស្តីពីការ ងារឬអនុសញ្ញារួម ឬ កិច្ចសន្យាការងារនីមួយៗ បើសិនជាមាន

ច- រាល់សេចក្តីសំរេចរបស់ក្រុមអាជ្ញាកណ្តាល

ឆ- កាលបរិច្ឆេទនៃការធ្វើសេចក្តីបង្គាប់ ។

ធាតុ៖ ក្នុងរយៈពេល ១៥ ថ្ងៃ ចាប់ពីថ្ងៃដែលខ្លួនបានទទួលសំណុំរឿង ក្រុមប្រឹក្សាអាជ្ញាកណ្តាលត្រូវរាយ ការណ៍អំពីសេចក្តីបង្គាប់របស់ខ្លួនជាលាយលក្ខណ៍អក្សរជូនទៅរដ្ឋមន្ត្រីក្រសួងសង្គមកិច្ច ការងារ បណ្តុះ បណ្តាលវិជ្ជាជីវៈ និងយុវនីតិសម្បទា ហើយរដ្ឋមន្ត្រីត្រូវចាត់ការផ្តល់ដំណឹងទៅភាគីវាទភ្លាមអំពីសេចក្តី បង្គាប់នោះ ដោយផ្តល់ជូនភាគីទាំងនោះនូវច្បាប់ចម្លងសេចក្តីបង្គាប់ដែលបានបញ្ជាក់ជាត្រឹមត្រូវចំនួន ០១ ច្បាប់ម្នាក់ ។ ក្នុងករណីដែលដំណើរការនៃសំណុំរឿងត្រូវបានបញ្ចប់ដោយមិនមានសេចក្តីបង្គាប់ នោះក្រុមប្រឹក្សាអាជ្ញាកណ្តាលត្រូវជូនដំណឹងទៅរដ្ឋមន្ត្រីក្រសួងសង្គមកិច្ច ការងារ បណ្តុះបណ្តាល វិជ្ជាជីវៈ និងយុវនីតិសម្បទា អំពីការបញ្ចប់នៃដំណើរការនេះ ។

ធាតុ២០៖ ភាគីនីមួយៗអាចជំទាស់ទៅនឹងសេចក្តីបង្គាប់អាជ្ញាកណ្តាល ដោយជូនព័ត៌មានទៅរដ្ឋមន្ត្រីក្រសួងសង្គម កិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា តាមសំបុត្រអនុសិដ្ឋ ឬ តាមមធ្យោបាយដែល ទុកជាបានក្នុងរយៈពេល ៨ ថ្ងៃប្រតិទិនបន្ទាប់ពីបានទទួលដំណឹង ។ ប្រសិនបើថ្ងៃចុងក្រោយនៃ រយៈពេលនេះមិនមែនជាថ្ងៃធ្វើការសំរាប់មន្ត្រីរាជការស៊ីវិល រយៈពេលនេះត្រូវពន្យារបន្ថែមទៅថ្ងៃ ធ្វើការបន្ទាប់ ។

ប្រសិនបើភាគីណាមួយនៃវាទបានដាក់ពាក្យជំទាស់របស់ខ្លួនក្នុងអំឡុងពេលនេះ សេចក្តីបង្គាប់នោះ មិនអាចអនុវត្តបានឡើយ ។ ក្នុងករណីនេះ បើវាទជាវាទអំពីសិទ្ធិដែលពាក់ព័ន្ធនឹងការអនុវត្តន៍បទ បញ្ញត្តិនៃច្បាប់ (ឧទាហរណ៍៖ បញ្ញត្តិណាមួយនៅក្នុងច្បាប់ស្តីពីការងារ អនុសញ្ញារួម ឬ សេចក្តីបង្គាប់ អាជ្ញាកណ្តាលដែលជំនួសអនុសញ្ញារួម) ភាគីវាទអាចប្តឹងអំពីករណីនេះទៅតុលាការមានសមត្ថកិច្ច សំរាប់ការដោះស្រាយចុងក្រោយ ។

ធាតុ២១៖ សេចក្តីបង្គាប់អាជ្ញាកណ្តាលត្រូវចូលជាស្ថាពរ ហើយភាគីវាទមានកាតព្វកិច្ចត្រូវអនុវត្តតាមប្រសិនបើ មិនមានភាគីវាទណាមួយដាក់ពាក្យជំទាស់ក្នុងរយៈពេលដែលបានកំណត់ក្នុងប្រការ ៤០ ខាងលើ ។

ធាតុ២២៖ ប្រការ ៤០ នៃប្រកាសនេះមិនអាចយកមកអនុវត្តបានទេ ក្នុងករណីដែលភាគីទាំងឡាយនៃវាទបាន ឯកភាពគ្នាជាលាយលក្ខណ៍អក្សរមុនពេលជូនដំណឹងអំពីសេចក្តីបង្គាប់អាជ្ញាកណ្តាល ឬ ក្នុងករណីដែលភាគី

វិវាទបានជាប់កាតព្វកិច្ចអនុវត្តតាមអនុសញ្ញារួម ដែលចែងអំពីការមិនជំទាស់ទៅនឹងសេចក្តីបង្គាប់អាជ្ញា
កណ្តាលណាមួយ ។ ក្នុងករណីនេះសេចក្តីបង្គាប់អាជ្ញាកណ្តាលត្រូវក្លាយជាស្ថាពរ ហើយត្រូវយកមក
អនុវត្តតាមបន្ទាប់ពីការជូនដំណឹង ។

ជំពូក ៦

សេចក្តីបង្គាប់ទាក់ទងនឹងវិវាទផលប្រយោជន៍

ប្រការ៤៣:-សេចក្តីបង្គាប់អាជ្ញាកណ្តាលដែលដោះស្រាយវិវាទផលប្រយោជន៍ នឹងត្រូវមកជំនួសអនុសញ្ញារួម និង
មានប្រសិទ្ធភាពអនុវត្តរយៈពេលមួយឆ្នាំ ចាប់តាំងពីថ្ងៃចូលជាស្ថាពរ លើកលែងតែភាគីវិវាទបានព្រម
ព្រៀងគ្នាលើការធ្វើអនុសញ្ញារួមថ្មីមួយ ដើម្បីដាក់ជំនួសសេចក្តីបង្គាប់នោះ ។

ប្រការ៤៤:-សេចក្តីបង្គាប់នេះនៅតែមានប្រសិទ្ធភាពអនុវត្តដដែលបន្ទាប់ពីរយៈពេល១ឆ្នាំនេះ បើភាគីណាមួយមិន
បានជូនដំណឹង ៣ខែមុនទៅភាគីម្ខាងទៀតថាខ្លួនមិនចង់អនុវត្តតាមសេចក្តីបង្គាប់នោះទៀតទេ ។

ប្រការ៤៥:-នៅពេលដែលសេចក្តីបង្គាប់អាជ្ញាកណ្តាលដែលជំនួសអនុសញ្ញារួមក្លាយជាស្ថាពរ សេចក្តីបង្គាប់នេះត្រូវ
រក្សាទុកជាឯកសារ និងចុះបញ្ជីកាស្របទៅតាមនីតិវិធីស្តីពីអនុសញ្ញារួម ។

ជំពូក ៧

ការអនុវត្តន៍

ប្រការ៤៦:-ប្រសិនបើរយៈពេលជំទាស់បានផុត ហើយភាគីមួយបដិសេធការអនុវត្តន៍តាមសេចក្តីបង្គាប់ ភាគីម្ខាងទៀត
អាចស្នើឱ្យតុលាការមានសមត្ថកិច្ចទទួលស្គាល់ និងអនុវត្តសេចក្តីបង្គាប់នោះបាន ។ ភាគីដែលបានស្នើសុំ
អោយទទួលស្គាល់ និងដែលស្នើសុំអោយមានការអនុវត្តន៍សេចក្តីបង្គាប់ ត្រូវផ្តល់ជូនតុលាការនូវសេចក្តី
បង្គាប់ច្បាប់ចម្លងដែលបានបញ្ជាក់ថាត្រឹមត្រូវចំនួន១ច្បាប់ ។

ប្រការ៤៧:-ភាគីមួយអាចជៀសវាងការទទួលស្គាល់ និងការដាក់ឱ្យអនុវត្តសេចក្តីបង្គាប់ជាស្ថាពរនិងដែលចងកាតព្វ
កិច្ចតែក្នុងករណីភាគីនោះផ្តល់ជូនតុលាការនូវភស្តុតាងបញ្ជាក់ថា សេចក្តីបង្គាប់របស់ក្រុមប្រឹក្សាអាជ្ញា
កណ្តាលមិនមានភាពត្រឹមត្រូវ ដោយសារ :

- ក- ភាគីវិវាទនោះមិនបានចូលរួមត្រឹមត្រូវក្នុងការជ្រើសរើសអាជ្ញាកណ្តាល ឬមិនបានទទួលនូវ
ការជូនដំណឹងត្រឹមត្រូវអំពីដំណើរការអាជ្ញាកណ្តាល ឬត្រូវបានរារាំងយ៉ាងអយុត្តិធម៌មិន
អោយធ្វើការបកស្រាយអោយបានក្បោះក្បាយអំពីរឿងក្តីរបស់ខ្លួន ។
- ខ- ការមិនអនុវត្តន៍តាមនីតិវិធីដូចមានចែងក្នុងច្បាប់ស្តីពីការងារ ឬ ប្រកាសនេះទាក់ទងនឹងការ
ចេញសេចក្តីបង្គាប់ ។

គ- ក្រុមប្រឹក្សាអាជ្ញាកណ្តាលបានចេញសេចក្តីបង្គាប់ដែលហួសពីអំណាចដែលច្បាប់ស្តីពីការងារ និងប្រកាសនេះប្រគល់អោយ ។

ជំពូក ៨

លេខាធិការដ្ឋាន និង ការចំណាយ

ប្រការ៤៨:- នាយកដ្ឋានអធិការកិច្ចការងារនៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ត្រូវទទួលបន្ទុកលើការរៀបចំ និងការប្រព្រឹត្តទៅនៃលេខាធិការដ្ឋានរបស់ក្រុមប្រឹក្សាអាជ្ញាកណ្តាល ។

ប្រការ៤៩:- ក្នុងករណីដែលអាជ្ញាកណ្តាលមិនអាចនិយាយភាសាខ្មែរ ស្ថាប័ន ឬ អង្គការវិជ្ជាជីវៈដែលស្នើឈ្មោះ អាជ្ញាកណ្តាលរូបនោះ ជាអ្នកទទួលខុសត្រូវចំពោះការចំណាយសមស្របទៅលើការបកប្រែឯកសារ និង បកប្រែផ្ទាល់មាត់ ។

ជំពូក ៩

ការរាប់ចំនួន “ថ្ងៃ”

ប្រការ៥០:- លើកលែងតែមានការចែងផ្សេងពីនេះ ពាក្យថា “ថ្ងៃ” នៅក្នុងប្រការទាំងអស់នៃប្រកាសនេះ មានន័យ ថា ថ្ងៃធ្វើការសំរាប់មន្ត្រីរាជការស៊ីវិល ។

ជំពូក ១០

អន្តរបញ្ញត្តិ

ប្រការ៥១:- ក្នុងរយៈពេលអន្តរកាល ក្នុងអាណត្តិទី១ អាណត្តិទី២ និងអាណត្តិទី៣នៃក្រុមប្រឹក្សាអាជ្ញាកណ្តាល រាល់សមាជិកទាំងអស់នៃក្រុមប្រឹក្សាអាជ្ញាកណ្តាលត្រូវបានតែងតាំងដោយក្រសួងសង្គមកិច្ច ការងារ បណ្តុះបណ្តាល វិជ្ជាជីវៈ និង យុវនីតិសម្បទា ផ្អែកតាមសំណើឈ្មោះនៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា បន្ទាប់ពីមានការប្រឹក្សាយោបល់ជាមួយគំរោងដោះស្រាយ វិវាទការងារនៃអង្គការពលកម្មអន្តរជាតិ (ILO) ។

ជំពូក ១១


ការចូលជាធរមាន និងការទុកប្រកាសលេខ ៣៣៨ ជាធរមាន

ប្រការ៥២:- ប្រកាសរបស់ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា លេខ ៣៣៨

Pa

សកបយ ចុះថ្ងៃទី ១១ ខែធ្នូ ឆ្នាំ២០០២ ត្រូវបានទុកជានិករណ៍ ។

ប្រការ៥៣៖ ប្រកាសនេះមានប្រសិទ្ធិភាពអនុវត្តចាប់ពីថ្ងៃចុះហត្ថលេខានេះតទៅ ។



ចម្លងជូន

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
- គ្រប់ក្រសួងពាក់ព័ន្ធ
- " ដើម្បីជូនជ្រាប "
- អគ្គនាយកដ្ឋាន ការងារ និងបណ្តុះបណ្តាលវិជ្ជាជីវៈ
- " ដើម្បីផ្សព្វផ្សាយ និងអនុវត្ត "
- គ្រប់មន្ទីរសង្គមកិច្ច ការងារ បណ្តុះបណ្តាលវិជ្ជាជីវៈ
- និងយុវនីតិសម្បទា ខេត្ត-ក្រុង
- " ដើម្បីផ្សព្វផ្សាយ និងអនុវត្ត "
- រដ្ឋាភិបាល " ដើម្បីអនុវត្ត "
- សហព័ន្ធសហជីព " ដើម្បីអនុវត្ត "
- គ្រប់បណ្តាញវិទ្យុ និងទូរទស្សន៍ " ដើម្បីផ្សព្វផ្សាយ "
- កងកិច្ច
- កាលប្បវត្តិ និងឯកសារ

ឧបសម្ព័ន្ធនៃប្រកាស

លេខ : ០៩៩ សកបយ

ចុះថ្ងៃទី ២១ ខែ មេសា ឆ្នាំ ២០០៤

វិធាននៃនីតិវិធីក្រុមប្រឹក្សាអាជ្ញាកណ្តាល
យោងតាមប្រការ ៣១ នៃប្រកាសស្តីពីក្រុមប្រឹក្សាអាជ្ញាកណ្តាល

វិធាន ១ : លេខាធិការដ្ឋាននៃក្រុមប្រឹក្សាអាជ្ញាកណ្តាល

១.១ លេខាធិការដ្ឋាននៃក្រុមប្រឹក្សាអាជ្ញាកណ្តាល (លេខាធិការដ្ឋាន) ជាអង្គការ ដែលត្រូវបានបង្កើតឡើង យោងតាម ជំពូក ៨ នៃប្រកាសលេខ ០៩៩ សកបយ ដើម្បីគ្រប់គ្រង និង សម្របសម្រួលដល់ការដោះស្រាយវិវាទ ដោយក្រុមប្រឹក្សាអាជ្ញាកណ្តាល ។

១.២ អស់យដ្ឋានលេខាធិការដ្ឋាន គឺ :

លេខាធិការដ្ឋាននៃក្រុមប្រឹក្សាអាជ្ញាកណ្តាល

មជ្ឈមណ្ឌលភ្នំពេញ អគារ (A)

វិថីសុធារស

សង្កាត់ទន្លេបាសាក់

ខណ្ឌចំការមន

ភ្នំពេញ

ការផ្លាស់ប្តូរអស់យដ្ឋាននៃលេខាធិការដ្ឋានក្រុមប្រឹក្សាអាជ្ញាកណ្តាលត្រូវជូនដំណឹងជាសាធារណៈ ។

១.៣ ភាគីវាទដែលដាក់បណ្តឹងមកក្រុមប្រឹក្សាអាជ្ញាកណ្តាល ត្រូវសហប្រតិបត្តិការជាមួយលេខាធិការដ្ឋាន ដើម្បីជួយ លេខាធិការដ្ឋានក្នុងការបំពេញមុខងាររបស់ខ្លួន និងត្រូវដោះស្រាយអោយបានឆាប់រហ័ស និង ប្រកបដោយស្ថាបនា នូវសំណូមពរណាមួយ ដែលលេខាធិការដ្ឋានបានស្នើសុំឱ្យភាគីវាទជួយ ។

១.៤ សមាជិកក្រុមអាជ្ញាកណ្តាល និង ភាគីត្រូវប្រាស្រ័យទាក់ទងគ្នាដោយផ្ទាល់បាន តែក្នុងកំឡុងពេលជំនុំជម្រះផ្លូវការ នៃក្រុមអាជ្ញាកណ្តាលប៉ុណ្ណោះ ។ រាល់ការប្រាស្រ័យទាក់ទងគ្នា រវាងក្រុមអាជ្ញាកណ្តាល និង ភាគី ក្រៅពីពេលជំនុំ ជម្រះ ត្រូវប្រព្រឹត្តទៅតាមរយៈលេខាធិការដ្ឋាន ។ លេខាធិការដ្ឋានត្រូវចាត់វិធានការសមរម្យគ្រប់បែបយ៉ាង ដើម្បី ឱ្យធានាថា ការប្រាស្រ័យទាក់ទងទាំងនេះ បានទៅដល់គោលដៅ ។

១.៥ លេខាធិការដ្ឋាន ត្រូវមានវត្តមានក្នុងការជួយភាគីដែលមានសំណួរពាក់ព័ន្ធនឹងទិដ្ឋភាពនៃនីតិវិធីដោះស្រាយវិវាទ និង ជួយក្នុងការបំភ្លឺបញ្ហាដែលកើតចេញពីប្រកាស ឬ ពិធាននៃនីតិវិធីនេះ ។

វិធាន ២ : ការចាប់ផ្តើមអាជ្ញាកណ្តាល

- ២.១ កាលណា ការដោះស្រាយវិវាទតាមអាជ្ញាកណ្តាលត្រូវបានគេតម្រូវឱ្យមានតាមមាត្រា ៣០៩ (គ) នៃច្បាប់ស្តីពីការងារ ក្នុងរយៈពេល ៤៨ ម៉ោងបន្ទាប់ពីការបញ្ចប់ការផ្សះផ្សាមិនសះជា ភាគីនីមួយៗត្រូវជូនយោបល់ទៅលេខាធិការដ្ឋានអំពីអាជ្ញាកណ្តាលដែលខ្លួនបានជ្រើសរើសពីក្រុមប្រឹក្សាអាជ្ញាកណ្តាល ដើម្បីធ្វើជាសមាជិកនៃក្រុមអាជ្ញាកណ្តាល ដែលបង្កើតឡើង ផ្អែកតាមប្រការ ១២ នៃប្រកាស ។
- ២.២ ក្នុងការបំពេញតាមលក្ខខណ្ឌនៃវិធាន ២.១ ភាគីអាចជូនយោបល់អ្នកផ្សះផ្សា នៅពេលបញ្ចប់ការការផ្សះផ្សាមិនសះជា អំពីអាជ្ញាកណ្តាលដែលខ្លួនបានជ្រើសរើស ។ នៅពេលដែលភាគីបានជូនយោបល់អ្នកផ្សះផ្សាអំពីអាជ្ញាកណ្តាល ដែលខ្លួនបានជ្រើសរើសសម្រាប់ធ្វើសមាជិកក្រុមអាជ្ញាកណ្តាល ការជ្រើសរើសអាជ្ញាកណ្តាលនេះត្រូវបញ្ចូលទៅក្នុងរបាយការណ៍ផ្សះផ្សាមិនសះជា ហើយបញ្ជូនឱ្យរដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា យោងតាមមាត្រា ៣០៨ នៃច្បាប់ស្តីពីការងារ ។
- ២.៣ ភាគីដែលពាក់ព័ន្ធដំណើរការអាជ្ញាកណ្តាល ត្រូវធ្វើធានាថា លេខាធិការដ្ឋាន បានទទួលនូវការជូនដំណឹងអំពីអាស័យដ្ឋានរបស់ខ្លួន ដែលជាទីកន្លែងដែលភាគីទទួលសេចក្តីជូនដំណឹង និង សេវាផ្តល់ជូនឯកសារផ្សេងៗ ក្នុងដំណើរការជំនុំជម្រះ ហើយ បើជាអាចទៅរួច ប្រគល់លេខទូរស័ព្ទដែលអាចទាក់ទង ។ ព័ត៌មានដូចនេះ ត្រូវប្រគល់ឱ្យ ក្នុងឱកាសមុនដំបូងបង្អស់ ហើយបើអាចទៅរួច ត្រូវប្រគល់ឱ្យទៅអ្នកផ្សះផ្សា នៅពេលបញ្ចប់ការផ្សះផ្សាមិនសះជា ។

វិធាន ៣ : ការជ្រើសរើសអាជ្ញាកណ្តាល

- ៣.១ លេខាធិការដ្ឋាន ត្រូវខ្វះខាត ដើម្បីអោយអាជ្ញាកណ្តាលទាំងបី បង្កើតជាក្រុមអាជ្ញាកណ្តាលមួយ ដែលត្រូវបានជ្រើសរើសឡើង ក្នុងរយៈពេលបីថ្ងៃ បន្ទាប់ពីលេខាធិការដ្ឋានបានទទួលរបាយការណ៍ផ្សះផ្សាមិនសះជា ។ លេខាធិការដ្ឋាន ត្រូវប្រើគ្រប់វិធានការដើម្បីសម្របសម្រួលដល់ការជ្រើសរើសអាជ្ញាកណ្តាលអោយបានស្របតាមវិធាននេះ ។
- ៣.២ កាលណាលេខាធិការដ្ឋានទទួលរបាយការណ៍ផ្សះផ្សាមិនសះជា យោងតាមមាត្រា ៣០៨ នៃច្បាប់ស្តីពីការងារ លេខាធិការដ្ឋានត្រូវចុះលេខរៀងសំណុំរឿងនៃវិវាទភ្លាមៗ ហើយពិនិត្យមើលថាតើ ភាគីបានជ្រើសរើសអាជ្ញាកណ្តាលស្របតាមប្រការ ១២ នៃប្រកាសហើយឬនៅ ។

៣.៣ ប្រសិនបើភាគីមិនបានជ្រើសរើសអាជ្ញាកណ្តាល ឬអាជ្ញាកណ្តាលដែលត្រូវបានជ្រើសរើសហើយ មិនអាចបំពេញ មុខងាររបស់ខ្លួនបាន ពេលនោះលេខាធិការដ្ឋានត្រូវជួយធានាអោយបានថា ភាគីទាំងអស់បានជ្រើសរើសអាជ្ញា កណ្តាល ស្របតាមជំពូក ២ នៃប្រកាស ។

៣.៤ ក្នុងការជួយដល់ដំណើរការជ្រើសរើស ស្របតាមវិធាន ៣.៣ លេខាធិការដ្ឋានត្រូវ ៖

- (ក) ផ្តល់ឱ្យសហគ្រាសដែលជាភាគីវាទនូវបញ្ជីនៃអាជ្ញាកណ្តាលដែលត្រូវស្នើឈ្មោះឡើងដោយនិយោជក ក្នុង ក្រុមប្រឹក្សាអាជ្ញាកណ្តាល ស្របតាមប្រការ ៣២ នៃប្រកាស ដែលការជ្រើសរើសអាជ្ញាកណ្តាលនេះ ត្រូវ ផ្អែកតាមប្រការនេះ ។
- (ខ) ផ្តល់ឱ្យសហជីព ឬ ក្រុមកម្មករនិយោជកដែលជាភាគីវាទនូវបញ្ជីនៃអាជ្ញាកណ្តាលដែលត្រូវស្នើឈ្មោះឡើង ដោយសហជីព ក្នុងក្រុមប្រឹក្សាអាជ្ញាកណ្តាល ស្របតាមប្រការ ៣៣ នៃប្រកាស ដែលការជ្រើសរើស អាជ្ញាកណ្តាលនេះ ត្រូវផ្អែកតាមប្រការនេះ ។
- (ខ) ធ្វើការជ្រើសរើសអាជ្ញាកណ្តាល ដោយការចាប់ផ្តោត កាលណាមានការតម្រូវ ក្រោមប្រការ ១៣ នៃប្រកាស នេះ ។

៣.៥ បន្ទាប់ពីបានជ្រើសរើសអាជ្ញាកណ្តាលពីបញ្ជីដូចមានចែងក្នុងប្រការ ៣២ និង ៣៣ នៃប្រកាស (“អាជ្ញាកណ្តាល២រូប”) លេខាធិការដ្ឋាន ត្រូវធ្វើការទាក់ទងជាមួយអាជ្ញាកណ្តាលទាំង២រូបនោះ ដើម្បីសួររកព័ត៌មានដែលអាចធ្វើជា អាជ្ញាកណ្តាលបាន ។ លេខាធិការដ្ឋាន ត្រូវជូនដំណឹងទៅអាជ្ញាកណ្តាលទាំង២រូបនោះ អំពីលេខរៀងសំណុំរឿង និង អំពី ភាគីវាទ ។ អាជ្ញាកណ្តាលទាំង២ ត្រូវជូនដំណឹងទៅលេខាធិការដ្ឋាន បើសិនជាគេមិនអាចធ្វើជាអាជ្ញាកណ្តាលបាន ដោយសារមូលហេតុណាមួយ រួមទាំងមូលហេតុនីត្យានុកូលភាព ដូចជាទំនាស់ផលប្រយោជន៍ជាដើម ។

៣.៦ នៅពេលអាជ្ញាកណ្តាលណាមួយដែលត្រូវបានជ្រើសរើស មិនអាចបំពេញមុខងារក្នុងក្រុមអាជ្ញាកណ្តាលបាន លេខាធិ ការដ្ឋាន ត្រូវតម្រូវអោយភាគីដែលបានជ្រើសរើសអាជ្ញាកណ្តាលនោះ ធ្វើការជ្រើសរើសអាជ្ញាកណ្តាលផ្សេង ដោយយោង តាមវិធាននេះ ។

៣.៧ នៅពេលការជ្រើសរើសអាជ្ញាកណ្តាលទាំង២នោះ ត្រូវបានធ្វើរួចរាល់ហើយ អាជ្ញាកណ្តាលទាំង២ ត្រូវពិភាក្សាគ្នាដើម្បី ជ្រើសរើសអាជ្ញាកណ្តាល១រូបទៀត ចេញពីបញ្ជីអាជ្ញាកណ្តាលដែលតែងតាំងដោយក្រសួងសង្គមកិច្ច ការងារ បណ្តុះ បណ្តាលវិជ្ជាជីវៈ និង យុវនីតិសម្បទា ដូចមានចែងក្នុងប្រការ ៣៣ នៃប្រកាសនេះ (“អាជ្ញាកណ្តាលទី៣”) ។

៣.៨ បើសិនជាអាជ្ញាកណ្តាលទាំង២ អាចឯកភាពគ្នាលើការជ្រើសរើសអាជ្ញាកណ្តាលទី៣ អាជ្ញាកណ្តាលទាំង២ ត្រូវធ្វើការ ទាក់ទងជាមួយអាជ្ញាកណ្តាលទី៣ ដើម្បីសួររកព័ត៌មានដែលអាចធ្វើជាអាជ្ញាកណ្តាលបាន ។

អាជ្ញាកណ្តាលទាំង២ ត្រូវជូនដំណឹងទៅអាជ្ញាកណ្តាលទី៣ អំពីលេខរៀងសំណុំរឿង និង អំពីភាគីវាទ ។ អាជ្ញាកណ្តាលទី៣ ត្រូវជូនដំណឹងទៅអាជ្ញាកណ្តាលទាំង២ បើសិនជាគេមិនអាចធ្វើជាអាជ្ញាកណ្តាលបាន ដោយសារមូលហេតុណាមួយ រួមទាំងមូលហេតុនីត្យានុកូលភាព ដូចជាទំនាស់ជលប្រយោជន៍ជាដើម ។

៣.៩ នៅពេលការជ្រើសរើសអាជ្ញាកណ្តាលទី៣នោះ ត្រូវបានធ្វើរួចរាល់ហើយ អាជ្ញាកណ្តាលទី៣ ត្រូវជូនដំណឹងអំពីសមាសភាពនៃក្រុមអាជ្ញាកណ្តាល ទៅលេខាធិការដ្ឋាន ដោយរួមទាំងលេខរៀងសំណុំរឿង ភាគីវាទ និង កាលបរិច្ឆេទ ពេលវេលា ដែលអាជ្ញាកណ្តាលទី៣បានបញ្ជាក់ប្រាប់អំពីភាពដែលគេអាចធ្វើជាសមាជិកក្រុមអាជ្ញាកណ្តាលនោះ ។ លេខាធិការដ្ឋានត្រូវកត់ត្រាទុកនូវព័ត៌មានលំអិតទាំងនេះ ហើយចងក្រងទុកអោយបានសមស្រប ។

៣.១០ កាលណាមានការតម្រូវដូចមានចែងក្នុងប្រការ ១២៣ នៃប្រកាស ទាក់ទងនឹងការដែលអាជ្ញាកណ្តាលទាំង២មិនអាចឯកភាពគ្នាលើអត្តសញ្ញាណនៃអាជ្ញាកណ្តាលទី៣ លេខាធិការដ្ឋានត្រូវធ្វើការជ្រើសរើសអាជ្ញាកណ្តាលទី៣ ដោយការចាប់ឆ្នោត ។ ក្នុងករណីនេះ លេខាធិការដ្ឋាន ត្រូវទទួលខុសត្រូវ លើការសូរបញ្ជាក់អំពីភាពអាចធ្វើជាអាជ្ញាកណ្តាលរបស់អាជ្ញាកណ្តាលទី៣ ។

៣.១១ កាលណាមានការតម្រូវអោយមាននីតិវិធីសំរាប់ការជ្រើសរើសដោយការចាប់ឆ្នោត ដោយផ្អែកតាមប្រកាស និង ដរាបណាភាគីទាំងអស់ មិនមានការព្រមព្រៀងគ្នា លើនីតិវិធីចាប់ឆ្នោតផ្សេងពីនេះទេនោះ នីតិវិធីចាប់ឆ្នោត ត្រូវអនុវត្តតាមដូចខាងក្រោម :

(ក) មន្ត្រីនៃលេខាធិការដ្ឋានម្នាក់ដែលត្រូវបានចាត់តាំងឡើង ត្រូវសរសេរលើក្រដាសសន្លឹកផ្សេងៗគ្នា នូវឈ្មោះរបស់អាជ្ញាកណ្តាលនីមួយៗពីបញ្ជីដែលពាក់ព័ន្ធ ដូចមានចែងក្នុងប្រការ ៣៣, ៣៤, ឬ ៣៥ នៃប្រកាស ។ បន្ទាប់មកទៀត មន្ត្រីនោះ ត្រូវប្រមូលក្រដាសទាំងនេះ ដាក់ក្នុងប្រអប់ស្រអាប់មួយ ហើយជ្រើសក្រដាសសន្លឹក ដោយព្រៀវ ដើម្បីរើសយកអាជ្ញាកណ្តាលម្នាក់ ។

(ខ) ភាគីវាទ និង អាជ្ញាកណ្តាលណាមួយ ដែលត្រូវបានជ្រើសរើសអោយធ្វើជាសមាជិកក្រុមអាជ្ញាកណ្តាល នឹងទទួលបាននូវសេចក្តីជូនដំណឹងអំពីការប្រព្រឹត្តទៅនៃនីតិវិធីចាប់ឆ្នោត និងមានសិទ្ធិមានវត្តមានក្នុងពេលប្រព្រឹត្តទៅនៃនីតិវិធីនោះ ។

៣.១២ ក្នុងគោលបំណងនៃវិធាននេះ ការជ្រើសរើសអាជ្ញាកណ្តាលណាមួយគឺចប់រួចរាល់ នៅពេលដែលអាជ្ញាកណ្តាល ត្រូវបានជ្រើសរើសឡើង ដោយផ្អែកតាមនីតិវិធីកំណត់ ហើយ អាជ្ញាកណ្តាលបានបញ្ជាក់អំពីភាពដែលគាត់អាចធ្វើជាសមាជិកនៃក្រុមអាជ្ញាកណ្តាលសំរាប់វិវាទណាមួយនោះ ។

៣.១៣ កាលណាការជ្រើសរើសអាជ្ញាកណ្តាលទាំង៣ ត្រូវបានធ្វើចប់រួចរាល់ហើយ ក្រុមអាជ្ញាកណ្តាល ត្រូវបានគេចាត់ទុកថា ត្រូវបានបង្កើតឡើង ។ ក្នុងពេលទន្ទឹមនឹងនេះដែរ រយៈពេល១៥ថ្ងៃ ដូចមានចែងក្នុងប្រការ ៣៩ នៃ ប្រកាស ចាប់ផ្តើមរាប់ ដែលក្នុងរយៈពេលនេះ ក្រុមប្រឹក្សាអាជ្ញាកណ្តាល ត្រូវរាយការណ៍អំពីសេចក្តីបង្គាប់របស់ខ្លួន ។

៣.១៤ បន្ទាប់ពីក្រុមអាជ្ញាកណ្តាលត្រូវបានបង្កើតឡើង កាលណាសមាជិកក្រុមអាជ្ញាកណ្តាលនេះ មិនអាចបំពេញមុខងារ របស់ខ្លួនបាន ដោយសារមូលហេតុច្បាប់ ឬមូលហេតុជាក់ស្តែង លេខាធិការដ្ឋានត្រូវធានាអោយមានការជ្រើសរើស អាជ្ញាកណ្តាលថ្មីមកជំនួស ដោយផ្អែកតាមប្រការ ១៧ នៃប្រកាស ស្របតាមនីតិវិធីតែមួយ ដូចនីតិវិធីដែលបានចែងក្នុង វិធាននេះ ។

វិធាន ៤ : ដំណើរការអាជ្ញាកណ្តាល

៤.១ សមាជិកក្រុមអាជ្ញាកណ្តាល ត្រូវជួបប្រជុំក្នុងរយៈពេល៣ថ្ងៃ បន្ទាប់ពីក្រុមអាជ្ញាកណ្តាលត្រូវបានបង្កើតឡើង ។ ការប្រជុំនេះ អាចធ្វើតាមរយៈទូរស័ព្ទ ។ ក្រុមអាជ្ញាកណ្តាលត្រូវជូនដំណឹងទៅលេខាធិការដ្ឋានអំពីការប្រជុំនេះ និង អំពី សេចក្តីសម្រេចផ្សេងៗ ដែលបានធ្វើក្នុងពេលប្រជុំ ។ បន្ទាប់ពីបានទទួលការណែនាំពីក្រុមអាជ្ញាកណ្តាល លេខាធិការដ្ឋាន ត្រូវជូនដំណឹងទៅភាគីអំពីកាលបរិច្ឆេទ និង ទីកន្លែង ដែលភាគីត្រូវមកបង្ហាញខ្លួននៅចំពោះមុខក្រុមអាជ្ញាកណ្តាល ។

៤.២ ក្រៅពីការឡើងបង្ហាញដោយផ្ទាល់មាត់ ដូចមានចែងក្នុងប្រការ ១៨ នៃប្រកាស ក្រុមអាជ្ញាកណ្តាល អាចតម្រូវអោយ ភាគីបញ្ជាក់អំពីការទាមទារ និងចំណើយរបស់ខ្លួនជាលាយល័ក្ខអក្សរ ។

៤.៣ គឺជាការស្ថិតក្នុងដែនអំណាច និង សមត្ថកិច្ចទាំងស្រុងរបស់ក្រុមអាជ្ញាកណ្តាល ក្នុងការសម្រេចលើបញ្ហាផ្សេងៗ ដែលទាក់ទងនឹងការរៀបចំវិវាទអោយបានសមស្របសំរាប់ការជំនុំជំរះ និង ដែលទាក់ទងនឹងទិដ្ឋភាពណាមួយនៃការជំនុំ ជំរះ ។

៤.៤ ប្រធាននៃក្រុមអាជ្ញាកណ្តាល ត្រូវចំណងទុកនូវរាល់សេចក្តីណែនាំ ការជូនដំណឹង យោបល់ ឬ ការប្រាស្រ័យទាក់ទង មានលក្ខណៈប្រហាក់ប្រហែល ដែលធ្វើឡើងដោយក្រុមអាជ្ញាកណ្តាល ក្នុងពេលជំនុំជំរះ ហើយ ត្រូវផ្តល់អោយលេខាធិ ការដ្ឋាននូវឯកសារទាំងនេះចំនួន១ច្បាប់ ។

៤.៥ ក្រុមអាជ្ញាកណ្តាល អាចតម្រូវអោយភាគីមួយ ផ្តល់ភស្តុតាង តាមរយៈសាក្សី វត្តតាង ឬ ឯកសារផ្សេងៗ ។ បន្ថែមពីនេះ ទៀត ក្រុមអាជ្ញាកណ្តាល អាចអញ្ជើញអ្នកឯកទេស មកផ្តល់ភស្តុតាងទាក់ទងនឹងវិវាទ ។

៤.៦ ភាគីទាំងអស់ មានសិទ្ធិពិនិត្យភស្តុតាងណាមួយ ដែលបានបង្ហាញដល់ក្រុមអាជ្ញាកណ្តាល និង ចោទសួរសាក្សីណាមួយ ដែលផ្តល់ភស្តុតាងដល់ក្រុមអាជ្ញាកណ្តាល ។

៤.៧ ប្រសិនបើភាគីណាមួយ មិនបានបង្ហាញខ្លួន ឬ មិនមានអ្នកតំណាង ក្នុងដំណើរការអាជ្ញាកណ្តាល ក្រុមអាជ្ញាកណ្តាល អាច បន្តដំណើរការរបស់ខ្លួន ក្នុងអវត្តមានរបស់ភាគីនោះ ឬអាចបញ្ចប់ដំណើរការអាជ្ញាកណ្តាល ដោយចេញជាសេចក្តី បង្គាប់ ។ ក្នុងករណីណាមួយ ក្រុមអាជ្ញាកណ្តាល ត្រូវតែបំពេញតាមលក្ខខ័ណ្ឌថា ភាគីវិវាទបានទទួលការជូនដំណឹងយ៉ាង ត្រឹមត្រូវ អំពីកាលបរិច្ឆេទ ពេលវេលា និង ទីកន្លែងនៃដំណើរអាជ្ញាកណ្តាល មុនពេលធ្វើសេចក្តីសម្រេចរបស់ខ្លួន ។

៤.៨ ក្នុងការធ្វើសេចក្តីសម្រេចទាក់ទងនឹងដំណើរការ រួមទាំងវិវាទលើនីតិវិធី ក្រុមអាជ្ញាកណ្តាល ត្រូវផ្អែកលើ ការពិចារណា លើភាពយុត្តិធម៌ ដំណោះស្រាយវិវាទប្រកបដោយប្រសិទ្ធិភាព និង តម្រូវការក្នុងការដោះស្រាយវិវាទអោយបានលឿន ។

៤.៩ ការផ្អាកការជំនុំជម្រះអាជ្ញាកណ្តាល ធ្វើអោយខាតបង់ថវិកាច្រើន និងត្រូវអោយជៀសវាង ។ ការផ្អាក នឹងធ្វើទៅបាន ដោយក្រុមអាជ្ញាកណ្តាល កាលណាភាគីទាំងអស់ក្នុងដំណើរការអាជ្ញាកណ្តាល ឯកភាពគ្នាលើការផ្អាកនេះ ។

៤.១០ ការដោះស្រាយតាមរយៈការផ្សះផ្សា ជានិច្ចកាល ជាជំរើសត្រូវអោយចង់បាន ហើយភាគី មានសិទ្ធិ ក្នុងការដោះ ស្រាយវិវាទដោយខ្លួនឯង គ្រប់ពេលវេលា រួមទាំងក្នុងពេលដំណើរការអាជ្ញាកណ្តាលផងដែរ ។

៤.១១ ក្រុមអាជ្ញាកណ្តាល ត្រូវតែកំណត់ទុកនូវឯកសារ :

- (ក) ភស្តុតាងណាមួយ ដែលបានផ្តល់អោយក្នុងការជំនុំជម្រះអាជ្ញាកណ្តាល និង
- (ខ) សេចក្តីបង្គាប់អាជ្ញាកណ្តាល ឬ សេចក្តីសម្រេច ដែលធ្វើឡើងដោយក្រុមអាជ្ញាកណ្តាល ។

ឯកសារ អាចត្រូវតែកំណត់ ក្នុងរូបភាពជាគំណត់ហេតុសវនេរ ឬ ក្នុងរូបភាពផ្សេងទៀត រួមទាំងការថតចម្លងដោយ អេឡិចត្រូនិច ។

វិធាន ៥ : សេចក្តីបង្គាប់

៥.១ ក្រុមអាជ្ញាកណ្តាល ត្រូវជូនដំណឹងទៅលេខាធិការដ្ឋាន អំពីសេចក្តីបង្គាប់អាជ្ញាកណ្តាលរបស់ខ្លួន ក្នុងរយៈពេល ១៥ថ្ងៃ ចាប់រាប់ពីថ្ងៃបង្កើតក្រុមអាជ្ញាកណ្តាលតំបូង លើកលែងតែ ភាគីបានព្រមព្រៀងគ្នាផ្សេងពីនេះ ដូចមានចែងក្នុង ប្រការ ៣០ នៃប្រកាស និង វិធាន ៤.៩ ខាងលើ ។ ក្នុងករណីដែលដំណើរការជំនុំជម្រះត្រូវបញ្ចប់ដោយគ្មានសេចក្តីបង្គាប់ ក្រុមអាជ្ញាកណ្តាលត្រូវជូនដំណឹងទៅលេខាធិការដ្ឋានថា ដំណើរជំនុំជម្រះត្រូវបញ្ចប់ហើយ ។

៥.២ ក្រុមអាជ្ញាកណ្តាល ត្រូវបង្ហាញសេចក្តីបង្គាប់របស់ខ្លួនជាលាយលក្ខណ៍អក្សរ ទៅលេខាធិការដ្ឋាន ក្នុងទម្រង់គំរូ ដែលផ្តល់ឱ្យ ដោយលេខាធិការដ្ឋាន ។

៥.៣ បង្គាប់ពីបានទទួលសេចក្តីបង្គាប់ លេខាធិការដ្ឋាន ត្រូវជូនដំណឹងជាបន្ទាន់ទៅភាគី ដោយផ្តល់អោយពួកគេ នូវសេចក្តី បង្គាប់ដែលបានបញ្ជាក់ជាត្រឹមត្រូវចំនួន១ច្បាប់ ។ ការជូនដំណឹងទៅភាគី អាចធ្វើឡើងតាមរយៈបញ្ជូនសេចក្តីបង្គាប់ ទៅភាគី តាមរយៈអាស័យដ្ឋានរបស់គេ ដែលពួកគេបានផ្តល់អោយលេខាធិការដ្ឋាន ដោយផ្អែកតាមវិធាន ២.៣ ខាង លើ ឬ តាមរយៈអាស័យដ្ឋាននៃអ្នកតំណាងភាគី ។

វិធាន ៦ : ឯកសារ និង ការព្រាស្រីយទាក់ទងផ្សេងៗទៀត ដែលទាក់ទងនឹងដំណើរការអាជ្ញាកណ្តាល

៦.១ ក្នុងគោលបំណងនៃដំណើរការអាជ្ញាកណ្តាល ស្របតាមជំពូក ១២ ផ្នែក ២ នៃច្បាប់ស្តីពីការងារ ឬស្របតាមប្រកាស នៅពេលដែលបុគ្គល ឬ ភាគីណាមួយ ត្រូវប្រគល់ឯកសារ ឬ តំកល់ឯកសារជូនរដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា សេវាកម្មដូចនេះ នឹងចាត់ថាបានសំរេចលទ្ធផល ដោយការបញ្ជូនយ៉ាង ត្រឹមត្រូវនូវឯកសារទាំងនោះ ទៅលេខាធិការដ្ឋាន ។ វិធាននេះ ក៏អនុវត្តផងដែរ ចំពោះរបាយការណ៍ផ្សះផ្សាមិនសះ ជា ដូចមានចែងក្នុងមាត្រា ៣០៨ នៃច្បាប់ស្តីពីការងារ និង ចំពោះការជំទាស់ ដូចមានចែងក្នុងប្រការ ៤០ នៃ ប្រកាស ។

៦.២ ក្នុងគោលបំណងនៃដំណើរការអាជ្ញាកណ្តាល ស្របតាមជំពូក ១២ ផ្នែក ២ នៃច្បាប់ស្តីពីការងារ ឬស្របតាមប្រកាស នៅពេលដែលបុគ្គល ឬ ភាគីណាមួយ ត្រូវប្រគល់ ឬ ជូនឯកសារណាមួយ ភាគីនោះត្រូវតែអាចបង្ហាញជាកត្តាថា សេវាកម្ម និង ការបញ្ជូននោះបានកើតឡើង ។ វិធីដែលអាចទទួលយកបាន សម្រាប់សេវាកម្ម ឬ ការបញ្ជូនឯកសារ នេះ រួមមាន :

- (ក) ការបញ្ជូនឯកសារតាមទូរសារ និង ការរក្សាទុកកន្ទុយសន្លឹក
- (ខ) បញ្ជូនឯកសារតាមអ្នកតំណាង ហើយមានបង្កាន់ដៃបញ្ជាក់ថាបានទទួល និង
- (គ) ប្រគល់ដល់ដៃ ហើយមានបង្កាន់ដៃបញ្ជាក់ថាបានទទួល ។

វិធានក៏អនុវត្តចំពោះការជំទាស់សេចក្តីបង្គាប់ផងដែរ ដូចមានចែងក្នុងប្រការ ៤០ នៃប្រកាស ។

៦.៣ ដោយសារពេលវេលា ជាកត្តាសំខាន់ ក្នុងការអនុវត្តដំណើរការក្រុមប្រឹក្សាអាជ្ញាកណ្តាល ដូច្នេះការទាក់ទងគ្នា ដោយ ប្រើទូរស័ព្ទត្រូវបានគេលើកទឹកចិត្ត ក្នុងចំណោមភាគីដែលពាក់ព័ន្ធ លើកលែងតែច្បាប់ស្តីពីការងារ ប្រកាស ឬ វិធាន នេះ តម្រូវឱ្យមានការទាក់ទងគ្នាជាលាយលក្ខណ៍អក្សរជាក់លាក់ ។ ក្នុងករណីណាក៏ដោយភស្តុតាងបញ្ជាក់អំពីការ ទាក់ទងគ្នានេះ អាចតម្រូវឱ្យមាន ។

៦.៤ រាល់លក្ខខណ្ឌតម្រូវទាំងឡាយក្នុងប្រកាស ឬ ក្នុងវិធាននេះ ដែលលេខាធិការដ្ឋាន ឬអាជ្ញាកណ្តាល ទាក់ទងជាមួយ នឹងភាគីណាមួយ នឹងយកជាការបាន បើសិនជាមានការទាក់ទងជាមួយតំណាងពេញសិទ្ធិរបស់ភាគីនោះ ។

វិធាន ៧ : ការធ្វើសោធនកម្មលើវិធាននៃនីតិវិធីនេះ

៧.១ នៅពេលមានការតម្រូវអោយធ្វើសោធនកម្មលើវិធាននៃនីតិវិធីនេះ រដ្ឋមន្ត្រីនៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា អាចធ្វើសោធនកម្មដូចនេះ បន្ទាប់ពីមានការពិគ្រោះយោបល់ជាមួយក្រុមប្រឹក្សាអាជ្ញាកណ្តាល ។

រាជធានីភ្នំពេញ, ថ្ងៃទី ២១ ខែ មេសា ឆ្នាំ ២០០៤

1. The first part of the paper is devoted to a general discussion of the problem.

2. The second part is devoted to a detailed analysis of the results.

3. The third part is devoted to a discussion of the conclusions.

4. The fourth part is devoted to a discussion of the conclusions.





ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ
លេខ : ០៤១/១១ គ.ប/ល.ជ.ណ

រាជធានីភ្នំពេញ, ថ្ងៃទី ០៧ ខែ មីនា ឆ្នាំ ២០១១

សេចក្តីជូនដំណឹង

គោរពតាមអនុសាសន៍ ជាគោលការណ៍ដ៏ខ្ពង់ខ្ពស់របស់ **សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា** ក្រសួងការងារ និងបណ្តុះបណ្តាលវិជ្ជាជីវៈ សូមជូនដំណឹង ដល់អង្គការសហជីពគ្រប់ថ្នាក់ សមាគមនិយោជក កម្មករនិយោជិត និងនិយោជក នៃរោងចក្រ សហគ្រាស គ្រឹះស្ថាន ផ្នែកវាយនភ័ណ្ឌ កាត់ដេរ និងផលិតស្បែកជើង ទាំងអស់ ក្នុងព្រះរាជាណាចក្រកម្ពុជា ឲ្យបានជ្រាបថា នៅថ្ងៃទី ០៧ ខែ មីនា ឆ្នាំ ២០១១ គណៈកម្មការ ប្រឹក្សាការងារ ដែលមានតំណាងមកពីខាងរាជរដ្ឋាភិបាល តំណាងមកពីខាងអង្គការសហជីព និងតំណាងមកពីខាងសមាគមនិយោជក បានធ្វើការប្រជុំពិភាក្សាគ្នា អំពីការផ្តល់អត្ថប្រយោជន៍ ផ្សេងៗដូចជា ប្រាក់ថ្លៃបាយធ្វើការបន្ថែមម៉ោង ប្រាក់រង្វាន់ធ្វើការទៀងទាត់ និងប្រាក់រង្វាន់ អតីតភាពការងារជូនកម្មករនិយោជិត ធ្វើការផ្នែកវាយនភ័ណ្ឌ កាត់ដេរ និងផលិត ស្បែកជើង ។

អង្គប្រជុំបានសម្រេចលទ្ធផលដូចខាងក្រោម ៖

១- កម្មករនិយោជិត ដែលបានមកធ្វើការទៀងទាត់តាមចំនួនថ្ងៃនៃថ្ងៃធ្វើការក្នុងខែនីមួយៗ ត្រូវទទួលបានប្រាក់រង្វាន់យ៉ាងតិចចំនួន ៧ (ប្រាំពីរ) ដុល្លារអាមេរិកក្នុងមួយខែ។

២- កម្មករនិយោជិត ដែលស្ម័គ្រចិត្តធ្វើការបន្ថែមម៉ោង តាមសំណូមពររបស់និយោជក ត្រូវទទួលបានប្រាក់ថ្លៃបាយចំនួន ២០០០ (ពីរពាន់) រៀលក្នុងមួយថ្ងៃ ឬទទួលបានការផ្តល់ជូន បាយមួយពេលដោយឥតគិតថ្លៃ ។

៣- ប្រាក់រង្វាន់អតីតភាពការងារ

ក- កម្មករនិយោជិតដែលបានធ្វើការនៅក្នុងរោងចក្រ សហគ្រាស គ្រឹះស្ថាន ណាមួយលើសពីមួយឆ្នាំឡើងទៅ ត្រូវទទួលបានប្រាក់រង្វាន់អតីតភាពការងារ ដូចមាន នៅក្នុងតារាងខាងក្រោមនេះ៖

អតីតភាពការងារ គិតជាឆ្នាំ	1	2	3	4	5	6	7	8	9	10	11
ចំនួនទឹកប្រាក់ទទួលបានក្នុង មួយខែគិតជាដុល្លារអាមេរិក	0	2	3	4	5	6	7	8	9	10	11

ខ- កម្មករនិយោជិតមានអតីតភាពការងារនៅឆ្នាំណា ត្រូវទទួលបានប្រាក់រង្វាន់អតីតភាពការងារក្នុងឆ្នាំនោះ (ដូចតារាងខាងលើ) លើកលែងតែកម្មករនិយោជិតដែលមានអតីតភាពការងារលើសពី ១១ ឆ្នាំ ឡើងទៅ ត្រូវទទួលបានប្រាក់រង្វាន់អតីតភាពការងារនៅក្នុងឆ្នាំទី ១១ គឺចំនួន ១១ (ដប់មួយ) ដុល្លារអាមេរិកក្នុងមួយខែ។

៤- ចំណុចទី ៤ នៃសេចក្តីជូនដំណឹងរបស់ក្រសួងការងារ និងបណ្តុះបណ្តាលវិជ្ជាជីវៈ លេខ ០៤៩/១០ បក/សជណ ចុះថ្ងៃទី ៩ ខែ កក្កដា ឆ្នាំ ២០១០ ត្រូវចាត់ទុកជានិរាករណ៍។

ការផ្តល់អត្ថប្រយោជន៍ផ្សេងៗ ដូចមានចែងក្នុងចំណុចទី ១, ទី ២ និងទី ៣ នៃសេចក្តីជូនដំណឹងនេះ ត្រូវអនុវត្តចាប់ពីថ្ងៃទី ០១ ខែ មីនា ឆ្នាំ ២០១១ តទៅ ។

ក្រសួងការងារ និងបណ្តុះបណ្តាលវិជ្ជាជីវៈ មានសេចក្តីសង្ឃឹមយ៉ាងមុតមាំថា កម្មករនិយោជិត អង្គការសហជីព សមាគមនិយោជក និងនិយោជកនៃរោងចក្រ សហគ្រាស គ្រឹះស្ថានផ្នែកវាយនភ័ណ្ឌ កាត់ដេរ និងផលិតស្បែកជើងទាំងអស់ នឹងអនុវត្តតាមសេចក្តីជូនដំណឹងនេះ បានល្អប្រសើរ និងធានាបាននូវប្រសិទ្ធភាពខ្ពស់ ។ ✓

រដ្ឋមន្ត្រី

ក្រសួងការងារ និងបណ្តុះបណ្តាលវិជ្ជាជីវៈ



៩១ សុត

ចម្លងជូន:

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចតេជោ នាយករដ្ឋមន្ត្រី
- ខុទ្ទកាល័យលោកជំទាវ ឧបនាយករដ្ឋមន្ត្រី ប្រចាំការ
- ទីស្តីការគណៈរដ្ឋមន្ត្រី
- គ្រប់ក្រសួង ស្ថាប័ន ពាក់ព័ន្ធ
“ដើម្បីជូនជ្រាប”
- គ្រប់មន្ទីរការងារ និងបណ្តុះបណ្តាលវិជ្ជាជីវៈ រាជធានី-ខេត្ត
- គ្រប់សមាគមនិយោជក
- គ្រប់សហព័ន្ធសហជីព
“ដើម្បីផ្សព្វផ្សាយ និងអនុវត្ត”
- រាជកិច្ច
- កាលប្បវត្តិ - ឯកសារ